

**DUE DATE SLIP****GOVT. COLLEGE, LIBRARY****KOTA (Raj.)**

Students can retain library books only for two weeks at the most.

BORROWER'S No.	DUE DATE	SIGNATURE

# भारतीय प्रेसाख्यान काव्य

[सं० १०००-१६१२]

लेखक

डा० हरिकान्त श्रीवास्तव

बी० ए० (क्रान्त), एम० ए०, एल० एल० बी०, पी० एच० डी० (हिन्दी)

हिन्दी प्रचारक पुस्तकालय  
बनारस

प्रकाशक :  
घोम्प्रकाश बेरी,  
हिन्दी प्रचारक पुस्तकालय,  
पो० बक्स नं० ७०, ज्ञानवापी,  
बनारस ।

प्रथम संस्करण-११००  
नवम्बर १९५५  
मूल्य : दस रुपया

मुद्रक :  
बालकृष्ण शास्त्री  
ज्योतिष प्रकाश प्रेस,  
विश्वेश्वरगंज, बनारस ।

## कथावस्तु

चम्पावती के राजा विजयपाल के कोई संतान नहीं थी, इसलिये वह बड़े चिंतित रहते थे। एक दिन जब वे बड़े उदास थे, एक सिद्ध उनके यहाँ पहुँचा। राजा ने अपनी खिन्नता का कारण बताया। इस पर सिद्ध ने उन्हें चंडी की उपासना करने के लिये कहा और आशीर्वाद दिया कि तुम्हें संतान लाभ होगा। अतएव नौ महीने के उग्रान्त पटरानी पुहुपावती ( पुष्पावती ) के गर्भ से एक कन्या का जन्म हुआ। ज्योतिषियों ने इस कन्या को बड़ी भाग्यशालिनी बताया। उन्होंने यह भी भविष्यवाणी की कि इस कन्या को ग्यारहवें वर्ष व्याधि उत्पन्न होगी और तेरहवें वर्ष तक इसे मृत्ता रहेगी किन्तु चौदहवें वर्ष इस वंश में एक युवक का प्रवेश होगा जिससे कुमारी का क्लेश कटेगा और कुटुम्ब की अमिष्टवृद्धि होगी।

एक दिन सुन्दर चादनी रात में रति और कामदेव विहार कर रहे थे। रति के मन में संसार की सर्वसुन्दरी और सर्वसुन्दर युवक और युवती को जानने की अभिलाषा उत्पन्न हुई। कामदेव ने उसकी जिज्ञासा शान्त करने के लिये बताया कि बैरागर का राजकुमार 'सोम' और चम्पावती की राजकुमारी 'रम्मा' सर्व सुन्दर युवक और युवती हैं। रति की स्त्री सुलभ जिज्ञासा का इससे शमन न हुआ उसने पति के चरणों पर गिर कर इन दोनों के विवाह की मिश्रा मांगी।

नवम वरस जत नाथ थापि पूजा करवाई ।  
रति द्वारा आपून पिता फारसी पढ़ाई ॥  
पायो प्रसाद सरस्वतीय वर वीह ब्रिलस कंठह धरिय ।  
भापा प्रबन्ध उच्चाट गति सत्रहु विधान विस्तारिय ॥  
प्रथम वृत्ति कावस्थ लिखन लेखन अवगाहन ।  
विषम करन नृप सेव तुरत आइस निर्वाहन ॥

× × ×

द्वादस विधि अवदान सुनत नव गुण अवराधन ।  
छंद बन्द पिंगल प्रबन्ध बहुरूप विचारन ॥  
पारसीय काव्य पुन सैर विधि नजमन सर अविशतक हिय ।  
प्रत्यक्ष देवी सारद भइ उर निवाम मुख वास रहिय ॥

× × ×

पौहकर कश्यप के कुल भानु । अचर कौन रघुवंश रघुवीर के ।  
अकबर शाह जहंगीर जैसे । जैसे शाहजहाँ जहंगीर के ॥

× × ×

कामदेव बड़ा अधकचाया किन्तु त्रिदाहट के आगे टहर न सका । इसलिये इन दोनों के हृदय में प्रेम जागृत कराने के लिये प्रिय दर्शन के तीन राधनों, स्वप्न, चित्र और प्रत्यक्ष में से उमने स्वप्न को चुना । कामदेव ने सोम का रूप धारण कर रम्भा को स्वप्न में दर्शन दिया और मोहन, सम्मोहन, उन्माद एवं उच्चाटन वागों का प्रयोग किया । इसी प्रकार रति ने रम्भा का रूप धारण कर सोम को दर्शन दिया और उसे मोहित कर लिया ।

दूसरे दिन से राजकुमार और राजकुमारी एक दूसरे के लिये व्याकुल रहने लगे । उनके लिये सशस्त्र बटो फटिनाई यह था कि दोनों को एक दूसरे का कोई पता न था । स्वप्न के उपरान्त रम्भा के शयनगृह में आकाशवाणी हुई कि सर्व की उभासना करो, यही तुम्हारा वल्लेश काटेंगे ।

राजकुमारी रम्भावती की दशा दिन प्रतिदिन शोचनीय होने लगी और वह मरणामग्न हो गई । सारा घर परेशान था किन्तु कोई भी कुमारी की व्याधि का पता न पा सका । कुमारी की दासियों में मुदिता बड़ी चतुर थी । मुदिता को शङ्का हुई कि कहीं कुमारी विरह-ज्वर से तो पीड़ित नहीं है । इसलिये सत्र सत्रियों को हटाकर, उसने नलदमयन्ती, माधवानल कामकन्दला, उषा अनिरुद्ध आदि की प्रेम कहानियाँ कुमारी को सुनाई । कुमारी बड़ी उत्तुङ्गता से उन्हे सुनती रही फिर फूट कर रो पड़ी । मुदिता की शोका का समाधान हुआ । कुमारी ने अपने अहात प्रियतम की बात बताई । एक वर्ष के उपरान्त रतिनाथ को रम्भा की फिर याद आई और उन्होंने दुबारा कुंवर के रूप में स्वप्न दर्शन दिया और कुमारी के पूछने पर बताया कि वह इसी लोक का वासी है और अन्तर्ध्यान हो गए ।

दूसरे दिन रम्भा कुछ प्रसन्न दिखाई पड़ने लगी । उसने मुदिता से बताया कि मेरे प्रियतम ने मुझे फिर दर्शन दिया और बताया है कि वह इसी लोक के वासी है । इस सूचना को पाकर मुदिता ने गनी पुष्पावती के द्वारा चित्रकारों को चारों दिशाओं में सुन्दर पुरुषों और राजकुमारों के चित्र अंकित करने के लिये भेजा ।

चम्पावती का चित्रकार बोधविचित्र घूमता-घामता वैरागर पहुँचा और देवदत्त ब्राह्मण का अतिथि हुआ । देवदत्त राजपरोहित था, इसलिये जिज्ञासावश बोधविचित्र ने राजा और राजकुमार के विषय में पूछना प्रारम्भ किया । देवदत्त ने बताया कि वैरागर में सुतेन का राज्य है उनके एक बड़ा यशस्वी, शान्ती और सुन्दर पुत्र है किन्तु एक वर्ष आठ महीने से उसे न जाने क्या हो गया है कि वह उन्मादित अवस्था में रहता है । सुना जाता है कि स्वप्न में किसी

सुन्दरी को देखा है तबसे उसके लिए व्याकुल रहता है। कठिनाई यह है कि इस स्त्री का पता आदि कुछ भी ज्ञात नहीं।

बोधविचित्र को अपनी राजकुमारी की दशा स्मरण हो आई और उसने देवदत्त से प्रार्थना की कि वह राजदरबार में यह कह दे कि उसके घर एक गुणवत् वैद्य आया है जो कुमार की व्याधि को अच्छा करने का गीड़ा उठाता है। बोधविचित्र कुमार के पास ले जाया गया। उसने रम्भा का बड़ा सुन्दर चित्र अंकित करके कुमार को दिखाया। चित्र देखते ही कुमार अपनी प्रेयसी को पहचान गया और प्रसन्नता से नाच उठा। तदुपरान्त बोधविचित्र कुमार का चित्र लेकर चिदा हुआ। जाते समय यह कुमार से सारी बातें गुप्त रखने के लिये कह गया और यह भी कह गया कि राजकुमारी के स्वयंवर में वह अवश्य आए।

चंपावती में बोधविचित्र का लाया हुआ कुमार का चित्र रभावती को दिखाया गया। रम्भा प्रसन्न हुई और अपने श्रियतम का परिचय पाकर फूली न समाई। राजकुमारी के स्वयंवर की घोषणा की गई और देश देशान्तर के राजकुमारों को आमंत्रित किया गया।

राजकुमार सोम ने अपने दलबल के साथ चंपावती की ओर प्रयाग किया। एक मास के उपरान्त कुमार एकादशी के दिन मानसरोवर पहुँचा। कुमार ने सरोवर में स्नान किया और कलाहार करने के बाद अपने शिविर में सो रहा। एकादशी के दिन अप्सराएँ मानसरोवर में स्नान करने आया करती थीं। उस रात को भी वे आईं, जल-झीड़ा के उपरान्त जिज्ञासावश रंभा अन्य अप्सराओं को लेकर कुमार के शिविर में पहुँची। कुमार के सौन्दर्य को देखकर सभी मुग्ध हो गईं। उन्हें अपनी अभिशप्तसखी कल्पलता की याद आई और उन्होंने सोचा यदि इस सुन्दर युवक का विवाह कल्पलता के साथ हो जाय तो उसका नीरस जीवन सरस हो जायगा। थोड़ी देर विचार के उपरान्त अप्सराएँ सशय्या कुमार को लेकर आकाश मार्ग से कल्पलता के यहाँ पहुँची। कल्पलता ने सुन कुमार के सौन्दर्य को देखा और मुग्ध हो गई। नाना शृङ्गार से विभूषित होकर कल्पलता ने कुमार को जगाया। अपने सामने अनन्य सुन्दरी को देखकर कुमार को रभा की शंका हुई। अन्त में दोनों प्रेमसागर में निमग्न हो गए।

दूसरे दिन कुमार के गले की जंजीर में एक अपूर्व सुन्दरी के चित्र को देखकर कल्पलता को जिज्ञासा हुई और कुमार ने आदि से अन्त तक अपनी कथा बताई। एक दिन सिद्ध-वेद्य में कल्पलता को छोड़कर कुमार चंपावती

की ओर चल पड़ा। इधर कल्पलता कुमार के वियोग में पीड़ित थी, उधर वह अपनी यौगा और दिव्य शक्ति से जंगल के जीव-जन्तुओं और सपों को दशीभूत करता हुआ चंपावती नगरी पहुँचा।

चंपावती में कुमार की यौगा से मुग्ध होकर नर-नारी अपनी सुध-बुध भूल जाते थे। किन्ती प्रकार कुमारी रंभा के दर्शन कुमार को न हो पाए। इसलिये उसने एक दिन शिव-मंदिर के पास सम्मोहन राग बजाना आरम्भ किया जिसके फलस्वरूप नगर की सारी नारियाँ मुग्ध होकर उसके चारों ओर एकत्रित हो गईं। योगी कुमार की दृष्टि रनित्रास की दासों और मुदिता की सहेली गुनमजरी पर पड़ी। कुमार ने एक गाथा पढ़ कर यह प्रकाशित कर दिया कि वह एक बाला के प्रेम में वियोगी होकर योगी हो गया है। गुनमजरी ने लौटकर मुदिता से सारी बातें बताईं। इसे सुनकर चतुर मुदिता कुमारी के पास पहुँची और उससे कहा कि कल सरोवर पर स्नान कर शिव मंदिर में दर्शन करने चलो वहाँ तुम्हें तुम्हारे प्रियतम के दर्शन सम्भवतः हो जायेंगे। माता से आज्ञा लेकर कुमारी शिव पूजन के लिए गई। पूजा के उपरान्त कुमार के दर्शन किए, कुमार ने अपनी सिद्धि को सामने देखा कर सुध बुध छो दी। इसके अनन्तर मुदिता के कहने पर कुमार ने अपना योगी वेश बदल दिया। कल्पलता के वहाँ से चले कुमार को एक साल कुछ महीने हो चुके थे उनकी सेना भी चम्पावती पहुँच चुकी थी।

स्वयंवर के दिन रम्भा ने सोम के गले में जयमाल डाली। दोनों का जीवन आनन्द से व्यतीत होने लगा। विरहिणी कल्पलता ने विद्यापति तोते को अपना सन्देश वाहक बनाकर चम्पावती भेजा। विद्यापति रम्भा के पास एक पेड़ की डाल पर जा बैठा। उसे देखते ही रम्भा के मन में इस सुन्दर पक्षी को पाने की लालसा हुई और वह उसके पीछे दौड़ने लगी। थोड़ी देर में वह तोता रम्भावती की बाग के एक एकान्त कोने में ले गया और वहाँ एक गाथा कही।

“विरहिनी विरह विकार न जानति नारि संजोगिनी।

धनि धनि जिमि अविहार विरला ब्रूभक्त रंक दुख॥”

रम्भा प्रसन्नवदन तोते को लेकर रत्नमहल में पहुँची। बुँवर जब तोते को देखने पहुँचा तब उसने दूसरी गाथा पढ़ी।

“नाइक सधुष समान है, मन सुगन्ध रस प्रीत।

पान सौह विन स्वाति जल त्रिया चरित्र की रीत॥”

इस दूसरी गाथा को सुन कर रम्भा के हृदय में शङ्का उत्पन्न हुई और उसने बुँवर से पूछना प्रारम्भ किया कि वास्तव में बात क्या है। सम्भवतः तुम मुझमें कुछ छिपाते हो। बुँवर ने तब कल्पलता से विवाह की बात बताई। इसपर रम्भा

झड़ी दुखी हुई और उसने कुमार को तुल्य मानसरोवर चलने के लिये विवश किया। अतएव ससैन्य रम्भा के साथ सोम ने मानसरोवर की ओर प्रस्थान किया। कुछ मास चलने के उपरान्त वे लोग मानापुरी नगरी पहुँचे। वहाँ के राजा मदनदेव ने सोम का अपने राज्य से मानसरोवर की ओर जाने की स्वीकृति नहीं दी इसलिए दोनों में घनामान युद्ध हुआ, मदनदेव मारा गया और सोम मानसरोवर पहुँच कर कलसलजा से मिला। रम्भा ने कलसलजा की सेवा सँवारी और दवाई गार्ई।

सूतेन तीस वर्ष तक राज्य कर मोलोक निचारे ओर सोम ने उसके द्वादश वर्ष तक राज्य किया। इसी बीच इनके ज्येष्ठ पुत्र चन्द्रनेम को अपने नाना विजयपाल का राज्य मिला जिसकी खुशी में वैरागर में नाटक खेला गया। एक नट ने संसार की असारता और ईश्वर की असीमता को अपनी कला के द्वारा प्रदर्शित किया जिसका प्रभाव सोम पर बहुत अधिक पड़ा और उन्होंने अपने राज्य को अपने चारों पुत्रों में बाँट कर संन्यास ले लिया।

इस काव्य की रचना पुद्गल ने जहाँगीर के समय में की थी। मसनवी शैली में लिखा हुआ यह एक शुद्ध प्रेमाख्यान है। इसमें कवि ने प्रारम्भ में निर्गुण और सगुण दोनों ब्रह्म की उपासना की है। अन्य प्रारम्भ के एक छन्दस में कवि ने वर्ण विषय भी लिखा है।

‘छत्र सिंहास्तन पौहमि पति धर्म धरन्धर धीर।  
नूरदीन आदिल वदी सबल साहि जहाँगीर ॥’

x

x

x

अगुन रूप निर्गुन निरूप बहुगुन विस्तारन।  
अविनासी अवगति अनादि अघ अटक निवारन ॥  
घट-घट प्रगट प्रसिद्ध गुप्त निरलेख निरंजन।  
तुम त्रिरूप तुम त्रिगुन तुमहि त्रैपुर अनुरंजन ॥  
तुमहि आदि तुम अन्त हौ तुमहि मध्य माया करन।  
यह चरित नाथ कहँलगि कहँ नारायन असरन सरन ॥

रमखन का अन्त यशवि शान्त रस में हुआ है किन्तु भी यह काव्य एक लौकिक प्रेमाख्यान है जिसमें शृंगार रस प्रधान है। वैरागर के राजकुमार सोम और चम्पावती की राजकुमारी रंभा की प्रेम कहानी इसका वर्ण विषय है। प्रेम के सयोग और वियोग की दशाओं का विलुप्त वर्णन करने एवं कथानक में आश्रय उत्त और लोकोत्तर परमा के सन्निवेश के लिये कवि ने आनन्दत अन्तरा यत्नरत्ना की कहानी का आशेदन किया है।



प्रभुतः कहानी का प्रारंभ ही कुमार के जन्म की लोकोत्तर घटना से होता है। रमा और कुमार सोम का प्रेम 'रति और कामदेव' से सम्बन्धित होने के कारण लोकोत्तर घटना पर अवलम्बित है। यह कहना अनुपयुक्त न होगा कि कथानक के विकास में सहायक लगभग सभी घटनाएँ आश्चर्य तत्व और लोकोत्तर घटनाओं पर अवलम्बित हैं। कथानक के बीच-बीच में आए हुए रमात्मक स्थलों का वर्णन लौकिक हुआ है इस प्रकार प्रभुत रचना लौकिक और पारलौकिक तत्वों का एक सुन्दर गाम्भिर्य उभारित करती है।

**प्रसन्न कल्पना और सम्बन्ध निर्वाह**

'रमरतन' एक काल्पनिक आख्यान काव्य है इसकी घटनाओं का संगठन और कथा का विकास इतने सुचारु रूप से हुआ है कि कहानी के सांठ के साथ-साथ हमें काव्यसादर्य का भी आनन्द मिलता है, कारण कि मनुष्य जीवन के मर्मस्पर्शी स्थलों जैसे रमा और करपलता का संयोग-वियोग, प्रेम मार्ग के कष्ट, पुत्र-प्राप्ति के लिये पिता की उद्वेग, परेशानी और प्रयास, रिदा हांती हुई कन्या का स्वयं-परिजन आदि की सीमा आदि का वर्णन ब्रह्मा रमाविक्रम मनोहारी एवं मनोवैज्ञानिक हुआ है।

कहने का तात्पर्य यह है कि रमरतन एक शृंगाररस प्रधान काव्य है, इसलिये इसके घटनाचक्र के भीतर जीवन दशाओं और मानव सम्बन्धों की अनेक रूपता नहीं मिलती फिर भी पातिव्रत, वीरता, जन-पराजय, आनन्दोत्सव, प्रेम आदि के जो स्थल आए हैं वे कहानी में रसात्मकता का संचार के लिये उपयुक्त हैं। इसलिये हम यह सकते हैं कि प्रसन्न काव्य के लिये जिस घटनाचक्र की आवश्यकता होती है, वह हमें इस काव्य में मिलता है।

प्रभुत रचना की आविष्कारिक कथा के अन्तर्गत रमा और कुमार सोम की प्रेम कहानी आती है। प्रागैतिक कथा के अन्तर्गत करपलता अम्बरा का आख्यान, रति और कामदेव का संग्रह एवं उनका रमा और कुमार का रूप धारण करना, चम्पावती के चित्रकार और चित्र का वृत्तान्त, कुमार के गले में पड़ी हुई माला में गुथे हुए रमा के चित्र को करपलता के द्वारा देखने "जाने की घटनाएँ आती हैं।"

जहाँ तक करपलता की प्रेम कहानी का सम्बन्ध है वह एक स्वतन्त्र आख्यान है। आविष्कारिक कथा से उगना कोई भी वा सम्बन्ध नहीं दिनाई पड़ता। कथा की गति के विराम में एक स्वतन्त्र घटना का आयोजन फिर के द्वारा किया गया है किन्तु कथानक के अन्त में यदि ने उसे मूल घटना से "विद्यापति" तोते द्वारा मिला दिया है। अतः हम यह कह सकते हैं कि

कुमार के प्रेम की दृढ़ता को अङ्कित करने के लिए एवं कथावस्तु में रोचकता लाने के लिये ही कवि ने इसका आयोजन किया है। जहाँ तक अन्य घटनाओं का सम्बन्ध है सब किसी न किसी रूप में मूल घटना की गति में सहायक होती है। रति और कामदेव के सम्वाद एवं उनके द्वारा रम्भा और कुमार के रूप धारण करने की घटना से ही वास्तविक कुमार और कुमारी में प्रेम का प्रादुर्भाव होता है। बोध किचित्र के द्वारा अङ्कित कुमार और कुमारी के चित्र से दो अपरिचित प्रेमी एक दूसरे के वंश, निवासस्थान आदि से परिचित हो सके।

कार्यान्विति की दृष्टि से यह कथानक आरम्भ, मध्य और अन्त तीन विभागों में सुगमता से बाँटा जा सकता है। स्वप्न दर्शन से लेकर कुमार के चम्पारती प्रयाण तक कथा का आरम्भ, मानसरोवर से कुमार को अप्सराओं द्वारा ले जाने की घटना से लेकर कल्यलता के मिट्टन तक कथा का मध्य और स्वयंवर से लेकर नाटक के उत्सव तक कथा का अन्त कहा जा सकता है।

कार्यान्विति के गति के विराम में कल्यलता और रम्भा संयोग और वियोग एवं कुमारी को सखियों द्वारा दी जाने वाली सीस आती है। इसलिये हम कह सकते हैं कि कार्यान्वय और सम्बन्ध निर्वाह की दृष्टि से यह एक सफल रचना है।

## काव्य-सौन्दर्य

### नखशिख

इस प्रबन्ध में दो नायिकाओं का प्रेम अभिव्यजित हुआ है, इस कारण शृंगार का क्षेत्र बड़ा विस्तृत हो गया है। शृंगार के संयोग और वियोग पक्ष एवं रति के वर्णन में विभिन्नता, साम्य एवं चपलता और प्रगल्भता परिलक्षित होती है। कुमारी रम्भा के संयोग शृङ्गार में कवि ने विशेष मर्यादा का ध्यान रखा है। उसमें प्रगल्भता न होकर शास्त्रीयता है, इसके विपरीत अप्सरा कल्यलता के रति विवरण में उद्दाम रसधन की उफान है।

नारी-सौन्दर्य-विधान में प्राचीन परिपाटी में नयीन उद्भावनाएँ विशेष धारुरूपक बन पड़ी हैं। यौवन के अंकुरित होने पर वनःसन्धि का वर्णन करता हुआ कवि काव्य-परिपाटी का ही अनुसरण करता है। नेत्रों की चपलता और चिञ्चलता, स्वाभाविक लज्जा और संकोच, नारी सौन्दर्य की एक अद्भुत वस्तु है। अस्तु इस कवि ने भी प्राचीन परिपाटी के कवियों के अनुसार उसका वर्णन किया है।

“तन लज्जा मुख मधुरता लोचन लोल विसाल ।  
देस्त जीवन अंकुरित रीभत रसिक रसाल ॥”

भौंह चक्र पन्चिम अनियारे । मद खञ्जन जनु वान सँघारे ॥  
श्रवण सीव लोचन अनियारे । पद्म पत्र पर भमर विचारे ॥  
कुण्डल किरन कपोलन भाई । छवि कवि पै कछु वरन न जाई ।  
मन्द हास दसतन छवि देखी । सुधा सीचि दारी दुति लेखी ॥

अधरों की लालिमा की उपमा अनेकों कवियों ने विम्बाफल यता मूंगे आदि से दी है, किन्तु इस कवि की कल्पना ने बड़ी दूर की काँड़ी लाई है । किसी कार्य को करने के लिये बीड़ा लेना बड़ी प्राचीन कहावत है इस कहावत का सुन्दर प्रयोग अधरों की लालिमा पर बड़े सुन्दर दृढ़ से किया गया है ।

‘पैहकर अधरन अरुनता केहि गुन भई अचान ।  
जनु जीतन कौ मदन पै लिये पैज कर पान ॥’

‘पैज कर पान’ में अनूठा लालित्य है, मदन को जीतने के लिये जैसे इन अधरों ने बीड़ा उठाया हो इसीलिये वे इतने घाल हैं ।

इसी प्रकार कृति क्षीणता पर करि की ‘नाजुक खयाली’ देखने योग्य है । कुमारी की कृति इतनी क्षीण है कि भौतिक शक्ति से तो उसका अवलोकन हो ही नहीं सनता, उसे तो केवल बड़ी देख सक्ता है जिसे दिव्य ज्ञान प्राप्त हो चुका हो—

‘नैननि न आवै अरु मन में न आवै लंक ।  
चित हू न आवै जाते चित अवरेरिए ॥  
विरहौ को घल विरहनी को जिलास हास ।  
दुखित हू के जीवहि ते छीनता विसेरिए ॥  
जोगि की जुगनि जप जोति के ज्ञान जोई,  
...तय तेरी काट देखिए ॥’

इसी प्रकार बिबली की रोमावली के दर्शन में कवि ने सन्वेहालंकार की भट्टी सी लगा दी है जिसमें चक्रवाक चंचु ( कुच ) से गिरी हुई सैवाल मंजरी ( गिबार की लट ) की उपमा बड़ी अनूठी बन पड़ी है ।

‘अमल कमल कुच कमल के नाल ।  
किधौं विमल विराजमान यैनी कैसी भाई है ॥  
चक्रवाक चंचु ते छुटी सिवाल मंजरी, कि ।  
नागिन निरुसि नाभि कूप तै आई है ॥’

जमुना की धार तम धरि कि खान धरि ।

किधौं अलि सावक की पंगति मुहाई है ॥

पुहुकर कहै रोम राजि यों विराजी आइ ।

वरनी न जाइ कवि उपमा न पाई है ॥'

कदली खम्भ से रम्भा के युग जंघों की उम्मा कवि की दृष्टि में खोटी जँचती है वे तो प्राणनिधान हैं यौवन को चुनौती देने वाले हैं भला उनसे इस कठोर निजोत्र कदली खम्भ से क्या तुलना हो सकती है ।

कञ्चन के खंभ रम्भ उपमा कहत कवि,

मेरे जान उभय सुभट नृप काम के ।

कहै कवि पुहुकर कि रम्भ करो लागे,

ये तो अति कोमल हैं मनि अभिराम के ॥

चित्त विस्त धूत किधौं दूत सम आगम के,

प्राण निधान किधौं जंघ जुग वामा के ॥

उन्नत उरोजों पर भीनी निर्मल चोली की शोभा और उसके नीचे झरझराता हुआ कुछ स्पष्ट कुछ अस्पष्ट स्वस्थ मासल प्रदेश कवि की कोमल कल्पना को जागृत करने में बड़ा सफल हुआ है । उसकी उपमाएँ अनूठी और कहना अद्भुत बन गई हैं ।

चुपरि चुनाई चोली सेत श्री साफ छवि

छाजत कथीन मन उकति को धायो है ।

मेरे जान हेम गिरि सिखरि उत्तंग विव,

तापर तुषार परि पतरो सो छायो है ॥

भीने जल जलज कमल कली सी मानो,

अमल अनूप रूप रतन लजायो है ।

महा मनि छटा पट अमित विराज मान,

किधो पूजि पट जुग ईसनि चढ़ायो है ॥

मेरु की चोटी पर भीना तुषारपात, स्वच्छ जल की प्यावर में उमड़ती हुई कमल कली अथवा शिव पर चढ़ाया हुआ पद्मस्वर की उपमा इस प्रसङ्ग में जितनी अनूठी और हृदयग्राही हैं । ऐसे ही वक्षस्त्रल पर पड़ी हुई मणिमाया का सौन्दर्य भी बड़ा प्यरा धन पड़ा है ।

जैसे कामिनी के वक्षस्थल पर यह मोतियों की माला नहीं है वन सुमेरु पर्वत के दो शृंगों के बीच चंद्रमा ने झूला डाल रखा है अथवा कामदेव से रक्षा करने के लिये नवग्रह एकत्रित हो गए हैं । या काली केसरारवि के बीच मोतियों से भरी मांग ऐसी प्रतीत होती है मानो यमुना को फाड़ कर गंगा की स्वच्छधार बह रही हो ।

जहाँ हमें एक ओर कवि की उबरा बहपना शक्ति का परिचय उसके उपमानों के नए नए प्रयोग में मिलता है वहीं इस कवि ने परंपरागत कवि-समय-सिद्ध उपमानों का भी प्रयोग किया है । जैसे नायिका के अघर बिंदु के समान लाल, दाँत बिंदली के समान चमकते हुए अथवा अनार के दानों के समान सुन्दर हैं ।

संयोग शृंगार,

इन्द्रलोक की अप्सरा के नीरस जीवन में कुमार के आकर्षक प्रवेश ने एक हलचल उत्पन्न कर दी । कुछ ही क्षणों के उपरान्त उसने कुमार को आत्मसमर्पण कर दिया । रमा के संयोग-वर्णन में करि मर्यादा का अतिक्रमण कर गया । संयोग शृंगार के चित्र कहीं कहीं पर बड़े अदलील हो गए हैं, फिर भी सर्वथा ऐसा नहीं कहा जा सकता । कुछ उक्तियाँ बड़ी मार्मिक और स्वाभाविक हैं, जैसे पति के प्रथम मिलन पर लजित और प्रसित नायिका का यह चित्र बड़ा सुंदर बन पड़ा है ।

‘नैन लाज डर नास बढ़ि मदन दुरौ तन मॉहि ।

डुलति नारि नाहीं करै सफत छुड़ावत बाँहि ॥’

कल्पलता के संयोग-वर्णन में रम्भा के संयोग से बड़ा अन्तर है । रम्भावती के सम्बन्ध में कहीं कहीं कवि की उक्तियाँ, बड़ी मर्यादित और शालीन हैं । उसमें अदलीलता अथवा अमर्यादित वर्णन नहीं प्राप्त होते ।

१. ‘नगन की जोति उर लमै लर मोतिन की

चक बाँधि होत मनि मन जाल जू ।

कैधा मऊनूळ भूळ, भूलत हैं हिंडोर,

मानो खिपर सुमेरु बीच बारिध को बाल जू ॥

कैधा नवग्रह सग मिलि संकर सहाइ होत,

समर समर काज आए तिहि काल जू ।

पुहुवर कहै पीय प्राण तिय परम मोद,

रीझत निहारै छवि रविक खाल जू ॥’

—रंग रतन

## विप्रलम्भ शृंगार

कुमार को स्वप्न में देखने के उपरान्त रम्भावती विरह की व्याकुलता से पीड़ित हो चुकी थी। विरह की ज्वाला में दग्ध रम्भावती की शारीरिक दशा का ऊहात्मक वर्णन जो सम्भवतः उर्दू की शैली से विशेषरूप में प्रभावित है, कवि ने प्रारम्भ में किया है। जैसे, उसकी विरह-ज्वाला इतनी तीव्र थी कि रातें करने पर भी जीभ जलती थी, या तन की ताप से कमल के पत्र सूख जाते थे अथवा चन्दन जलकर क्षार हो जाता था या कपूर की शीतलता तलवार की धार के समान लगती थी।

जहाँ इन्होंने एक ओर फारसी शायरी से प्रभावित होकर रम्भा की वियोगावस्था का वर्णन किया है, वहीं रम्भा की वियोगावस्था का वर्णन भारतीय पद्धति के अनुसार वियोग की दसों अवस्थाओं का शास्त्रीय वर्णन भी प्राप्त होता है। इस वियोग वर्णन में काव्यत्व की उतनी कुशलता नहीं दिखाई पड़ती जितना उनका पांडित्य प्रदर्शित होता है। उन्होंने रीतिवद्ध कवियों की तरह प्रत्येक अवस्था का गुण बता कर उसका उदाहरण रम्भा की वियोग दशा से दिया है। उदाहरणार्थ—

“विप्रलम्भ जिमि मूल है क्रम क्रम विस्तर साख ।

दस अवस्था कवि कहत हैं तहाँ प्रथम अभिलाख ॥”

अभिलाषा का गुण वर्णन करता कवि कहता है—

“सदा रहत मन चित्त मे मनते पड़े न चित्त ।

ताहि कहत अभिलाष कवि इत उत चलहि न चित्त ॥”

रम्भा इन्हीं अवस्थाओं में कभी प्रिय का चिन्तन करती, कभी उसकी अभिलाषा करती, कभी उसकी स्मृति में संलग्न दिखाई गई है। प्रियतम से मिलने की चिन्ता में विचार करती है—

“किहि विधि मिलै प्रान अधिकारी

फिरि देखहुँ वह मूरति मैंना

सुधा सरोवर सीचौ नैना ॥”

इस प्रकार हम देखते हैं कि शास्त्रीय ढंग पर कवि ने एक एक अवस्थाओं का नाम गिना कर विरह वर्णन किया है, जिसके कारण इस विरह वर्णन में कोई सरसता नहीं रह जाती बल्कि काव्य शास्त्र का वह एक अंग सा बन जाता है। किन्तु सर्वत्र हमें इसी शैली का अनुसरण नहीं मिलता। मूसेन कल्पलता और कहीं कहीं पर रम्भा के वियोग वर्णन में हमें सरसता तथा हृदय पक्ष के भी दर्शन होते हैं। कल्पलता को सातो छोड़ कर कुमार चल दिया था। प्रातःकाल

कुमार को अपने पास न पाकर कल्पलता अवाक सी रह गई । हमारे हृदय को जब अकस्मात गहरी चोट पहुँचती है, तब हम किंकर्तव्य विमूढ़ होकर विश्ववत् हो जाते हैं । कल्पलता की इसी मानसिक दशा का वर्णन कवि ने बड़ी कुशलता से किया है ।

“कल्पलता जिय जानि कै प्रान नाथ पति गौन ।

चित्र लिखी पुतरी मनौ अचिकि रही मुख मौन ॥”

कल्पलता के इस ‘मौन’ में अनन्त हाहाकार और असीम वेदना छिपी है । केवल एक ही शब्द के द्वारा कवि ने कल्पलता की वेदना को महान और सजीव बना दिया है । इसी प्रकार प्रिय के चले जाने पर एक एक बात की स्मृति आती है और उसके साथ ब्रूते हुए क्षणों के क्रिया व्यापार हृदय में उथल-पुथल मचाया करते हैं । इसीलिये सन्ध्या होते ही उसे याद आती है—

“रजनी भई चरन लिपटाती

सेवा करत संग लगि जानी ।

जानी मैं न कपट की प्रीती

भई पतंग दीपक की रीती ॥”

इस मनोदशा में झूठ का अथवा ऊहात्मकता का अंश मात्र भी नहीं मिल सकता । प्रियतम की याद जहाँ दुःखदाई होती है वहाँ निरह क क्षण को काटने के लिये उससे सरल साधन भी कोई उपलब्ध नहीं हो सकता । दूसरी बड़े महत्व की बात कवि ने दीपक और पतंग के प्रेम की समानता देखकर उत्पन्न कर दी है, जहाँ निरहिणी को रात्रि में दीपक पर मड़रा मड़रा कर जलने वाले पतंगों को देखकर अपनी दशा की याद आती है, वहाँ प्रियतम की कटोरता और छल भरे स्नेह की अनुभूति भी होती है । जिस प्रकार दीपक पतंग को अपने पाम आने से नहीं रोकता और पतंग उससे लिपट कर धार हो जाता है, उसी प्रकार प्रेमी ने भी रात्रि में उसकी सेवा कर अपने जीवन को धार स्वरूप कर लिया । इस वर्णन में कल्पलता के हृदय की गहरी वेदना मुखर हो उठी है ।

प्रियतम कितना हा निष्ठुर क्यों न हो किन्तु वह प्रिय पान सदैव बना रहता है, उसके दोष दोष नहीं दिखाई पड़ते । इस निरह में सीत का दुःख वहाँ श्लेष्मर जान पड़ता है, इसी लिए निरह्य कर कल्पलता कह उठती है—

“जो तुहि और नारि मन भाई । हमही क्यों न लियो संग लाई ॥

जब ताई जीवन जग जीजे । निरमोही सों मोह न कीजे ॥”

प्रेमी के लिये प्रियतम के अतिरिक्त संसार की कोई वस्तु आकर्षक नहीं रह जाती, वह तो प्रेम की पीर और प्रियतम की स्मृति में सब कुछ भुल जाता है ।

संसार की प्रत्येक वस्तु का अस्तित्व ही निर्मूल हो जाता है, यही कारण है कि सूरसेन को कुछ भी नहीं भाता था ।

“न लोभं न माया न चिन्ता न चैतं न मुद्धं न धुद्धं न विद्या न वैभवं ॥  
न चालं न ख्यालं न खानं न पानं न चैतं न हेतं न अस्नानं न दानं ॥

कहने का तात्पर्य यह है कि हमें पुहुकर के वियोग में कलापक्ष और हृदयपक्ष दोनों का सामंजस्य दिखाई पड़ता है ।

**भाषा**

रसरतन की भाषा चलती हुई अवधी है किन्तु कहीं कहीं संस्कृत के तत्सम शब्दों के पुट से वह बहुत परिमार्जित हो गई है । जैसे—

“सगुण रूप निगुण निरूप बहु गुन विस्तारन ।  
अविनासी अघगत अनादि अघ अटक निवारन ।  
घट-घट प्रगट प्रसिद्ध गुप्त निरलेख निरञ्जन ॥”

सेना के संचालन एवं युद्ध के वर्णन में कवि ने भाषा में ढिंगल का पुट देकर उसे ओजस्विनी बना दिया है ।

“पय पताल उच्छलिय रैन अम्बर है हृषिय ।  
दिग-दिग्गज थरहरिय दिव दिनकर रथ खिचिय ।  
फन-फनिन्द फरहरिय सप्त सहर जल मुक्खिय ।  
दंत पंति गज पूरि चूरि पव्यय पिसांन किय ॥”

अनुस्वारान्त भाषा लिखने की परिपाटी को भी कवि ने अपनाया है ।

“नमा देवां दिवानाथ सूरं । महान् तेज सोमं तिहूँ लोक रूपं ॥  
उदै जासु दीसं प्रदीसं प्रकासं । हियौ कोक सोंकं तमं जासु नासं ॥”

**छन्द**

इस काव्य का प्रगयन दोहा और चौपाई की शैली में हुआ है किन्तु इस छन्द के अतिरिक्त छप्पय, सोमकाति, घटक सारदूल, त्रोटक, पदरि, भुजङ्गी, सोरठा, कवित्त, मोतीदाम, मालती, भुजङ्ग प्रयात, प्रवणिका, दुमिला और सवैया छन्दों का प्रयोग भी बहुतायत से किया गया है ।

**अलङ्कार**

इस कवि ने उपमा, उत्प्रेक्षा और अतिशयोक्ति अलङ्कार ही अधिक प्रयुक्त किए हैं ।

**लोकपक्ष**

जहाँ हमें इस काव्य में संयोग वियोग की नाना दशाओं का चित्रण मिलता है, वहाँ हमें गार्हस्थिक जीवन को सुन्दर और सफल बनाने की शिक्षा प्राप्त होती है ।



नारी यह लक्ष्मी है, उसी के सद्ब्यवहार और कार्यकुशलता से दास्य जीवन सुखी हो सकता है, इसीलिए सम्भावनी को स्वयंवर के पूर्व जो सीख दी गई है वह आज भी हमारे लिये उतनी ही उपयोगी है, जितनी की कवि के समय में या उसके पूर्व रही होगी ।

कुलवधू को बड़ों का आदर और कुलदेवता की पूजा करनी चाहिए इससे उसका मांदर्य और भी निखर उठता है । कुलवधू के लिये जहाँ बड़ों के सामने लज्जा की आनश्यकता है, वही पति के सामने उसे वशीभूत करने के लिये लज्जा का परिहार उतना ही आवश्यक है । वही नहीं, उसे सदैव पति के लिये आकषेक बना रहना चाहिए, इसलिये पति के पास जाने के पूर्व, पत्नी को सर्वशृंगारो से अलंकृत और इत्रादि लगाकर सुगंधित हाकर जाना चाहिए । इसके अतिरिक्त जहाँ स्त्री को उपर्युक्त बातों का ज्ञान आवश्यक है वही उसे रतिनीडा करने की विधि का भी पूर्ण ज्ञान होना चाहिए, इसके बिना वह अपने पति को वशीभूत नहीं कर सकती ।

इतना होते हुए भी अगर वह पढ़ीलिखी, मृदु भाषी एवं गुणज्ञ नहीं है तो वह अपने पति को वश में नहीं कर सकती । इसलिये नारी को संस्कृत प्राकृत भाषाओं के ज्ञान के साथ साथ उसे छन्द, अलंकार एवं काव्य शास्त्र के अन्य अंगों का भी ज्ञान आवश्यक है । स्त्री के ये सारे गुण उस समय तक बेकार हैं जब तक वह मृदुभाषी न हो । जिहा ही उसके पास एक ऐसी वस्तु है जिससे वह दूसरों को अपने वश में कर सकती है । अस्तु एक सफल ग्रहिणी

१. प्रथम सिखावहि सुर गुर पूजा । सील सुभाव सिखावहि दूजा ॥

× × ×

टिट कर लाज सिखावहि नारी । सुरति समय परिहरिये प्यारी ॥

× × ×

प्रतिदिन मञ्जन करि सुकुमारी । अधिक बोध उपजहि रुचिकारी ॥

तन मोभिन्त सिंगार बनावहु । निधि निधि अंग सुगंध लगावहु ॥

× × ×

बोळ बला जनु पुन्य बला । कहै वचन मोहै सुभकारी ॥

दण्डिन अग पुरिष कै बाँदै । बायो अंग निया कै चढ़ै ॥

( रस रतन )

× × ×

के लिये सुन्दर, सुशील, विदुषी, रति-रहस्यज्ञ एवं पतिपरायणा होना परम आवश्यक है ।




---

१. काव्य संस्कृत प्राकृत जानो । अरु बहु रूपक छंद बखानो ॥  
 . सीपति नागर चतुर सुजाना । जो कछु भेद संगीत बखाना ॥

×

×

×

गुन मंजरि कहे सुनि प्यारी । गुन गाइक गुन जान निहारी ॥  
 गुरु ते गुरु व पुरिख अरु नारी । निनु गुन ससियो दिनु अधिकारी ॥

×

×

×

मन बच क्रम कीजै पति सेवा । पति ते औरियो नहिं देवा ॥

×

×

×

बस्य करन रसना रस दागी । और सजल बस कही कहानी ॥  
 मधुर बचन मधुरे सु बोलहु । मृदु विहसत घूँघट पट खोलहु ॥

## छिताई बाता

—नारायणदास कृत

रचनाकाल ( अज्ञात )

लिपिकाल सं० १६४७

### कवि-परिचय

कवि का जीवन वृत्त अज्ञात है ।

### कथावस्तु

देवगिरि में राजा रामदेव यादव बड़ा प्रतापी नरेश हुआ । दिल्ली के सुल्तान अल्लाउद्दीन ने उसे लूटने की इच्छा से अपने सेनापति निमुस्त खा को दक्षिण भेजा । निमुस्त खा दल-बल सहित बीच के देशों को लूटता हुआ देवगिरि पहुँचा । आक्रमण से बल हो राजा रामदेव से प्रजा ने रक्षा की प्रार्थना की । राजा ने गुरुन्त मन्त्रियों को बुला कर इस आसन्न संकट से बचने का उपाय पूछा । मन्त्रियों ने बताया कि या तो वह सुल्तान को कन्या देकर सम्बन्ध स्थापित कर लें या जाकर स्वयं उसकी सेवा में उपस्थित हों । राजा रामदेव निमुस्त खा के अधीनस्थ राजाओं से मिला और मार्ग में बिना रुके सीधे दिल्ली पहुँचा । वहाँ उसने सुल्तान के भाई उलू खा की मध्यस्थता से एक लाख (टंका) भेंट कर उससे मित्रता जोड़ ली । अल्लाउद्दीन ने भी बहुत खर्च किया और उसे 'गवर' महल में बहुत सम्मान से ठिकाया ।

राजा तीन वर्ष तक दिल्ली में रहा । उधर देवगिरि में उसकी कन्या व्याहने योग्य हो गई । रानी ने मन्त्रियों से परामर्श कर दिल्ली में रामदेव के पास सन्देश

१—इस रचना की एक प्रति श्री अमरचन्द नाहटा के पास और दूसरी इलाहाबाद म्यूजियम में सुरक्षित है । नाहटा जी की प्रति आरम्भ में खण्डित है और म्यूजियम की बीच में, दोनों प्रतियों की कहानी एक ही है । नाम के सम्बन्ध में दोनों प्रतियों में कुछ अन्तर है । जैसे एक का शीर्षक है छिताई बाता तो दूसरे में छिताई कथा । ऐसे ही सुखी और सारखी दो नाम मिलते हैं । दोनों प्रतियों के आधार पर एक कथावस्तु प्रस्तुत की गई है ।

भेजा। सन्देश पाकर राजा ने चलने की इच्छा प्रकट की। सुलतान से आज्ञा लेना आवश्यक था। लोगों ने राजा को मना किया कि अलाउद्दीन से कन्या के विवाह की बात मत कहना, पर रामदेव ने सत्यरक्षा की दृष्टि से विश्वास करके अलाउद्दीन से सारी बातें कह दीं। बादशाह ने मनोनुकूल आज्ञा दे दी तथा उपहार स्वरूप एक अच्छा चित्रकार भी उसके साथ कर दिया।

राजा को लौटा देख देवगिरि की प्रजा फूली न समाई। आते ही राजा ने चित्रकार को महल में चित्रों के निर्माण के लिये आज्ञा दे दी। महल देखकर चित्रकार ने उसे अनुपयुक्त टहराया। अतः एक नवीन प्रासाद का निर्माण किया गया। चित्रकार ने इसमें चित्र अंकित करने प्रारम्भ किए। संयोग से एक दिन राजा की कन्या छिताई उसकी चित्रकारी देखने आई। चित्रशाला में प्रवेश करते ही उसका रूप देखकर चित्रकार अवाक हो गया। वैसा अलौकिक रूप उसने कभी न देखा था। उसने चुपचाप छिताई की छवि अंकित कर ली और अपने पास रख छोड़ी।

इसी बीच राजा ने योग्य वर ढूँढने के लिए ब्राह्मण को भेजा। उस ब्राह्मण ने डोल समुद्रगढ़ (द्वार समुद्र) के राजा भगवान नारायण के पुत्र सुरसी को योग्य वर समझा और सम्बन्ध स्थापित कर लिया। विवाह धूमधाम से हुआ। डोल समुद्र में छिताई और सौरसी मानन्द रहने लगे।

एक बार राजा ने दोनों को देवगिरि बुलाया। वहाँ आने पर सुरसी को मृगया का चरका लग गया। कभी कभी उसके साथ छिताई भी जाती थी। रामदेव ने मृगया की घुराई समझा सुरसी को मना किया किन्तु वह न माना। एक दिन मृग के पीछे दौड़ते दौड़ते वह राजा भर्तृहरि की तपोभूमि में जा पहुँचा। फोलाहल से भर्तृहरि की समाधि टूटी। उन्होंने अहेरी की हिंसा कार्य से विरत होने का उपदेश दिया। सुरसी उन्हें उल्टे मारने चला। भर्तृहरि ने तपोबल से मृग की रक्षा कर ली और सुरसी को स्त्री को दूसरे के हाथ पड़ने का शाप दिया। शाप से सुरसी इतना व्याकुल हुआ कि मार्ग ही भूल गया। किसी प्रकार दूमेरे दिन वह घर पहुँचा।

चित्रकार अपना कार्य समाप्त कर चुका था। देवगिरि आए उते चार वर्ष हो गए थे। देवगिरि की शान-शौकत से वह भली भाँति परिचित था। छिताई और सुरसी का मिलन देखकर उसे ईर्ष्या हो रही थी। वह दिल्ली जाना चाहता था। उसने राजा से आज्ञा मांग ली और देवगिरि से आलाउद्दीन के लिये बहून सी भेंट की वस्तुएं लेकर दिल्ली पहुँचा।

दिल्ली पहुँचकर उसने समस्त वस्तुएँ राजा को भेंट की। देवगिरि का भीमसेनी कपूर राजा को बहुत पसन्द आया। बादशाह द्वारा कपूर की प्रशंसा सुनकर देवगिरि की दो दासियाँ, जो उसके यहाँ पहले से थीं, हँसने लगीं। राजा ने इसका कारण पूछा। उन्होंने बताया कि रामदेव के उपयोग में आने वाले कपूर के सामने यह तुच्छातितुच्छ है। चित्रकार ने भी इसका समर्थन किया। इसपर अलाउद्दीन को बड़ा विस्मय हुआ। सभा-विमर्जन के बाद राजा चित्रकार को लेकर 'गहर महल' गया, जहाँ चित्रकार ने देवगिरि का सारा हाल बताया तथा छिताई के स्वरूप की भूरि भूरि प्रशंसा की। बादशाह का मन डोल गया। चित्रकार ने छिताई का चित्र भी बादशाह को दिया, जिसने आग में धी फा वाम किया। छिताई को देखने की उत्कण्ठ लालसा बादशाह को सताने लगी और उसने तुरन्त सरदारों को बुलाकर सैन्य सघटन की आज्ञा दी। 'लूट खा' के हाथ शासन-ग्रन्थ देकर वह छ महीने में देवगिरि पहुँचा और समस्त देश को धस्त कर डाला।

राजा ने मन्त्री पीपा को भेजकर आज्ञाप्रण का पूरा पूरा विवरण प्राप्त किया। दक्षिणी सेना ने डटकर मुसलमानों का मुकाबला किया किन्तु मुसलमान बढ़ते ही आए और उन्होंने किले के चारों ओर घेरा डाल दिया। छ महीने तक घेरे की स्थिति बनी रही। अन्त में रामदेव ने मन्त्रियों से परामर्श कर निश्चय किया कि मुरसी के साथ छिताई सुरक्षितरूप में ढोला समुद्र भेज दी जाए। मुरसी इसपर तैयार न हुआ अन्त में यह तय पाया कि मुरसी अकेले ढोला समुद्र जाकर सैन्य सघटन कर देवगिरि लौट आए। मुरसी ने इसे स्वीकार कर लिया।

मुरसी दरबार से विदा होकर रनिवास में छिताई से मिलने गया। छिताई पति का प्रवास सुन बहुत दुखी हुई। मुरसी ने उसे बहुत समझाया-बुझाया और चिह्न स्वरूप कंटमाणा और वस्त्र दिए। वह पति के लिए यस्त्रालंकार लिए रानि में कुश की चट्टाई पर ही सोती और पास में कृपाण भी रखती थी। दिन में तिर का पूजन करती। इस प्रकार सात्विक रूप से वह काल-यापन करने लगी।

इधर मुरसी के चले जाने पर मुसलमानों सेना में विशेष दौड़धूप होने लगी। अलाउद्दीन को सदेह हुआ कि छिताई मुरसी के साथ रणयन्मार भेज दी गई है। राधवचेतन तुरन्त बुलवाया गया। अलाउद्दीन ने उसे बहुत डाटा कि चित्तौड़ की पड़िनी वाली घटना यहाँ न होने पाए। न तो रामदेव मुसलमान होता है और न अपनी पुत्री ही मुझे देता है। यदि किसी भौति वह निकल गई तो सब बिगड़ जायगा। जाओ, पता लगाओ कि छिताई गढ़ में है या नहीं। यदि चली

गई है तो तुरन्त समुद्र पार कर उसका पीछा करो । यदि गढ़ में हो तो किले को टहा दो ।

राघवचेतन बड़े संकट में पड़ा । चिंता के मारे उसे रात भर नींद नहीं आई । रात भर वह हंसारूढ़ पद्मावती का ध्यान करता और मंत्र जपता रहा । एकाएक भक्तकी लगने पर उसे देवी के दर्शन हुए और उन्होंने गढ़ का भेद लगाने का उपाय बता दिया । प्रातःकाल राघव प्रसन्नवदन अलाउद्दीन के पास गया और किले में दूत भेजने का विचार सामने रखा । सुल्तान उसकी सूझ पर बड़ा प्रसन्न हुआ । छिताई का पता लगाने के लिये धनन्वी नाइन और मनमोहिनी मालिन बुलाई गईं । पहले इन्हीं दोनों को भेजा गया, किन्तु दुर्ग अभेद्य होने के कारण वे न जा सकीं । इसपर राघवचेतन संधिवार्ता के लिए दूत नियुक्त किया गया और उसी के साथ इन दोनों स्त्रियों के प्रवेश की भी योजना बनी । सुल्तान भी देवगिरि का किला देखने के लिए मचल गया । राघवचेतन के लाख मना करने पर भी उसने न माना और काला बन्ध धारण कर राघवचेतन की पालकी के आगे वह पैदल ही चला ।

किले में पहुँच कर राघवचेतन ने दूतियों को छिताई का पता लगाने के लिए भेज दिया और वह स्वयं राजा के पास गया । अलाउद्दीन किले की सैर करने चला गया । उसने बड़े-बड़े खुडसाल देखे और बहुत सी उत्तमोत्तम वस्तुओं से अपने नेत्र तृप्त किए । घूमते-घूमते वह राम सरोवर पर पहुँचा । इस सरोवर के दूसरे तट पर शिव और विष्णु के विशाल मन्दिर थे, जहाँ छिताई देवपूजन के निमित्त सखियों के साथ नित्य आती थी । सयोग से छिताई वही थीं । पेड़ों पर फलों और पक्षियों की शोभा देखते हुए बादशाह को शिकार की सनक उत्पन्न हुई । कमर से गुल्ल निकाल कर उसने दो तीन पक्षी मार दिए । आवाज सुन कर छिताई के भी कान खड़े हुए और उसने अपनी सखी मैनरेह को भेद लेने भेजा और स्वयं मन्दिर में चली गईं ।

मैनरेह अलक्षित रूप से सुल्तान के पीछे पहुँची और उसकी गतिविधि देखने लगी । एक बार सुल्तान ने पीछे हाथ करके अभ्यासवश खवास से गोली माँगी । मैनरेह ने क्षण भर में सारी बातें ताड़ लीं वह प्रत्यक्ष होकर उसे डाटने लगी और वास्तविक परिचय पूछा । बादशाह ने डर कर सारी बातें साफ-साफ बता दीं और वहाँ से चले जाने के विचार को लिखित रूप में दे दिया । किले से छूटते ही वह कलारी हाट गया, जहाँ उसने राघवचेतन से मिलने का वादा किया था ।

राजसभा में राघवचेतन ने राजा से सारी सपत्ति सुल्तान को सौंपने, गढ़

त्यागने और छिताई को समर्पित करने की बात कही। राजा इस पर बहुत विगड़ा किन्तु 'बैरीताल' के कहने पर दूत को अवश्य समझ छोड़ दिया। राघव चेतन किमी प्रकार जान बचाकर किले के बाहर पहुँचा।

अलाउद्दीन के साथ जो दूतियाँ किले में आई थीं वे सन्यासिनी के वेश में सिंहद्वार पर पहुँची और युक्ति से छिताई के पास तक चली गईं। उनको सन्यासिनी समझकर छिताई ने यथोचित सत्कार किया। बहुत सी बातों के बाद सन्यासिनियों ने छिताई का म्लान मुख और कृशमात देखकर यौवन का पूर्ण लाभ उठाने की सलाह दी। छिताई को सत रूप में रहस्य का भान होने लगा। उन दोनों ने इसे ताड़ लिया और बातें बनाकर विद्वास बनाए रखा। छिताई के साथ जाकर उन्होंने वह स्थान भी देख लिया जहाँ वह नित्य-प्रति जाया करती थी। इस प्रकार किले का रास भेद लेकर वह भी नीचे उतर गईं।

दूसरे दिन दक्षिण की ओर शिवजी के स्थान पर मुल्तान कुछ सैनिकों को लेकर आया जहाँ छिताई पूजन के हेतु जाती थी और उसे पकड़ ले गया। छिताई के पकड़े जाने की खबर चारों ओर फैली और उधर मुल्तान दिल्ली की ओर लौटा। दिल्ली में उसे समझाने बुझाने का प्रयत्न किया गया, किन्तु निष्फल। अन्त में मुल्तान ने उसकी ओर से अपनी पापदृष्टि हटा ली और उसे राघवचेतन की निगरानी में रख दिया। उसके दैनिक जीवन के व्यय के लिए पचास हजार टंका बाध दिया और नृत्य सिखाने के लिए पचास पातुरें भी रख दीं।

छिताई के पकड़े जाने का समाचार पाकर मुरसी बहुत व्यथित हुआ। वह सन कुछ छोड़ योगी हो गया। चन्द्रगिरि जाकर चन्द्रनाथ से दीक्षा ली और योगसाधना की। फिर बीणा ले राजा गोपीचन्द की भाति निरक्त होकर घूमने लगा। घूमते-घूमते उसकी भेंट जटाशंकर साधुओं से हुई जिनसे छिताई की तात्कालिक स्थिति का पता चला। उसकी रोज में चले-चलते वह जमुना के तट पर स्थित चन्दवार नगर पहुँचा। उसकी बीणा से पशु-पक्षी भी मोहित हो आते थे। छियाँ शाम बिहला हो जाती थीं।

वह वहाँ से दिल्ली की ओर बढ़ा। दिल्ली में उनकी बीणा की विशेष ख्याति फैली।

छिताई को पति के बीणाबादन की विशेषता का ज्ञान था ही, उसने "सरसी" का पता लगवाने के लिए ही दिल्ली के प्रसिद्ध संगीतज्ञ जनगोपाल के यहाँ अपनी बीणा रखवा दी।

सरमी जब जनगोपाल के घर की ओर से निकला तो लोगों ने उससे छिताई की बीणा बजाने को कहा । उस बीणा के छूने ही उसे छिताई के मिलन का अनुभव होने लगा । उसने बीणा में ऐसा मधुर स्वर निकाला कि सब मोहित हो गए । छिताई की एक दामी ने सारा हाल स्वामिनी से जा बताया । इसके उपरान्त सरमी की राघवचेतन से मुलाकात हुई । राघव योगी सरमी को लेकर दरबार में आया । उसके चमत्कार से बादशाह बहुत प्रसन्न हुआ और उसने रनिवास में भी सरमी को अपना काशाल दिखाने के लिए भेजा ।

छिताई भी वहाँ मौजूद थी । उसके नेत्रों से अश्रुधारा बहने लगी जो बादशाह के कन्धे पर गिरी । मुचतान ने छान-बीन कर सारा हाल जान लिया और अन्त में सरमी को छिताई सौंप दी ।

दिल्ली से चलकर सरसा अपने गुरु के चरण स्पर्श किए तदुपरान्त देवगिरि गया । पुत्री और जामता को पाकर राजा रामदेव बहुत प्रसन्न हुआ । कुछ दिनों तक देवगिरि में रहने के उपरान्त सरमी ढाला समुद्र सपत्नी लाटा और आनन्द से राज्य करने लगा ।

### कथा का ऐतिहासिक आधार

छिताईवार्ता प्रेमकाव्य हावे हुए भी ऐतिहासिक महत्व से पूर्ण है । इसकी सारी प्रमुख घटनाएँ आर व्यक्ति इतिहास के विवरण से मिलते हैं ।

राघवचेतन जो पद्मावत में भी मिलता है, ऐतिहासिक व्यक्ति जान पड़ता है । कुछ इतिहासकारों ने इसे मलिक नाथक काफूर हज्जर दीनारी से और कुछ गुजरात के रायकर्ण के मन्त्री माधव से सम्बन्धित किया है । “किरेडू” और “पारमनीस” के अनुसार, कर्णदेव ने जब माधव की पत्नी पर मोहित होकर, उसे अधिकार में कर लिया तब माधव ने अलाउद्दीन को गुजरात पर आक्रमण करने के लिये प्रेरित किया था । जायसी का ‘राघवचेतन’ द्रव्य लोभ से अलाउद्दीन को प्रेरित करता है । हो सकता है कि ‘माधव’ ही नाम बदल कर राघव बन बैठा हो ।

इतिहास में रामदेव और निसुरत खाँ के नाम भी मिलते हैं तथा अलाउद्दीन की देवगिरि पर चढ़ाई की घटना भी वर्णित है । अलाउद्दीन ने देवगिरि पर दो बार चढ़ाई की थी । यह कथा अनुमानतः अलाउद्दीन की दूसरी चढ़ाई से सम्बन्धित है ।

इतिहास को रामदेव की कन्या का ज्ञान नहीं । कथा ने उसे छिताई के नाम से पुकारा है । यही नाम पद्मावत, वीरसिंहदेव खरित आदि में भी है । जान कवि ने इस छीता के नाम से पुकारा है । इतिहास में छिताई से मिलते-जुलते



‘सिताई’ नाम के नगर का उल्लेख है। रशीदुद्दीन जामिउद् तवारीख में लिखता है कि ‘सिताई’ होकर मावार से ( इसकी राजधानी द्वार समुद्र है ) जो सड़क आई है वह बाइल तक जाती है।

कथा में वर्णित नायक गोपाल भी ऐतिहासिक व्यक्ति है।

इस प्रकार बाता की सारी घटना अगर ऐतिहासिक नहीं है तो भी चरित्र और मूल घटनाएँ ऐतिहासिक अरथ्य टकरती हैं<sup>२</sup>।

जायसी के पञ्चायत की तरह प्रसृत रचना भी इतिहास और कथना के योग से निर्मित हुई है। जैसा कि ऊपर कहा जा चुका है कि इसके पात्र और घटनाएँ ऐतिहासिक हैं किन्तु कथा में आश्चर्य तत्व और कीतूहल का समावेश करने के लिये कवि ने वाटपनिक घटनाओं और ऐतिहासिक घटनाओं को मूलबद्ध कर कहानी के सांध्य को बढ़ा दिया है। उदाहरण के लिए भर्तृहरि के प्राप की घटना कवि की स्वतन्त्र उद्भावना है। ऐसे ही गोपाल के यहाँ बीणा गगनारूप अपने पति के पता लगाने की बात भी कथित जान पड़ती है।

रामदेव के यहाँ प्रयुक्त होने वाले ‘कापूर’ की चर्चा के द्वारा छिताई के सौन्दर्य और रामदेव के ऐश्वर्य और प्रतिष्ठा की बात को कवि ने ऐसे सुन्दर ढंग से गुंथित किया है कि कथायन्त्र में नाटकीय तत्व के समावेश के साथ-साथ अल्यउद्दीन का स्वभावचित्रण भी हो जाता है। कामी और लोलुप अल्यउद्दीन को अन्त में सहृदय और निष्काम अर्पित कर कवि ने प्रसृत रचना में रामाय चित्रण का भी समावेश किया है। साथ ही यह रचना मुसलमानों के प्रति हिन्दुओं में सद्भावना जगाने और वह अर्पित करने का प्रयत्न करती है कि अल्यउद्दीन जैसे ‘कट्टर और क्रूर’ मुसलमान के हृदय में भी जल कोमलता पाई जा सकती है तब हम अन्य मुसलमानों को भी प्रेम से अपना बना सकते हैं। इस प्रकार यह रचना सांस्कृतिक सामञ्जस्य के प्रयत्नों का भी प्रतीक है।

### काव्य-सौन्दर्य

#### नग्न-शिरः वर्णन

छिताई के नग्न-शिरः वर्णन में कवि ने कवि-ममय-मिद्ध परम्परागत उपमानों और उल्लेखों का ही संयोजन किया है। जैसे वालों के लिये भौरों की उपमा, मुग के लिये चन्द्रमा से तुलना आदि।

१. यह अल्यउद्दीन के समय में बहुत बड़ा गवैश हो गया है।

२. विशेष जानकारी के लिए देखिए ( जागरी प्रचारिणी पत्रिका ) में प्रकाशित बटे कृष्ण जी का लेख—सं० २००३ व० ५१ पृ. १३७ से १४७ तक।

“कुटिल केस सिर सोहई बाल, कच कंधरि जनि मधुकर भाल ।  
मोती मांग मदन की वाट, राज नीक सम तिलक लिलाट ।  
सरद सोम ससि वदन प्रकाश, मदन चाप सम भुहई तासु ।  
मृग सायक सोहई लोल, उपई कंचन तिसो कपोल ।  
धन धन तेरी ये अंखि, भरही जाके जिउ की साहि ।  
वूकी हेम जन अमृत सांन, काक बकरी ने कीन बानि ।”

वयःसन्धि का वर्णन भी इस काव्य में प्राप्त होता है किन्तु इस वर्णन में भी उरोबा आदि के लिए कवि ने शंभु और श्रीफल आदि से तथा नारी के अन्य अंगों की उम्मा परम्परागत ही दी है जैसे—

“कुच कठोर जीव कर बड़े, जानहुं नृप संधि हरन जै चढे ॥  
मुवन सुडार मुकंचन खंभ, श्रीफल सम सोहक सुयंभ ॥  
रहेत कुच कंचकी उचाइ, मनहु गूडरीदई तनाइ ॥  
गहिरी नाभि बलानइ कुन, मानहु काम सरोवर मुयन ॥”

संयोग शृंगार

संयोग पद्य में ‘मोग-दिलास’ और ‘बेलि’ का वर्णन मिलता है। प्रथम समागम के समन कवि ने सात्विक भाव और ‘निलिङ्गित हाव’ का संयोजन किया है।

“छोरत कंचुकी लजाइ । फूकई द्रिष्ट दिया बुझाइ ॥  
भौ विमान मुखि कंपह देह । चल्थो प्रसैद प्रथम सितनेह ॥  
अघर प्रकार कुच गहन न देइ । छुयन न अङ्ग छिताई देइ ॥  
धूंधट बदन तर हंडी कीउ । दोउ हाथ लगावत हीउ ॥  
कठिन गांठि दृढ़ विधना दइ । छोरत जयहि सुरंसी लइ ॥  
नाना नाभि नारि उचरइ । तव चित्त चउप चत्रगनी करइ ॥  
संकइ सकुचइ घीरी न खाइ । रही पीठ दे हाथ छुड़ाइ ॥”

उपर्युक्त हावों के वर्णन के उपरान्त कवि ने प्रेमाश्रयनों में निश्चने वाले संयोग शृंगार का परम्परागत वर्णन किया है जो अनावृत होतें हुए भी कहीं-कहीं अमर्यादित भी हो गये हैं।

“चउरासी आसन की खांनि । दुलई चतुर चतुर मनि गयान ॥  
जहाँ वार तिथि अङ्ग अनङ्ग । छुवत सुप्रबई छिताइ अङ्ग ॥  
आसन सब नौ कमल विध बंध । विपरीत रति न चोज अति संघ ॥  
कोकिल धयनि कोक गुन गनी । कछु बुधि सखिन पइ सुनी ॥  
दोउ चतुर मुरत रस रंग । बहुत उपजावइ अनंग ॥”

## वियोग पक्ष

जहाँ तक विप्रलम्भ शृंगार का सम्बन्ध है वह नहीं के बराबर मिलता है। 'सुरसी' के विछोह के उपरान्त भी विरहणी छिताई की नाना मानसिक अवस्थाओं का वर्णन न करके कवि कहानी के सूत्र को लेकर आगे बढ़ जाता है। इस प्रकार इस काव्य में वर्णनात्मक और इतिवृत्तात्मक अंश अधिक मिलते हैं। मृगया में 'सुरमी' के एक दिन के लिए रास्ता भूल जाने के समय छिताई की पिहलता और विरह जनित दुःख की एक भाँकी मिलती आस है—

“भू कीन्हौ सेज भोग को साज । रहौ नाह बाहरि निसि आज ॥

उभकि भरखे लेहि उसासु । विश्व चन्दन चन्दन को आसु ॥”

उपर्युक्त अंश में अपने पति के लिये व्याकुल एक पति-परायणा नारी का चित्रण और धार्मिक विछोह से उत्पन्न विरह व्याथा का चित्रण बड़ा सुन्दर और हृदयग्राही बन पड़ा है। रोद की बात है कि कवि ने विप्रलम्भ शृंगार वर्णन की इस कुशलता का प्रयोग वियोग के दीर्घकाल के बीच नहीं किया है। इसके स्थान पर उसने 'सुरसी' के चले जाने के उपरान्त उसे एक धर्मपरायणा सती स्त्री की रूप में अंकित किया है। उसके ऐसे चित्रण काव्य में अगर सोध्य नहीं जाते तो तत्कालीन स्त्रियों की सामाजिक अवस्था, वर्तव्यनिष्ठा और पतिपरायणता के दृश्य अवश्य उपस्थित करते हैं। यही कारण है कि विप्रलम्भ शृंगार की न्यूनता होते हुए भी यह काव्य ऐसे स्थलों पर सरस बना रहता है और हृदय को प्रभावित किए बिना नहीं रहता। कौन ऐसा है जो छिताई के प्रेमयागिनी रूप पर मुग्ध न हो जायगा। छिताई की एक ऐसी पवित्र भाँती देखने योग्य है—

“कंठ माल जपमाली करी । फिउ पिउ जपत रहइ सुंदरी ॥

सचल सीस सीलइ जलन्हाई । दिव धसि सिव की पूजा जाई ॥

कुंअन पान रांनो परहर्यौ । कुस साधरौ छिताई कर्यौ ॥”

छंद

प्रस्तुत रचना दोहा चौपाई के अतिरिक्त दूहा, दूहरा, बस्तु आदि छंदों में भी प्रणीत है।

दूहा—चेतन होइ विचारांत, किउ आंतु गढ सुधि ।

कि सुखुरु सुरितांन सु, कि हीय आसुधि ॥

दूहरा—आसा बैरी न कीजिय, ठाकुर न कीज मीन ।

खिन तातौ खिन सीयरौ, खिन वयर खिन मीन ॥

बस्तु—बहइ जोगी मुनहि रे मूढ़, तोहि बुधि विधना हरी ।

करहि बापु बन जीव मरइ, भलौ वुरौ जानइ नहीं ॥

जीउ अंदेस चित्त मांहि विचारुं  
इउ भोपहि मुनि गयांनु चउरासी लख जीया जोनि ॥  
तेगिन आप समान ॥

**अलंकार**

हम ऊपर कह आये हैं कि नखशिख वर्णन आदि में कवि ने कवि-समय-सिद्ध उपमानों, उत्प्रेक्षाओं आदि का ही प्रयोग किया है, इसलिए इस रचना में उपमा और उत्प्रेक्षा अलंकार ही प्रधानतः मिलते हैं।

**भाषा**

इसकी भाषा राजस्थानी है, पर कहीं-कहीं डिगल का पुट भी मिलता है। यहाँ यह कह देना अप्रासंगिक न होगा कि नाहटा जी से प्राप्त प्रतिलिपि उतनी ही अशुद्ध है जितनी इलाहाबाद म्युजियम की। शब्दों का तोड़-मरोड़ भी कुछ ऐसा है कि वास्तविक भाषा संबंधी निष्कर्ष देना दुस्तर कार्य है।

**लोकपक्ष**

छिताई वार्ता में लोकपक्ष शृङ्गार से अधिक मुखर है। भारत में कन्या का विवाह करना चिरकाल से पुण्य समझा जाता है किन्तु जिसके घर में कुंवारी कन्या व्याहने योग्य हो वह चाहे राजा हो या रक चिन्ता के कारण सो नहीं सकता, जब तक कन्या के उपयुक्त घर न मिल जाय—

“घर मांहि कन्या व्याहन जोग । अरु भ्रम करइ मीझीआ लोग ॥  
जाकै कन्या कुआरी होइ । निस भरि नीद कि मुई सोई ॥  
कन्या रिन व्यापै पीर । तिनकै चिन्ता होई सरीर ॥”

किन्तु यह विवाह सम्बन्ध अपने से बरानर के सर वाले के साथ न करना चाहिए वरन् जिस घर में मजन बसते हों और पुरखों का नाम हो वहाँ करना चाहिए।

“पुरखा गति सजनाइ जिहां । निनचइ कन्या दीजइ तिहां ॥  
व्याह वैर मित्री या प्रमान । एति न चाहीइ आप समान ॥”  
विवाह के समय में गाई जाने वाली गाली की प्रथा भी उस समय पाई जाती है।

“परदानी जरनगर के सोजउ, दीजइ गारि गारि के चौज ॥  
कोकिल बचन रतन जे नारि । मुधा समानि सुनावइ गारि ॥”

इसके अतिरिक्त साधारण लौकिक व्यवहार में सम्बन्धित दो तीन सूक्तियों बड़े काम की मिलती हैं, जैसे प्रत्येक चीज की अधिकता आगे चल कर सदैव दुखदाई बन जाती है।

“अति सनेह थी होइ विउंग । अधिक भोग थी वाढइ रोग ॥  
 अति हांसी थे होइ विगार । जि कुअर पंडव विवहार ॥  
 अति सरूप सीता को हरण । अधिक विखइ रावण को मरण ॥”

उस युग की सबसे बड़ी एक प्रथा का इस काव्य में पता चलता है और वह है मझनों को चित्र से मजाने की प्रथा । इसी के कारण ही ‘वार्ता’ की सारी घटनाएँ हुई । इसमें सबसे विशेष बात है घर की चित्रसारी में अंकित किए जाने वाले भोगासनो की प्रथा । छिताई जय महल को देखने आई तब उसकी सखियों ने उसे ऐसे चित्रों को दिखाया । अगर ऐसी प्रथा उस समय प्रचलित न होती तो कवि कभी भी इसका वर्णन न करता ।

“देखी कोक कल्य खांति । चउरासी आसन की भांति ॥  
 आसन चित्र विविध प्रकार । सुभ विपरीत रंग रस सार ॥  
 आसन देखन ररी लजाइ । अञ्जल मुंह सहि दीन्हइ मुख्याइ ॥  
 ससो दिखायहि पसारि । कही आहि अहु कहा विचार ॥”

इस प्रकार गार्हस्थिक जीवन, लोक व्यवहार, आचार, नीति, लोकप्रवृत्ति से सम्बन्धित उक्तियाँ इस काव्य के सौष्ठव और उपयोगिता को बढ़ाने में सहायक हुई हैं । अस्तु छिताई वार्ता साहित्य के अतिरिक्त सांस्कृतिक महत्त्व की दृष्टि से बड़ी महत्वपूर्ण रचना है ।



## “माधवानल कामकन्दला”

### कथा का स्रोत

माधवानल कामकन्दला की प्रेम कहानी आर्य गाथाओं में बड़ी प्रसिद्ध रही है, कितने ही संस्कृत और अपभ्रंश के कवियों ने इसे अपनी उद्कृष्ट रचनाओं का आधार बनाया है।

इसका मूल स्रोत क्या है, अब तक निश्चित रूप से पता नहीं चल सका। श्री कृष्ण सेवक कटनी के अनुसार माधवानल की रचना सर्वप्रथम कवि आनंदधर ने संस्कृत में की थी। गायकवाड ओरियंटल सीरीज से प्रकाशित माधवानल कामकन्दला की भूमिका में श्री मजूमदार जी भी इसके रचनाकाल को निश्चित नहीं कर सके हैं। उन्होंने इस कथानक की प्राचीनता पर प्रकाश डालते हुए लिखा है कि “यह कहानी पश्चिमी भारत में बहुत प्रसिद्ध थी। बहुत दिनों के उपरान्त इस कथानक के आधार पर मराठी में रचनाएँ प्रारम्भ हुईं। हिन्दी में सबसे पहले आलम ने इसकी रचना हिजरी संवत् ९९१ में की।”

आलम ने भी किसी संस्कृत की कथा को सुना था और उसी के आधार पर इसकी रचना की थी काँव इस कथानक की भूमिका में स्पष्ट लिखता है कि—

“कछु अपनी कछु पर कृति चोरौं। जथा सक्ति करि अक्षर जोरौं ॥

सकल सिंगार विरह की रीति। भाधो कामकन्दला प्रीति ॥

कथा संस्कृत सुनि कछु धोरी। भापा वांचि चौपई जोरी ॥

क्या यह कथा आनन्दधर विरचित थी अथवा किसी अन्य कवि की? कुछ कहा नहीं जा सकता। पं० विश्वनाथप्रसाद मिश्र (काशी विश्वविद्यालय) से इस कथानक के स्रोत पर हमने विचार विनिमय किया था। उनके अनुसार

1. “The story appears to have been popular mostly in western India and only at a very late period it came to be adopted in marathi. The version of the story in Hindi by a Muslim poet Alam was composed in Hizri Nine ninety one.”

इसका स्रोत विक्रम की पहली शती के लगभग हो सकता है। उनका कहना है कि माधव और वन्दला की कहानी सम्भवतः 'प्राकृत' और अपभ्रंश के सन्धि काल में रची गई थी 'गाथा' छन्द प्राकृत का छन्द है, और यह छन्द सभी आर्याणो में प्राप्त होता है किन्तु इसका कोई विश्वमनीय प्रमाण नहीं मिलता। उन्हीं के अनुसार संस्कृत की सिंहासन वत्तीमें भी माधवानल कामरन्दला नहीं मिलती, किन्तु किसी हिन्दी अनुवाद में उन्होंने देखा है। बोधा ने भी सिंहासन वत्तीमें का उल्लेख किया है—

“मुन सुभान अब कथा सुहाई। कालीदास बहु रुचि सह गाई ॥  
सिंहासन वत्तीसी माही। पुरिन कही भोज नृप पाही ॥  
पिंगल कह वैताल सुनाई। बोधा खेतसिंह सह गाई ॥  
रुचिर कथा मुन हे दिल माहिर। इरक हकीकी ई जग जाहिर ॥”

X

X

X

किन्तु हमें अभी तक कोई सिंहासन वत्तीसी नहीं प्राप्त हो सकी है, जिसमें यह कथा मिलती हो। वन्दला नाम की 'पुतली' अवश्य एक अंगरेजी की सिंहासन वत्तासी में मिलती है, किन्तु उसके मुख से प्रस्तुत कथानक का परिचय नहीं प्राप्त होता।

श्री मायाशंकर याज्ञिक के संग्रह में एक संस्कृत की गद्य-पद्य-मय प्रति देखने को मिली। इसका लिपिकाल और रचनाकाल अज्ञात है। भाषा में भी स्थान-स्थान पर बड़ा अन्तर मिलता है। कहीं कहीं इस प्रति की भाषा में वर्तमान खड़ी बोली के शब्द भी मिलते हैं। हिन्दी में सर्वप्रथम आत्म रचित माधवानल कामरन्दला प्राप्त होता है, किन्तु रचनाकाल, मूल कथा एवम् शैली में आत्म रचित इस ग्रन्थ की प्रतिया भिन्न-भिन्न मिलती हैं।

मूल कथा और शैली के अनुसार आत्म की रचना दो भागों में विभाजित की जा सकती है। सशित और वृहद्।

नागरी प्रचारिणी के आर्य-भाषा पुस्तकालय में दो प्रतिया हैं। एक सशित है जिसका लिपिकाल और रचना काल अज्ञात है, दूसरी पूर्ण है जिसमें रचना-काल १९११ (सन् नीं सं इक्यावनवे) दिया है और प्रतिलिपिकाळ १८१७। किन्तु लखनऊ में श्री मायाशंकर याज्ञिक की प्रति जो श्री उमाशंकर याज्ञिक के द्वारा देखने को मिली रचनाकाल १५१ (सन् नीं सं इक्यावन जवही। कथा आरम्भ कीन्ह यह जनही ॥) मिलता है। इसका लिपिकाल सम्बन् १९३५ है और लिपिकार हैं भरतपुर निवासी चुकी जी। इन्हीं के पास सप्रहीत छोटी प्रति में सन् नीं सं इक्यावन आही, मिलता है और तीसरी प्रति में 'नीं से इक्यावन

जबही, प्राप्त होता है। पंजाब यूनिवर्सिटी में भी एक प्रति है जिसका रचनाकाल श्री उमाशंकर जी ने मंगवाया था उसमें भी उनके अनुसार नौ सौ इक्कावन दिया है।

तिथियों की इस भिन्नता के साथ बृहद् प्रति में मसनवी शैली में खुदा और पैगम्बरों की वन्दना मिलती है साथ ही जर्दती अप्सरा के पूर्व जन्म की प्रेम कथा का वर्णन मिलता है किन्तु छोटी प्रति में यह कथा नहीं है और न पैगम्बरों की ही वन्दना की गई है।

उत्पुक्त विश्लेषण का कारण यह है कि अवान्तर के कवियों ने दोनों कथाओं को अपनाया है कुछ कवियों में पूर्व जन्म की प्रेम कथा नहीं है और कुछ में यह मिलती है। आनन्दधर<sup>१</sup> की संस्कृत वाली रचना में पूर्वजन्म की प्रेम कथा नहीं मिलती। इसलिये यह सन्देह होता है कि आलम ने किसी अन्य कवि की रचना सुनी थी। या यह भी हो सकता है कि ९५१ में लिखी गई कथा उनके आधार पर हो किन्तु ९९१ में उसने मूल कथा को परिवर्तित कर दिया हो। यह केवल अनुमान ही है।

यह तो निश्चित ही है कि 'माधवानल' के दोनों रूप जनता में प्रचलित थे। गायकवाड़ सीरीज में दोनों प्रकार की रचनाएं संग्रहीत हैं। हो सकता है कि माधव के जीवन की घटना ने जनता को इतना मुग्ध कर लिया हो कि वह कंदला और माधव को दैवी स्त्री पुरुष के रूप में देखने लगी हो। लोक कथानकों में ऐसे परिवर्तन बहुत अधिक मिलते हैं। लोक रचि इन लोक कथानकों में समय समय पर परिवर्तन लाने लगती है। यहां तक कि कोकशास्त्र में भी माधव का नाम लिया जाने लगा था। हिन्दी साहित्य सम्मेलन के सत्रहाल में पुरानी हस्तलिखित पुस्तकों के संग्रह को उलटते पलटते मुझे कोकशास्त्र से सम्बन्धित एक प्रति मिली थी। इस प्रति में विषय प्रवेश करता हुआ कवि लिखता है कि—“कोकदेव कहते हैं जो ऐसे प्रकार जाने, रूप माधवनल सारिपौ, भोग तौ माधवानल के सौ, मुख चन्द्रमा सारिपौ, धन लही अवचल, आसन गरुड़ के सौ, सरस्वती वैसी बानी, बुद्धि तौ गनेस की सौ, पराक्रम विक्रमाजीत कै सौ होइ।”

उत्पुक्त अंश से यह स्पष्ट है कि माधव और विक्रमादित्य का नाम देव-पुरुषों के साथ लिया जाने लगा था। साथ ही वह सांसारिक सुख और समृद्धि के प्रतीक बन गये थे। ऐसी अवस्था में जन्मान्तरवाद का समावेश इस कथानक में हो जाना आश्चर्यजनक नहीं है।



कवियों ने माधव के प्रेम को आदर्श प्रेम का प्रतीक मान लिया था और विरहिणियों को टाढस बंधाने के लिये नल, तथा उषा-अनिरुद्ध की कथा के साथ माधवानल की कथा भी सुनाने लगे थे। पुद्गल ने रसरतन में मुदिता के द्वारा राजकुमारी को माधवानल कामकन्दला की कथा भी सुनाई है।

यह कथा कवियों को इतनी प्रिय रही है कि अवशतक हमें आठ छोटे-बड़े प्रकाशित और अप्रकाशित काव्य प्राप्त हुए हैं।

इस प्रकार यह स्पष्ट है कि प्रस्तुत कथानक पौराणिक कथानकों के समान ही जनता में प्रिय था।

### ऐतिहासिक आधार

प्रश्न यह उठता है कि क्या माधव से सम्बन्धित घटनाएँ काल्पित हैं या उनका कोई आधार भी है। प्रबन्ध काव्यों में कथानक कल्पित, ऐतिहासिक या पौराणिक होते हैं। अधिकतर यह देखा गया है कि साधारणतः प्रचलित गाथाएँ या तो पौराणिक होती हैं या ऐतिहासिक जो जनश्रुति के रूप में पूर्वजों की यादों के रूप में हम तक चली आई है। यही दो प्रकार की गाथाएँ ही सर्वसाधारण के मनोरञ्जन एवं शिक्षण का आधार भी कवियों के द्वारा बनती हैं। प्राचीन हिन्दू गाथाओं का श्रोत बृहद्कथा कोष और कथामरित्नागर एवं महाभारत ही रहा है। सिंहासनवत्सी और वैतालपत्नी भी लोक गाथाओं के सग्रह कहीं आ सकती हैं, किन्तु इनको इतनी मान्यता नहीं दी जा सकती। उक्त प्राचीन सग्रहों में माधवानल की कथा नहीं मिलती।

कल्पित कथानक यह हो सकता है, किन्तु भारत में प्रचलित लोक कथाओं के आगे कल्पित कथानकों को जनता द्वारा इतनी मान्यता नहीं मिलती कि वह शताब्दियों तक जीवित रह सकें। कम से कम जिस युग में इसकी रचना हुई है उस समय का प्रवृत्ति ऐसी ही थी।

श्री कृष्णसेवक कटनी ने सन् १९३३ की अप्रिल भारतीय ओरियन्टल कान्फ्रेंस में माधवानल कामकन्दला पर एक लेख पढ़ा था जिसमें उन्होंने माधव और कन्दला का ऐतिहासिक व्यक्ति सिद्ध किया है।

- 
१. (क) माधवानलखानम्-आनन्दधर (ख) माधवानल कामकन्दला-आलम् ।
  - (ग) माधवानल कामकन्दला चउपई-कुशल लाम (घ) माधवानल कामकन्दला प्रबन्ध गणपति (च) माधवानल-कथा दामोदर (छ) विरहवारीश (माधवानल काम कन्दला) शेषा (ज) माधवानल नाटक-राज कवि केसि ।

उनका कहना है कि माधवानल का जन्मस्थान पुष्पावती नगरी अथवा वर्तमान बिलहरी है। यह नगरी मध्यप्रदेशान्तर्गत जिले में ८०° से ३०° पूर्व रेखांस तथा २३° से ५०° उत्तर अक्षांस में स्थित एक प्राचीन नगरी है। इसका प्राचीन नाम पुष्पावती नगरी है। राजा कर्ण ने अवनति अवस्था में पाकर इसे फिर बसाया और इसका नाम बिलहरी रखा। राजा कर्ण कलचुरी वंश के थे। ये चेदिराज राजा गंगेयदेव के पुत्र थे। इन्होंने सन् १०४० से १०८० तक राज्य किया। ग्यारहवीं शताब्दी के अन्त में राजा कीर्तिवर्मन ने राजा कर्ण को हराया और बिलहरी उनके हाथ में चली गई। बारहवीं शताब्दी के आरम्भ में जब गोविन्दचन्द्र कन्नौज के राजा हुए तो वह नगरी (बिलहरी) उनके राज में सम्मिलित हो गई। राजा कर्ण ने जो उन्नति के साधन उत्पन्न कर दिए थे उनके द्वारा क्रमशः इस नगरी की उन्नति हुई। साहित्य, संगीत और कलाओं से इसने बहुत ख्याति प्राप्त की। ऐसे वातावरण में थोड़े ही काल में अर्थात् १२ वीं शताब्दी के आदि में वहाँ अति सुन्दर गुणवान तथा संगीत और वाद्यकला में अतिशय निपुण माधवानल नामक एक ब्राह्मण ने जन्म लिया। इनके पिता का नाम शंकरदास था। ये गोविन्दचन्द्र राजा के पुरोहित थे। छोटी सी अवस्था में ही माधवानल सारी विद्याओं में पारङ्गत हो गए। इसकी वीणा-वादन की कला पर नगर के नर-नारी मुग्ध हो जाते थे। एक दिन अपने पति को खाना परोसते समय एक ब्राह्मणी माधव की वीणा पर मुग्ध होकर विचलित हो गई और उसके हाथ से भोजन सामग्री गिर पड़ी। ब्राह्मण ने राजा को यह वृत्तान्त सुनाया और राजा ने माधव को स्त्रियों को विचलित करने के अभियोग में निर्वासित कर दिया।”

वहाँ से चल कर माधवानल राजा कामसेन की कामावती नगरी में पहुँचे। इसका पता खैरगढ़ राज्य के डोंगरगढ़ नगर के समीप जो बिलहरी से लगभग २०० मील है लगता है। सम्भवतः डोंगरगढ़ ही प्राचीन कामावती नगरी है। कामकन्दला का भवन बिलहरी में उजाड़ दशा में अब भी देखा जा सकता है। वहाँ पत्थर के स्तम्भे आदि पुरानी शिल्पकला का नमूना दिखाते हैं। एक ऐसा पत्थर गायकुण्ड के घाट पर जो उसका जीर्णोद्धार करते समय लगाया गया है कन्दला के भवन का मालूम होता है। इस पर मरम्मत की तिथि पूर वदी ७ सम्बत् १३५५ खुदी है। उससे भी कामकन्दला के भवन की वय का कुछ आधार मिलता है।

ऊपर कहा जा चुका है कि माधवानल का मुख्य स्थान पुष्पावती नगरी अर्थात् बिलहरी था। तथा कामकन्दला का स्थान वर्तमान खैरगढ़ रियासत के

डोगरगढ़ नामक नगर के समीप स्थित कामसेनपुरी (कामावती) नगरी था। डोगरगढ़ के पहाड़ पर एक महल नष्टप्राय अवस्था में कामकन्दला के महल के नाम से प्रसिद्ध है जो अति जीर्ण अवस्था में अब भी स्थित है। इस नाम के दूसरे महल का ध्वसावशेष बिलहरी में भी है। बिलहरी के राजा मकरध्वज के बीजक से परिज्ञात होता है कि बिलहरी और डोगरगढ़ के बीच में आवागमन का बिल-सिला था। कथाकारों ने लिखा भी है कि माघ १०० कोस चलकर कामसेन पुरी दस दिन में पहुँचा।

इन सब बातों से पाया जाता है कि डोगरगढ़ कामावती नगरी के नाम से प्रसिद्ध था और माधवानल यहा से अपनी प्रियतमा कामकन्दला के साथ बिलहरी गए। यह दोनों स्थान ऐतिहासिक महत्व के हैं।

प्रश्न यह उठता है कि यह राजा विक्रमादित्य कौन थे ? इसलिए कि विज्जमादित्य के विषय में भी इतिहासकारों में बड़ा मतभेद है। फिर क्या विक्रमादित्य ने पुद्गुपावती में कभी प्रवेश किया था ? कामकन्दला के लगभग सभी आख्यानो में माधव का पुद्गुपावती लौटना मिलता है। बोधा के विरहवारीश में कन्दला के मिलने के उपरान्त राजा विक्रमादित्य का माधव को बनारस का राज्य देना लिखा गया है। माघ ही साथ यह भी लिखा है कि कंदला के कहने पर विक्रमादित्य ने लालावती के लिये ससैन्य पुष्पावती की ओर प्रयाण किया था। राजा गोविंदचंद्र का विज्जमादित्य से मिलना भी बताया गया है।

दूसरी बात विक्रमादित्य का शैव होना है। प्रत्येक आख्यान में शिव के मंदिर में माधव के द्वारा गाथा लिखने की घटना मिलती है। शिव पूजन के लिये आए हुए विक्रमादित्य उसे ही पढ़ कर माधव की पीडा को मिटाने के लिये उत्सुक होते हैं।

बोधा के विरहवारीश से विज्जमादित्य का बनारस से सम्बंध स्थापित होता है। उनके शैव होने में कोई संदेह नहीं है।

इन दोनों बातों पर श्री कटनी जी ने कोई प्रकाश नहीं डाला है। लेकिन पुद्गुपावती के पुनः बसाने वाले राजा वर्ण के सम्बन्ध में जिन्होंने सन् १०४० से १०८० तक राज्य किया था एक लेख देखने को मिला है जिसके अनुसार राजा वर्ण 'गंगेयदेव' के पुत्र थे। गंगेयदेव ने अपने को विक्रमादित्य की उपाधि से आभूषित किया था और इनका राज्य तेज मुक्ति (धुन्देलखंड) में था। तथा

यह वामदेव ( शिव ) के अनन्य भक्त एवं पुजारी थे । इनका सम्बन्ध बनारस से भी था ।

उपर्युक्त बातों का कटनी जी के पुहुपावती से सम्बन्धित कथनों से साम्य प्रकट होता है । साथ ही विरहवारीश में माधव को काशी का राज्य देने की घटना भी इस आधार पर सत्य प्रतीत होती है । बोधा स्वयं बुंदेलखंड निवासी थे, इसलिये इन्हें तत्कालीन इतिहास का ज्ञान था, ऐसी आशा की जा सकती है ।

माधव के समय पुहुपावती पर राजा कर्णदेव के वंशजों का अधिकार नहीं था । कटनी जी के अनुसार ग्यारहवीं शती में कीर्तिकर्मन ने उसे राजा कर्ण से छीन लिया था । हो सकता है कि १२ वीं शती में राजा कर्ण के वंशज अपने को गंगेयदेव की विक्रमादित्य की उपाधि से आभूषित किए रहे हों और माधव कामरती से निकाले जाने के उपरान्त इनके राज्य में पहुँचा हो और उनकी सहायता से कन्दला को पाया हो । यह दोनों राज्य मध्यप्रान्त के अन्तर्गत ही पड़ते हैं ।

इस ऐतिहासिक घटना को जनश्रुति ने विक्रम संवत् चलाने वाले विक्रमादित्य से सम्बन्धित कर दिया है, ऐसा अनुमान करने में कोई विरोध चुटि की सम्भावना नहीं दिखाई पड़ती ।

अस्तु माधवानन्द कामकन्दला को ऐतिहासिक घटना पर आधारित कथा मानने में हमें कोई सन्देह नहीं होता है ।

1. "In the land of Tej-Bhukti now known as Bundelkhand, there once ruled a king named Gangeyadeva Vikramaditya. His only inscription that of Pivan, which mentions the name of Maheshvar seems to have been a Saiva record. But what appears to be exclusive evidence on the point is the statement of his son's, Benares grant that the latter meditated on the feet of Parama Bhattarak Maharajadhiraj-Paramesvara Shri Vamdeva..... From A. D. 1042 the date of this record, several successors of karna also refer to themselves in their records as meditating on the feet of Vamdev."

—Some Aspects of Indian Belief:

By Dr. Hemchand Ray, M. A. Ph.D. (London), Page 355.

—The Seventh All India oriental Conference, Baroda, December, 1233.

माधवानल आख्यान की प्रतियों में प्रयुक्त सामान्य मूल घटनाएं,

माधवानल कामन्दला आख्यान विविध कवियों के द्वारा लिखा गया है, इसलिये लोककवि अथवा पत्रिकवि के अनुसार कथानक में परिचर्पण और संशोधन भी मिलता है किन्तु प्रत्येक काव्य में आधार, मूल बातें और घटनाएं एक सी ही हैं जो इस प्रकार हैं—

- (१) माधवानल एक रूपवान सर्वगुण सम्पन्न पुटुपावती नगरी का ब्राह्मण है।
- (२) अपनी रूप यौवन और संगीत कला की मोहनी शक्ति के कारण ही उसे पुटुपावती छोड़ना पड़ा है।
- (३) पुटुपावती के अनन्तर वह कामावती नगरी जाता है।
- (४) कामावती में राजा कामसेन के दरबार में संगीत पारंगत होने के कारण ही वह प्रवेश पा सका है।
- (५) दर्शन करते हुए भ्रमर को उरोज पर से उड़ाने की कला पर मुग्ध होकर उसने कन्दला पर राजा कामसेन द्वारा प्रदत्त उपहारों को न्यूछावर पर दिया है।
- (६) इस व्यवहार पर अपने को अपमानित समझ राजा ने उसे कामावती से भी निकाल दिया।
- (७) इस घटना के बाद कन्दला और माधव का प्रेमालाप और कन्दला का आत्मसमर्पण।
- (८) कन्दला को राजाशा के भय से छोड़ माधव का उज्ज्वैनी जाना।
- (९) विक्रमादित्य का शिव-मन्दिर में माधव स्थिरत गाथा पढ़ना।
- (१०) विक्रमादित्य का कन्दला को दिलाने का प्रण और प्रयास।
- (११) कन्दला और माधव की विक्रमादित्य द्वारा परीक्षा और दोनों की मृत्यु।
- (१२) वैताल द्वारा विक्रमादित्य का अमृत प्राप्त करना और दोनों को पुनः जीवित करना।
- (१३) कामावती में पहुँच कर विक्रमादित्य का कन्दला को दिलाना और दोनों का मिलन।

कुछ आख्यानों में इन तरह घटनाओं के अतिरिक्त पूर्व जन्म की कहानी भी पूर्णार्द्ध और उत्तरार्द्ध के रूप में चलती है। यह पूर्व जन्म की कहानी जयन्ती नामक अप्सरा से सम्बन्धित है, जिसकी मूल घटनाएं निम्नांकित हैं :—

- (१) जयन्ती का इन्द्र से अभिशप्त होना।
- (२) मृत्युलोक में पुटुपावती का वन में शिला रूप में पड़ा रहना।

- (३) माधव द्वारा शिलार्कपत्नी जयन्ती से प्रसाह और उसका उद्धार ।  
 (४) जयन्ती और माधव का प्रेम ।  
 (५) जयन्ती का पुनः अभिषेक होकर मृत्युलोक में नर्तकी कन्दला के रूप में जन्म ।

उपर्युक्त घटनाएँ ही माधवानल कामकन्दला आख्यान के मेरुदण्ड हैं । इन्हीं घटनाओं के ढाँचे को काव्य से परिवेष्टित कर कवियों ने उसे कल्पना के सुन्दर चित्रों से सजाया है ।



## विरहवारीश

( माधवानल कामरंदल )

—बोधा ( बुदेल्खंडी ) कृत ।

रचनाकाल सं० १८०९ से १५ के बीच ।

### कवि-परिचय

हिन्दी साहित्य के मध्यकाल में स्वच्छन्द काव्य प्रवृत्ति वाले कवियों की अत्यंत विशिष्ट काव्यधारा प्रवाहित होती रही। किन्तु उस धारा और उस प्रवृत्ति के कवियों पर इतिहासकारों ने बहुत कम ध्यान दिया, जिसके परिणाम स्वरूप, बाह्य वेश-भूषा पर ही दृष्टि रखकर इन कवियों को रीति काल के अन्तर्गत रख दिया गया है। काल विभाजन की इस गड़बड़ी ने, एक ही नाम वाले कवियों के अध्ययन में बड़ी दिक्कत उत्पन्न कर दी है। 'आलम्' के सम्बन्ध में काफी वाद-विवाद हो चुका है। 'बोधा' के सम्बन्ध में भी ऐसी ही अनेक शंकाएँ उत्पन्न होती हैं। किन्तु अन्य अनुसन्धायकों के लिये यह कार्य छोड़कर हम विरहवारीश में मिलने वाली सामग्री के अन्तर्साक्ष्य एवम् 'बोधा' के विषय में अबतक जो सामग्री उपलब्ध हो चुकी है उसके आधार पर इस कवि के जीवन-वृत्त का संक्षिप्त परिचय दे रहे हैं।

शिवसिंह सरोज में एक बोधा कवि सं० १८०४ में और दूसरे बोधा कवि बुन्देलखण्डी सं० १८५५ में मिलते हैं। श्री विद्यानाथप्रसाद जी मिश्र के अनुसार "शिवसिंह सरोज" के सन् संवत् उत्पत्ति के नहीं, उपरिगति के समय के हैं। मिश्र-बन्धु निनोद में इन संवत्तों को जन्म काल माना गया है, श्री मिश्रबन्धु लिखते हैं कि "ठाकुर शिवसिंह जी ने इनका जन्म संवत् १८०४ लिखा है, जो अनुमान से ठीक जान पड़ता है। बोधा एक बड़े प्रशंसनीय और जग-द्विख्यात कवि थे। अतः यदि ये संवत् १७७५ के पहले के होते तो कालिदास जी इनको छन्दहजारा में अवश्य लिखते। इधर सुदन कवि ने सं० १८१५ के लगभग "सुजान चरित्र" बनाया, जिसमें उन्होंने १७५५ कवियों के नाम लिखे

हैं। इस नामावली में प्रायः कोई भी तत्कालीन वर्तमान अथवा पुराना आदरणीय कवि छूटा नहीं रहा है, परन्तु इसमें बोधा का नाम नहीं है। इससे विदित होता है कि सं० १८१५ तक ये महाशय प्रसिद्ध नहीं हुए थे। फिर पन्नाकर आदि की माँति बोधा का अर्वाचीन कवि होना भी प्रसिद्ध है, अतः शिवसिंह जी का संयत् प्रामाणिक ज्ञान पड़ता है। ज्ञान पड़ता है कि बोधा ने लगभग सं० १८६० तक कविता की।”

शाहाबाद के पंडित नकछेद तिवारी के द्वारा प्रकाशित “इस्कनामा” में सरसे प्रथम बोधा का कुछ वृत्त दिया गया है। उनके अनुसार बोधा कवि ( बुद्धिसेन ) सरवरिया ब्राह्मण, राजापुर प्रयाग के रहने वाले थे। किसी घनिष्ठ सम्बन्ध के कारण बाल्यावस्था ही में निज भवन को छोड़ बुन्देलखण्ड की राजधानी पन्ना में जा पहुँचे। इन्हें पन्ना महाराज बहुत मानने लगे और प्यार में इनका नाम बुद्धिसेन से बोधा हो गया।

इसके अनन्तर ‘सुभान’ नामक दरबार की “यामनी वेश्या” से उनके प्रेम की प्रख्यात कथा देकर उन्होंने बताया है कि इस अपराध पर इन्हें छ महीने के लिये देश निकाला दे दिया गया। इन्होंने सुभान के ‘वियोगानल’ में अपना तन-मन जलाते जझल पहाड़ दरिया और अनेक शहरों की खाक छानी और इस्कनामा तथा माधवानल का आशय लेकर इन्होंने ‘विरहवारीश’ की रचना की।

नियमित समय व्यतीत होने के उपरान्त आप पन्ना पहुँचे। उस समय उनके अनुसार ‘सुभान’ भी उपस्थित थी। महाराज के कुशल-क्षेम पूछने पर इन्होंने ‘विरहवारीश’ तर्जित किया। इस काव्य पर प्रसन्न होकर महाराज ने बोधा से कुछ माँगने को कहा। अन्त में महाराज को इस बात पर हृद देखकर इन्होंने ‘सुभान अट्टाह’ कहा। महाराज ने इस पर सुभान को इनके साथ रहने की आज्ञा दे दी।

नागरीप्रचारिणी सभा की खोज में बोधा के नाम पर अबतक इतने ग्रन्थ मिले हैं।

१. विरही सुभान—दम्पति विलास

२. वाग वर्णन

३. वारहमासी

४. फूल माला

५. पक्षी मञ्जरी



संख्या २ से पाँच तक के अन्य किरोजावादी बोधा के कहे जाते हैं और पहला “इस्कनामा” का दूसरा नाम है।

विरहवारीश के रचयिता बुन्देलखण्डी बोधा हैं। अस्तु बुन्देलखण्डी बोधा की रोज में विरही सुभान दम्पतिविलास या इस्कनामा की जो प्रति सन् १९१७ की त्रिवर्षी में मिली है, उसका पहला दोहा है—


‘खेतसिंह नरनाह हुकुम चित्त हित पाइ ।  
ग्रन्थ इस्कनामा कियो बोधा सुकवि बनाइ ॥’

इससे स्पष्ट है कि यह खेतसिंह के दरबारी थे। विरहवारीश में भी इन्हीं खेतसिंह की प्रशस्ति मिलती है, उसमें दरवार से देशनिकाले का दण्ड भी कथित है, कवि का पूरा नाम भी है और यह भी बतलाया गया है कि ग्रन्थ के निर्माण का कारण क्या है।

‘बिछुरन परी महाजन कावा । तब विरही यह ग्रन्थ बनावा ॥  
पंती छत्र बुन्देल को छेत्रसिंह मुधमान ।  
दिल माहिर जाहिर जगत दान युद्ध सनमान ॥  
सिंह अमान समर्थ के भैया लहुरे आहिं ।  
बुद्धिसेन चित चैन युत सेवों तिन्हें सदाहिं ॥’  
कछु मोतें खोटी भई छोटी यही विचार ।  
सर मान्यों-मान्यों मनै तज्यों देख निरधार ॥  
इतराजी नरनाह की बिछुरि गयो सहयूव ।  
विरह सिन्धु विरही सुकवि गोता खायो खूव ।  
वर्ष एक परखत फिरो हर्षवंत महाराज ।  
लहो दान सनमान पै चित्त न चहो सुखसाज ।  
यह चिन्ताचित में बड़ी चित मोहित घटकीन ।  
भौन ऐन मृगछौन सों तौन कह परधीन ॥

इससे ज्ञात होता है कि छेत्रसिंह ( खेतसिंह ) पन्ना नरेश महाराज छत्र-साल के पंती अर्थात् पनाती ( प्रवीर ) थे और अमानसिंह के छोटे भाई थे। इतिहास में वंशवृक्ष इस प्रकार मिलता है।

१. किरोजावादी बोधा के विषय में देखिए श्री पं० विश्वनाथप्रसाद जी मिश्र का लेख ‘बोधा का वृत्त’ नागरीप्रचारिणी पत्रिका सं० २००४ वर्ष ५२ पृष्ठ १६ से २०।



इससे यह भी पता चलता है कि कवि का नाम बुद्धिमैन अर्थात् 'बुद्धिसेन' था। तीसरा यह भी प्रकट होता है कि कुछ छोटी हो जाने से राजा अप्रसन्न थे और इन्हें एक वर्ष तक उनकी 'सुमुखता' की प्रतीक्षा करनी पड़ी थी। वियोग का कारण नरनाह की 'इतगञ्जी' थी। अपहर के कारण यह राजा के सम्मुख बसे भर नहीं गए। छः महीने देश निकाले की क्लिबदती निराधार नहीं, हों उसे एक वर्ष होना चाहिए था।

यही नहीं, इसका भी पता चलता है कि अनेक दरबारों में टकर खा लेने के अनन्तर खेतसिंह जी के दरबार में बोधा गए थे।

“बड़ि दाता बड़ि कुल सयै देखे नृपति अनेक ।

त्याग पाय त्यागे तिन्हें चित में चुभे न एक ॥

कहाँ कहा खबर काटा था, उन स्थानों की भी सूची एक कवित्त में दी गई है।

“देवगढ चोँदा गड़ा मंडला उजैन रीवां,

साम्हर सिरोज अजमेर लौनिहारो जोइ ।

पटना कुमाउं पैधि कुरा औ जहानाबाद,

सांकरी गली लौं वारे भूप देखि आयो सोइ ॥

बोधा कवि प्राग औ बनारस मुद्दागपुर,

खुरदा निहारि फिरि मुखयो उदास होइ ॥

बड़े बड़े दाता ते अड़े न चित्त मांहि कहूँ,

ठाकुर प्रवीन खेतसिंह सो लखो न कोइ ॥”

खेत सिंह बँधे थे, इसका पता भी बोधा ने दिया है।

“बुंदेला बुंदेलखण्ड कासी कुल मंडन ।

गहरियार पंचम नरेस अरि दल बल खंडन ।

तामु वंस छत्ता समर्थ परनापत बुझिए ।  
 तामु सुवन हिरदेस कुञ्ज आलम जस सुझिए ॥  
 पुनी सभासिंह नरनाथ लखि धीर धीर हिरदेस मुव ।  
 तिहि पुत्र प्रयल कवि कल्पतरु खेतसिंह चिरजीव हुव ॥”

‘बोधो’ धोः वाला (प्रेयसी) वैसे मिली इमज। भी बिरहवारीश में उल्लेख है।

“जिकिर लगी महबूब सो फिर गुस्सा बहराज ।  
 यिन प्यारी होवे सो क्यों मों मन को मुख साज ।  
 सो सुनि गुनि निज चित्त में लिखि दिये वाला एक ।  
 रहिए खेत नरेस के चरन सरन तजि टेक ।  
 तब हौं अपने चित्त में सकुचौं सोच बनाय ।  
 मेरी ऐसी वस्तु कह काहि मिलौं लै जाय ।  
 वचन यहै वनिता कही वे राजा तुम दीन ।  
 भापा करि माधो कथा सो लै मिलौं प्रवीन ।  
 यों सुनि धिर हो हो कथी बिरही कथा रसाल ।  
 सुनि रीमे खीगें तजे खेतसिंह छितिपाल ॥”

इस वाला के नाम और गुण का परिचय भी कवि ने दिया है।

“नययौवन वनिता सुभ गुन सदन ‘सुभान’ ।  
 बूझन रस चसके बहुत प्रिय वे प्रीति विधान ॥  
 अतन कथन के कथन यों बेलि कथन परवीन ।  
 बिरह गिरह प्रेरित तहाँ बिरही पति रसलीन ॥  
 वाला बृभक्त बालमें सुन बालम सज्जान ।  
 कहा प्रीति की रीति है कीजै कत अनमान ॥”

बिरही सुभान, दम्पति विलाप, या इश्कनामा और बिरही वारीश के निर्माण-  
 बाल का समय नहीं मिलता किन्तु पं० बिदेवनाथप्रसाद जी ने बिरहवारीश की  
 रचना सं० १८०९ के बाद मानी है। जो हमारे विचार से ठीक जान पड़ती है।

१. खेतसिंह की वंशावली पर अपने विचार प्रकट करते हुए पं० बिदेवनाथ  
 प्रसाद जी मित्र लिखते हैं—“श्री सभासिंह की मृत्यु सं० १८०९ में हुई।  
 इनके तीन पुत्र थे। हिन्दूपत, अमानसिंह और खेतसिंह बड़े दानी थे।  
 इनकी दान प्रशंसा में पराग कवि ने लिखा है—

“कलि में अमान सिंह कर्ण अवतार जानो,  
 जाको जस छाजत छबीले छपाकर सो ॥”

## कथावस्तु

कृष्ण के गोकुल से द्वारिका चले जाने पर गोपिकाएँ विरह से व्याकुल होकर उन्मादिनी की भाँति भ्रमती घूमती थीं उसी समय रति के साथ कामदेव ने प्रकट होकर उन्हें काम पीडा से उद्भिन्न कर दिया। उस दशा से व्याकुल होकर गोपिकाओं ने मदन को शाय दिया कि कलियुग में तुम भी अपनी प्रियतमा के वियोग में इस प्रकार दुखी होकर तड़पते फिरोगे जिस प्रकार आजकल हमारी दशा है।

इस शाय के अनुकूल वानदेव माधव के रूप में पुष्पावती नगरी के राज-रोहित के यहाँ अवतरित हुआ और रति रेवती तट पर अग्रयित परमावती नगरी में राजा स्कन्धराय की कन्या के रूप में अवतरित हुई।

राजकन्या के लक्षणों को देखकर ज्योतिषियों ने बताया कि इसमें वेद्या के भी सभी गुण उपस्थित हैं इसलिये राजा ने इसे एक कटहरे में डुब कर नदी में बहा दिया। इस बहती हुई बालिका को एक नट ने नदी से निकाला और अपने घर ले गया तथा उसे पालपोस कर बड़ा किया। और नादविद्या और नृत्य में पारङ्गत कर वह इस बालिका को कामनेन राजा के दरबार में ले गया। राजा ने इस बालिका को अपने राज्य की नर्तकी के रूप में अपने पास रख लिया और नट को बहुत धन धान्य देकर बिदा किया। कामकंदला वेद्या कानावती नगरी की अति प्रसिद्ध रूपवती नर्तकी थी।

गणितशास्त्र की प्रसिद्ध लीलान्तो ने एक दिन काशी में आए हुए ब्राह्मण से जो काशी के अन्य पंडितों को हरा चुका था शास्त्रार्थ किया और उसे पराजित किया। स्त्री द्वारा पराजित होने और नगर निवासियों द्वारा हँसी उड़ाए जाने

समासिंह जी अमानसिंह को बहुत चाहते थे। उनकी मुशीबता और उनके विविध गुणों के कारण प्रजा भी उनके दैवी गुणों से प्रसन्न थी। इस लिये हिन्दूत से छोटे होने पर भी राज्य के अधिकारी वे ही बनाए गए, पर सं० १८१५ में राज्य के लोभ से हिन्दूत ने इन्हें मरवा डाला और वह स्वयं राजगद्दी पर बैठ गया। बोधा ने हिन्दूत का नाम नहीं लिया, 'अमानसिंह' को समर्थ अदबन लिखा, पर महाराज नहीं लिखा। खेतसिंह को महाराज, नरेश आदि विशेषण बराबर दिए हैं। इत सन्वन्ध में चाहे जो भी अनुमान लगाया जाय, सरोज में जो सं० १८०४ बोधा कवि का पाल दिया है, वह ठीक बैठ जाता है।

—नागरी प्रचारिणी पत्रिका सं० २००४ वर्ष ५२ पृ० २२-२३।

पर इस ब्राह्मण ने लीलावती को वैधव्य का 'दुख भोगने का शाप दिया । शाप से दुःखित होकर लीलावती ने शरहवर्ष तक कठिन तपस्या की और महादेव के प्रसन्न होने पर उसने महादेव से कामदेव के समान पति पाने का वरदान माँगा । महादेव ने एवमस्तु कह कर विदा ली ।

लीलावती का दूसरा जन्म पुष्पावती नगरी में रघुदत्त नामक ब्राह्मण के घर हुआ । एक दिन यह कन्या अपनी सखियों के साथ दुर्गा मन्दिर में देवी के पूजनार्थ पहुँची । पूजा के उपरान्त वाटिका में टहलती हुई वह उस स्थान पर अकस्मात् पहुँची जहाँ माधव वाटिका में वीणा बजा रहा था । दोनों ने एक दूसरे को देखा और मुग्ध हो गए । सखियाँ लीलावती को अलग हटा कर ले गईं माधव इधर मूर्च्छित होकर भूमि पर गिर पड़े । जब उन्हें होश आया तो बड़ी अव्यवस्थित अवस्था में घर पहुँचे । उस दिन से लीलावती और माधव एक दूसरे के लिये चिन्तित और व्याकुल रहने लगे ।

एक दिन लीलावती की अवस्था को देखकर उसकी सखी सुमुखी बड़ी चिन्तित हुई और लीलावती से इस दुःख का कारण पूछने लगी । लीलावती ने अपने हृदय की वेदना और माधव के प्रति अपने अनुराग को उस पर प्रकट किया और उससे मिलने की उत्कट अभिलाषा बताई । पहले तो सुमुखी ने उसे बहुत मना किया लेकिन अन्त में वह माधव के पास लीलावती का सदेश ले जाने के लिए तैयार हो गई ।

अतएव एक रात सुमुखी के प्रयास से लीलावती और माधव ने एक साथ आनन्द से व्यतीत की और दूसरे दिन प्रातःकाल लीलावती को समझा कर घर लौट आया तथा उसके ध्यान में मग्न रहने लगा ।

माधव का सौंदर्य और उसका वीणावादन इतना आकर्षक और हृदयग्राही था कि नगर की सारी स्त्रियाँ अपने गृह-कार्य को छोड़कर उसकी ओर दीड पड़ती थीं तथा अपनी सुध-बुध खो देती थीं । स्त्रियों की इस दशा को देखकर पुरुषों में बड़ा अमनोप फैल रहा था और एक दिन भवने एकत्रित होकर राज-दरबार में माधव पर अभियोग लगाया कि वह अपनी सम्मोहिनी शक्ति से स्त्रियों को बन्दीभूत करता फिरता है इसलिये नगर की स्त्रियाँ बुराया होती जा रही हैं ।

राजा ने माधव की सम्मोहिनी शक्ति और वीणावादन की परीक्षा लेने के लिये उसे अपने दरबार में आमंत्रित किया । माधव के पंचम राग ने रनिवास की रानियों को मदन से पीड़ित कर दिया । राजा स्वयं उस नाद पर अपनी सुधिबुधि खो बैठा । अन्त में इस परीक्षा के उपरान्त राजा ने माधव के निष्कासन की आज्ञा दे दी ।

पुष्पावती को छोड़कर माधव लीलावती के वियोग में दुखी होकर बांधोगढ़ पहुँचा और एक पेड़ के नीचे बैठकर विश्राम करने लगा। इस वृक्ष पर एक सुआ रहता था जो बड़ा विद्वान था। यह सुआ माधव को उपदेश और आश्वासन देकर उसके दुख का शमन किया करता था। इस प्रकार बांधोगढ़ में माधव ने चतुर्मास व्यतीत किया जिसके अनन्तर उसने कामावती की राह ली। सुआ भी उसी नगरी में एक तमोली के घर जाकर रहने लगा।

एक दिन माधव अपनी वीणा लिये राजा की ज्योढ़ी में पहुँचा किन्तु दीवारिक ने उसे अन्दर नहीं जाने दिया। अन्दर मृदंग बज रहे थे और एक नर्तकी नृत्य कर रही थी। मृदङ्ग की धुन एवं नर्तकी के ताल को सुनकर माधव ने कहा कि स्वर भंग हो रहा है इसलिये नर्तकी का नृत्य ठीक नहीं हो पाता है। और बताया कि पूर्वाभिमुखी मृदङ्गी का अगूठा मोम का है इसलिए स्वर-भंग हो रहा है।

दीवारिक ने इस अद्भुत ब्राह्मण की बात राजा को बताई। राजा ने इसकी परीक्षा की और फिर इसकी सच्चाई को देखकर उसने माधव को अन्दर बुलवा-भेजा। माधव को वस्त्रों के अतिरिक्त गजमुक्ता की माला उपहार स्वरूप भेंट की। माधव और कामकन्दला की चार आँखें हुईं और कन्दला माधव पर मोहित हो गई। इसके उपरान्त कन्दला का नृत्य प्रारम्भ हुआ। जिस समय कन्दला तन्मयता से नृत्य कर रही थी उसी समय एक भ्रमर आकर उसके कुच के अग्र भाग पर बैठ गया और दंशन करने लगा। कन्दला ने नृत्य में बिना किसी भी प्रकार का व्यतिक्रम उत्पन्न किए हुए अपने शरीर की सारी वायु को बटोर कर कुच के अग्रभाग से छोड़ा जिससे भ्रमर उड़ गया किन्तु कन्दला की इस कला को माधव के अतिरिक्त कोई नहीं समझ सका। उसपर माधव ने राजा के द्वारा प्रदत्त गजमुक्ता की माला को कन्दला के गले में डाल दिया।

तदनन्तर कन्दला ने माधव की वीणा और गान सुनने की अभिलाषा प्रकट की। माधव ने भूल से अपना पञ्चम राग फिर अन्यासा और तान छेड़ दी। इस तान पर सारी सभा तथा राजा और कन्दला चित्रित होकर सुधि-बुधि रती बैठे। फिर उसने ऐसा राग गाया की सारी मशालें बुझ गईं। इस पर कन्दला ने दीपक राग गाकर मशालें जला दीं। माधव ने घननाद गाया और बादल फिर आए कन्दला ने सारंग गाकर बादलों को तितर बितर कर दिया। माधव ने कुछ होकर ऐसा राग गाया कि कन्दला सारे राग-रागिनी भूल कर डर से थर-थर कांपने लगी। कन्दला की इस दशा को देख कर राजा बड़ा क्रुद्ध हुआ और उसने माधव को अपने राज्य से निकल जाने की आज्ञा दी। कन्दला ने घर आकर अपनी चोरी गोविंदा के

दाहिने हाथ में अग्नि ले ली और राजा से कहा कि अपने शिर में जाकर देखो माधव के बाएँ हाथ में छाले पड़ गये, होंगे। शिर में लौटकर राजा ने माधव के बाएँ हाथ में छाले देखे इस पर उसे माधव और कन्दला के सच्चे प्रेम पर विश्वास हो गया।

दूसरे दिन विक्रमादित्य ने कामसेन के पास दूत भेजकर कन्दला को देने या युद्ध करने का सन्देश भेजा। कामसेन ने युद्ध की घोषणा की। दोनों पक्षों में घोर युद्ध हुआ, जिससे दोनों ओर के अनेक योद्धा मारे गए। इस पर कामसेन राजा के पास सन्देश भिजवाया कि मेरे महल मोदामहल से अपने किसी योद्धा से महल युद्ध करा दो। अगर मैं विजयी हुआ तो तुम उज्जैनी का राज्य मुझे देकर चले जाओगे अन्यथा मैं तुम्हें अपना राज्य और कन्दला दे दूंगा। इसपर विक्रमादित्य राजा हो गया और उसने अपने महल रज्जोर सिंह को मोदामहल से युद्ध के लिए भेजा। रज्जोरसिंह विजयी हुआ और कामसेन ने कन्दला को विक्रमादित्य को सौंप दिया। विक्रमादित्य ने माधव को बनारस का राज्य दिया एवं हय, रथ आदि दिए। इस प्रकार कन्दला और माधव का पुनर्मिलन हुआ और दोनों आनन्द-सागर में निमग्न हो गए।

माधव को एक रात लीलावती स्वप्न में दिखाई पड़ी। उसे देखते ही माधव लीलावती, लीलावती चिल्लाकर मूर्च्छित होकर भूमि पर गिर पड़ा। माधव की इस दशा को देखकर कन्दला बड़ी चिन्तित हुई। उसके पृष्ठ पर माधव ने लीलावती के प्रेम की कहानी कन्दला को बताई। इसे सुनने के उपरान्त कन्दला विक्रमादित्य के पास पहुँची और उससे माधव की दशा बताकर लीलावती को माधव के लिए प्राप्त करने की मित्रा मागी।

कामकन्दला के कहने पर विक्रमादित्य और कामसेन ने सौम्य पुण्यावती की ओर प्रयाण किया।

राजा गोविन्दचन्द्र विक्रमादित्य से मिलने आए। गोविन्दचन्द्र ने लीलावती का स्वयंवर सहर्ष स्वीकार कर लिया और खुद ने अपनी पुत्र्या माधव को ब्याह दी। इसके बाद दोनों राजे अपने देश को लौट गए और माधव लीलावती और कन्दला के साथ आनन्द से रहने लगा।

### प्रेम-व्यंजना

विरहवारीश की कथा विरही और बाला के सवाद के रूप में अंकित की गई है जिसमें कवि ने प्रारम्भ में प्रेमपथ और उसकी कठिनाइयों एवं बीच-बीच में प्रेमी के धर्म का प्रतिपादन किया है। जैसे प्रेम कोई स्थूल वस्तु नहीं, यह मृणाल के तार से भी भीना तार है जिस पर होकर प्रेमी की खलना पड़ता

है, इसलिये इस पंथ के पथिक को बड़ी कठिनाइयों एवं मानसिक सदुलन की आवश्यकता पड़ती है ।

अति छीन मृणाल के तारहु ते तेहि ऊपर पांव दे आवनो है ।  
मुई वेह के द्वार सकै न तहां परतीत को टांडो लड़ावनो है ॥  
कवि बोधा अनी घनी नेजहुतें चढ़ि तापै न चित डुलावनो है ।  
यह प्रेम को पंथ कराल महा तरवार की धार पै धावनो है ॥

ईश्वर न करे किसी से किसी का प्रेम हो जाय । यदि प्रेम हो तो फिर किसी से उसके प्रियतम का विछोह न हो । अन्यथा उसको राम के अतिरिक्त संसार में कोई सहारा नहीं रह जाता । संसार के सारे काम छूट जाते हैं । मृत्यु प्रियतम के विछुड़ने से कहीं भली है ।

“जासो नातो नेह को सो जिन विछुरै राम ।  
तासो विछुरन परन ही परत राम सो काम ।  
परे राम सो काम संसारी छूटै ।  
छूटै न वह प्रीति देह छूटै जो दूटै ।  
कहै बोधा कवि कठिन पोर यह कहिये कासों ।  
सो जिन विछुरै राम नेह नातो है जासो ॥”

एक बार प्रेम कर उसे तोड़ना क्या ! बोधा के अनुसार उस नर देह को धिक्कार है जिसने एक बार प्रेम किया और उसे निवाहा नहीं ।

“माधवविषय सनेह निबहै तो निबहै सही ।  
धरै रहै नर देह नातो का संसार में ॥”

किन्तु प्रेम की अग्नि में बिना कुछ कहे, बिना उसे प्रकट किए ही घुट घुट मरने में ही आनन्द है । वे मनुष्य मूर्ख हैं जो अपने प्रेम को किसी पर प्रकट कर देते हैं ।

“दान मन्त्र अभियान काम कामा संग त्रिय पगि ।  
पुनि प्रीत रीति बोधा सुकवि प्रगट करत जे मन्दमति ॥  
कीजै श्कन्त ये मन्त्र सब भये प्रगट उपजत विपति ॥”

प्रेम का दूसरो पर प्रकट होना ही निपत्ति का कारण बनता है किन्तु उस पन्थ में पड़कर लोकलोक इहलोक परलोक पर और गाँव एवं शरीर तक न्यौछावर कर देना पड़ता है । जो वह कर सकता है, वही सच्चा प्रेमी है ।

“लोक की लाज शोक परलोक को वारिये प्रीति के ऊपर दोई ।  
गाँव को गेह को देह को नातो सो नेह पै हतो करै पुनि सोई ॥



बोधा सो प्रीति को निवाह करै घर ऊपर जाके नहीं शिर होई ।  
लोक की भीत धरा तजौ भीत तौ प्रीति को पैड़े परै जिन कोई ॥”

संसार के प्राणी इस प्रेम की पीर को नहीं समझ सकते । वे केवल मांस की जीभ ही चलाता जानते हैं ।

‘कोऊ कहा कहिहै मुनि है काहु की कौन मनै नहि भावत ।  
बोधा कहै को परेचो करै दुनियाँ सब मांस को जीभ चलावत ॥’

और सुखमय जीवन को व्यतीत करने वाले प्रेम की पीर को जान ही क्या सकते हैं, विरही की पीर को तो केवल विरही पहचान सकता है ।

‘व्याउर की पीर कैसे वांछ पहिचानै ।  
कैसे ज्ञानिन को बात कोऊ नर मानिहैं ॥  
कैसे कोऊ ज्ञानी काम कथन प्रमान करै,  
गुर को खाद कैसे वाउरे बखानि है ॥  
कैसे मृग नैनी भावै पुरुष नपुंसक को ।  
कविशो कवित्त कैसे शठ पहिचानि है ।  
जाने कहा कोऊ जापे वीत्यो न वियोग,  
बोधा विरही की पीर कोई विरही पहिचानि है ॥”

इसलिए विरही को कभी भी अपनी व्यथा किसी पर भी प्रकट न करना चाहिए ।

‘बोधा किसूसों कहा कहिये जो विधा सुन फेर रहै अरगाइ कै ।  
या तो भलो मुख मौन धरो के करो उपचार हिये थिर धाइ कै ॥  
ऐसो न कोऊ मिल्यो कबहूँ जो कहै रंच दया उर लाइके ॥  
आवत हौं सुख लौ बढि के पुनि पीर रहै हिय में ही समाइ कै ॥

वास्तव में विरही के लिए घुट-घुट कर मरना ही शेष रह जाता है । मृत्यु से कोई भी नहीं बच सकता । संसार में प्रत्येक रोग की औषधि है किन्तु कदापि से घायल मनुष्य का कोई भी उपचार सम्भव नहीं है ।

‘मिखी को जार्यो जियै सिंह को विदार्यो जियै,  
बरछी को भार्यो जियै बाको भेड़ पाइये ।  
गरल को खायो जियै नीर को बहायो जियै,  
सापहू को काटो जियै यम हूँ को डाटो जियै ॥

## काव्य-सौन्दर्य

### नख-शिख वर्णन

नारी का रूप और यौवन ही प्रेम का प्रथम सोपान है, इसलिये साहित्य में चाहे जिस देश का भी हो उसके अङ्गों, उपाङ्गों का वर्णन प्रत्येक काव्य में प्रधान रहता है। किन्तु इस वर्णन की परम्परा हिन्दी साहित्य में लगभग एक सी है, क्षीण कटि, बड़ी आंखें, उन्नत उरोज, त्रिवली और उसकी रोमावली का वर्णन और उपमानों की परम्परा लगभग प्रत्येक काव्य में एक सी ही मिलती है। हिन्दी की इस परम्परा को बोधा ने भी अपने नखशिख वर्णन में परम्परागत अपनाया है। अज्ञात यौवना और प्रांदा का चित्रण भी इनमें परम्परागत मिलता है। उनकी उपमाएँ भी पुरानी परिपाटी की हैं। जैसे, नायिका का मुख चन्द्रमा के समान है, उसकी चाल मस्तानी है, आँखें हिरनी के समान काली हैं, बालों की श्यामता सर्प के बच्चों के समान काली है। मुग्धा नायिका अज्ञात यौवना के रूप में अपने से ही खिलनाड़ करती दिखाई पड़ती है।

‘है द्विजराज मुखी सुमुखी पीन कुचाह गहुरी गररी गति ।

है हिरनाक्षय बाल प्रवीनिय ज्यों द्युति दामिनि की करि छानिय ॥’

×

×

×

हैन बड़ी अति प्रीति भरी प्रिय तीक्ष्ण भौंहैं कटाक्ष कर्योगिय ॥’

खेलति-सी उलती भग डोलहि कंचुकि आप कसै अरु खोलहि ।

हार उतारि हिये पहिरै पुन पाव धरै लहियौ न उराधन ॥’

कुचों के सौंदर्य वर्णन में भी कवि ने परम्परा को ही अपनाया है।

‘हाटक धरन कठिन उन्नत कुच गोल-गोल गद कारे ।

कमल बेल गेंद नारंगी चक्रवाक युग धारे ॥’

परम्परा से बढ़ इस कवि की कल्पना भृकुटी और कटि के वर्णन में नवीन उपमाओं और उत्प्रेक्षाओं को लेकर प्राचीन में भी नवीन का रस संचार करती हुई दिखाई पड़ती है। ठोड़ी पर पड़े हुए गद्दे को देखकर कवि की कल्पना जागरूक हो उठती है और वह कहता है कि क्या राहु ने अमृत के लाभ के लिये चन्द्रमा के धोखे में नायिका के मुँह को दबाया है जिसके कारण उसकी जैंगली का निशान पड़ गया है।

“सुकुर कपोल गोल गद कारे, गाड़न परी नवीनी ।

जनु शशि प्रसत राहु रस कारण गरुड़ आंगुरी दीनी ॥”

किसी कोमल वस्तु को हाथों से पकड़ कर दमोचने में ऊँगवो वा चिह्न पड़ जाना स्वाभाविक ही है, केवल एक ही शब्द से कवि ने कंगालों की कोमलता और उनके सींश्य को अद्भुत बना दिया है।

सुन्दर चाद के समान लाल बिन्दी ऐसी प्रतीत होती है मानों चन्द्रमा में वीरवहूटी सुसोभित हो रही हो।

“लसत घाल के भाल में रोरी बिन्द रसाल।

मनो शरद शशि में वसो वीर बहूटी लाल॥”

इसी प्रकार कटि की क्षीणता भी बड़ी सुन्दर बन पड़ी है।

“कमल मृणालहू ते छीन योगी कैसी आशा याई रूप मानियतु है।

सुमन सुगंध कवि अङ्क न अरथ जैसे गणित को भेद सवियों बखानियतु है॥

योधा कवि सुत के प्रमान ब्रह्मज्ञान जैसे चलत हलत यो प्रमानियतु है।

दृष्टिमें परे ना यों अदृष्टि कटि तेरी प्यारी है वै है तो विशेष उनमान जानियतु है

संयोग शृंगार

जिस प्रकार ग्रीष्म में तप्त भूमि के बलस्यल पर वर्षा की प्रथम बूंदें पड़ते ही पृथ्वी एक टट्टी सौधी उमास ले उठती है, उसी प्रकार विरह विषेण से पीड़ित दो हृदय जब भाग्य अथवा परिस्थिति की अनुकूलता के कारण सन्निकट हो जाते हैं तब उनसे फूट पड़ने वाला आनन्द-प्रवाह मयांश और सामाजिक बंधनों का अतिक्रमण कर नैर्गमिक रूप में अपनी गति से बह निकलता है। वह रुक नहीं सकता, रोका नहीं जा सकता। प्रेयसि और प्रियतम का प्रथम मिश्रण उनसे उत्पन्न आनन्द और साथ ही साथ नारी के आत्मसमर्पण के पूर्व की स्वाभाविक लज्जा, भिक्कू, भुंभलाहट और उल्लास संयोग शृंगार का एक पक्ष इनकी रचना में बड़े स्वाभाविक ढंग से चित्रित हुआ है। प्रियतम के आश्रित से उसके नोक-भोक से भिक्कू कर भागने तथा दूर हटने की क्रिया, क्लिष्टचित हाव के रूप में कवि ने संयोजित किया है।

“निय चाहत बांह छुड़ाव भजो। पिय चाहत है कवहूँ न तजो।

कसि कै सिसकै रिस चित धरै। ननकार विकारन ओर करै।

जवहीं पिय की बाहु पियनाथ गहै। तथहीं तिय वासों छोड़ कहै।

पग के छुवत अकुलात खरी। मुख ये निकसै ससि हाव मरी।

कर छूटन घाल उठ धाय चलै। तब माधव पीन उरोज मले॥”

स्निग्ध उद्भूत प्रियतम मानता ही नहीं और नारी घर और बाहर के लोगों के सकोचवश शोर भी नहीं मचा सकती।

“पुर लोगन को डर घाल हिये । विगारै सो रंचक शोर किये ।  
पिय सों विनवै जिन वांह गहौ । तज और सवै हठ सोय रहो ।  
हंसिये खेलिये करिये वतियां । रतिनाथ न हाथ धरौ छतियाँ ॥

किन्तु मदन वर से पीड़ित मानव भय आर लाज एवं सकोच को तिलांजलि दे देता है । उसके भीतर जाग्रत पशु किसी प्रकार शमन होना जानता ही नहीं । उसकी इस मुद्रा पर भयभीत होकर विवश नारी कांप उठती है ।

‘अति कोपित कंथ भयो तबही थहरान लगी वनिता तबहीं ।  
फिर भी वह अपनी लज्जा रूपी कोप की रक्षा करने के लिये सभी प्रयत्न करती है ।

‘पटुचाप रही कसि जंघ दुवो । पिय सों विनवै जिन अङ्क छुवौ ।  
बलकै करसों कुच चाप रही । पिय तव धंधरा की फूंद गही ।  
भक्तभोरत छोरत छोर किये । लपटी भय लाजत वाल हिये ।  
कर मे पारद जोर किये । नवढा तिय को रस ज्यों चखिये ।’

किन्तु आत्मसमर्पण की अवस्था पहुँच ही जाती है नारी में भी तो वासना की भूख होती है । लज्जा के आवरण में छिपी हुई चिनगारी, पुरुष की उद्धतता ने कुरेदी जाने पर अपनी स्वाभाविक चमक से निखर उठती है ।

‘धुंधरु घायल से बिहरै । जनि श्रोणित स्वेद प्रवाह ढरै ।  
कुच शूर भले रणमाह लरै । दोउ जंघ सुजानहुँ ते न टरै ॥’

सोहाग रात का यह चित्रण जितना ही सजीव बन पड़ा है, उतना ही सजीव प्रेमी और प्रेयसि के बीच होने वाले प्रेस ‘संग्राम’ को भी कवि ने माघ मास के उमड़े हुए बादलों के रूपक में बड़ी सुन्दरता से व्यक्त किया है ।

‘धन घोर धुंधरुन के शोर छाए । घटा से चटा के उमड़ मैं आए ॥  
खुले केश चारो दिशा श्यामतासी । दिचे देह दीपत तामें छटता सी ॥  
परै मोतियाँ ज्यों गिरै बूंद भारी । मची स्वेद की कीच यों देहसारी ॥  
तहाँ इन्द्र पिनाक सी बाँकि भोँहे । तिन्हों के परे खौर त्रै रेख सोहै ॥  
परै पांयते ओर से वज्र भारी । धरा सी तहाँ जोर धरकै है नारी ॥  
कपे शैल से दोउ उरोजै । बली सों चली है दुर्यों तो मनोजै ॥  
तहाँ भूरिजा चूड़ियाँ चारु बोलै । मनो कोकिला मेघ किल्ली किलोलै ॥  
हते प्रेम संग्राम बोधा बखानों । भाव भास कैसो तमाशो बखानो ।

और फिर इस संग्राम के योद्धा और धायनों की आवाज पर भी कवि का ध्यान जाने से नहीं छूटा है ।

“क्वारें जैत वारे के वरै या कुच

मलयुद्ध के करैया कहैं टारे न टरत हैं ।

मुभट विकट 'जुरे जंघे बलवान  
 ते भुजान सो लपटि ना नेकु बिहरत है ॥  
 बोधा कवि भृकुटि कमान नैना,  
 वानदारतीक्षण कटाक्ष सर झेल से परतु है।  
 दम्पति सों रनि बिहार बिहरत तहाँ,  
 घायल से पायल गरीब बिहरतु हैं ॥

प्रथम मिलन की भिन्नक भिट जाने के उपरान्त नारी का गिलवाड, रति के लिए भट्टी कुभलाहट दिलाना एवं मान करना तथा 'मुट्टी' करने की धमनी आदि देने की स्वाभाविक नौटंकी और प्रियतम का इस पर रुठ कर चल देना और फिर कामनी का मनाना आदि नाना मनःस्थिति का चित्रण भी बड़े लक्ष्मि और मनोवैज्ञानिक ढंग से चित्रित हुआ।

अति अनरखेहिं लोचन कीन्हें । चरन खँच कंधन से लीन्हें ।  
 चरन उटाय अतिहिं अनरखेहिं । पिय को सौंह अनंक दियाई ।  
 उभकन भनकत कही नहिं मानत । वरवट मान समासो टानत ।  
 चुट्टी जात नाह वसन सम्हारत । टुट्टी प्रीति मुखते उधारत ।

×

×

×

कही न बात वालम की मानी । चली रस अतिहिं खिसियानी ॥  
 तब माधव बीणा लीना । चख्यो रिसाय हिये रस भीना ॥  
 'जय श्री राम' चित्र उजारी । कृपा करत रहिये मुन प्यारी ॥  
 मुनके बाल मंद मुसक्यानी । डगर चख्यो माधो द्विज हानी ॥  
 मपट बाल बहियो गहि लीन्हीं । वृभी कितको यात्रा कीन्हीं ॥  
 अथ यह गुसा भाफ कर दीजे । चलिये बहुरि अमायस कीजे ॥

विप्रलम्भ शृंगार

इस कवि ने जहाँ सम्भोग-शृंगार का कौना-कोना छान डाला है, वहाँ इसके बिरुद्ध वर्णन में भी बड़ी गजीबता दिखाई पड़ती है। सम्भोग में जो वस्तुएँ सुगन्धर होती हैं, वही वियोग में दुगन्धारी बन जाती हैं। प्रकृति के नाना दृश्यों का प्रभाव जहाँ संयोग में सुख की सृष्टि करता है वहाँ वही दृश्य वियोग में दुख को और भी प्रगाढ़ और स्थाई बना देते हैं। [व्यक्त वस्तु के आने पर वियोगिनी कितनी दुखी होती है, वह 'बटपारन' शब्द से पूर्ण व्यंजित हो जाता है।

'बटपारन' बैठि रसालन पै कोयली दुरा दाय करे रहिहै ।

बन फूले हैं फूल पलायन के तिनको लसि धीरज को धरिहै ॥

कवि बोधा मनोज के ओजन सो विरही तन तूल भयो जरिहैं ।  
कलु तन्त नहीं विनु कंत भट्ट अवकी धौं वसन्त कहा करिहैं ॥

काकिल की काकली से बिरल होकर नाथिका ब्रह्मा की मूर्खता पर क्रुद्ध होकर अपनी भुंक्लाहट व्यक्त करती है ।

‘मुख चार भुजा पुनि चार सुनैं हृद बांधत वेद पुरानन की ।  
तिनकी कलु रीझ कही न परै, इहि रूप या कोकिल तानन की ॥  
कवि बोधा मुजान वियोगी किये, छवि खोई कलानिधि आननकी ।  
हम तौ तबही पहिचानी हती चतुराई सबै चतुरानन की ॥

कलमुही काकिल को इतना सुन्दर कठ दिया । मुजान प्रियतम को वियोगी किया । ब्रह्मा के सारे कार्य हो खोटे हैं, परिस्थितियों के बश होकर जब मनुष्य हनबुद्धि हो जाता है, तब उसे ईश्वर के विधान में ही कमी प्रतीत होने लगती है, यह मनोवैज्ञानिक सत्य है, जो फन्दला के द्वारा कवि ने व्यक्त किया है । इसी प्रकार राग-तडाग में खिले हुए कमल और पलाश के फूल वियोगिनी के लिये अंगारे जैसे जान पड़ते हैं ।

‘प्रफुलित कञ्ज फुले जल माहीं । मनहुं पुत्र बड़वा के आंहीं ॥  
देखत दहत वियोगी लोचन । विनु सहाय ब्रजपति दुख मोचन ॥  
दशहुं दिशि पलाश छवि छाई । मनहुं सकल वन लाइ लगाई ॥  
यह निर्धूम दवागिनि सोई । पान कीन्ह गिरधारी सोई ॥’

इसी प्रकार जिस पक्षी का बड़े प्यार से पाखा था वही अब वियाग में बैरी बन गया है ।

‘पाली हती मयूर अलो हौं चाहि के

सांत भई अब कूर विरह बस पावस निशा ।

बादलों की धुमट पर जब मार प्रसन्न होकर नाच उठता है, तब वियोगिनी का हृदय प्रसन्न न होकर दुख से भर जाता है । ऐसे ही प्राक्स की काली रात काटे नहीं करती । उसे वह प्रलय की घटा के समान अनन्त जान पड़ती है ।

‘महाकाल कैधों महाकाल कूटै । महाकालिका के कैधों केश छूटै ॥  
कैधों धूम धारा प्रलय काल वारी । कैधों राहु रूप रैन कारी ॥’

सावन के दिनों में जब सयोगिनी नारिया प्रसन्न बदन गलवाही डाले हुए घूमती फिरती है अथवा प्रियतम के साथ हिंडोला झूलती है तब वियोगिनी का हृदय दुख और ईर्ष्या से कराह उठता है ।

‘गल बांधी डौलैं हगराती । नवल नारि जोवन मदमाती ॥  
दंपति मिलै हिंडोरा झूलहिं । मोहि विरहा की शूल न झूलहिं ॥’

मनुष्य पीड़ा की अधिकता में अपनी मुग्ध-बुद्धि खो देता है। उसे बड़ और चेतन का ध्यान नहीं रह जाता। वह पशु-पक्षी पेड़ पौधों से अपने मन के प्रश्न का उत्तर चाहता है और उनके न धोखे पर भुँकुला उठता है।

‘बिछुड़े का दिल मन में आवे। अरे नीम तू क्यों न बतावे ॥

क्यों पीपल तू थल हल डोलै। हमली क्यों न बाउली बोलै ॥’

प्रेम की रीति कुछ विचित्र है। प्राणों का घातक बहेलिया भी मृग को मार कर उसे अपने सर पर चढ़ा कर ले चलता है, किन्तु प्रियतम इतना निष्ठुर है कि घायल कर के मुँह भी नहीं देता।

‘बध सुरंग को बहेलिया लावत शीश चढ़ाय।

मेरी मुँह लीन्हीं न तू दिये नैन शर लाय ॥’

केवल प्रियतम की आशा और उसके नाम पर ही विरहिणी बाला जीवित रहती है। वियोग में भी प्रियतम का संयोग अग्निशिखा के रूप में उसके जीवन दीपक को प्रज्वलित किए रहता है।

माधौनल तुय नाम दीपक राग समान तिन।

जगत दिया लौ वाम इहि संयोग जीवत रहत ॥

वह जीवित रहते हुए भी मृतक के समान रहती है। इसलिए उसे चाँदनी रात और ऐश्वर्य के सारे सामान कुछ ही देते रहते हैं।

‘चाँदनी रात जरी की जरी तकिया अरु गेहुआ देखि रिसाती।

राती हरी पियरी लगी भालरैं केसर धरी धिरी नहिं खाती ॥

इस प्रकार हम देखते हैं कि विरहवारीश में संयोग और विषाद का चित्रण बड़ा स्वाभाविक और मनोवैज्ञानिक हुआ है। उसमें प्रेम के मानसिक और शारीरिक पक्ष का समुल्लेख इतनी कुशलता से किया गया है कि कहीं अनाचित्य की छाया भी नहीं पड़ने पाती, वरन् कवि द्वारा निर्मित ‘अब्द चित्र’ सजीव और मनोहारी बन पड़े हैं।

भाषा-शैली

हम काव्य की रचना विरही और बाला के संवाद के रूप में की गई है, जो नौ खण्डों में वर्णित है। कवि ने स्वयं एक छप्पय में कथा और उसके खण्डों का वर्णन प्रारम्भ में दे दिया है।

‘प्रथम श्राप कन बाल द्वितीय अरुण्ड खण्ड गन।

पुनि कामावत देश वेस उज्जैन गवन मन ॥

युद्धखण्ड पुनि गाह रचिर शृंगार बखानो।

पुनि बहुधा वन देश न उम वर हान बखानो ॥

कही प्रीति रीति गुन की सिपत नृप विक्रम को सरस यश ।

नौ खण्ड माधवा कथा में नौ रस विद्या चतुर्दश ॥

कथा के पूर्व गणेश की वन्दना है । गणेश की वन्दना के उपरान्त श्रीकृष्ण की वन्दना कवि ने की है । तदनन्तर कवि ने राजा छत्रसिंह का परिचय तथा अपने देश छोड़ने तथा स्थान-स्थान पर भ्रमण करने का उल्लेख किया है । इसके उपरान्त प्रेम तथा उसके पथ की कठिनाइयों का वर्णन करने के अनन्तर कवि ने कथा का प्रारम्भ किया है ।

भाषा चलती हुई ब्रज है, जिसके बीच-बीच में संस्कृत के तत्सम शब्दों का प्रयोग किया गया है, जैसे कुलिश, ब्रज, धृक्, अमृत, पिनाक, उन्नत, विष, बल्लभा, टुम, करपत आदि । इसके साथ ही उर्दू और फारसी शब्दावली की छटा भी दिखाई पड़ती है । जैसे, महबूबा, दिल-माहिर, जाहिर, एतराजी, गुस्सा, इदक, आशिक, दगा, दगादार, शहर आदि ।

भाषा भाव के अनुकूल कोमल एवं कठोर, गम्भीर एवं चंचल होती चलती है । शब्द-चयन बड़ा लालित्यपूर्ण एवं भावव्यंजक है, जैसे—

‘सरकि सरकि सारी सरखि सरखि चूरी मुरकि मुरकि कटि जाय यो नवेली की ।  
बोधा कवि छहर-छहर मोती छहरात धहर-धहर देह कंपित नवेली की ॥’

यही कोमल पदावली युद्ध वर्णन में कठोर और भावानुकूल बन जाती है । जैसे—

इतहि वीर हम्मीर हंकित । हुंक सुनत पुरहूत कंपित ॥  
धराधर-धराधर धर धरखत धर । भूमि शैल दिग्गीश धर ॥  
वज्रत तरपड़ मुंड भट-भट । शूल खड्ग कृपान खट-खट ॥  
भरत शोणित बुन्द भडन । पड़े शोड़ित कुंड रुंडहि ॥  
भक-भक भभकत सुंडह । सरासर सरसंत सरवर ॥

इसी प्रकार नृत्य करते समय ताल के थाप और धृक्छंद से निकले हुए बोल शब्द चयन के द्वारा बड़ी सुन्दरता से व्यक्त हो सके हैं ।

‘था-था-था थूगादिक थूकंत थुझी थुनि थुगिरट ॥

फं-फं-फं फूगादिक फूकंत बोलत संगीनट ॥

साधारण चलती हुई भाषा का भी एक नमूना देखा—

तिय की गही पियने वाँह । तब तिय कही नाहीं नाँह ॥

मोंको दरद दोइहै मित्त । ऐसी आनिये नहिँ चित्त ॥

नहीं कहत वारम्बार । टूटत जलज मणिय हार ॥

कुच के छुवत भुकि भरारात । तकिया ओर टरकत जात ॥



नित्यप्रति की कहावतों और मुहावरों का प्रयोग भी हमें इनमें मिलता है। जेमे—

‘धोविन सों जीर्ने नहीं मलत खरी के कान ।’

× × ×

परखाइयों को खोट का घर को खोटो दाम ।

× × ×

उगलत बात बनै ना सांप छंछूंदर की कथा ।

दक्षिणी हिन्दी का परिचय भी इनकी भाषा में प्राप्त होता है ।

‘नशा कभी न खाते हैं । अये हम इश्क मदमाते हैं ॥

गए थे वाग के तार्ई । उनै वे छोकरी आई ॥”

उन्हीं जादू कुल कीन्हा । हमारा दिल कैद कर लीन्हा ॥

अथवा

इश्क दिलदार सों लगा । हमने दिल दर्द अनुरागा ॥

खड़ी फुलवारियाँ खेलै । जम्हीरी हाँथ सों भेलै ॥

अलङ्कार

इस कवि ने समय की परिपाटी के अनुकूल सादृश्यमूलक अर्थात् अलङ्कारों का प्रयोग किया है, जिसमें उपमा, उत्प्रेक्षा, रूपक और सन्देह, तथा लोकोक्ति विशेषरूप से पाए जाते हैं ।

उपमा—है द्विजराज मुखी मुमुखी अति पीन कुचाह गहूरी गररी गति ॥

× × ×

‘नीवी के छुवत प्यारी उलथि पलथि जात

जैसे पवन लगे छोट जात वेली ज्यों चमेली की ॥

उत्प्रेक्षा—‘कनक कुलिश से चारु कुच गहे मरोरत कंन ।

मनहुँ लङ्क को शीश गहि हिलरावत हनुमंत ॥”

लसत बाल के भाल में रोरी विन्द रसाल ।

मनो शरद शशि में बसी वीर बहूटी लाल ॥

लोकोक्ति—‘लीलावती के वैन मुन माधो चुप हो रह्यो ।

उगलत बात बनै न सांप छंछूंदर की कथा ॥”

सन्देह—‘महा काल कैधों महाकाल कूटै ।

महाकालिका के कैधों केश छूटै ॥

कैधों धूम धारा प्रलय काल वारी ।

कैधों राहुरूप कैधों रैन कारी ॥

शब्दालंकारों में छेक और वृत्तनुप्रास बहुतायत से प्रयुक्त हुआ है ।

‘मुमन सुगंध कवि अंक न अरथ जैसे

गणित को भेद सवियो बखानियतु है ।’

×

×

×

तै तो हेरी हरिण ओर हरिण हरयो हरि ओर

हरि हेरो विधि और गुसा यो विचार्यो है ।’

छन्द.

इस काव्य में दोहा और चोपाई प्रधान है, किन्तु अन्य छन्दों का प्रयोग भी किया गया है । जिसमें त्रोटक, सारठा सधारका, दुबिला, दंडक, छप्पय, मुमुखी, कुंडलिया, तोमर, गाथा, हरिगीतिका और मोतीदाम प्रधान हैं ।

त्रोटक—‘सुरभी फिरना उरभी जवतैं । हरि ही अनुराग रही जियतैं ॥

विलखै सिगरी न लखै पिय को । कलपैं तलकैं न लखैं पिय को ॥

हरी हो हरि हो हरी हो रदनी । दम ऊरध लैं दमसी भरती ॥

निशिवासर यो करुणा करती । मृच्छा लहि हा कहि भू परती ॥

कवहूँ वन कुञ्जन में विहरैं । लखि केलि सहैठ बिलाप करें ॥

कवहूँ गज भूँडन देखि हरैं । हरिजू बिन को वन मांहि घसैं ॥’

सोराठा—‘हिय ते विछुरे नाह हिम ऋतु इमि आगत जगत ।

उलटो एक पनाह शीत दिवस दाहैं करत ॥’

सधार का छन्द—‘शिर जवं पाग बिलसत सुवेश ।

रहि जुल्फ जुल्फ धुँधरारि वेश ॥

उर मुमन हार तुरी जरीन ।

कुम कुम त्रिपुण्ड भृकुटी परीन ॥

दुबिला छन्द—कटि पीत पटु शुभ देख । कलनी सुरंग विशेष ॥

कल बीच मुक्तमाल पग पडड़ी लही लाल ।

दंडक—चौखटा नवेली जहाँ पौन को न गौन ऐसो,

ठौर मन भावती सो हेत को निवाहिये ।

चाहिये मिलाप विसारिये न एको वेर,

मिलवे को कोटि कोटि वाते अवगाहिये ॥

बोधा कवि अपने उपाय में न कमी कीजै,

दुसतुबरेलन की दुष्ट पै न चाहिए ।

समय पाय वन जाय कीजै सौ उपाय आली,

दूसरों न जानै तो इश्क सराहिये ॥

छप्पय—कह चकोर मुख लहत भीत कीन्हा रजनी पति ।

कह कमलन कह देत भान सह हेत कीन्ह अति ॥

घुन कहं कहों मिठास लखुट भूरी टकटोरत ।

दीपन संग पतग आय नाहक शिर फोरत ॥

नहिं तजत दुसह यद्यपि प्रगट बोधा कवि पूरी पगन ।

हैं लगी जाहि जानत वही अजय एक मन की लगन ॥'

छन्द मुमुजी—लीलावती ने यह मुधपाई । माधव को निरारावत राई ॥

जग भय छोड़ के कुल कान । नृप पे चली अतिहि रिसान ॥

कर गहि माधव को लीन्ह । इहि विधि निह ठां कीन्ह ॥

को समरत्थ लखि इहिवार । दैहै माधवाहि निकार ॥

छन्द नराच—गहैं सुवांह विप्र की सकोप वात यों कहै ।

बताव भीति मोहिं तोहिं काहि देन को कहै ॥

शाप देउ तासको मुनु सो हाल ही करौ ।

उतार शीश देहते हजूर राइ के धरौ ॥

दुखिल्ला—वह को बिदा जो बाल ।

तिहि रची सेज विशाल ।

पुनि सजे भूषणवेश ।

विलम्ब जवार सुदेश ।

तितदंपति हिये उठाइ ।

वह गई झट पगलाय ।

तव माधव उनमान ।

रति करी तजि के कान ॥

तोमर—द्विज पूछ्यो शुक काहि । टिकिए कहों पुरमांहि ।

तव यो कछो परवीन । नृप वाग चाह नवीन ॥

गाथा—हो कंदला परवीन । तुव वियोग मय दुख लीन ॥

छिना-छिना छिन दीन । बुद्धि रटत माधव योगी ॥

मोतीराम—चल्यो दल दीरघ विक्रम समाज । लठे वडि मत्त मर्तग राज ।

ररे रण मार बढ़ा हिय जोर । कवित्तन मंडित भाटन शोर ॥

कंपै जिमि भूमि चले दलपात । लखै दिशि चार ध्वजा फहरात ॥

रिग्यौ सिंगरे दिन तापुर सांक । भई पुर बाहिर आवत सांक ॥

हजिगीतिना—गुण ग्राम अधिक मुजान आशिक पायके मुख पाय हैं ।

भृगुछाल हाल बिछाय तापर राग सुंदर गाय हैं ।

यह समुक्ति कै मजबूत दोनों देह भिक्षा देत हैं ।

न समान तिनके आनधन मृगउ यहै गति लेत हैं ।

इस प्रकार स्वच्छन्द प्रेमाख्यानो की परम्परा में बोधा का विरहवारीश भाव, भाषा, छन्द, अलंकार-योजना, घटना के संविधान हृदय ग्राही शाब्दिक चित्र, मनोवैज्ञानिक भावाभिव्यक्ति और काव्य सौष्ठव की दृष्टि से एक सफल रचना है । स्वच्छन्द प्रेमाख्यान होने के कारण तथा तत्कालीन काव्य में रीतिबद्ध काव्यों की शृंगारमयी रचना के प्रभाव से हमें विरहवारीश के संयोग पद्य में रति विषयक कुछ ऐसे वर्णन मिलते हैं जो आज कल की दृष्टि से अश्लील या अनर्था-दित कहे जा सकते हैं ।

श्लील और अश्लील का प्रश्न उठता अवश्य है किन्तु किसी भी कवि की आलोचना करते समय हमें तत्कालीन काव्य-प्रवृत्तियों एवं कवि के क्षेत्र को न भूल जाना चाहिए । प्रेम काव्यों में प्रेम का संयोग और वियोग अवस्था का चित्रण ही मुख्य रहता है । हमें देखना यह है कि कवि अपने उद्देश्य में कहीं तक सफल हुआ है । हमारा अपना विचार है कि बोधा ने अपने काव्य में इस दृष्टि से असाधारण सफलता पाई है और प्रेम काव्यों की कोटि में यह किसी भी काव्य से कम महत्व का नहीं कहा जा सकता । वरन् यह कहना अधिक उपयुक्त होगा कि स्वच्छन्द प्रेम काव्यों में विरहवारीश सर्वोत्कृष्ट रचना है ।



## माधवानल कामकन्दला

गणपतिकृत

रचना काळ सं० १५८४

### कवि-परिचय

कविवर गणपति के पिता का नाम 'नरसा' था। आप जाति के कायस्थ थे। आपका निवास स्थान नर्मदा तट पर 'आम्र पद' में था। इनकी रचना के अन्तर्गद्य से केवल इतना ही पता चलता है। कवि का पूर्ण जीवन वृत्त अज्ञात है।

### कथावस्तु

एक समय सरस्वती के तट पर शुकदेव जी शिव की कठिन तपस्या में रत थे। वेदव्यास ने कामदेव को बुला कर उससे शुकदेव जी को तपस्या से डिगाने की प्रार्थना की, इसलिए कि गार्हस्थ्य जीवन में वह शुकदेव जी को रत देखना चाहते थे ताकि उनका वंश आगे चल सके। कामदेव ने अपने दल बल के साथ शुकदेव पर घटाई की किन्तु तमाम प्रयत्न करने के उपरान्त भी वह असफल रहा। अपने पति को इस प्रयास में विफल देखकर रति ने उसे डाढ़स बधाया

१. 'कवि कायस्थ कथा कहइ, नरसा मुत गुणपति ।  
टाढर कंठइ हुकट, आम्रदरि अधिवास ।  
मभ्यर्पधि मही नर्मदा, जल कृणि जलदासि ॥ १६ ॥

प्रथम अंग ।

'नरसा मुत गणपति कहइ अग थया ए आठ ।  
मुधइ स्वामिनी शारदा, पोतइ टीधु पाठ ॥ २१६ ॥  
दीमइ दम गाऊ मही, दस गाऊ मरथान ।  
दश गाऊ पणि नर्मदा, आम्रपद स्वस्थान ॥ २१७ ॥  
कवि न्वाति कायस्थ बड़, वालिमि विख्यात ।  
पूरु ऐ पद वन्धता, दीह थया दह सात ॥ २१८ ॥

'अष्टम संग'

और कामदेव तथा रति ब्राह्मण तथा वेद्या के रूप में उस स्थान पर पहुँचे जहाँ शुकदेव जी तपस्या कर रहे थे। उन्होंने शुकदेव जी के सामने ही विहार प्रारम्भ कर दिया। शुकदेव एक ब्राह्मण को वेद्या में रत देख कर बड़े क्रुद्ध हुए। इस पर उन्होंने कामदेव और रति से वादविवाद किया। ब्राह्मणरूपी कामदेव ने कामी प्रसंग को ही जीवन की अनूल्य निधि घोषित किया। शुकदेव ने अन्त में दोनों को मृत्यु लोक में जन्म लेने का शाप दे दिया और यह भी कहा कि तुम लोग अपने माता पिता से सर्वदा अलग रहोगे। एक स्थान पर न ठहर कर भटकते फिरोगे। तथा कामपीड़ा से पीड़ित और व्याकुल रहोगे।

इस शाप के फलस्वरूप कामदेव का जन्म कुरंगदत्त ब्राह्मण के यहाँ हुआ। एक दिन मृग के रूप में एक यक्षिणी ब्राह्मण की कुटिया के पास घूम रही थी। पञ्चवर्षीय माधव को अकेला देख कर वह उसे उठाकर लड्डू की ओर भागी। राजा गोविन्द चन्द उसी समय आंखे के लिए गए थे। उन्होंने इस हिरणी के पीछे घोड़ा डाल दिया और उसे मार डाला। एक पञ्चवर्षीय बालक को हिरणी के पास देखकर वे बड़े चकित हुए। बालक ने रो कर अपना हाल बताया। किन्तु वह अपने पिता का नाम और स्थान न बता सका। गोविन्द चन्द इस बालक को पुष्पावती ले गये और अपने पुरोहित रुद्रदत्त को उसे सौंप दिया। बालक का नाम माधव रखा गया। उसने थोड़े ही समय में सारी विद्याएं जान लीं। युवक होने पर वह नित्य प्रति महल में पूजा कराने जाया करता था। महाराज गोविन्द चन्द की पट्ट महाराज्ञी रुद्र देवी उस पर आसक्त हो गयीं। उन्होंने एक दिन अपना प्रेम उस पर प्रकट किया किन्तु माधव ने उन्हें मा सम्बोधित कर इस प्रेम को वर्जित एवं कृतघ्न बताया।

रुद्र देवी ने माधव के इस व्यवहार पर क्रुद्ध होकर उससे प्रतिशोध लेने की ठानी। और कोय भवन में जा पहुँचीं। राजा के पूछने पर उन्होंने बताया कि माधव बड़ा कामी है उसकी कुदृष्टि रनिवास के प्रत्येक नारी पर पड़ती है। आज उसने हमारे साथ भी कुलित व्यवहार करना चाह था। राजा इसे सुनकर बड़ा क्रुद्ध हुआ और माधव को अपने राज्य से निकाल दिया।

पुष्पावती को छोड़ कर माधव अमरावती नगरी पहुँचा जहाँ रामचन्द्र राज्य करता था। इस नगरी की सारी प्रौढ़ाएँ एवं नवयौवनाएँ उस पर आसक्त हो गईं। उसे देख कर स्त्रियों के गर्मपात हो जाते थे तथा अपने पति के पास जाना पसन्द नहीं करती थीं। इस कारण से दुखी होकर प्रजा ने राजदरबार में माधव को देश से निकाल देने की प्रार्थना की। अकारण ही किसी विप्र को देश निकाला देने में राजा को बड़ा संकोच होता था। इसलिए प्रजा की बात की

सत्यता की परख करने के लिये माधव को दरबार में बुलाया गया और काला तिल बिछा कर पटरानी के साथ बीस स्त्रियों के साथ बैठाया गया। माधव के सामने आते ही ये स्त्रियाँ कामान्ध हो गईं और अपने को सम्हाल न सकीं। जब वे उठीं तो उनके पीछे तिल चपके हुए थे। इसको देखकर राजा को जनता की बातों पर विश्वास हो गया और उन्होंने माधव को अपने राज्य से चले जाने की आज्ञा दी। माधव इस प्रकार पुष्पावती नगरी पहुँचा जहाँ कामसेन राज्य करता था।

इधर रति का जन्म 'पातीशाह' सेठ के यहाँ हुआ। सेठ जी के चार पुत्र थे। पुत्री जन्म पर उन्होंने बड़ा समारोह किया। इस समारोह में 'श्रीभू' वेद्या उसके यहाँ नाचने आई। यह वेद्या सामुद्रिक विज्ञान की ज्ञाता थी। बालिका के लक्षणों को देख कर उमने जान लिया कि यह बालिका वेद्या होगी। निःसन्तान होने के कारण इस बालिका को चुरा ले जाने की अभिलाषा उममें जाग उठी और वह एक दिन उसे चुरा कर कामावती नगरी भाग खड़ी हुई। इस बालिका को नृत्य, गान आदि चौदहों विद्याओं में पारंगत कराकर श्रीभू ने कामकन्दला को राजा कामसेन के दरबार की प्रमुख नर्तकी बना दिया।

कामवती नगरी में एक दिन राजदरबार में सज्जीत सभा हो रही थी जहाँ से मृदंगों की गम्भीर ध्वनि आ रही थी वहीं माधव भी पहुँचा किन्तु द्वारपाल ने उसे अन्दर नहीं जाने दिया। थोड़ी देर के बाद माधव द्वार पर खड़ा ही खड़ा सारी सभा को मूर्ख कहने लगा। द्वारपाल के पूछने पर माधव ने बताया कि मृदङ्ग बजाने वाला बहरा है इसलिए नर्तकी के नृत्य पर स्वर भंग हो रहा है और दक्षिण की ओर जो तुरही बजा रहा है उसके अंगूठा नहीं है और धीगाकार के दो दात नहीं हैं। इस कारण स्वर भंग होने से नर्तकी का नृत्य ताल मुर से मिल नहीं रहा है। द्वारपाल ने यह बात राजा से बताई। परीक्षा कर लेने के उपरान्त राजा कामसेन ने माधव को बुलवा भेजा और बड़ा आदर सत्कार किया। इसके अनन्तर कामकन्दला का नृत्य प्रारम्भ हुआ कन्दला बड़ी तन्मयता से नृत्य कर रही थी अकस्मात् एक भ्रमर आ कर उसके कुच पर बैठ गया उसके दंशन से नर्तकी को पीड़ा होने लगी। कन्दला ने नृत्य में किसी भी प्रकार की बाधा आये दिए बिना उसे 'न्यास पवन' प्रकट कर उड़ा दिया।

“शिर चलाइ शोणित घणउँ प्रमदा पीड़ी अपार।

न्यास पवन प्रगाड़उ करी ऊडाडिउ तिणि चारि॥”

इस कला पर प्रसन्न हो कर माधव ने राजा द्वारा प्रदत्त सारे आभूषणों

आदि को कन्दला पर न्योछावर कर दिया। माधव के इस व्यवहार को राजा ने अपना अपमान समझा और उसे निष्कासित कर दिया।

इसके उपरान्त माधव उज्जैनी में राजा विक्रमादित्य के यहाँ पहुँचा और शिव-मन्दिर में गाथा लिखा जिसे पढ़ कर विक्रमादित्य बड़ा चिन्तित हुआ और उसने माधव को बुढ़ाया। माधव का वृत्तान्त सुनने के पश्चात् अपने दल बल सहित विक्रम ने कामावती पर चढ़ाई कर दी और कामसेन को युद्ध में हरा काम-कन्दला को माधव को दे दिया। इस प्रकार माधव और कन्दला फिर सुखपूर्वक अपना जीवन व्यतीत करने लगे।

प्रस्तुत रचना की कथावस्तु प्रारम्भ में अन्य रचनाओं से भिन्न है। कवि ने माधव और कन्दला के पुर्नजन्म को शुरुदेव के शाप से सम्बन्धित किया है। वीभू वेद्या का प्रसंग भी कवि की स्वतन्त्र उद्भावना है। काव्य के अष्टम अंग में माधव और कामकन्दला के विलास का संयोजन कर रचयिता ने एक नवीन परिपाटी का अनुसरण किया है। हिन्दी साहित्य में बारह मासे का आयोजन केवल विरह पक्ष में ही पाया जाता है। किन्तु इस कवि ने संयोग और वियोग दोनों के सम्बन्ध में 'बारह मासा' लिखा है जिसके कारण इस काव्य में प्रकृति चित्रण अन्य काव्यों से अधिक प्राप्त होता है। कवि ने बीच-बीच में अन्य प्रसङ्ग जैसे यामाचार प्रयोग, तांत्रिक प्रयोग, वेद्या व्यवसाय, द्रव्य महात्म, तिथि विधि निषेध, ब्राह्मण निन्दा, परपुरुष भोग प्रशंसा, तीर्थ गङ्गा, नर्मदा स्तुति, आदि का संयोजन कर तत्कालीन धार्मिक विश्वासों एवं नीति का प्रतिपादन किया है। कतिपय उपर्युक्त प्रसङ्गों की पुष्टि के लिए पौराणिक दृष्टान्त भी स्थान-स्थान पर दिए गये हैं। इसके अतिरिक्त समस्या विनोद की प्रथा का वर्णन तीन स्थानों पर लगभग दो सौ दोहों में किया है। इस प्रकार प्रबन्ध में प्रेम की तीव्रता और अन्यता के साथ-साथ यह काव्य जन साधारण के जीवन पर भी प्रकाश डालता है। इसमें कहानी के सौष्ठव के साथ-साथ सौन्दर्य का सामञ्जस्य मिलता है।

इस काव्य की विशेषता प्रारम्भ की स्तुति में भी लक्षित होती है। साधारणतः हिन्दू कवि सरस्वती या गणेश की बन्दना के उपरान्त अपने काव्य का प्रारम्भ किया करते थे, किन्तु इस कविने इसके स्थान पर कामदेव की स्तुति की है जो वर्णन विषय की सूचना प्रारम्भ में ही दे देती है।

इस प्रकार गणपति का माधवानल कामकन्दला प्रबन्ध लोक गीतों और सिद्धहस्त अलङ्कारिक वर्णनात्मक काव्यों की शैली का मिला जुला रूप उपस्थित करता है।



## सम्बन्ध निर्वाह और कल्पना

कथानक के सम्बन्ध निर्वाह की दृष्टि से आलोच्य कथानक दो भागों में बाँटा जा सकता है। पहला आधिकारिक और दूसरा प्रासंगिक।

आधिकारिक कथा के अन्तर्गत माधव और कामन्दला की प्रेम कहानी आती है जो उनके पूर्व जन्म से सम्बन्धित है। कामदेव और रति के शाप की घटना, रुद्र देवी की प्रेम याचना, माधव का निष्वासन, कामावती में माधव और कदला का मिलन, तथा माधव का कंदला को पाने का प्रयत्न इसी मूल कथा के अन्तर्गत आती है।

वीरू वेश्या से सम्बन्धित घटना, कुरंगदत्त के यहाँ बालक माधव का पहुँचना, मृदङ्गियों का बहरा होना, भ्रमर के दशन की घटना, विक्रमादित्य की प्रतिष्ठा एवं वैताल्य द्वारा अमृत लाभ प्रासंगिक कथा के अन्तर्गत आते हैं।

जहाँ तक आधिकारिक और प्रासंगिक कथाओं का सम्बन्ध है कवि ने बड़ी कुशलता से दोनों का गुम्फन किया है। कोई भी घटना आवश्यकता से अधिक वर्णित नहीं है। उदाहरणार्थ रुद्र देवी को ही लीजिये। कवि ने उसके रूप और प्रेम चेष्टाओं का वर्णन केवल माधव के प्रति उसकी भावना को प्रदर्शित करने के लिए ही किया है। माधव के पुष्पावती से चले जाने के उपरान्त उसका उल्लेख आगे कहीं-नहीं मिलता, कामावती में कदला को राजदरबार में सौंप देने के उपरान्त वेश्या का वृत्तान्त समाप्त हो जाता है ऐसे ही अन्य घटनाओं के सम्बन्ध में भी कहा जा सकता है। प्रबन्ध-निपुणता यही है कि जिन घटना का सन्निवेश हो वह ऐसी हो कि कार्य से दूर या निरुद्ध का सम्बन्ध भी रखती हो और नए-नए निराद भावों की व्यञ्जना का असर भी देती हो।

कार्यान्वय की दृष्टि से शुक के शाप से लेकर कामावती में माधव और कदला के मिलन तक कथा का प्रारम्भ, माधव के कामावती से प्रयाग से लेकर विक्रमादित्य के प्रण तक मध्य और अमृतलाभ से लेकर दोनों के विवाह और आनन्दमय जीवन तक का वर्णन कथानक का अन्त कहा जा सकता है। आदि अन्त की सब घटनाएँ मध्य अर्थात् माधव और कंदला के प्रेम की अनन्यता की ओर उन्मुख हैं, इसी के बीच आए हुए वेश्या व्यसनाय, बन आदि के वर्णन विरह के शहर माने, पौराणिक दृष्टान्त, नारी चरित्र वर्णन, नर्मदा स्तुति, तीर्थ स्थानों आदि की गणना मध्य का विराम कहा जा सकता है। अमृतलाभ के उपरान्त घटना का प्रवाह फिर कार्य की ओर मुड़ जाता है। इस प्रकार कार्यान्वय के सभी अवयव इस काव्य में मिलते हैं।

सम्बन्ध-निर्वाह के अन्तर्गत गति के विराम का भी विचार कर लेना आवश्यक है। यह कहना पड़ता है कि इस प्रबन्ध में कथा की गति के बीच-बीच में अनावश्यक विराम बहुत हैं जो प्रबन्ध की रसात्मकता में सहायक नहीं होते जैसे स्वरों और व्यञ्जनों के अनुसार पेड़ों की गगना, विपधरो के नाम, तीर्थाटन से लाभ, और उनकी गगना, पौराणिक दृष्टांत आदि। कन्दला के शृंगार-वर्णन में आभूषणों के नामादि भी अनावश्यक से जान पड़ते हैं। फिर भी सन्तुलित दृष्टि से देखा जाय तो इन आवश्यक अंशों के होते हुए भी कथा की रसात्मकता में कोई विशेष अन्तर नहीं पड़ता।

अस्तु हम यह कह सकते हैं कि गगपति का माधवानल प्रबन्ध सम्बन्ध-निर्वाह की दृष्टि से अच्छा है।

## काव्य-सौंदर्य

### नखशिख वर्णन

कामकन्दला के नखशिख वर्णन में कवि ने परम्परागत उपमानों का ही प्रयोग किया है जैसे—

‘जंघा कदली’ धम्भसम, अमर तण्डु मनि आस ।  
स्मर मन्दिर सिउ मिंढीई मयण तणउ तहां यास ।  
तुम्ब नितुम्ब रखां ब्रही, संचरतां सम शृंग ।  
कटि जाणइ कुली करी, ऊठण धरइ अनंग ।  
नाभि विवर अति रूयइ, उपरी त्रिणि प्रवाह ।  
मुनिवर माध प्रयाग मांहां, जे नाहिउ ते नाहि ।

इस प्रकार नासिका की उमा कवि ने दीपक की लौ से दी है, जिसे कवियों ने अधिकतर नहीं अनाया है। इस प्रकार गगपति के लिए हम कह सकते हैं कि वह नवीन उपमानों के प्रयोग में भी सिद्धहस्त थे।

‘दीप शिखा, सोबिन सली, तेल तणह् ते धार ।  
निरखी निरखी नासिका, जग सहि करइ विचार ॥’

इस कवि ने जहां नासिका का नखशिख वर्णन किया है वहीं नायक का नखशिख वर्णन भी किया है जो साधारणतः अन्य काव्यों में नहीं पाया जाता। माधव के रूप-वर्णन में भी कवि ने परम्परागत उपमानों का ही प्रयोग किया है जैसे—

“कदली गर्भ जिसीरुया, यंत्रकला सी जेम ।  
मूर्ति को मोहन कला, विदय वधारण प्रेम ।

नाभि विनर अति रूअड़, धण नली आरइ पेटि ।

उन्नत उर विशाल पण भेल सह सकइ न भेटि ।

कामरंदला के नखशिख वर्णन के पूर्व कवि ने सुग्धा अज्ञात यौवना नायिका का भी वर्णन किया है ? नित्यप्रति होने वाले अपने शारीरिक परिवर्तनों को देखकर बालिका कन्दला चकित और चिंतित हो गई । उसने समझा कि उसे कोई बीमारी हो गई है जिसके कारण उसका शरीर और मन ठीक नहीं रहता । अस्तु वह अपनी मा के पास पहुँची और कहने लगी—

“माई मभनइ ऊपनी, अँक असम्भम व्याधि ।

रिदयँइ रसोली विइ थइ, मन नही मोरि साधि ॥

चंचल चली ठमि न रहइ भमहि भमंति न भग ।

कर सरल, कटि पातली, मंद थया मोरा पग ॥

पेट थयुं पणि पातलुं, त्रिवली बलइ सुलीह ।

राति जाइ तु तिम बली, अधिक धाइ दीह ॥

तुंवा त्रहियां विहू गंमा, समा न धालिउं जाई ।

नाभि अन्हारी नितिनित, आई ऊँड़ी थाई ॥

इस प्रकार हम देखते हैं कि कवि ने नायरु-नायिका के सौन्दर्य-वर्णन में कवि परम्परा का ही अनुसरण किया है जिसमें वयःसंधि आदि के वर्णन भी प्राप्त होते हैं ।

संयोग-शृङ्गार

संयोग पक्ष में कवि ने समस्या विनोद का ही वर्णन किया है । पहेलियों के रूप में प्रश्नोत्तर छपे हुए दस-बारह पृष्ठों तक चले जाते हैं । ऐसे स्थल पुस्तक में तीन स्थान पर आए हैं, किन्तु समय की परिपाटी के अनुसार ‘केलि-शुद्ध’ आदि का भी वर्णन प्राप्त होता है ।

‘बूँव देऊँ छऊँ बंमणा, मुकी दिइ मुफ मोन ।

कर जोड़ी निलबटि करइ, चतुर चोरती चित्त ॥

अथवा

कुच मर्दन, कण्ठ अघर, लिइ चुरासी लाग ।

सुहइ यथा समरंगणि, भइता को इन भारा ॥

उपरोक्त बातों के अतिरिक्त इस काव्य में प्रेम का मानसिक पक्ष अधिक निरस है । जैसे प्रथम मिलन की रात्रि में कन्दला कहती है कि हे, प्रियतम,

१. माधवानन्द कामरन्दला, गणपति । पृ० १०८ ।

विधाता ने मेरे साथ बड़ी खोट की है। अगर उसने मुझे कोटि बाहें दी होतीं तो मैं उन सबसे जी भर कर आलिंगन करती।

‘माधव मुक्त माही कर, खरी विधाता खोड़ि।

आलिंगन अति भीड़ती, जड कर सरजत कोड़ि ॥’

अथवा

अगर दैव ने कृपा कर सहस्रां नेत्र दिए होने तो तुम्हारे रूप को देख कर परम सुख पाती।

‘देतउ दैव कृपा करी, सहस नयन मुक्त सार।

पेखी पेखी पामती, हूँ त्रपति लगार ॥

किन्तु इनसे अधिक मार्मिक उक्तिया उस रात्रि के प्रति हैं जिस रात्रि को उसका प्रियतम उसे मिला है। सयोगिनी कन्दला चाहती है कि वह रात्रि कभी भी समाप्त न हो अन्यथा उसका प्रियतम उससे बिछुड़ जायगा। इसलिए वह रात्रि से प्रार्थना करती हुई कहती है कि मेरी सखी तू चार युग तक इसी प्रकार बनी रह। अन्यथा सूर्य के निकलते ही मेरी आँखों से अश्रु बहने लगेंगे।

‘रजनी सजनी माहरी तु रहिजे जुग चियारि।

दिण्यर दीसन्तु रखै, नीसत नयणां वारि ॥’

उसकी मनोकामना है कि अरुण वरुण मुर्ग आदि सभी मर जाएँ और सूर्य का रथ वन में पड़ा रहे कोई उसे निकालने वाला न मिले।

‘आज मिटै उच्चैश्रवा, वरुण अरुण पणि दोइ।

रवि रथ रहिउ वनि पड़िउ, केड़ि मकरि सिउ कोइ ॥’

इसी प्रकार वह विन्ध्याचल से प्रार्थना करती है कि तुम आज आकाश में इस प्रकार अड़ जाओ कि सूर्य न निकल सके और हमारा काम बन जाए।

‘विन्ध्याचल बाधे तुं धणुं अम्वर अड़के आज।’

आदित्य नहं ऊगी सकइ, सरह अम्हारा काज ॥’

पुस्तक के अन्त में कवि ने ‘सुख का वारहमासा’ माधव-विलास के रूप में वर्णित किया है। फागुन में माधव और कन्दला होली खेलते और आनन्द मनाते हैं, सावन में ये लोग झूल झूलते रहते हैं। इस ‘वारहमासे’ में प्रकृति चित्रण तो उतना नहीं मिलता जितना कि स्त्रियों की वेश-भूषा हाव-भाव एवं शैल्या को फूलों से सजाने का वर्णन मिलता है।

१. ‘फागुण केरा फगगन्डा, फिरि फिरि गाइ फाग।

चङ्ग बनावइ चङ्ग परि, आलवइ पञ्चम राग।

हरखि रसइ हुताशनी निरखी निर्मल चन्द।

## विप्रलम्भ शृंगार

संयोग पथ की तरह प्रस्तुत रचना का वियोग पथ भी बड़ा मार्मिक सुन्दर और हृदयग्राही बन पड़ा है। चन्दन की मानसिक स्थिति के चित्रण में कवि ने प्रकृति के सारे क्रियाव्यपार एवं नित्य प्रति के जीवन में सम्बन्धित वस्तुओं का संयोजन करके उनके प्रति नायिका की मानसिक प्रतिक्रिया का आयोजन किया है जैसे दीपक, चन्द्रमा और सूर्य। दीपक के प्रकाश को देखते ही नायिका को अपने प्रियतम के साथ घीते हुए मुखद क्षणों की स्मृति हरी हो उठती है और व्याकुल होकर वह बह उठती है कि ऐ दीपक तू मुझे क्यों जला रहा है, तू तो स्वयं जलता है तेरा स्नेह जलता है और तेरी बत्ती तक जलती है फिर भी तू दूसरों को जलाने में नहीं चूमता। तू क्यों मुझे दग्ध कर रहा है मैं तुझ पर पानी डाल दूँगी नहीं तो हवा से तुझे बुझा दूँगी।

‘दाक्षिण राखू दीवड़ा का दहड़ मुझ शरीर।  
पवन कारी पर हो कहुँ उपरि नामू नीर।  
तेल बलइ वाती बलइ आपि बलइ अपार।  
बलनु बल अधिकुं करइ, मुभनइ मार खहार।’

शृ १९०।

इसी प्रकार सूर्य से प्रार्थना करती हुई वह कहती है कि ऐ सूर्य अबलाओं को दुखी करने का काम किसी शूवीर का नहीं है तू मुझे क्यों और दग्ध कर रहा है मैं तो स्वयं ही विरह की ज्वाला से जली जा रही हूँ।

‘सहस किरण सर मुधि करि, देही बधारिसि दाहि।  
शूर धरइ नहीं सूर को, अबला ऊपरि आहि।’

शृ १८०।

इसी प्रकार वह चन्द्रमा से कहती है—

‘पापी तू प्रीछइ नहीं परमेश्वर परतक्ष।  
पूनिम निशि पीड़ियां आइ, बलतु करिउ विपक्ष।’

शृ १८३।

विरह में बिरहिणी को कोयल, पपीहा, मोर आदि किसी का भी स्वर अच्छा

साधइ मुरता तणां मुवच वाघइ अति आनन्द।  
हीडोला हरखइ चढ़ी, हीचण लगी डेलि।  
उल्लाखइ अंबर भवनि, माधव दीठइ डेलि॥’

शृ ३१८ व १९।

नहीं लगता । कोयल की बोली पर वह चिहुँक कर कहती है कि ऐ कोयल तू काली तो है ही पर तेरा स्वर भी काल के समान है :

‘कोइल तू काली सही, स्वर पणि ताहरु काल ।

प्रिउ पाखइ पेखी प्रिया, प्राण हरइ तत्काल ।’

इसी प्रकार वह परीहे से कहती है कि ऐ पापी परीहे तू क्यों पी पी की रट लगाए है । मैं अपने ‘पी’ को जपती हूँ तू अपने जगदाधार को जप और पुकार—

‘पंखी हूँ पीउ पीउ जपुं, तू जपि जगदाधार ।

जपतां जपतां आपणी स्वामि करइ सार ।’

पृष्ठ १८८ ।

शीतल मन्द समीर का स्पर्श ‘कन्दला’ के विरह को उदीत करता रहता है इसलिए वह पवन को अपना दूत बनाकर माधव के पास सन्देश भेजते हुए कहती है कि हे पवन प्रियतम से जा कर कहो कि तुम अपनी प्रियतमा को छोड़ कर चले आए हो वह तुम्हारे विरह में तड़प रही है—

पवन संदेस पठावउं, माहरु माधव रेसि ।

तपन लगाड़ी ते गयु, मुक मूकी परदेसि ।

पवन तुम अंतर्यामी हो मेरे मन की बात समझ सकते हो अगर मैं कुछ कहती हूँ तो वह मला नहीं लगता चुप रहती हूँ तो मृत्यु के समान कष्ट होता है ।

‘कहिता दीसइ कारियुं, भौन्य करु तु मृत्यु ।

अन्तर्यामी तू थई, गिरया कीजइ गत्य ।’

कवि ने ‘वाराहमासे’ में प्रकृति के उदीपन रूप का संयोजन किया है । सयोगीनी नारियों के हर्ष और उल्लास एवं प्रकृति के सौंदर्य को देख कर विरहिणी दुःख से व्याकुल हो कर कह उठती है कि हे ‘फागुन’ के महीने तू नष्ट हो जाता तो अच्छा था जिस समय मेरा प्रियतम मेरे पास नहीं है उस समय तुम्हारे आने का क्या काम था :—

‘कालि ज बहु क्रीड़ा करी, आज तिजनी आस ।

माधव मुझ मूकी गय, फटि रे फागुन मास ।

तरु-तरु झटइ पन्नड़ा, गिरि-गिरि झटइ बाहु ।

फागुन कागुण ताहरु, नीगमिउ मोरु नाह ।’

इसी प्रकार सावन की झड़ी से व्याकुल हो कर वह कह उठती है ऐ आषण तू आषण नहीं बरन् रावण के समान है, परनारी चोर मान्स होता है,

रात्रि में तारों के दर्शन नहीं होते, दिन में सूर्य नहीं दिखाई पड़ता और विरहिणी की वेदना दिन दिन तीव्र होती जाती है :—

‘श्रावण नहीं रावण सही तूँ परनारी चोर ।  
मुझ नइ जोधा, मोकलिउ, मृगला नइ मशि मोर ।  
दिशि न दिणयर दीशीह, निशि तारा शशि हीण ।  
वेदन बाधइ दिरहिणी, लिणि-लिणि थाइ खीण’

कहने का तात्पर्य यह है कि इस काव्य में सयोग और वियोग पक्ष का सुन्दर सतुलन मिलता है। कवि की भावव्यंजना की शैली में मार्मिकता है एवं ऊहात्मक वर्णनों का आश्रय लेकर कवि ने प्रकृति के सवेदनात्मक रूप का आयोजन किया है एवं सीधी सरसी भाषा में कवि ने सयोगिनी और वियोगिनी नारी की मानसिक और शारीरिक अवस्थाओं के चित्रण में असाधारण सफलता पाई है।

### प्रकृति-चित्रण

प्रस्तुत रचना में प्रकृति-चित्रण अन्य काव्यों से सबसे अधिक मिलता है कारण कि इसमें कवि ने तीन धारहमासों के संयोजन के अतिरिक्त जंगल, पेड़ों और पौधों एवं विषधों तथा पर्वतों का वर्णन किया है।

यह प्रकृति-चित्रण तीन भागों में विभाजित किया जा सकता है पहला वह जिसमें कवि ने अपने पाण्डित्य प्रदर्शन के लिए पेड़ों, विषधों आदि के नाम गिनाए हैं और दूसरा वह जिसमें सयोग और वियोग में प्रकृति के उद्दीपन रूप का अंकन किया गया है। ‘आलम्बन’ रूप में प्रकृति का चित्रण तीसरी कोटि में आता है।

प्रथम प्रकार के वर्णन में लालित्य की सर्वथा शून्यता है उदाहरण के लिए पेड़ों की गणना ही लीजिए कवि ने अठतालीस स्वरों और व्यञ्जनों के आधार पर पेड़ों की एक नामावली लगभग चौदह पृष्ठों में दी है। ऐसे ही गैरिक धातु

१. आवा अलू आविली, उबर नइ अतोड ।

आसी पल्लव अतिभला, अंवरि अटता छोट ।

आउलि अरणी अगधीआ, अंजुलि अरही आक ।

ऐलचि अर्जुन आमली, अमृत फल ऊणाक ।

कल्पद्रुम नइ केतकी, कठल कटल कुकुष्ट ।

कमरुण अनइ कालुबरी केसर मुर सन्तुष्ट ।

कतक कलव का भाईउ, केलि किरातु कग ।

काली चित्रा काफड़ा, शीम समाधी शग ।’

पृष्ठ २४३—२५६ ।

वर्णन में केवल उनकी गगना ही मिलती है' ।

माधव के पथ में पड़ने वाले वन की भयानकता का चित्रण इतिवृत्तात्मक होते हुए भी प्रभावोत्पादक है जैसे कहीं वन की गहनता के कारण सूर्य नहीं दिखाई पड़ता, कहीं काटों की भंसाइ है, कहीं पर टांगझि पेटों के ऊपर दौड़ती हुई दिखाई पड़ती है, रात्रि में न चांद दिखाई पड़ता है और न दिन में सूर्य<sup>२</sup> । कहीं पर वर्षा हो रही है तो कहीं पर रेंच बाप, भाद आदि घूम रहे हैं कहीं विपथर नागों की फूँकार से बनस्पति डर जाता है कहीं अजगर घामिग, आदि सर्पों की जातियां दिखाई पड़ती हैं<sup>३</sup> ।

वन की इस भयानकता के अतिरिक्त कवि की दृष्टि वहां को रम्यस्थली पर भी पड़ी है जैसे पहाड़ा से निर्गम फूट कर बह रहे हैं जिनमें कटुय मछलियां तैरती हुई दिखाई पड़ती हैं और मोर चातक आदि नाना प्रकार के पक्षी कचरव कर रहे हैं । एक पर्वत की धेगी आकाश को चूमती है तो दूसरी की खोह

१. 'घाटद बाल बिगिरस, वेधक बली पनाग ।  
पागी दीपी पर्वत, हूँद हेम प्रनाग ।  
कमठ कया पाग तग, कन्या कैडि घाद ।  
मगि मोटेरो ऊमटद, जेगि अमर पद काय ।'

शुद्ध २५६—२५७ ।

२. 'किहि दिगयर दीसद नहों, किही कोल्ही जाय ।  
किहि किहि काटे कम्पडा, माल मालन्ता भराय ।  
किहि किहि तरु, उगरि चट्टी, उतरन्तु बड़ अग्नि ।  
किहि किहि चटि कोलेबडे, बाइव परिपरि दिग ।  
दिवस नवि रमगी दीमइ, आभि न इन्दु अग्रीस ।  
काई चालइ कौतुक गगी, काई चाटद भयभीत ।

शुद्ध २५९ ।

३. 'किहि-किहि टव दीमइ शल्या, किहि-किहि वरसइ मेह ।  
किहि-किहि रमता पारघी, किहि नागद तेह ।  
किहि-किहि बाघ वर घग, रोभ रीभडा जाय ।  
किहि-किहि रमता मोगला, केटि केसरि घाय ।  
किहि-किहि कालीनागना राति उमटइ राफ ।  
बनस्पति प्रन्चलि पड़इ, तेहना मुंहनी बाफ ।

शुद्ध २६७—२६८



पाताल की झूती हुई माहूम होती है<sup>१</sup> ।

उपर्युक्त उद्धरण में कवि के सूक्ष्म निरीक्षण का परिचय प्राप्त होता है ।

उद्दीपन विभाव के रूप में प्राकृतिक व्यापारों का चित्रण संयोग और वियोग पक्ष के अन्तर्गत मिलता है जिसका परिचय पिछले पृष्ठों में दिया जा चुका है । इसके अतिरिक्त ऐसे भी कुछ स्थल मिलते हैं जिनमें कवि ने पान्था की रागात्मिका वृत्ति का साम्य प्राकृतिक व्यापारों से स्थापित किया है जैसे ग्रीष्म ऋतु में आकाश पृथ्वी और घास जल रही है, बिरहिणी की तपन भी उसी प्रकार की है जिस प्रकार वैशाख में बालू दग्ध होती रहती है<sup>२</sup> । ऐसे ही जिस प्रकार पानी के बिना पृथ्वी सूखी और नीरस रहती है या चन्द्रमा के बिना रात्रि श्रीहीन प्रतीत होती है उसी प्रकार 'पूस' के दिनों में माधव के बिना चन्द्रला शुरु नीरस और श्रीहीन दिखाई पड़ती है<sup>३</sup> ।

भादों के दिनों में गंगा-यमुना की तरह नेत्र निरन्तर जलप्लावित रहते हैं । फिर भी बिरहिणी की शरीर रूपी नाव तिरती नहीं दिखाई पड़ती । उसके लिए तो

१. 'नगि-नगि नीभरण बहइ, माहि जलूका मच्छ ।  
कातरिया नइ कच्छिना, आड़ा अवइ लक्ष ।  
मोर बलाइ मंडता चातक चोरइ चीत ।  
किन्नरवासी कोकिला, भ्राव न चूरइ मीति ।  
कोटहा वायग विभल्य, आगलि ऊड़ी जाय ।  
बाटइ दीसइ बागली, ते उंघि टगाय ।  
सीचाणा समली बलो, गृधुनि गयनि भमंति ।  
सारसडी साचर परि भिनि-क्षिनि जाद खंति ।

पृष्ठ २५८ ।

एक पर्वत अवरि अट्टया, खोहिनि खोह पताल ।  
शृंग शिखर सोहमना, जाने जिमपुर पालि ।  
एक पर्वत उपरि चढ़इ, एक उतरइ हांठि ।  
काम क्रोध मंद मरतु जिम राउ रमइ आखेटि ।

पृष्ठ २६० ।

२. 'आम जलइ, धरती जलइ दिनि दिनि जलती धाल ।  
भायग माहरइ भेटयु, बालू मई वैशाख ।
३. 'मेह बिना जिम मही यली शशिहर बिना प्रदोष ।  
तिम माहरइ माधव बिना, पाखइ पाखइ पौख ।

चारों ओर जैसे सूखा ही सूखा है ।

इस प्रकार प्रस्तुत रचना में वस्तुओं के बीच सादृश्यभावना भी अत्यन्त माधुर्यपूर्ण और स्वाभाविक मिलती है ।

**भाषा**

इस ग्रंथ की भाषा नागरिका अपभ्रंश तथा शौरसेनी उपनागरिका पश्चिमी अपभ्रंश है । वध्याकरणों ने अपभ्रंश के तीन भेद नागरिका, उपनागरिका और जाचड किए हैं । इस रचना की भाषा में श, प, स, न, ण स्वर मध्यमवर्ती व्यंजन के लोप और उसके स्थान पर य श्रुति का विकास जैसे दिनकर, दिणयर आदि तथा प्रत्यय डा, डा और पुलिंग तथा स्त्रीलिंग में ड डी के प्रयोग जैसे हिदडा, बेलडी, णाइ, नद आदि नागरिका के ही उदाहरण कहे जा सकते हैं परन्तु कहीं कहीं पर श, न आदि ध्वनियों के प्रयोग से भाषा पर उपनागरिका का प्रभाव भी परिलक्षित होता है ।

**अलंकार**

अलंकार के क्षेत्र में कवि ने परम्परागत सादृश्यमूलक उपमा अलंकार का ही प्रयोग किया है ।

**छंद**

संपूर्ण रचना दोहा छन्द में प्रगीत है ।

**लोकपक्ष**

प्रस्तुत रचना अपने काव्य सौष्ठव के अतिरिक्त तत्कालीन कतिपय धार्मिक रीति-रीवाजों, वेश-भूषा एवं वेश्या समुदाय के जीवन से सम्बन्धित उक्तियों के कारण लोकपक्ष की दृष्टि से भी महत्वपूर्ण है ।

हिन्दू प्रेमाख्यानों पर पड़ने वाले प्रभाव शीर्षक अध्याय में यह इंगित किया जा चुका है कि इन प्रेमाख्यानों पर तांत्रिकों और शमसार्गियों का प्रभाव भी पड़ा था । प्रस्तुत रचना इस कथन का सबसे पुष्ट प्रमाण है । माधव के रूप और लावण्य ने कामावती की सारी स्त्रियों को यश में कर लिया था । वे उसे पाने के लिये बड़ी व्याकुल रहती थीं । कुछ स्त्रियों ने तंत्र और मंत्र के द्वारा उसे वर्धाभूत करने का प्रयत्न किया था । उसके इस प्रयास का वर्णन करता हुआ कवि कहता है कि कोई स्त्री अभिमंत्रित सूत्र को अपने घर पर बांधती थी कोई स्त्रीमुंडी याग नवल की जड़ को लेकर चावलों के साथ फेकती थी । कोई

१. गंग यमुना परिनयनडा, बहइ निरन्तर पूरि ।

तरद नहीं तन नावडी, करती भूरि भूरि ।

मन्त्रों का जाप करती थी। कोई शंकर की आराधना सभी महेन्द्रियों के साथ करती थी<sup>१</sup>।

उपर्युक्त वाम मार्गीय और तानिक विश्वासों के अतिरिक्त पौराणिक और स्नातनी धार्मिक विश्वासों पर जन साधारण की जो आस्था थी उसका परिचय भी प्राप्त होता है। जग विरह से व्याकुल माधव तपस्वी के पास गया तब उसने माधव से अपने पृथ्वजन्म के पापों के निवारण के लिए 'अट्टसट' तीर्थों का भ्रमण करने के लिए कहा और हर एक की दशा एवं उनका माहात्म्य बताया<sup>२</sup>। इस अंश में भारतीय संस्कृति के दर्शन होते हैं। तीर्थ स्थानों में भ्रमण करने और वहाँ के ऋषि मुनियों से सतसंग करने में भारतीय सर्वत्र मोक्ष का सीधा मार्ग मानने आए हैं। इस रचना में कवि के भौगोलिक ज्ञान का भी परिचय प्राप्त होता है।

भारत वर्ष में नदियों का माहात्म्य सदा से रहा है। गंगा-यमुना सरस्वती गोमती जिस प्रकार उत्तर भारत में अपनी पवित्रता एवं अध्यात्ममुक्त प्रदान करने के लिए प्रसिद्ध है उसी प्रकार दक्षिण 'भारत में नर्मदा का माहात्म्य कहा जाता है। कवि नर्मदा तट का निवासी था इस कारण उसने बड़ी तन्मयता से नर्मदा की स्तुति माधव के द्वारा कराई है<sup>३</sup>। यह स्तुति भारतीय पौराणिक विश्वास का सुन्दर उदाहरण है।

१. 'शंकर शूद्र संचरी, सही महेली गाय ।  
पेखि रिपि रीमाविया, ज्योगिम जु जुगनाथ ।  
प्रमदा जे पोतातणी, भग भोगनइ न एह ।  
अबला-अबला अरनी, साधिमनइ किम तेह ।  
वेठ भणइ ते वरणा, अधरि-अधरि मन्व ।  
जंम लगइ जे जिउडी, जागइ ज्योतिष जव ।  
गूरी मुडी सणगइ; मुणज्यों तेह विचार ।  
याग नवल कि जव लगइ, अधल मूकत बारि।'

पृष्ठ १४९...१५०।

२. वीर बडी वाराणसी, तीरथ राज प्रयाग ।  
निरले नैमुष नइ गया, कश्किरखेत्रिह मुद्दाग ।  
पुष्कर पेखि प्रयास पण, कालिञ्जर काश्मीर ।  
विमलेश्वर वरजा बली, गंगा सागर तीर ।

पृष्ठ १३६।

३. 'नमो नमो तूं नर्मदे जल कैवत्य कडोल ।  
चौद कादर खासन थथा, भोगवता भूगोल ।

आज भी जनसाधारण विशेष तिथियों पर किसी कार्य के करने अथवा न करने पर विश्वास करता है। यह भावना कवि के युग में विशेष दृढ़ थी ऐसा जान पड़ता है क्योंकि उसने तिथि के विधि-निषेध के अन्तर्गत १३ दोहों में विभिन्न तिथियों के माहात्म्य का उल्लेख किया है जैसे देव, दशमी, एकादशी के दिन विष्णु का विशेष माहात्म्य होता है, कलियुग में त्रयोदशी चतुर्दशी देवताओं के दिन हैं, अमावस्या और पूर्णिमा को पति-पतिन का संसर्ग न होना चाहिए आदि<sup>१</sup>। यह अंश कवि के ज्योतिष ज्ञान के भी परिचायक है।

ऐसा प्रतीत होता है कि कवि के समय में ब्राह्मणों की दशा आज कल की भांति बड़ी शोचनीय हो गई थी। वे लोभी तथा निर्दय हो गये थे, ब्राह्मण-निन्दा के अन्तर्गत कवि के यही विचार मिलते हैं। उसने अपनी ज्ञान की पुष्टि के लिए नारद, विश्वामित्र, भृगुकृषि, दुराशा आदि ऋषियों के पौराणिक इशान्त भी दिए हैं<sup>२</sup>। इसका यह तात्पर्य नहीं कि कवि ब्राह्मण समुदाय का विरोधी था। दूसरे स्थान पर उसने ब्रह्मजीवन के कर्म का निर्देश किया है। वह कहता है कि ब्राह्मण का कर्म है कि वह तालची न हो, स्त्री के प्रति उसे आसक्ति न हो। शील और सदाचार से वह रत रहे, संसार से उदासीन रहे, तिथियों दिनों और नक्षत्रों पर वह सदैव मनन करता रहे एवं ६ मास में कभी एक बार चारपाई पर शयन करे<sup>३</sup>।

इस अंश में सामाजिक कुरीतियों के प्रति कटु आलोचना करने की निर्भीकता

शंकर स्नेह धिक्की सरी, स्वर्ग मृत्यु पाताल।  
चारि पदारथ पूरवद, कामधेनु कलि काल।  
तिल तिल मारग तिर्थनु, पढ़त न लब्ध पार।  
ब्रह्मा हरि हर शारदा, यद्यपि करइ विचार।<sup>४</sup>

पृष्ठ २६०-२६१।

१. देव दसमी एकादशी, हरि वासर जे होइ।  
पुण्य प्रथम ते पारणह, द्वादसवी दिनि जोइ।  
कलियुग आदि त्रयोदशी, चादशी ईश अनंत।  
आमा नद पुनिम प्रगट नारि न देखइ कंत।

पृष्ठ १४७-१४८

२. 'माधवानल काम कन्दला 'गायकपाड़ ओरिवन्टल सीरीज'

पृष्ठ १४३-१४४।

३. वही पृष्ठ १४४-१४६।

सेवन भी करती हैं । पुराणों में अहिंसा, इन्द्राणी, मन्दीरी, तारा आदि इसका प्रमाण है<sup>१</sup> ।

यहाँ यह कह देना आवश्यक जान पड़ता है कि परपुरुष-भोग की प्रशंसा वेदवाच्यों से कराई गई है और उन्हीं के द्वारा पौराणिक दृष्टान्त भी दिए गए हैं अस्तु सामाजिक दृष्टि से यह हानिकर नहीं है किन्तु स्त्रियों के प्रति कवि के विचारों के रूप में यह प्रमाण उपस्थित किए जा सकते हैं, फिर भी इस कथा को युग के सामाजिक आदर्श के रूप में न ग्रहण करना चाहिए ।

कवि ने एक स्थान पर होली के उत्सव का भी वर्णन किया है । जो आज भी उन्ही प्रकार मनाया जाता है जिस प्रकार कवि के समय में मनाया जाता था । जैसे चावर के समय लोग गाते बजाते निकलते थे । रंग-विरंगे कपड़े पहनते थे एवं अरीर गुलाल की धूल उड़ती थी । ऐसे ही सावन में मूला-भूलने की प्रथा का भी सकेत मिलता है<sup>२</sup> ।

इस प्रकार गणपति के माघवानल प्रग्रथ में बौद्धों की चाममांगा साधना, सनातनियों की पूजा, अर्चना, आराधना एवं तीर्थाटन का माहात्म्य पौराणिक दृष्टान्त के साथ-साथ नीति का प्रतिपादन, गणिकाओं का जीवन और उनके व्यवसाय का विशद वर्णन तथा उस समय की स्त्रियों की सामाजिक स्थिति और माधुर्य जीवन का चित्रण मिलता है । इसके साथ ही साथ तत्कालीन वेश-भूषा और होली के उत्सव का भी वर्णन प्राप्त होता है । इसलिए प्रस्तुत रचना भाव-व्यञ्जना की दृष्टि से ही नहीं बल्कि तत्कालीन सांस्कृतिक दृष्टि से भी महत्वपूर्ण है ।

---

१. वही । पृष्ठ १५८ ।

२. वही । पृष्ठ ३१३ ।

## माधवानल कथा

—दामोदर कृत

—रचनाकाल...

लिपिकाल सं० १७३७

### कविपरिचय

कवि का जीवन वृत्त अज्ञात है।

### कथा-वस्तु

पुष्पावती नगरी के राजा गोविन्दचंद की साध्विनी रुद्र महादेवी अपने परम रूपवान पुरोहित माधवानल पर आसक्त हो गई और उन्होंने एक दिन अपने हृदय के भाव उसपर प्रकट किए किन्तु माधव ने इस ओर ध्यान न दिया। रुद्रदेवी की ही तरह पुष्पावती की सारी नारियाँ उस पर मोहित थीं। वे माधव के लिए इतनी विरल रहती थीं कि कोई भी गर्भवती नहीं होती थी एवं गर्भवती नारियों के गर्भपात हो जाते थे। नगर के पुद्गलों को इस पर बड़ी चिन्ता हुई और सबने मिलकर राजा से माधव को देश से निकाल देने का अनुरोध किया। राजा ने माधव के इस असाधारण प्रभाव की परीक्षा कर लेने के उपरान्त ही कुछ करने का सोचा। इसलिए उन्होंने काला तिल फैलाकर उसपर रानियों को लाल रंग की साड़ियाँ पहना कर धेयाया और माधव को निर्मंत्रित कर अपने रनिवास में ले गया। माधव को देखते ही सारी रानियाँ स्खलित हो गई और काले तिल उनके पृष्ठ में चिपक गए। इसे देखकर राजा ने माधव को तुरन्त निष्कासित कर दिया।

पुष्पावती को छोड़कर माधव अमरावती नगरी पहुँचा और अपनी बीणा बजाते हुए राजदरबार में पहुँचा। राजा जैचन्द उसकी बीणा पर मोहित हो गए और उसे बड़े आदर सत्कार से अपने यहाँ रखा।

राजा का मन्त्री मनवेगी माधव को अपने घर ले गया। मन्त्री की स्त्री गर्भवती थी माधव को देखते ही वह स्त्री इतनी मोहित हो गई कि उसका गर्भपात हो गया। अपनी स्त्री की इस दुर्दशा को देख कर मन्त्री मनवेगी बड़ा

चिन्तित हुआ साथ ही साथ नगर की अन्य जगहों की भी यही दशा हो रही थी इसलिए मन्त्री राजा के पास पहुँचा और उसने अपना तथा प्रजा का दुख राजा के सामने प्रकट किया । इस पर राजा ने माधव को तीन बीड़े भेज दिए । अलु माधव अमरावती को छोड़ कर कामावती नगरी पहुँचा जहाँ राजा वामनेन राज्य करता था ।

एक दिन राजा वामनेन के यहाँ वामचन्द्रला नर्तकी का नृत्य हो रहा था । नाना प्रकार के बाजे बज रहे थे । माधव भी राजद्वार पर पहुँचा किन्तु दौवारिक ने उसे अन्दर नहीं जाने दिया । थोड़ा देर बाद माधव सारे सभा को मूर्खें सम्बोधित करने लगा । इस पर दौवारिक को बड़ा आश्चर्य हुआ । राजा के पास उसने इसकी सूचना पहुँचाई । राजा ने जब इसका कारण पूछा तब माधव ने कहलला भेजा कि जो बारह मृदंग बज रहे हैं उनमें से एक के अंगूठा नहीं है इस कारण स्वर टूट रहा है ।

राजा ने इस बात की परख की और उसकी सच्चाई ज्ञात होने पर उसने माधव को अन्दर बुलवा भेजा । माधव नाना प्रकार के आभूषणों से सुसज्जित होकर दरबार में आ बैठा । तदनन्तर चन्द्रला का नृत्य प्रारम्भ हुआ जिस समय चन्द्रला बड़ी तन्मयता से नृत्य कर रही थी उसी समय एक भ्रमर आकर उसके कुच के अग्र भाग पर आ बैठा । उसके दर्शन से चन्द्रला को पीड़ा होने लगी किन्तु नृत्य में किसी भी प्रकार का व्याघात उत्पन्न किये बिना ही चन्द्रला ने अपने कुचों को हिला कर उस भ्रमर को उड़ा दिया ।

चन्द्रला की इस कला को माधव के अतिरिक्त कोई भी नहीं समझ सका इसलिए माधव ने राजा द्वारा प्रदत्त सारे आभूषणों मुद्राओं आदि को चन्द्रला की प्रशंसा करते हुए उसे उपहार रूप में दे दिया । बिम्ब के इस व्यवहार ने राजा को क्रुद्ध कर दिया और उसने माधव को देश में निकल जाने की आज्ञा दी ।

माधव को पथ से चन्द्रला अपने घर ले गई वहाँ एक रात्र व्यतीत करने के उपरान्त माधव चन्द्रला के वियोग में मटकता इधर-उधर घूमता था । एक दिन रात्र में माधव को एक ब्राह्मण मिला । इस ब्राह्मण ने माधव की दशा देखकर उसे बताया कि तुम उज्जैनी जाओ उज्जैनी के राजा विक्रमादित्य तुम्हारे दुख दूर करेंगे ।

अलु माधव उज्जैनी पहुँचा और शिव मन्दिर में उसने 'गाथा' लिखी बिने पूजा के उपरान्त विक्रमादित्य ने पढ़ा और बड़ा दुखी हुआ तथा इस दुखी विरही ब्राह्मण के दुख को दूर करने के लिए उसने प्रयत्न किया । भोग विजायिनी

वेश्या ने शिव-मण्डप में इसका पता लगाया । तदुपरान्त माधव की कहानी सुनने के बाद विक्रम ने कामावती पर चढ़ाई कर दी । कामावती में जाकर विक्रम ने कंदला की परीक्षा ली और बताया कि माधव नाम का विप्र विरह में मर चुका है । इसे सुनकर कंदला की मृत्यु हो गई । माधव की मृत्यु भी कंदला की मृत्यु सुनकर हो गई । तदुपरान्त विक्रम ने आत्महत्या का विचार किया । बंताल ने प्रकट होकर राजा को इस कर्म से रोक आर पाताल लोक से त्याकर अमृत दिया । दोनों को फिर जीवित किया गया ।

इसके बाद कामसेन से युद्ध हुआ । कामसेन हारा । माधव को कंदला मिली और दोनों फिर सुख से रहने लगे ।

दामोदर रचित माधवानल कामकंदला में पुनर्जन्म की कहानी नहीं मिलती । माधव और कंदला का प्रेम इहलोक सम्बन्धी अंकित किया गया है । कुशल-लाम, आनन्दधर और गणपति की तरह इन्होंने भी रुद्रदेवी की आसक्ति का वर्णन किया है । पुष्पावती से आने के उपरान्त कवि ने माधव का अमरावती में रुकने एवं 'मनोवैशी' मंत्री की पत्नी के गर्भपात की घटना का आयोजन कर माधव की मोहिनी शक्ति का अधिक विस्तार से वर्णन किया है ।

उपर्युक्त परिवर्तन के अतिरिक्त कथानक की सारी घटनाएँ प्रचलित कथानुसार ही हैं ।

इस प्रति के रचनाकाल का पता नहीं चलता इसलिए यह नहीं कहा जा सकता कि इसकी रचना 'कुशललाम' की रचना के पूर्व हुई है या बाद । किन्तु दोनों प्रतियों में कुछ अंश समान मिलते हैं । जैसे—

अति रूपइ सीता गही, रावण गर्वइ पमाण ।

अति दानंइ बली चांपीव, भूपति ऐह निर्वान ॥

ऐसे ही संस्कृत का निम्नांकित मालिनी छन्द भी जैसा का तैसा उद्धृत मिलता है ।

मुखिनः सुखनिधानं, दुःखितानां विनोदः ।

श्रवणहृदयहारी, मन्मथस्यामृततः ॥

अति चतुर स्वभावः धल्लभः कामिनीनाम् ।

जयति जयति नादः पंचमश्चोपवेदः ॥

प्रचलित लोककथा होने के कारण एक ही रचना में दूसरे की रचना के अंशों का समावेश हो जाना संभाव्य है । यह बातें इस बात का प्रमाण हैं कि हिन्दुओं के प्रेमकथानों की कथाएँ लोकगीतों में साहित्यिक रचनाओं के पूर्व बहुत अधिक प्रचलित थीं ।



कुशललाभ की तरह दामोदर ने भी नीति और उपदेशात्मक उक्तियों का आयोजन किया है। यह उक्तियाँ कथानक की घटनाओं से ऐसी गुम्फित हैं कि पाठक कथा के रसात्मक स्थलों में आनन्दलाभ के साथ-साथ ज्ञानार्जन भी कर सकता है। जैसे माधव के राजा द्वारा निष्क्रासित किए जाने पर कवि का यह कथन कि 'राजा यदि प्रजा का सर्वस्व हर ले या मैं अपने पुत्र को विप दे तो इसमें दुख और वेदना की कोई बात नहीं होती। नीति और उपदेशात्मक कथनों के उदाहरण निम्नांकित हैं।

अपने गुणों का बतान करना मनुष्य को उम्मी प्रकार शोभा नहीं देता  
जिन प्रकार नारी की 'स्वान्तः काम चेष्टाएँ अशोभनीय प्रतीत होती हैं।'

निज मुख खोलि आप गुण, युधजन नवि बोलेंत।

कामनी आप पओधरा, ग्रहइ एतव शोभंत।

अथवा जिस मनुष्य को नारी का सौंदर्य संगीत और मधुर वचन अच्छे नहीं लगते वह या तो पशु है या योगी।

गीत सुभाषित नारिनी लीला भावइ जेह।

चीत नवि भेदइ ते पंसु अथवा जोगी ते ॥

#### प्रबन्ध-कल्पना

इस रचना की आधिकारिक कथा का उद्देश्य कामन्दला और माधव का विवाह कराना है। पुटुपावती से माधव के निष्क्रामन से लेकर कामावती तक इस कथा का प्रारम्भ, कामावती से विद्विमादित्य के प्रग तक मध्य और प्रग से लेकर दोनों के मिलन तक कथा का अन्त कहा जा सकता है। मध्य में गति के विराम के अन्तर्गत कवि ने संयोग-वियोग की नाना दशाओं का रसात्मक वर्णन किया है।

प्रासंगिक कथा के अन्तर्गत भ्रमर के दंशन की घटना, अमृतलाभ, कामावती में गृह्य समारोह आदि आते हैं। प्रत्येक प्रासंगिक घटना कथावस्तु को कार्य की ओर ले जाने में सहायक हुई है जैसे भ्रमर के दंशन की घटना के कारण ही माधव और कन्दला में प्रेम उत्पन्न हुआ, अमृतलाभ के द्वारा ही दोनों प्रेमी पुनर्जीवित हो कर मिल सके।

अस्तु हम यह कह सकते हैं कि प्रबन्ध-कल्पना, सम्बन्ध-निर्वाह और वार्तान्वय के अवयवों के सन्तुलित गार्भज्य की दृष्टि से यह एक सफल काव्य है।

## काव्य-सौन्दर्य

### नरसिख वर्णन

रूप वर्णन के अन्तर्गत कवि ने नायिका के सौन्दर्य-चित्रण में परंपरागत उपमानों का ही संयोजन किया है जैसे कदला के अघर प्रवाल की तरह लाल है वह चन्द्रवदनी एवं मृगनयनी है, उसके दाँत अनार के दानों की तरह हैं और जंघा कदली के खन्म के समान हैं ।

अगर करीर के पेड़ में पत्ते नहीं निकलते, चातक के गुप्त में स्वाति का बूँद नहीं गिरता और उल्लू सूर्य को नहीं देख पाता तो इसमें वसन्त सूर्य अथवा स्वाति नक्षत्र का क्या दोष है ।

ऐसे मनुष्य का भाग्य नहीं बदल सकता चाहे सूर्य पश्चिम में उगे और अग्नि शीतलता प्रदान करने लगे ।

नीति और उपदेशात्मक उक्तियों के सामाजिक राजनैतिक और नैतिक पक्ष पर कुशल्लभ की रचना में विवेचन किया जा चुका है यहाँ यह कह देना काफी होगा कि इन रचनाओं में मिलने वाली ऐसी उक्तियाँ तत्कालीन राज-नैतिक, सामाजिक और धार्मिक भावनाओं एवं प्रवृत्तियों का अंकन करती हैं जो इन काव्यों के लोकपक्ष के मूल्यांकन की दृष्टि से बड़ी महत्व पूर्ण हैं ।

### संयोग शृंगार

संयोग शृंगार में कवि ने प्रेमी और प्रेमिका के मिलन का बड़ा शालीन वर्णन किया है उसमें न तो कहीं अश्लीलता की छाया है और न मर्यादा का उल्लंघन, जैसे—

कामा ते रङ्गइ भरी, आर्या माधव सेज ।  
नाना विधि रङ्गइ रमइ, हइडर अति धणउ हेज ।  
ऐक ऐकनइ धीड़ली । हाथे हाथ दैयेत ॥  
अवर पुरुष मुं वापड़ो । ऐहवा भोग करेत ॥

### विप्रलम्भ शृंगार

इस रचना में विप्रलम्भ शृंगार का वर्णन दो स्थानों पर मिलता है एक माधव के पुष्पावती से चले जाने पर वहाँ की नारियों का दूसरे प्रीथितपतिका नायिका के रूप में कन्दला का । दोनों वर्णन धड़े सरस और हृदय ग्राही बन पड़े हैं । जैसे एक स्त्री घर के आगन में, दूसरी कमरे में, तीसरी चौखट पर माधव की

१. 'करमइ लखीउ जो टलइ । पैर चलइ जो टाह ।

पच्छिम दीपअल ऊगमें । सीतल होई दाह॥'

स्मृति में औसू बहा रही थी<sup>१</sup>। अथवा इन स्त्रियों के लिए रात्रि वर्ष के समान और दिन दस महीनों के समान लम्बा मान्द्रम होता था<sup>२</sup>।

ऐसे ही कन्दला अपनी सखियों से कहती है कि सखी मेरा प्रियतम साँ योजन दूर रहने पर भी क्षण में मेरे पास और क्षण में मुझमें दूर चला जाता है<sup>३</sup>। जागते सोते प्रियतम के ही ध्यान में डूबी रहने वाली नायिका का इतना सुन्दर शब्दचित्र अन्य रचनाओं में कठिनाई से ढूँढ़े मिलेगा। ऐसे ही कन्दला माधव का दर्शन करना चाहती है किन्तु सशरीर उसका मिलना कन्दला को असम्भव जान पड़ता है अस्तु वह सोचती है कि अपने शरीर को जला कर वह राख कर दे और उसी राख से प्रियतम को पत्र लिख भेजें। माधव के नेत्र उन अश्रुओं को देखें और वह उनकी दृष्टि के स्पर्श का सुख लाभ करेंगे<sup>४</sup>।

प्रियतम कंकरीले और कंड़ीले रास्ते पर भटकता फिरे और कंदला घर में चारपाई पर आराम से सीए यह उसे सहन नहीं हो सकता...

माधव चाल्यो रे सखी। कंकरीआली वाट ॥

माधव सुयइ साथरइ। हुँ किम सुँउ खाट ॥

वियोगिनी के लिए बादलों रात्रि, शीतल मन्द समीर और चन्द्रनादि शीतल वस्तुएँ शीतलता न प्रदान कर उसके दुःख को और भी बढ़ाती रहती हैं<sup>५</sup>।

कहने का तात्पर्य यह है कि कंदला के वियोग वर्णन में कवि ने परम्परा का अनुसरण तो किया है किन्तु उसके वर्णन प्राचीन होते हुए भी नवीन प्रतीत होते हैं।



१. एक रुवइ घर आगणइ। एक रुवइ आवास।  
एक रुवइ घर मेड़ीइ। दैइवइ पाड़ीउ तास ॥
२. रमणी वरसा सौ हुइ। दिवम हुआ दस मास।  
सूती काया दठार हुइ। नबि जमिइ कन्थ बिनास ॥
३. जब सूती तब जागवे। जब जागूँ तब जाइ।  
जोजन सोते प्रीभा वसइ। शिणि आवइ शिणि जाइ ॥
४. हँइहु वाली मसि कस। अशर लखाउँ सोइ।  
ते कागत पीउ वाचसाइ। दृष्ट मेलावउ होइ ॥
५. चन्दा चन्दन, बेली बन, पवन मुमीतल नीर।  
देख सखी। भुज पीउ बिना, पौचइ दहइ शरीर ॥

## माधवानल नाटक

—राजकवि केस कृत

रचनाकाल स० १७१७

### कवि-परिचय

कवि का जीवनवृत्त अज्ञात है ।

### कथावस्तु

प्रस्तुत रचना की कथावस्तु आलम की छोटी प्रति के अनुकूल है<sup>१</sup> ।

कथा के प्रारम्भ में मंगलाचरण है जिसमें शिव की वन्दना की गई है । शिव की वन्दना के उपरान्त कवि ने दुर्गा की वन्दना की है और गुरु माहात्म्य पर अपने विचार दिए हैं ।

### काव्य-सौन्दर्य

#### नर-शिल्प

कवि ने रूप सौन्दर्य वर्णन में परम्परागत उपमानों और उत्प्रेक्षाओं का संयोजन किया है किन्तु वे सतःसिद्ध से जान पड़ते हैं, ऊपर से लादे हुए नहीं ।

काले-काले वालों के बीच सजी हुई सुमनराशि पर उत्प्रेक्षा करता हुआ कवि कहता है कि नायिका के इस शृङ्गार में ऐसा प्रतीत होता है मानों काले बादलों में पानी की धूँदे चमक रही हों । वालों के बीच चमकता हुआ बैदा ऐसा प्रतीत होता है मानों बादलों में बिजली चमक रही हो<sup>२</sup> ।

१. देखिए परिशिष्ट—माधवानल कामकंदला—‘आलम’ ।

१. चौकने चिहुर बार बारिन सुमन पुंज  
मानों मेष माल जलपुंद उमहति है ।

× × ×

चौका की चमक चक चौधत चतुर चित्ति  
दामिनि धौधत कलुक बिहंसाई ॥

## संयोग शृंगार

यद्यपि कवि ने रति का सीधा वर्णन नहीं किया है तथापि उसके मुरतान्त वर्णन में शृङ्गारिकता की कमी नहीं। रति के उपरान्त नारी के बल्लों की अस्व-व्यस्त अवस्था का वर्णन करता हुआ कवि कहता है—

‘दूट गईं लर मोतिन की सब सारी सलोट परी अधिकाई ।  
छूटी लट्टे अंगिया घर बंदन अंगनि अंग महा सिथलाई ॥  
राति रसी पति के संग सुंदरि फूलनि मांग लरी विधुराई ।  
फूली लता मकरध्वज की फरि फूल गये मनु पौन फुलाई ॥”

किन्तु इस काव्य में इतिवृत्तात्मक वर्णनों की अधिकता है, यही कारण है कि इसमें संयोग और वियोग की नाना दशाओं का चित्रण नहीं प्राप्त होता। वियोगावस्था के चित्रण का तो नितान्त अभाव प्राप्त होना है। यहाँ यह बात और कह देनी आवश्यक प्रतीत होती है, कि कवि ने इसका शीर्षक नाटक रखा है, लेकिन इसमें नाटकीय तत्त्व का लेश मान भी नहीं प्राप्त होता। इसे एक वर्णनात्मक और इतिवृत्तात्मक पत्ररत्न काव्य कहना अधिक उपपुक्त होगा।

## भाषा

प्रस्तुत रचना की भाषा ब्रज है जिसमें उसका चलता हुआ रूप प्राप्त होता है।

कहीं-कहीं पर इस कवि की भाषा बड़ी ओजपूर्ण प्राप्त होती है। उन्वैन नरेश विक्रमादित्य की सेना के चलने का प्रभाव डिङ्गल मिश्रित भाषा में बड़ा प्रभावोत्पादक बन पड़ा है।

‘दब्बी कनु-कनु दब्बि संक सकुरिग उरग थल ।

कमठ पिट्ट कल मल्लिग दल्लिग चाराह दाढ़ बल ॥”

## छंद

प्रस्तुत रचना में दोहा-चौपाई छन्द के अतिरिक्त भुजंगी, चोटक, सबैया, दण्डक, सुजगप्रयात, सोरठा, मोतीदाम, नागस्वरुपिनी छन्द भी प्राप्त होते हैं।

हमारे विचार से अगर कवि ने कथा के विकास में नाटकीय शैली का प्रयोग कर इतिवृत्तात्मक अंशों की कमी की होती तो यह काव्य एक सुन्दर प्रभावोत्पादक काव्य होता।



## माधवानल कामकन्दला

( संस्कृत और हिन्दी मिश्रित )

रचयिता—

रचनाकाल १६०० वि० के पूर्व ।

यह प्रति हमें याज्ञिक जी के संग्रह में श्री उमाशंकर याज्ञिक द्वारा देखने को मिली थी । प्रस्तुत प्रति उनके अनुसार लालचदास के भागवत दशम स्कन्ध की प्रति के साथ थी और उसी का एक भाग है । दोनों लिपिकार एक ही हैं । मिश्रबन्धु विनोद पृष्ठ २८९ पर लालचदान हलवाई का नाम मिलता है जो राय-वरेली निवासी बताया गया है । इस कवि का कविता काल १५८७ है ।

‘पन्द्रह सो सत्तासी पहियों । समे धिलम्बिन कहनो तहियाँ ॥  
मास असाढ़ कथा अनुसारी । हरि वासर रजनी उजियारी ॥  
सकल सन्त यह नावई माथा । बलि बलि जैहाँ जादब नाथा ॥  
राय वरेली करनि अवासा । लालच राम नाम कै आसा ॥’

किन्तु पं० मायाशंकर जी की प्रति में सम्बत् पन्द्रह सो मिलता है—

‘संवत् पन्द्रह सौ भौ जहियां । समय विलंब काम भा तहियां ॥  
मास असाढ़ कथा अनुसारी । हरि वासर रजनी उजियारी ॥  
सोनित नम्र सुधर्म निवासा । लालच तुअ नाम की आसा ॥’

इस प्रकार लालचदास श्रोनित पुर नगर का निवासी मान्य होता है । श्रोनितपुर नगर के सम्बन्ध में श्री नन्दलाल डे एम० ए० बी० एल० लिखते हैं कि ‘कुमायू में केदारगंगा के पास श्रोगित नगर अवस्थित है जो ऊकीमट और गुत काशी से छ मील दूर है । इसी श्रोगितपुर के बारे में श्री पण्डित शालिक-राम वैष्णव ने उत्तराखण्ड रहस्य के पृष्ठ १७२ पर लिखा है, ‘भीरी रुद्र प्रयाग केदारनाथ में गुत काशी के पास दो मील पश्चिम की ओर मुख्य सड़क से बाहर फेगू नाम के ग्राम में एक दुर्गा जी का मन्दिर है । इस स्थान का नाम स्कन्द-पुराण में फेतकारिण पर्वत लिखा है । उपर्युक्त फेगू ग्राम से एक मील आगे उसी

पर्वत पर वामन नामक ग्राम है। यह स्थान वाणासुर के तप का स्थान था। यहीं पर उसने अजेयत्व प्राप्त करने के लिये महादेवी की तपस्या की थी। इस कारण उसका नाम वामन हुआ। इस स्थान पर यादवों से युद्ध हुआ था उस युद्ध में रक्त की नदियाँ बहती थी, इसीसे वह अब तक शोणितपुर नाम से विख्यात है।

रायनरेली और शोणितपुर वाले लालचदास मे तिथि के अनुसार ८७ वर्ष का अन्तर पड़ता है दोनों का निवास स्थान भी भिन्न है। यह तो याज्ञिक जी से पता नहीं चल सका कि किस लालचदास की पोथी से उन्हें यह रचना प्राप्त हुई थी किन्तु यदि दो लालचदास मान लिये जाएँ तो प्रस्तुत ग्रंथ की रचना सं० १५०० से लेकर सन् १६०० के बीच कहीं ठहरती है।

### कथावस्तु

प्रस्तुत रचना की कथावस्तु आलम की छोटी प्रति के अनुकूल है, केवल दो परिवर्तन मिलते हैं। कामावती से निष्कासित माधव जब भटक रहा था, तब उसे एक पथिक मिला जो विक्रमादित्य की एक समस्या लेकर कामावती में, कामसेन के पास जा रहा था। माधव ने उसकी समस्या पूर्ति कर दी। यही ब्राह्मण उसे उन्जैनी ले गया।

माधव को ढूँढ़ने के लिये भोगविलासनी देव्या मन्दिर में गई और उसने सोते हुए माधव पर पैर रखा माधव ने कहा कन्दल अपना पैर मेरे गाय से हटाओ। भोगविलासनी ने माधव को इस प्रकार पहचाना और विक्रमादित्य से बताया।

प्रस्तुत रचना संस्कृत में है किन्तु बीच बीच में अपभ्रंश और हिन्दी के दोहे भी मिलते हैं जिनकी भाषा परिमार्जित है। संस्कृत के अंश कहीं कहीं आनन्दधर की पुस्तक से मिलते हैं। जैसे,

‘उद्रयति यदि भानुः पश्चिमायां दिशायां,  
विकसति यदि पद्म पर्वताग्रे शिलायां।  
प्रचलति यदि मेरुः शीततां याति  
वह्निः... ..भावनी कर्मरेखा ॥

1. "The ancient Sonitpur is still called by that name and is situated in Kumaon on the bank of the river Kedar Ganga or Mandakini about 6 miles from Ookinath and Guptakashi. Guptakashi is said to have been founded by Bana Raja within Sonitpur."

—Indian Antiquary, November, 1914.

अथवा

किं करोमि किं गच्छामि रामो नास्ति महीतले ।

कान्ता विरहजन्दुष्काए को जानाति माधवाः ॥

स्वतन्त्र रूप से संस्कृत के गद्य का प्रयोग भी इसमें मिलता है ।

‘स्त्री संभोगांतरं लोकेन सौख्यं न रसायन् कारणानां कृतेत्वर्थः युग  
पद्मानागांतरे । धृत सारं रसनां भ्रुष्टताः साहंतस्वयन् ।’

डिगल भाषा का भी रूप इस काव्य में देखने को मिलता है ।

‘हियड़ा फटि पशाउ करि केता दुख सहेसि ।

पिय माणस विछोहड़े तू जी बिकाइ करेसि ॥’

इस संस्कृत, डिगल अथवा मिश्रित भाषा के बीच हिन्दी के दोहड़ों में  
ब्रजभाषा के भी दर्शन होते हैं । जैसे,

‘एहि जानि जानहु प्रीति गइ दूरप्पन के वास ।

दिन दिन होइ चउगानि जोलहि घट मह आस ॥’

×

×

×

नासा कीर सुहावनी सुकउदैजनु कीन्ह ।

देपत बेसरी मन हरै गजमुक्ता फल दीन्ह ॥

कटि सो है केसरि सरिस जंघ जो कदली आहि ।

चलन गयन्ह जीतियो कंठ्यो कोकिल ताहि ॥

यह रचना वर्णनात्मक शैली में प्रगीत है, कन्दला के सौन्दर्य वर्णन के  
अतिरिक्त और कोई सरस स्थल नहीं मिलता ।



## वीसलदेवरासो

नरपति नारह कृत

रचनाकाल स० १२१२

### कवि परिचय

कवि नरपति नारह कौन था, यह जानने के लिए हमें अन्यत्र कोई सामग्री अभी तक हस्तगत नहीं हुई है। कुछ लोगों का यह अनुमान है कि यह कोई राजा था, ठीक नहीं जान पड़ता। उसने स्वयम् अपना परिचय कहीं कहीं 'व्यास', रसायन आदि लिख कर दिया है। ऐसा प्रतीत होता है कि यह कवि कोई भाट था। 'नरपति' इसका नाम है तथा नारह उसका कौटुम्बिक नाम जान पड़ता है। राजपूताने में अभी तक नरपति महीपति आदि नाम मिलते हैं जिन्हें अब 'नापा' वा 'महपा' कहते हैं। अस्तु यह कहा जा सकता है कि नरपति नारह राजा न होकर भाट थे।

### रचना काल

कवि नरपति नारह के वीसलदेवरासो का निर्माण काल 'बारह से बहो-नराहा मभारि' लिखा है। बाबू श्यामसुन्दर दास जी ने सन् १९०० की हिन्दी हस्तलिखित पुस्तकों की खोज में इसे १२२० शक संवत् माना है। लाला सीताराम ने अपने 'वार्ताहिक सेलेक्शन' नामक पुस्तक में इसे १२७२ विक्रम संवत् माना है जो ठीक नहीं जान पड़ता। क्योंकि गणना करने पर विक्रम संवत् के १२७२ में जेठ वदी नवमी बुद्धवार को नहीं पड़ती। कवि ने १४४ शब्दों में 'बारह सौ बहोत्तराहा मभारि' के उपरान्त 'जेठ वदी नवमी बुद्धवार' भी कहा है। अस्तु हमारे विचार से शुक्ल जी का कहना कि इसकी रचना संवत् १२१२ में हुई ठीक जान पड़ती है।

१. सत्यजीवन वर्मा के अनुसार।

२. विशेष जानकारी के लिए देखिये वीसलदेवरासो सत्यजीवन वर्मा द्वारा संपादित।

## कथावस्तु

घार नामक नगरी में भोज परमार राज्य करते थे । भोज की पुत्री राजमती बड़ी रूपवती थी । एक दिन भोज की रानी ने रूपमती के विवाह के लिए राजा से प्रार्थना की । राजा ने अपने पुरोहितों को रूपमती के लिए योग्य वर ढूँढ़ने के लिए आज्ञा दी । पुरोहितों ने बहुत खोज करने के उपरान्त अजमेरराज वीसलदेव को उसके योग्य पाया और राजमती का विवाह उससे तै कर दिया ।

वीसलदेव की बारात चित्तौरगढ़ होते हुए घार पहुँची । माघ पक्षित ने अगुवानी की । बड़े समारोह से विवाह कार्य सम्पन्न हुआ और वीसलदेव को बहुत से हय, गयन्द, धन आदि के अतिरिक्त आलीसर, कुड़ाल, मडोर, सौराष्ट्र, गुजरात, साम्भर लोडा, टोक, एवं चित्तौड़ देश दहेज में प्राप्त हुए ।

कुछ दिनों वीसलदेव और राजमती बड़े आनन्द से रहे । एक दिन वीसलदेव ने बड़े गर्व से कहा कि उसके समान कोई दूसरा राजा इस पृथ्वी पर विद्यमान नहीं है । राजमती ने उत्तर दिया 'गर्व न करो स्वामी गर्व करने वाले का गर्व सदैव खरब होता है ।' वास्तव में इस ससार में तुम्हारे समान नितने ही राजा निवास करते हैं । एक उड़ीसा के राजा को लो उसके यहाँ हीरे की खान है । इसे सुनकर वीसलदेव बड़ा क्रुद्ध हुआ और उसने प्रण किया कि जब तक वह इस हीरे की खान पर अधिकार न कर लेगा तब तक उसे चैन न आयेगा । राजमती ने उसे इस प्रण से विचलित करने का बड़ा प्रयत्न किया किन्तु वह न माना ।

राजमती के द्वारा उड़ीसा के जगन्नाथ के विषय में सुन कर वीसलदेव को बड़ा आश्चर्य हुआ इसीलिए उसने राजमती के पूर्व जन्म की बातें पूछी । राजमती ने बताया कि पूर्वजन्म में वह हिरणी थी और जंगल में रहते हुए एकादशी का व्रत किया करती थी । एक दिन एक अहेरी ने उसे मार डाला और फिर उसका जन्म जगन्नाथपुरी में हुआ । जगन्नाथपुरी में मृत्यु के समय उसने विष्णु का ध्यान किया और उनके प्रसन्न होने पर पूर्व दिशा में पुनर्जन्म न पाने का वरदान माँगा । इस प्रकार वह इस जन्म में मारवाड़ में जनमी है ।

वीसलदेव को उसकी भोजाई ने भी बहुत रोकने का प्रयास किया किन्तु उसने इनकी भी न सुनी और उत्तर दिया 'हम बागह वर्ष तक जगन्नाथ का मूल्य करेंगे, प्य पिय त्याकर मर जाँवेंगे' । मुझे राजमती ने ताना दिया है मैं उड़ीसा अवश्य जीऊँगा । इसके बाद अपने भतीजे को राज्य सौंप कर वह उड़ीसा की ओर चल दिया । राजा के वियोग में रानी ने दम वर्ष व्यतीत किए ।

ग्यारह वर्ष राजमती ने पण्डित को पत्र देकर उशीरा भेजा । पत्र पाकर वीसलदेव उड़ीसाराज देवराज से विदा होकर अजमेर लौटे ।

अजमेर में राजा के लौटने पर बड़ा आनन्द मनाया गया और राजमती के साथ वीसलदेव पुनः आनन्द से रहने लगे ।

प्रस्तुत रचना के शीर्षक के साथ रासो शब्द के लगे रहने, एवं वीरगाथा कालीन साहित्य के बीच रचित होने के कारण विद्वानों तथा इतिहासकारों ने वीसलदेव रासो को वीरकाव्य की कोटि में रख दिया है । पृथ्वीराज रासो की तरह वीसलदेव रासो भी अब तक वीरगाथा कालीन साहित्य के बीच इतिहासो में पाया जाता है, परन्तु सम्पूर्ण रचना में वीररस की छाया भी नहीं मिलती और न कोई युद्ध वर्णन ही प्राप्त होता है । इसके प्रतिकूल इस रचना के तृतीय खण्ड में ( सम्भवतः ) जिसकी रचना के लिए ही कवि ने प्रथम दो खण्डों की भूमिका बांधी है, करुणरस प्रधान है । एक प्रोपितपतिका के विरह का वर्णन 'बारहमासा' आदि के द्वारा प्रेमाख्यानक काव्यों की परिपाटी के अनुकूल पाया जाता है ।

अगर इस आख्यान के कथावस्तु पर विचार किया जाय तो हम यह कह सकते हैं कि कवि राजमती के ताने का आश्रय लेकर वीसलदेव को बारहवर्ष के लिए विदेश यात्रा कराने का बहाना ढूँढ रहा है ।

वस्तुतः यह आख्यान उन प्रेमाख्यानो की कोटि में आता है जिसमें प्रेम का विकास विराह के उपरान्त पति-पत्नी के सम्पर्क से विकसित हुआ है ।

कुतबन मेहल जायसी आदि के प्रेमाख्यानो की परम्परा के कारण हिन्दी साहित्य में प्रेमाख्यान शब्द रुढ़ि के रूप में उन्हीं आख्यानो के लिए प्रयुक्त होने लगा था जिनमें 'पूर्वराग' का अंकन कर कवि प्रयत्नावस्था में संयोग वियोग की नाना दशाओं का वर्णन एवं प्रेम की कठिनार्यों का चित्रण किया करते थे और उनका पर्यन्तान विवाह के उपरान्त हो जाया करता था । अवश्य ही इस प्रकार के काव्यों का बाहुल्य हिन्दी के प्रेमाख्यानो में मिलता है किन्तु हम पहले ही यह आए हैं कि हिन्दू कवियों ने गुण-ध्वज, चित्रदर्शन एवं प्रत्यक्ष-दर्शन आदि से प्रारम्भ होने वाले प्रेम का चित्रण तो किया ही है किन्तु इसके साथ-साथ विराह के उपरान्त विकसित होने वाले हिन्दू गार्हस्थिक जीवन में मिलने वाले प्रेम को भी इन काव्यों में आधार बनाया गया है ।

'ढोला मारु रा धूहा' एक ऐसा ही काव्य है । उसमें भी नायिका के पिता ने साहू कुमार से उसका विवाह कर दिया था । याचना होने पर नायिका ने अपने पति के वियोग का अनुभव किया और अपने प्रयास के द्वारा उस तक

अपना सन्देश भी पहुँचाया। 'ढोला मारु' में विप्रलम्भ शृंगार प्रधान है ठीक उसी प्रकार वीसलदेव रासो में भी उसकी प्रधानता मिलती है अन्तर केवल इतना है कि एक में बाल्यकाल में विवाह हो जाने के उपरान्त ही पति-पत्नी बिछुड़ जाते हैं और दूसरे में यौवनावस्था में दोनों कुछ दिन साथ रह कर दुभाग्यवश एक छोटी सी बात पर विलग हो जाते हैं अन्यथा दोनों की कथा में कोई विशेष अन्तर नहीं मिलता है।

इसके अतिरिक्त शारदासों का वर्णन, पूर्वजन्म की कथाएँ, दूत के द्वारा बिछुड़े हुए प्रीतम को सन्देश पहुँचाने उसका सन्देश पाकर नायक के लौट आने तथा माहात्म्य का वर्णन आदि सभी बातें हिन्दू कवियों के प्रेमाख्यानो के अनुकूल प्राप्त होती हैं।

अस्तु हम यह कह सकते हैं कि 'वीसलदेव रासो' को वीर रस के काव्यों की परम्परा में रखना भूल होगी। इसका वास्तविक स्थान हिन्दू कवियों के प्रेमाख्यानो में ही है।

## काव्यसौंदर्य

### नखशिख वर्णन

प्रस्तुत रचना में नायिका का नखशिख वर्णन परम्परागत है। हिन्दी के कवि स्त्रियों के दाँतों के लिए अनार के दानों से, स्वर के लिए वीणा और कोकिल से, तथा गति के लिए गयन्द की गति से तुलना करते आए हैं। इस रचना में भी वही प्रवृत्ति दिखाई पड़ती है।

‘दन्त दाड़िम कुली जी सी।

मुखी अमृत जाणी वाजै कै वीण।

ससि बदनी जी ज्यों भा गयंद।

अखड़ियां.....रतनालियां।

मौहरा जाणे भमर भमाय।’

### संयोगशृंगार

प्रस्तुत रचना में संयोग की नाना दशाओं का वर्णन नहीं प्राप्त होता है।

### विप्रलम्भ शृंगार

वीसलदेव के दक्षिण देश में चले जाने के उपरान्त कवि ने तृतीय खण्ड में नायिका की विरह जनित पीड़ा का वर्णन किया है जो बड़ा सुन्दर हृदयग्राही और प्रभावोत्पादक है। इस अंश में कवि ने शारदासा का वर्णन कवि परम्परा अनुकूल ही किया है।

प्रिय के चले जाने पर वियोगिनी को अपना जीवन शून्य, नीरस एवं बोझ सा प्रतीत होता है। उसे धूप-छाह तथा अन्य प्राकृतिक व्यापार अच्छे नहीं लगते ऐसी अवस्था में उसे कवियों के काल्पनिक महल भी श्मशानभूमि की तरह प्रतीत होने हैं।

‘खो दुख मीनी पंजर हुई ।  
धन हू नू भावई तिज्या सरिन्हाण ।  
छाहणी धूप नू आलागई ।  
कवियक भूगड़ा होइ मसान ।’

उपर्युक्त उद्धरण का अन्तिम चरण भाग्यजना की दृष्टि से बड़ा मार्मिक है कवियों के काल्पनिक महल सुन्दरता, सौख्य और ऐहिक जीवन की सुन्दरतम वस्तुओं के प्रतीक कहे जाते हैं। कवि का तात्पर्य इस स्थान पर सत्सार की सारी भोगविलास की सामग्री से है जो विरहिणी को वियोग में श्मशान भूमि के समान नीरस, निर्मूल, और जिता पर पड़ी हुई सुझी भर राख के समान मूल्यहीन प्रतीत होती है।

विरह के अतिरेक में वियोगिनी को जीवन भार स्वरूप प्रतीत होता है और वह अपने भाग्य को कोसते हुए कहती है कि हे हृदय तुम निर्लज्ज हो, क्या तुम पत्थर से निर्मित हो अथवा लोहे से। प्रिय के चले जाने के बाद भी तुम फटकर टुकड़े टुकड़े नहीं हो गए आश्चर्य होता है—तुम फट क्यों नहीं जाते।

‘फटी रे हिया नीवालुंवा निर्लज्ज ।  
पाथरी घड़ीयो के ग्रीचट लोह ।  
भस्यभलीयो फूटइ नहीं ।  
सगुणा प्रीतम तणो विछोह ।

प्रिय के ध्यान में अर्हनिश मग्न रहने वाली नायिका ने एक दिन प्रियतम को स्वप्न में देखा बिछुड़े हुए प्रियतम को इतने दिनों बाद अपने पास पाकर वह प्रसन्नता से भर उठी। किन्तु दूसरे ही क्षण उसका स्वप्न तिरोहित हो गया। वास्तविक स्थिति का अनुभव कर बेचारी नायिका के लिए पछताने के अतिरिक्त कुछ नहीं रह गया।

आज सरसो सपनान्तर दीठ ।  
राग चूरे राजा पत्यगें बईठ ।  
इसों हो भंभारा मइ भंपीयो ।

दुखित हुई जो हूँ सो हीणांइ जाणती सोंच ।

हठि कर जातो राखती ।

जब जागु जीव पड़ी गयो दाह ।

कहने का तात्पर्य यह है कि वीसलदेव रामो एक निप्रलम्भ शृंगार प्रधान काव्य है इसलिए इसमें निप्रलम्भ शृंगार का प्रस्तुतन स्वाभाविक और प्रभावोत्पादक हुआ है ।

**भाषा**

प्रस्तुत रचना की भाषा राजस्थानी है जो साहित्यिक नहीं बड़ी जा सकती । इसमें महल, ईनाम, नेजा, ताजनों आदि फारसी शब्द भी पाए जाते हैं । गेय होने के कारण इसमें समय-समय पर परिवर्तन होते रहे हैं इसलिए हो सकता है कि अन्य भाषाओं के शब्द समय के साथ इसमें आ गए हों । फिर भी हिन्दी की प्राचीन भाषा का यह एक सुन्दर उदाहरण कहा जा सकता है ।

**लोकपक्ष**

लोकगीत होने के कारण प्रस्तुत रचना में तत्कालीन सामाजिक रीति-रिवाज और जनसाधारण के जीवन की झोंझी भी इस काव्य में प्राप्त होती है जैसे लोगों को उस समय ज्योतिष पर बड़ा विश्वास था कहीं जाने के पूर्व वह लोग 'साइत' विचरवा कर ही चलते थे । वीसलदेव ने दक्षिण की ओर गमन करने के पूर्व पुरोहित को बुलवा कर साइत पूछी । उसने बताया कि अभी एक महीने आपको यात्रा नहीं करना चाहिये कारण कि चन्द्रमा ग्यारहवें स्थान में है और खोड़िला लोग पड़ता है—

‘वाचइ पड़तो बोलइ छइ सोंच

मास एक लगी दिन नहीं ।

तिथि तेरस बार सोमवार ।

चन्द्रई ग्यारमों देव है ।

तीसरो चन्द्र कह होबीला लोगि ।

इस कवि को भूगोल के ज्ञान के साथ-साथ अन्य प्रदेशों में रहने वाले साधारण जनजीवन की चर्चा का भी ज्ञान था । राजमर्ता पूर्व देश के लोगों के विषय में कहती है कि पूर्व देश के लोग पान-फूस आदि बहुत खाते हैं ( खाने के शौकोम होते हैं ) और भोगी होते हैं । भक्ष्य और अभक्ष्य का पान नहीं करते ।

ग्वालियर के रहने वाले तथा 'जैमलमेर' की ज़िया चतुर होती हैं और दक्षिण देश के रहने वाले व्यसनी होते हैं ।

'पूरव देस को पूरव्या लोग ।  
 पान फूलां तणउ तुं लहइ भोग ।  
 कण संचइ कु कस भखइ ।  
 अति चतुराई राजा गढ़ ग्वालैर ।  
 गोरड़ी जेलसमेर की ।  
 भोगी लोक दक्षिण को देस ।

इसके प्रतिकूल मारवाड देश की खिया बड़ी रूपवती होती है उनही पटि बड़ी क्षीण होती है और दांत स्वच्छ और चमकदार होने हैं कहना न होगा कि इस अंश में कवि ने अपने देश की तारीफ की है ।

'जनम हुबउ थारउ मारु कह देस ।  
 राज कुंवरि अति रूप असेस ।  
 रूप नीरोपमी भेदनी ।  
 आधा कापड़ भीणइ लंक ।  
 ललथांगी धन कूवली ।  
 अहिरध वाला निर्मल दन्त ।

अस्तु बीसलदेव रासो काव्य सौष्ठव की दृष्टि से अगर महत्वपूर्ण रचना नहीं है तो हिन्दू कवियों के प्रेमाख्यानो की परम्परा उनके स्वरूप एवं भाषा की दृष्टि से यह एक महत्वपूर्ण रचना है ।



## प्रेमविलास प्रेमलता कथा

जयमल नाहर कृत

रचनाकाल सं० १६१३

प्रतिलिपि काल सं० १८०९

### कवि-परिचय

यह नाहर गोवीय ओरावल जैन श्रावक थे। रचना का प्रारम्भ भी ओम् जैनाय नमः से होता है। आपके पिता का नाम धर्मसी था। लाहौर आप का निवास स्थान था जो उस समय 'साहिबाज खां बहरी' के राज्य में था। आपकी अन्य रचनाएँ गौरा बादल की बात, जयमल बावनी, लाहौर गजल, सुन्दर ली गजल, भिगोरा गजल, फुटफर सबैय्यादि का पता चला है जो श्री अगरचन्द नाहटा के पास हैं।

### कथावस्तु

“वोतनपुर” नगर में प्रेमविजय राजा राज्य करता था उसके यहां एक परम रूपयती वन्या प्रेमलता का जन्म हुआ। बड़ी होने पर राजा ने उसे अपने राज्य पुरोहित “सुरसत” ब्राह्मण के यहां पढ़ने भेजा। इसी ब्राह्मण के पास राजा के मंत्री मदनविलास का पुत्र भी पढ़ने जाया करता था। नवयुवक कुमार और राजकुमारी एक दूसरे के प्रति आकर्षित न होने पाएँ, इसलिए इस पुरोहित ने कुमारी को पढ़े के पीछे बैठाया और उससे कहा कि कुमार कुछ रोग से पीड़ित है अतएव उससे दूर रहना। इधर उसने कुमार को कुमारी

१. “सिंध नदी के कंठ पद भैवासी चाफेर।

राजा बली पराक्रमी कोऊ न रूकै घेर।

“वैसे अटोल जलालपुर। राजा थिर सहि बाज ॥

रइयत सकल बैसे सुखी। जब लग थिरहु राज ॥

तहां वैसे जयमल लाहोरी। करने कथा सुमति तसु दोरी ॥

नाहर वसन कछु सो जानै जो सरसती कहै सो आनै ॥



का अन्धा होना बताया। इस योजना के अनुसार दोनों की पढ़ाई कुछ दिन चलती रही। एक दिन पुरोहित किसी कार्य वश बाहर गया हुआ था। उसकी अनुपस्थिति में प्रेमलता ने व्याकरण का अष्टाक्ष पाठ किया। इस पर कुमार ने उसे दोस्ते हुए कहा अन्धी एक सन्धि खण्डित पाठ क्यों पढ़ती है? कुमारी अभद्र व्यवहार से चिढ़कर बोली कोढ़ी मृगनयनी को अन्धी क्यों कहता है। कुमार को कोढ़ी सम्बोधन राज उसने प्रत्युत्तर दिया कञ्चनशरीर कुमार को न कोढ़ी क्यों कहनी है। इस पर पदों से झंककर कुमारी ने उसे देखा दोनों एक दूसरे को देखकर मुग्ध हो गए और उन्हें गुरु के आने का भी अनुभव न हुआ। इस दशा में दोनों को देखकर गुरु बड़ा चिन्तित हुआ और कुमार को समझाया कि तुम लोगों की यह चेष्टा बड़ी अहितकर होगी इसलिए कुमारी का ध्यान अपने हृदय से हटा दो। गुरु के शरणों में लोटकर कुमार ने प्रेम की भीख माँगी और कहा कुमारी के बिना उसका जीवित रहना असम्भव है। गुरु ने कुमारी को भी समझाया किन्तु वह भी न मानी। दोनों के प्रगाढ़ प्रेम को देखकर गुरु ने उन्हें आशिर्वाद दिया और कहा कि तुम्हारा प्रेम मेरा और भ्रुव की तरह अटल रहे। दोनों गुरु का आशिर्वाद पाकर सप्रेम साय-साय पढ़ते रहे।

एक दिन कुमारीने प्रेमविन्यास से कहा कि उसके पिता उसका विवाह ढूँढ रहे हैं ऐसी अवस्था में दोनों का कहीं भाग चरना श्रेयस्कर होगा अन्यथा विवाह तय हो जाने पर बात बिगड़ जायेगी।

दोनों ने अमावस्य की रात्रि को महाकाली के मन्दिर में पूजा के उपरान्त अन्य देश की यात्रा करने का निश्चय किया। इसी बीच उस नगर में एक बड़ी तेजस्विनी आई जिसकी वीणा पर लोग मुग्ध हो जाते थे। राजा ने उसे अपने यहाँ कुमारी को वीणा सिखाने के लिए रख लिया जब योगिनी कुमारी को वीणा सिखाती और करुण तान छोड़ती तब कुमारी उससे भरने लगती थी। कुमारी की मानसिक पीड़ा जानने की अभिलाषा योगिनी ने प्रकट की। कुमारी ने अपने प्रेम की बात बताई, योगिनी इसे सुनकर प्रसन्न हुई और उसने कुमारी को उड़ने, रूप बदलने एवं अंजन के द्वारा दिव्य-दृष्टि प्राप्त करने की शक्तियाँ प्रदान कीं।

अमावस्या की रात्रि को कुमार और कुमारी महाकाली के मन्दिर में मिले। पूजा के उपरान्त उन्होंने महाकाली से अपने प्रेम के अडिग रहने का वर मांगा, काली ने प्रकट होकर उन्हें आशिर्वाद दिया और योगिनी ने दोनों का विवाह घाटी के सामने करा दिया। फिर दोनों आकाश मार्ग से उड़कर रतनपुर पहुँचे।

प्रातःकाल रतन पुर के राजा की मृत्यु हो गई। राजा के निःसन्तान होने के कारण मन्त्रियों से मन्त्रणा द्वारा यह निश्चय हुआ कि 'देवदत्त' हाथी जिसके सिर पर मङ्गल कलश का जल उड़ेट देगा वही राजा घोषित कर दिया जाय। नगर की बाटिका में पहुँचकर देवदत्त ने मङ्गल कलश प्रेमविलास के सिर पर उलट दिया और प्रेमविलास तथा प्रेमलता को उतरी सखी चम्पक के साथ अपने मस्तक पर बिठा लिया। इस प्रकार दोनों रतनपुर में अपना जीवन मानन्द व्यतीत करने लगे।

प्रेमलता को घर पर न पाकर उसके पिता बड़े चिन्तित हुए किन्तु योगिनी से सारा हाल जान कर उनकी चिन्ता जाती रही।

पाटन का राजा चन्द्रपुरी विद्रोही आर उदण्ड हो गया था। उसका दमन करने के लिए प्रेमविलास ने चढ़ाई की और प्रिजयी होकर घर लौटा। युद्ध से लौटने के बाद प्रेमविलास सपत्नी अपने पिता के घर गया जहाँ बड़ा आदर सत्कार हुआ। कुछ दिनों वहाँ रहकर वह फिर रतनपुर लौट आया। कुछ दिनों के उपरान्त प्रेमलता ने एक पुत्ररत्न को जन्म दिया जिसका नाम प्रेमसिन्धु रखा गया। प्रेमसिन्धु के बड़े होने पर सारा राज्यभार उसी को सौंप प्रेमविलास-प्रेमलता ने वानप्रस्थ ले लिया।

प्रस्तुत रचना में लोकोत्तर घटनाओं का संगठन अन्य काव्यों से अधिक मिलता है। नायक-नायिका में प्रेम के प्रादुर्भाव के उपरान्त यह घटनाएँ जहाँ उसके विकास और पूर्ण परिपाक में सहायक होती हैं वहीं प्रेम की अलौकिकता का भी प्रतिपादन करती हैं। उदाहरणार्थ योगिनी की सहायता, काली का आशीर्वाद एवं उसी देवी के सामने दोनों का विवाह लौकिक प्रेम को अलौकिक में परिणित कर देता है। प्रेम की यह रहस्यात्मक अभिव्यञ्जना इस बात का प्रमाण उपस्थित करती है कि जैनियों ने लौकिक प्रेमाख्यानों के बीच अलौकिकता के संकेतों का संयोजन सूक्तियों के अनुसार ही करना प्रारम्भ कर दिया था। केवल काव्य प्रणयन की शैली में ही दोनों में भेद लक्षित होता है। सूक्तियों का प्रेम आरम्भ में विषम है तो इनका आरम्भ से ही सम। सूक्तियों ने प्रेम की पीर को महत्व प्रदान किया है तो इन्होंने संयोग के सुख को। कथा का शमन दोनों में अधिकतर शांत रस ही में हुआ है।

इसके अतिरिक्त प्रिय को 'परमात्मा' का प्रतीक मानने की जो कवि परम्परा इन प्रेम काव्यों में चल पड़ी थी उसकी अभिव्यञ्जना प्रेमलता के द्वारा कवि ने शुद्ध के समान कराई है। यह स्पष्ट शब्दों में कहती है कि जब से उसने प्रेमविलास को देखा है तबसे उसका सारा शन, जग, ध्यान, भूख नींद

बादि भूल गए हैं और वह निरन्तर योगिनी की तरह उसीका ध्यान करती रहती है।

जोगन जु ध्यावुं तस ध्याना ।  
 विसर गए सभ मोसो ज्ञाना ।  
 निसि दिन लंउ मन ताकी लागी ।  
 भूख नौंद मन ते सब भागी ॥

यही नहीं प्रेमविलास उसके लिए 'राम' की तरह देवता एवं 'धर्म ग्रन्थों' के समान पवित्र है। उसका स्मरण ही उसके लिए सब कुछ है।

प्रेम विलास हमारे रामा, परम ग्रन्थ मुख ताको नामा ।  
 रसना अवर ग्रन्थ नहि, यूँके दूजौ राम न कौ मुहि सूँके ॥

लोग पाशान की मूर्ति का पूजन करते हैं किन्तु मेरे लिए राम का निगम प्रेमविलास के शरीर में ही है। वास्तव में कुमार ही ब्रह्म की मूर्ति है अन्य ब्रह्म तो झूठ है।

पापान अष्ट धात फौ रामा । इह मूर्त धड़ राख्यो धामा ।  
 अपनी मड़ी सो मूरख मानै । हर की मूर्त को न पिछानै ॥

दो० ब्रह्म रूप मूर्त कुँवर अवर ब्रह्म सब भूट ।  
 मुहि मरतक धरि आदरयौ विधना दीयौ तूट ॥

जहाँ उपर्युक्त अंशों में सगुण ब्रह्म की उपासना की छाया मिलती है वहीं सिद्धों के गुह्य मन्त्र का भी उल्लेख हुआ है। कुमारी महाकाली के मन्दिर में प्रवेश पाने के लिए कुमार से गुह्य मन्त्र का स्मरण करने को कहती है जो किसी अन्य को नहीं बताया जाता।

अस्तु कथानक के मध्य में अथवा यों कहा जाए कि गति के विराम में कवि ने घटनाओं के संयोजन एवं पात्रों के उद्गारों द्वारा अलौकिक प्रेम की व्यञ्जना की है। कथानक का अन्त भी जीवन के प्रति भारतीय धार्मिक दृष्टिकोण उपस्थित करता है।

कहने का तात्पर्य यह है कि प्रेमविलास प्रेमलता कथा हिन्दू प्रेमाख्यानों में मिलने वाली 'धर्म अर्थ काम मोक्ष' के समन्वय की प्रवृत्ति का जहाँ एक ओर पोषण करती है वहीं मुक्तियों के प्रभाव से उत्तर हिन्दू प्रेम काव्यों की परम्परा का प्रतिपादन करती है जिसमें निर्गुण के स्थान पर सगुण ब्रह्म की उपासना सुलभित हुई है।

१. गुह्य मन्त्र काहु न बतायो ॥

## काव्य-सौन्दर्य

## नख-शिख वर्णन

प्रेमलता के रूप-सौन्दर्य वर्णन में कवि ने परम्परागत उपमानों का ही आयोग्यता किया है जैसे उसकी नासिका तोते के समान है, ग्रीवा कम्बु के समान, भुजाएँ मृगाल के तुल्य हैं ।

प्रेमलता पुत्री तसु सोहै,  
रूपवंत सुर नर मुन मोहै ।  
चन्द्रमुखी मनुहर मृग नयनी,  
मुक नासा चंचल पिक बयनी ॥  
उर पर नारि नकल कुच निकसै,  
कली कमोदनहिसों विकसै ।  
कुच मुख स्याम अधिक अति सोहै,  
उड़ति न भृङ्ग वास को मोहै ॥

## संयोग शृंगार

संयोग शृंगार में कवि ने केलि, विलास, हाव आदि का वर्णन नहीं किया है और न दाम्पत्य जीवन की क्रीड़ाओं का ही वर्णन इसमें प्राप्त होता है ।

## विप्रलम्भ शृंगार

पाठक के राजा 'चन्द्रपुरी' पर चढ़ाई के लिए गए हुए कुमार के बिछोह में प्रेमलता का विरह व्यंजित किया गया है । इस विप्रलम्भ शृंगार में कवि-परम्परा का ही अनुसरण दिखाई पड़ता है जैसे प्रेमलता उसके वियोग में जड़ और संतापित हो गई है ।

हलत न चलत न उचरत बैना ।  
साल लगाय चले तन सैना ॥

अथवा उसे रात में नींद नहीं आती उठ उठकर इधर उधर भागती फिरती है—

लागै पलक न उठि उठि भागै ।  
विरह अगनि उर अंतर जागै ॥

प्रिय के बिछोह में भी अपने को जीवित देखकर वह अपने को कोसती हुई कहती है ।

वस्त्र समान हमारी छाती । प्रिय वियोग कर पाट न जाती ।  
नेह रहित नैना मेरे होहू । निकसत नीर न निकसत लोहू ॥

युद्ध भूमि में जाते हुए कुमार का वियोग वर्णन मिलता है जो 'प्रेमलता' के सम्बन्ध में वही हुई उच्चियों से अधिक ऊहात्मक है । जैसे प्रेमविलास प्रयाग की पहली मञ्जिल पर प्रेमलता का स्मरण कर मूर्छित हो गए । उनकी मूर्छा के निवारण के लिए किसी ने पंखा झलना प्रारम्भ किया किसी ने उनके वस्त्र के बन्धन ढोले किए और कोई उन पर गुलाब जल के छीटे देने लगा ।

एक पवन विजुना कर झोलै । एक चोलणे की कस खोलै ।  
एक गुलाब जल सीसा ढालै । एक खवास लैंग मुख धालै ॥

मूर्छा के उपरान्त कुमार ने प्रेमलता की वागज की मूर्ति बनाई जिसे वह सदैव हृदय से लगाए रहता था ।

कागद ले पुतली सवारी । प्रेमलता की रूप सभारी ॥

देख-देख दिन हरस्त नैना । छाती पर धर सोवत रैना ॥

वैसे तो यह वर्णन ठीक है किन्तु हमारे विचार से कुमार का यह वियोग-वर्णन अपनी परिस्थिति के वातावरण में बड़ा उपहासास्पद लगता है । युद्ध-भूमि में जाते हुए एक वीर की इस चिक्छता के स्थान पर कवि ने उसकी प्रसन्नता और उत्साह का वर्णन किया होता तो अधिक उपयुक्त होता ।

संभवतः प्रेमकाव्य में वियोगादि का चित्रण करने की परिपाटी का अनुसरण ही कवि को अभीष्ट था । इसलिए इस स्थान पर उसने इसकी पूर्ति की है ।

कवि का युद्ध वर्णन अधिक सजीव हुआ है जैसे सावन की झड़ी के समान बागों की बर्षा हो रही थी, अस्त्रादि के सिर कट कट कर गिर रहे थे । योगिनियों युद्ध भूमि में झुट आई थी । गीध, दवान, सिंघार आदि मांस के लोथड़े ले लेकर भाग रहे थे ।

सावन घन घट जुड़ी अपारा । यरखन वान जानु जल घारा ॥  
गड़ा जानु गोले तंह पड़ही । गर्जत अंभु हस्त गड़ अड़ही ॥  
काट सीस सिरटा रल डारै । फिरँ अश्व विचगाह सुधारै ॥  
धड़ धड़ काटि पासु जन गरे । उड़हि केस जुनु कभुस ढेरे ॥  
वीर सकल जोगड़ मिल आई । पीयहि रगत मांस फुनि खाहि ॥  
पीलै स्याल गिरज सिवाना, । पल मुख लेइ उड़ै असमाना ॥

भाषा

इसकी भाषा चलती हुई नित्यप्रति की बोलचाल की अरधी है जिसमें स्थान-स्थान पर राजस्थानी का पुट मिलता है ।

छन्द

यह रचना एक दोहा एक चौपाई के क्रम में प्रगीत है ।

अलङ्कार

अलङ्कार में उगमा, उत्प्रेक्षा और व्यतिरेक अलङ्कार का प्रयोग किया गया है ।



## चन्द्र कंवर री बात

—ईस कवि कृत

रचनाकाल—सं० १७४०

लिपिकाल—

### कवि-परिचय

कवि का जीवन कृत अज्ञात है ।

### कथावस्तु

अमरा पुरी नाम की नगरी में अमर सेन राजा था । उसका पुत्र चन्द्रकुंवर कामदेव के समान सुन्दर था । एक दिन मृगया में कुमार एक सुअर के पीछे बत्तीस कोस तक पीछा करता चला गया, साथी बिछुड़ गए । लौटते समय कुमार रास्ता भूल गया, जङ्गल में भटकते हुए उसने एक तपस्वी का आश्रम देखा । वहाँ पहुँचकर उसने विभ्राम किया और ऋषि को अपने आने का कारण बताया । ऋषि ने कहा कि तुम 'तंवापुरी' चले जाओ रास्ता भी बता दिया । कुमार 'तंवापुरी' पहुँचा । उस दिन कजली तीज का त्यौहार था । सुबतियों सुन्दर आभूषणों से सुमजित होकर आनन्द मना रही थीं । कुमार सुन्दरियों के पास पहुँचा, उन्होंने उनके आने का कारण पूछा । रास्ता भूलने की बात जानकर वे कुमार को अपने साथ नगर में ले गईं । कुमार रात को नगर के एक चतुष्पथ पर लेट रहा ।

उसी नगर में एक सेठानी रहती थी । जिसका पति विदेश चला गया था । बारह वर्ष से लौटा नहीं था । सेठानी काम पीडा से व्याकुल रहती थी । कजली तीज के दिन वह बहुत व्याकुल हो उठी । उसने सखी से कहा कि वास्तव में यदि तुम मेरी सखी हो तो मुझे मृत्यु से बचा लो । मुझमें मदनञ्जर सहा नहीं जाता कोई प्रियतम मुझे हृदय भर लाओ । सखी इस बात पर तैयार हो गई और निती सुन्दर सुबक की लोज में निकल पड़ी । चतुष्पथ पर उसने कुमार को देखा

उसके रूप और यौवन को देखकर सेठानी के लिए उसे उपयुक्त पात्र समझा । कुमार से बातें कीं और उसने सेठानी के पास चलने को कहा । कुमार पहले तो इस प्रस्ताव पर भिन्नका किन्तु सखी ने उसे गना लिया । सेठानी के यहाँ कुमार इस प्रकार आनन्दमय जीवन व्यतीत करता हुआ एक वर्ष तक रहा । कुमार के पिता आदि उत्तरी खोज में बड़े परेशान रहे । एक दिन राजा के प्रधान 'ब्रह्म' ने बजाज के वेश में कुमार को ढूँढ़ने के लिए यात्रा की और तवापुरी पहुँचा । कुमार को सेठानी के यहाँ पहचाना । उसे अपना वास्तविक परिचय देकर घर चलने को कहा और यह भी बताया कि तवापुरी के राजा 'अर्जीदेन' अपनी पुत्री का विवाह उसके साथ करना चाहते हैं । कुंवर ने इसे स्वीकार किया और विवाह करके अपने पिता के घर लौट आया ।

यह रचना कवि ने अपने आश्रय दाता परतारसिंह खुमाग को प्रसन्न करने के लिए उनकी आज्ञा से लिखी थी । इसकी हस्तलिखित प्रति प्रो० भोगीलाल जी के सं० १९३२ ई० में पारग ( उत्तरी गुजरात ) में प्राचीन लिखित प्रतिय के संग्रह एवं व्यवस्थापक जैन मुनि श्री जगजिजय के पास प्राप्त हुई । उनके अनुसार इस प्रति में लेखन संबन्ध नहीं है । फिर भी वह दो सौ वर्ष पुरानी अनुमानित की जा सकती है । इसके अतिरिक्त इसकी चार पाँच प्रतियाँ अभय जैन ग्रन्थालय में हैं । अनूर संस्कृत लाइब्रेरी में कुंवर मोतीचन्द जी खजान्ची उदयपुर के संग्रहालय में भी इसकी प्रतियाँ मिलती हैं । लोकवार्ता होने के कारण इसमें समय-समय पर लेखकों ने एवं कहानीकारों ने बहुत कुछ घटाया बढ़ाया है उदयपुर की प्रति में रचना काव्य के पद्य में सं० १५०४ लिखा है । अभय जैन ग्रन्थालय की प्रति में सं० १७४० पाठ है । प्रो० साहब के अनुसार यही बात ठीक है । ग्रन्थकार के नाम के सम्बन्ध में भी विभिन्न प्रतियों में मतभेद है । पंडित मोतीलाल जी मिनारिया ने इसका रचयिता प्रतारसिंह को बताया है किन्तु वह प्रतिलिपिकार है ग्रन्थकार नहीं । अभय जैन ग्रन्थालय की एक प्रति में इस कवि का निर्देश है । तो दूसरी में 'कसल' का । पाठ भेद भी है किसी में वार्ता कम है किसी में अधिक । हमें जो प्रति प्राप्त हुई उसका

१. समलं सरसत माय गगनति देव के लगू पाय ।

प्रताप सिंह की आग्या बा कीनी क्या रस कवि राय ।

प्रताप सिंह खुम्भाय ने हुकुम किया करटाय ।

इस कवि सु ऐसी कह्यो । कथुपक बात मुगाय ॥



रचनाकाउ सं० १७४० ई<sup>१</sup> ।

‘चन्द्र कुंवर की बात’ अन्य रचनाओं से दो बातों में भिन्न है पहली यह कि हममें स्वकीया के स्थान पर परस्त्री-प्रेम का वर्णन किया गया है । कृष्णकाव्य में परस्त्रीया प्रेम को महत्ता मिलती है । स्वमेजरी में, स्वमेजरी दूसरे की पत्नी होते हुए कृष्ण से प्रेम करती है । आन्यायदेशिक काव्यों में जो कि कृष्ण से सम्बन्धित हैं ऐसे आख्यान का मिलना तो ठीक है । लेकिन शुद्ध प्रेमाख्यानों में ऐसे वर्णन प्रधानतः नहीं लक्षित होते । प्रस्तुत रचना समाज के एक ऐसे प्रश्न की ओर इंगित करती है जिसे हिन्दू कवियों में अधिकतर नहीं पाया जाता । इसलिए यह काव्य अपनी फोडि का एक नवीन काव्य है ।

सम्पूर्ण रचना गुरु-पुत्र मिश्रित एक क्षम्पू काव्य है । जिसमें इतिवृत्तात्मकता की अधिकता होते हुए भी संयोग और वियोग के रचनात्मक स्थलों का वर्णन मिलता है । बीच-बीच में प्रेम सम्बन्धी कुछ नीति के दोहों का संयोजन कवि ने किया है जैसे किमी को दूसरे की स्त्री से प्रेम नहीं करना चाहिए क्योंकि उससे बिछुडने पर दुःख होता है । प्रेम के पन्दे में पड़पर मनुष्य जंजाल में पंसा जाता है और एक बार प्रेम होने के उपरान्त हे सली यह टूटता नहीं<sup>२</sup> । इसी प्रकार कुंवर के लौटने पर माता पिता और बहन की प्रसन्नता का वर्णन जो काव्य के अन्त में किया गया है, वह वाल्मव्य रस के साथ साथ तत्कालीन परेलू टटकों का भी परिचय देता है जो आज भी शहरों और गावों में प्रचलित हैं, जैसे कुंवर के लौटने पर पिता ने उसे गले से लगाया, बहन ने उस पर होन उतारा और मा ने बुकवा लगाकर अपनी उगली चटवाई एवं सिर झुकाकर अपनी लट्टें तोड़ी<sup>३</sup> । बहन के द्वारा राई होन उतारने और उँगली चटकाने की प्रथा भारतवर्ष में बड़ी प्राचीन है । गृह्यार प्रधान काव्य होने के कारण कवि ने नरसिख वर्णन और संयोग में हावों आदि का चित्रण

१. सबकु हमे सुहरवणी । रचे सुजोम सीगमार ॥  
 मारसहुँ को मन हरे । सब कू लगनु सार ॥  
 सतरह सै चालीस में । तेख पोसज मास ॥  
 गुण कियो कर चाहने । भोगी पूरण आस ॥

२. प्रीत करी वहीँ काय पराए वारो । बिछुड़त हुल होय के प्रीत के कारने ॥  
 बीबड़ो पड़े अंजाल मुगोरी सखीया । काया फुटे नेह लगे जब अखिया ॥

३. वाप सगे गले भेट मिल्यो मायस्ये । बहन उतारे लंग भयो सुख दायस्यु ।  
 कर तोडे बुकवा करे लट तोडे सिरनाय । इण बिध करे कल्पना चंदकुमार की माय ।

अधिक किया है। कुमार के चले जाने के उपरान्त सेठानी के विरह का वर्णन केवल पांच छः पंक्तियों में ही मिलता है।

## काव्य-सौन्दर्य

### नखशिख वर्णन

नखशिख वर्णन में कवि ने समय सिद्ध परम्परागत उपमानों का ही प्रयोग किया है, जैसे नायिका की गति हंस के समान मंथर है वह चंपकवर्णी है, उसके नेत्र खंजन पक्षी के समान चंचल है। घूंघट के बीच फजरारे नेत्र ऐसे सुशोभित होते हैं मानो जल के बीच मछली।

### संयोग-शृंगार

संयोग-शृङ्गार में कवि ने क्लिष्टिहित हाव का संयोजन किया है और उसके बाद रति का सीधा वर्णन मिलता है। मुरतान्त का चित्रण भी किया गया है<sup>२</sup>।

### विप्रलंभ शृंगार

वियोग शृङ्गार में कवि का हृदय पक्ष नहीं दिखाई पड़ता। उसने सेठानी के वियोग वर्णन में पाँच छः पंक्तियाँ लिखी हैं लेकिन उनमें कोई सरसता नहीं प्राप्त होती।

### भाषा

इस काव्य के पद्यात्मक अंशों की भाषा चलती हुई बोल चाल की राजस्थानी है जिसमें एक प्रवाह है। जैसे—

रहीये प्राणाधार आज की रतियाँ ।

नयणां वरणे नीर के फाटे छतियाँ ॥

बीच-बीच में आई हुई गद्य बातों राजस्थानी गद्य में है लेकिन कहीं-कहीं क्रियापद खड़ी बोली के प्राप्त होते हैं जैसे—

१. चम्पा बरणी अंग रंग रहे जसको । हंसा चलण संभाव दखाणु तास को ॥

खंजन जहो नेण वेण जाणुं कोकिया । त्पानु दीजे मुख कुँवर जी मोकल ॥

२. हासी होट बिचकर ऊँचे कीयेज नीचे नैन ।

अरे ! अरे ! पिय को दिया लागै बीरी मुख दैन ॥

दीउ कुच कर संग्रहे रहै जंग जुग जोर ।

नाना उचरत नायिका नागर करत निहोर ॥

‘गौरी उठ सिंगार कर जो देखो सो दूमरी कुँवर आयो छै, माहा काम देवरो अमृतार छै । मैं तो ठीक देह मुगना माहि देख्यो नहीं उसडो आयो छै ।’

राजस्थानी में अठैद और छद का प्रयोग मध्यम पुरुष एक वचन में होता है वही अठैद का सन्धि रूप इस वार्ता में छै हो गया है । एक बात और ध्यान देने की है वह यह कि गौरी उठ, बारह बरस हुआ, शहर माहि आया, प्रयोगों में सड़ी बोली के क्रियापद मिलते हैं ।

इस प्रकार कथानक की नूतनता और भाषा की दृष्टि से यह कथा महत्व पूर्ण है ।



## राजा चित्रमुकुट रानी चन्द्रकिरन की कथा

नागरी प्रचारिणी के आर्यभाषा पुस्तकालय में संग्रहीत याज्ञिक संग्रह में इस प्रेमग्रन्थ की दो हस्तलिखित प्रतिलिपियाँ मिलती हैं। पहली 'राजा चित्र मुकुट रानी चन्द्र किरन की कथा' है जिसके लेखक और लिपिकाल का पता नहीं है दूसरी 'छत्र मुकुट तथा रानी चन्द्र किरननी' की कथा है जिसका लिपिकाल का स० १९०८ है किन्तु इसमें भी लेखक अज्ञात है—

इन दोनों प्रतियों के आधार पर मूल कथा इस प्रकार है:—

चतुरमुकुट नाम का एक राजा था जो बड़ा ज्ञानी किन्तु बड़ा दिलासप्रिय था। उसके निवास में बाइस हजार रानियाँ, एक से एक सुन्दर रहती थीं। हर समय वह मुन्दरियों के बीच घिरा हुआ जीवन का आनन्द लाभ किया करता था। एक दिन उसके मन में शिकार खेलने की इच्छा जाग्रत हुई इस लिए अपने सैनिकों की टोली लेकर वह जङ्गल में पहुँचा। एक हिरन का पीछा करते हुए वह बहुत दूर निकल गया और शिविर का रास्ता भूल कर इधर उधर भटकने लगा। थोड़ी दूर और जाने पर उसने देखा कि घन के पत्तों और मोर व्याकुल होकर इधर उधर भाग रहे हैं। इन पक्षियों को पीड़ित करने वाले प्राणी को दण्ड देने के लिए राजा चित्रमुकुट धनुषबाण लेकर उसकी खोज में चल पड़ा और उस स्थान पर पहुँचा जहाँ एक बहेलिया एक हंस को पकड़ कर अपनी भोली में डालने जा रहा था। राजा को आते देखकर उस हंस ने बहेलिये से अपनी जान बचा कर भाग जाने को कहा। इतने में राजा उस स्थान पर पहुँच गया और हंस को जाल से मुक्त कर बहेलिये को मगा दिया। बन्धन से मुक्त होने पर हंस ने राजा को आशीर्वाद देकर उसकी सेवा करने की कामना की—

जय फंदा राजा ने खोला  
हंस आसिरवाद दे बोला  
तौ असतुति कहा कीजिये  
धन जनन धन बाप॥

राजा ने प्रसन्न होकर उस हंस को अपने साथ ले लिया और एक सुन्दर पिंजरे में बन्द कर अपने महल में ला रखा ।

उसी रात को रनिवास की सुन्दरिया शृङ्गार कर के राजा के सम्मुख आने लगी और उसे रिझाने का प्रयत्न करने लगी । किन्तु किसी की ओर भी राजा आकृष्ट न हुआ । इतने में एक सर्वसुन्दरी राजदुलारी राजा के सामने आवर हाव-भाव दिखाने लगी । राजा उसपर रोमक गया और उसे अपने बाहुपाश में आनन्द कर आवेश में कहने लगा कि ए सुन्दरी तुम मेरी स्वामिनी हो और मैं तुम्हारा दास हूँ । राजा के इस कथन पर हंस ने हंस कर राजा की ओर देखा—

“तिन महि एक राज दुलारी, सुन्दर सुघर विचित्र नारी ।  
गति गयंद ज्यों ठमकति आवै, रहसि कलोल कुंवर दिखलावै ।  
सब कामिन मैं वह रज्ज भीनी, कुंवर दौरि अङ्ग भरि लीनी ।  
प्रेम उमगाउ नहीं पति आई, कह्यो कुंवर तुही मन भाई ।  
हे प्यारी मैं तेरा चेरा, हंस हंसा राजा मुख देरा” ॥

हंस के हंसने का कारण पूछने पर उसने राजा से बताया कि जिसे आप इतनी सुन्दरी समझते हैं, उसके हाथ का तो पानी भी मैं नहीं ग्रहण कर सकता । आपने सम्भवतः सौंदर्य अभी तक देखा ही नहीं है । राजा इसपर उस सुन्दरी का निवास स्थान जानने के लिए बहुत लालायित हो उठा । हंस ने बताया कि अनूप नगर की कुमारी चन्द्र किरन संसार की सबसे श्रेष्ठ सुन्दरी है । हंस से चन्द्रकिरन के सौंदर्य की बात सुन कर राजा चित्रमुकुट बड़ा विचल हो गया और उसे देखने के लिए योगी के रूप में एक सहस्र राजकुमारों को लेकर हंस के साथ अनूप नगर की ओर चल पड़ा ।

एक वर्ष की यात्रा के बाद वह एक निर्जन समुद्र तट पर पहुँचे, वहाँ से बाहर जाने के लिए किसी प्रकार का साधन नहीं था—हंस के कहने पर राजकुमार ने अपने साथियों को उसी स्थान पर छोड़कर हंस की पीठ पर आरोढ़ हो आगे की यात्रा प्रारम्भ की और बहुत दूर उड़ने के उपरान्त हंस चन्द्रकिरन के महल के उद्यान में उतरा ।

राजा को वहाँ छोड़कर हंस कुमारी चन्द्रकिरन के पास पहुँचा । बहुत दिनों के पश्चात् हंस को आया हुआ देखकर चन्द्रकिरन बड़ी प्रसन्न हुई । तदुपरान्त राजा चित्रमुकुट की प्रेम की कथा को सुनकर चन्द्रकिरन भी मोहित होकर उससे मिलने के लिए लालायित हो उठी । अर्द्ध रात्रि को हंस ने चतुरमुकुट को राजकुमारी के शयनगृह में पहुँचा दिया । चन्द्रकिरन को सोती देखकर

राजा ने उसे जगाया नहीं वरन् उमका रूपान करता रहा और अंत में अपनी अंगूठी उसे पहना कर लौट आया—

प्रातःकाल अपने हाथ में दूसरे की अंगूठी देखकर कुमारी घड़ी चकित हुई, अंत में वह सारी बात समझ गई और दूसरी रात को चतुरमुकुट की वाट सेटे-सेटे ढोहती रही । जब चतुरमुकुट फिर अर्द्ध रात्रि में आकर उसका अघर पान करना चाहा तो रानी ने उसे पकड़ लिया और आदर के साथ ले गई । दोनों ने 'रति' में ग'त्र व्यतीत की । उस दिन से नित्य राजकुमार रानी के पास आने लगा । दाम्पत्य सुख की अधिकता के कारण कुमारी का रूप दिन प्रतिदिन निखरने लगा और उसके अंग और भी लावण्य-मय होने लगे ।

दो ही तीन महीने में राजकुमारी के शरीर में अद्भुत परिवर्तन देखकर दामियाँ घटी चकित हुई और उनके मन में शंका जागृत हुई कि कुछ दाल में काला है । अतएव वे एक दिन राजा के पास गई और अपने प्राणों की भीख माँगकर उससे कहा कि कुमारी पथ-भ्रष्ट हो गई है उसके शयन गृह में नित्य कोई चोर आता है ।

राजा को इस पर बड़ी विन्ता हुई । राजा का एक मन्त्री 'गडुआ साहु' नाम का था जो जाति का अनियौ था और बड़ा फितरती था । उसने इस चोर के पकड़ने का बीड़ा उठाया और राजकुमारी के मन्दिर में बहुत-सा अन्न और गुलाल भेज दिया । फिर सारे घोड़ियों को बुलाकर कहा कि जो किसी पुरुष के रंग हुए कपड़े मेरे पास उपस्थित करेगा उसे मैं बड़ा इनाम दूँगा—

रात को कुमारी ने चतुरमुकुट के साथ खूब होली खेली और प्रातःकाल कुमार ने अपने कपड़े घोड़ी के यहाँ धुलने भेज दिए । दूसरे दिन राजकुमार उद्यान में पकड़ा गया और राजा ने उसे मृत्युदण्ड की आज्ञा दी ।

हंस ने चन्द्रकिरण को ब्रॉकर सारा वृत्तांत बताया इस पर वह जीवित ही जल भरने के लिए उद्यत हो गई । कुमारी के इस संकल्प को दासियों ने राजा से जाकर बताया इस पर राजा ने चतुरमुकुट का मृत्युदण्ड एक दिन के लिए स्थगित कर दिया और उसे राजदरबार में बुलवा भेजा । दरबार में आने प चतुर मुकुट ने अपना परिचय देते हुए बताया कि मैं उज्जैन का राजकुमार हूँ । इस पर राजा ने प्रसन्न होकर चन्द्रकिरण का विवाह चतुरमुकुट से कर दिया ।

कुछ दिन ससुराल में व्यतीत करने के उपरान्त राजकुमार ने घर वापस जाने की तैयारी की । वह चन्द्रकिरण को लेकर हंस पर आरुढ़ हो चल दिया । किन्तु आकाश मार्ग में चन्द्र किरण बहुत डरने लगी इसलिए वह लोग बीच समुद्र के एक निर्जन टापू पर उतर पड़े वही चन्द्रकिरण को पुत्र उत्पन्न हुआ । उस टापू

से थोड़ी दूर पर कञ्चन नगरी थी। राज कुमार हंस को लेकर उस नगरी में गुप्त, सोंठ, आग, घी आदि लेने गया छोटते समय राजकुमार के हाथ से घी गिरकर हंस के पंख पर बिखर गया और आग की चिनगारी के कारण उसमें आग लग गई जिसे हंस जल कर भस्म हो गया।

राजकुमार चन्द्रकिरण के पास न जा सका। इधर कञ्चनपुर के राजा की मृत्यु हो गई और मन्त्रियों ने मन्त्रणा कर यह निश्चित किया कि मानः काल जंगल में जो पहला मनुष्य मिलेगा उसे राजा बनाया जाएगा इसी के फलस्वरूप जनता राजकुमार को जङ्गल से ले आई और उसे सिंहासनारूढ़ किया। सिंहासन पर बैठने के उपरान्त राजा ने चन्द्रकिरण को बूढ़ने के लिए चारों दिशाओं में घर भेजे।

इधर राजकुमार के न लौटने पर राजकुमारी विलाप करती हुई अपने दिन काट रही थी। दैव योग से उस टापू के पास से एक खत्री वणिक् का जहाज निकला—उस निर्जन टापू पर खत्री के रुदन की आवाज सुनकर खत्री ने नौका रुकवाई और टापू पर पहुँचा। चन्द्रकिरण के रूप को देख कर वह उस पर मोहित हो गया और अपने घर ले आया।

अपने घर पर उसने नाना प्रकार के प्रलोभनों द्वारा किरन पर विजय पानी चाही किन्तु उसमें सफल न हो सका। बलात्कार करने के लिए उद्यत खत्री पर - चन्द्रकिरण ने पदाघात किया जिसे क्रुद्ध होकर इस खत्री ने चन्द्रकिरण को एक वेद्या के हाथ बेच दिया।

तेरह वर्ष तक चन्द्रकिरण राजा और राजकुमार के लिए रोती हुई वेद्या के यहाँ जीवन व्यतीत करती रही।

इधर खत्री के यहाँ राजकुमार शिक्षा-दीक्षा पाकर बड़ा हुआ और तेरहवें वर्ष से उसमें विलास की भावना उद्दीप्त होने लगी। एक दिन वह वेद्याओं के अड्डे से निकला और खिडकी पर बैठी हुई चन्द्रकिरण को देखकर उसके रूप पर मोहित हो गया। जब वह चन्द्रकिरण के सम्मुख पहुँचा तो उसे देखकर खत्री का ममत्व जाग्रत हो उठा और वह रो पड़ी। कुमार ने इस रोने का कारण पूछा चन्द्रकिरण ने बताया कि मेरा पुत्र भी तुम्हारे ही समान था किन्तु आज से तेरह वर्ष हुए जब एक खत्री ने उसे शीशव अवस्था ही में मुझसे छीन लिया था और मुझे वेद्या के हाथ बेच दिया।

कुमार घर लौटा और उसने अपनी दासी से अपनी माँ का पता पूछा बहुत घमकाने पर दासी ने पूर्व कथा बताई इस पर कुमार बड़ा क्रुद्ध हुआ और खत्री को जाकर मारने लगा खत्री ने राजदरबार में पुत्र के इस व्यवहार

की शिकायत की। कुँवर ने अपनी सफाई दी कि यह मेरा पिता नहीं है मेरा पिता तो उज्जैन नगर का राजा है मेरी माँ का बहुत बड़ा घराना है और मेरे नाना का नाम चन्द्रमान है।

इसे सुनकर चतुरमुकुट ने कुमार को अपने हृदय से तगा लिया और खत्री को उस वेश्या के साथ हाथी के पैरों के नीचे कुचलवा देने की आज्ञा दे दी।

तदुपरान्त वह चन्द्रकिरन के पास पहुँचा और उसे सारा वृत्तान्त बताया। हंस के मरने की सूचना पाकर चन्द्रकिरन बहुत रोई। राजा के साथ जाने के पूर्व उसने हंस की समाधि पर जाने की अभिलाषा प्रकट की।

हंस की समाधि पर पहुँच कर चन्द्रकिरन ने हंस के डखने-पखने जोड़कर ईश्वर से प्रार्थना की कि यदि मैं पतिव्रता रही हूँ तो मेरे प्रताप से हंस पुनः जीवित हो जाए। उसके इतना कहते ही हंस जीवित हो गया। पाँच महीने तक राजा, राजकुमार तथा रानी आनन्दमय जीवन व्यतीत करते रहे।

एक दिन हंस ने राजा को उसके माता पिता एवं नौ मौ कुमारी की याद दिलाई। इस पर सबने नौ सौ जहाजों में सोना रुपया आदि भर कर घर की ओर यात्रा की। रास्ते में नौ सौ कुमारों को साथ लेकर चतुरमुकुट उज्जैन पहुँचे जहाँ उनके माता पिता ने स्वागत किया और हर्ष मनाया।

प्रस्तुत रचना एक वर्णनात्मक काव्य है जिसमें लोकोत्तर घटनाओं के संयोजन के द्वारा कवि ने कहानी में 'कालहल' तत्त्व को अन्त तक बनाए रखा है। भाव-व्यंजना और काव्य-सौष्ठव की दृष्टि से यह रचना उतने महत्त्व की नहीं जितनी कि लोकगाथाओं की परम्परा और तरकालीन सामाजिक जीवन के कतिपय चित्र उपस्थित करने के कारण इसको महत्त्व दिया जा सकता है।

किमी भी सन्तानहीन राजा की मृत्यु पर उत्तराधिकारी निश्चित करने के लिए लोक कथाओं में अधिकतर किसी हाथी के द्वारा उस व्यक्ति के चुने जाने अथवा सूर्य के निकलने के पूर्व नगर में प्रवेश करने वाले किसी भी अपरिचित व्यक्ति को सिंहासनारूढ़ करने की प्रथा मिलती है। ऐसे ही किसी सती नारी के प्रताप से मृतक व्यक्तियों के पुर्नजीवित हो जाने की लोकोत्तर घटनाओं का भी परिचय इन लोककथाओं में पाया जाता है। उपर्युक्त दोनों बातें चतुरमुकुट के कंचनपुर में सिंहासनारूढ़ होने और मृतक हंस के पुर्न-जीवित होने में पाई जाती हैं।



स्त्रियों के क्रय-विक्रय की तत्कालीन प्रथा का भी आभास चन्द्रकिरन की वेश्या के हाथों बेचे जाने की घटना में मिलता है।

अपराधियों को हाथी के पैरों के नीचे राजा द्वारा कुचलवा दिए जाने के प्रचलित राजदण्ड एवं वेश्यागमन के सामाजिक रीति का भी परिचय इस काव्य में पाया जाता है।

अस्तु, लोक कथाओं की परम्परा एवं सामाजिक परिस्थितियाँ तथा जन साधारण के लोकोत्तर घटनाओं के विश्वास पर अवलम्बित यह रचना साहित्यिक विशेषता न रखते हुए भी प्रेमाख्यानों की परम्परा के क्रमिक विकास के अध्ययन के विचार से महत्वपूर्ण है।

## काव्यसौन्दर्य

### नल-शिरः वर्णन

नारी के रूप-सौन्दर्य वर्णन में कवि ने परम्परागत उपमानों और उत्प्रेक्षाओं का ही प्रयोग किया है जैसे उसके अन्तर 'लाल' के समान लाल है, दाँत बिजली के समान चमकीले हैं जब वह बोलती है तो फूल झड़ते हैं, रोती है तो मोती—

दसन दामिनि देखि कै दुरी गगन में जाय।

हीरा लाल लजाय कै दुरे भूमि में जाय॥

उत्थुक्त अंश में व्यतिरेक और प्रतीक अलङ्कार के द्वारा कवि ने नायिका के सौन्दर्य का वर्णन बड़े सुन्दर ढङ्ग से किया है।

जब बोलै तब फूल पखारै।

जब रोवै तब मोती डारै॥

कवि ने जहाँ एक ओर कवि सिद्ध उपमान और कहावतों का प्रयोग किया है वही चन्द्रकिरन के अगाधारण रूप की व्यञ्जना भी बड़े सुन्दर ढंग से की है।

### संयोग पक्ष

संयोग पक्ष में हाथों आदि का संयोजन नहीं मिलता वरन् रति का सीधा वर्णन चन्द्रकिरन और कुमार के मिलने पर पाया जाता है। जो तत्कालीन काव्य-परिपाटी का अनुसरण मान कहा जा सकता है—

‘दोउ विरह के साते, चाय भरे जीवन रंग राते।

कुँवर करै जो मन भावै, कबहूँ हँसे कबहुँ उर लायै।

ससकी लैले कामिनि उठि धावै, कंचन कुच पर हाथ चलायै।

फिरि-फिरि चूमत चन्द्र कपोला, देखै कामिनि कारज उसके॥

## वियोग पक्ष

संयोग पक्ष की तुलना में इस काव्य का वियोग पक्ष अधिक हृदयग्राही बन पड़ा है जैसे प्रियतम के बिना रिहिगी को रात काली नागिन के समान प्रतीत होती है किन्तु विवश नारी को सिवा अपने माग्य को कोसने के ओर कोई चारा नहीं रह जाता—

रेन भई अति ही आँधियारी, गिय दिन मानो नागिन कारी ।

हाय-हाय करि साँस लेवै, फिरि-फिरि दोस दर्ई को दैवै ॥

वेश्या के यहाँ चन्द्रकिरन ने आठ वर्ष व्यतीत किए । इन आठ वर्षों की लम्बी अवधि में कवि चन्द्रकिरन की वियोगावस्था एवं मानसिक दशा का चित्रण कर सकता था किन्तु ऐसा न कर केवल एक पंक्ति में उसने यह कहा है कि 'घर में जो व्यक्ति हँसता हुआ घुसता था वह चन्द्रकिरन की अवस्था देखकर रोता हुआ जाता था'—

घर भीतर जो बिसनी आवै, हँसता पैठे रोता जावे ।

यह अवश्य है कि उपर्युक्त एक पंक्ति में चन्द्रकिरन की दयनीय दशा का परिचय मिल जाता है किन्तु काव्य की दृष्टि से इस स्थल पर कवि का करुणरस एवं विप्रलम्भ शृंगार को अंकित करने में सफलता प्राप्त नहीं हुई है ।

सम्पूर्ण रचना पर विचार करने से यह निष्कर्ष निकलता है कि कवि मान-व्यंजना के सात्मक स्थलों को नहीं पहचान सका है इसलिए काव्य सोष्ठव के स्थान पर इस रचना में इतिवृत्तात्मक वर्णन ही अधिक मिलने है ।

छन्द

इस काव्य का प्रगयन दोहा स्वीपादे छन्द में हुआ है जिसमें आठ अर्द्धालियों के बाद एक दोहे का क्रम पाया जाता है ।

भाषा

इस रचना की भाषा प्रधानतया चलती हुई अवधी है किन्तु बीच-बीच में खड़ी बोली का पुट भी मिलता है जैसे—

जब फन्दा राजा ने खोला ।

हँस आसिरबाद दे बोला ॥

राजा ने खोला 'दे बोला' आदि क्रियापद आधुनिक खड़ी बोली के प्राप्त होते हैं । अलु भाषा की दृष्टि से हिन्दी की खड़ी बोली की कविता के विकास की दृष्टि से यह रचना ऐतिहासिक महत्व की टहरती है ।

## उपा की कथा

रामदास कृत

रचनाकाल सं० १८९४

### कवि-परिचय

आप तिरौनिक के रहने वाले थे। आपके पिता का नाम मनोहर था और आप कृष्ण के अनन्य भक्त थे।

### कथा वस्तु

एक दिन राजा परीक्षित ने मुखदेव से उपा-अनिरुद्ध की कथा पूछी। मुखदेव जी ने उन्हें बताया कि श्री कृष्ण जी के दो द्वारपाल इज्यै, विज्यै नाम के थे। उन्हें अपने बल का बड़ा गर्व हो गया था। श्री कृष्ण जी को यह बात मालूम हुई और वे इनका गर्व राखन करने का विचार करने लगे। एक दिन ब्रह्मा के पुत्र सनकादिक कृष्ण का दर्शन करने आए किन्तु इन द्वारपालों ने उन्हें अन्दर नहीं जाने दिया। इस पर सनकादिक ने इन्हें राक्षस योनि में जन्म लेने का शाप दे दिया। शाप से व्याकुल होकर इन्होंने क्षमा याचना की। सनकादिक ने कहा जाओ तुम्हारे मोक्ष के लिए भगवान को तीन जन्म लेने पड़ेंगे इसीलिए यह लोग प्रथम जन्म में हिरण्यकश्यप हुए। दूसरे में रावण तीसरे में कंस। इसके अनन्तर इन्होंने संक्षेप में प्रहलाद की भक्ति का वर्णन किया फिर इन्द्र की कथा बताई जिसमें अपने गुरु के अपमान करने के कारण ही राजा बलि ने इन्द्रासन इनसे छीन लिया था। फिर गुरु के द्वारा ब्रह्मज्ञान पाने पर इन्द्र ने पुनः अपना इन्द्रासन पाया। तदुपरान्त संक्षेप में समुद्र-मंथन, बलि-छलन और रुक्मिणी हरण तथा प्रसन्न और अनिरुद्ध के जन्म की कथा बताने के बाद उन्होंने उपा अनिरुद्ध की कथा प्रारम्भ की है और कहा कि वागामुर शोणितपुर में रहता था। उसने बारह वर्ष तक यटिन तपस्या की। इस पर शिव ने प्रसन्न होकर उसे मनोवान्छित वर मागने को कहा। वागामुर ने कहा कि मैं अमर हूँ और पृथ्वी के सारे राजों और सातों लोकों को विजय करना चाहता हूँ।

शिव से वरदान पाकर यह भोगितपुर लौट रहा था कि रास्ते में नारद जी मिल गए। उन्होंने उससे पूछा कि शिव ने तुम्हें क्या वरदान दिया है। वाणासुर से अमरता की बात सुनकर उन्होंने कहा कि तुमने भूल की मुक्ति क्यों नहीं मांगी। वाणासुर लौटकर शिव से मुक्ति मांगने गया और कहा कि मेरे नगर के चारों ओर अग्नि का जो फोटा है उसमें कोई भी शत्रु घुसने न पाए। शिव ने उसे एक ध्वजा दी और कहा कि इसे अपने महल पर बांध दो जिस दिन यह गिरेगी उसी दिन समझ लेना कि तुम्हारा शत्रु नगर में प्रवेश कर गया है।

वाणासुर के एक कन्या उत्पन्न हुई जिसका नाम उषा रखा गया। बड़ी होने पर एक दिन उषा सरोवर तट पर घूमने गई थी। सरोवर तट पर पार्वती की मूर्ति देखकर उसने कमलों की माला उन्हें पहनाई। पार्वती प्रसन्न होकर मोर्ती में तुम्हारे मन की अभिलाषा समझती हूँ आओ तुम्हें बहुत सुन्दर पति मिलेगा। जिस तुम स्वप्न में देखोगी वही तुम्हारा पति होगा। उषा ने अनिरुद्ध को स्वप्न में देखा। फिर चिपलेला उन्हें उषा के महल में ले आई। अनिरुद्ध के उषा के साथ रमण करते ही ध्वजा गिर पड़ी। कुटुम्बियों को शत्रु का पता लगाने के लिए भेजा गया। एक कुटुम्बी ने उषा के महल की सारी बातें वाणासुर को बताईं। अनिरुद्ध और वाणासुर में युद्ध हुआ। और यह नामवाश में घड़ पर लिया गया। नारद उषा के पास पहुँचे उन्होंने उसे सान्त्वना दी और कृष्ण के नामा अवतारों की कथा सुनाई। उषा ने सारी बातें अपनी माँ से कहीं और यह भी बताया कि पार्वती के वरदान से ही उसे यह पति प्राप्त हुआ है। उषा की माँ ने वाणासुर को बहुत समझाया किन्तु वह अपने दृढ़ से न शिवा। नारद से सारा हाठ सुनकर कृष्ण ने सौम्य आक्रमण किया, घमासान युद्ध के उपरान्त वाणासुर द्वारा और उषा-अनिरुद्ध का विवाह हो गया।

कवि ने कथा के आदि में 'इत्ये विजये' की घटना तथा अन्य छोटी छोटी आख्यायिकाओं को जोड़कर वर्णित विषय की अलौकिक एवं धार्मिक पृष्ठभूमि देने का प्रयत्न किया साथ ही अपनी कृष्णभक्ति की प्रशंसा करने का अवसर निकाला है।

प्रसृत रचना में चरित्रानियों, सिद्धों और शक्तियों में प्रचलित गुरु महिमा का प्रभाव इतक पर विरोध पड़ा है। हो सकता है कि कृष्णभक्त होते हुए भी यह कवि किसी पन्थ विरोध का अनुयायी रहा हो। प्रसृत रचना में गुरु का नाम या उसकी घटना तो नहीं मिलती किन्तु इन्द्र और चिपलेला की आख्यायिका के सम्बन्ध में गुरु माहात्म्य पर कवि ने बड़ा जोर दिया है। वृद्धरति का

आदर न करने के कारण ही बलि से इन्द्र को पीड़ित होना पड़ा था कवि कहता है ।

गुरु विनु सिधि ज्ञान नहि होई । गुरु विनु पार न लागै कोई ॥

इसी प्रकार अपनी भूल का अनुभव करने के उपरान्त जब इंद्र अपने गुरु से मिलने गए और उन्होंने मिलने से इनकार कर दिया तो कवि का वचन है कि—

गुरु विनु ग्यान न उपजै देवा । घर आए चूके गुरु सेवा ।

गुरु करु मात पिता बड भ्राता । गुरु है सकल सकल सिधि के दाता ॥

गुरु ते दाता और न कोई । गुरु प्रताप हरि मिलिहै सोई ॥

ऐसे ही चित्रलेखा का परिचय देता हुआ कवि कहता है कि चित्रगुप्त की कन्या थी । इंद्र के अंगड़े में जाया करती थी निन्नु किसी गुरु से दीक्षित न होने के कारण उसे आदर और सम्मान प्राप्त नहीं होता था ।

चित्र गुपित्र की कन्या आही । नित उठि इन्द्र अखारे जाई ॥

देखति इन्द्र अखारे सोई । गुरु विनु आदर करै न कोई ॥

नारद ने फिर उसे अपनी शिष्या बना लिया ।

नारद इन्द्र अखारे आए । चित्र देखि अधिक मुख पाए ॥

मैं नित करौ तुम्हारी सेवा । चरन सरन मैं तुम्हारे देवा ॥

कहिए जाप मंत्र को भेवा । तब नारद गुरु सिद्धि बनाई ॥

सृष्टियों का प्रभाव हमें एक स्थल पर और परिलक्षित होता है । बिना समय चित्रलेखा द्वारिका पहुँची और अनिरुद्ध का महल ढूँढ रही थी उस समय परीक्षित ने मुखदेव से पूछा महागज श्री कृष्ण के सोलह सहाय रनियाँ और आठ पटरनियाँ थीं यह बताइए कि भगवान ने अपना महल किस प्रकार बनाया था । इस पर मुखदेव जी उत्तर देते हैं—

अति सोभा सोहति रजधानी । ये कई चौक रहै सब रानी ॥

रानी प्रतिमति कीयाँ विचारा । पंदिह हाथ महल छः द्वारा ॥

पाँच खम्भ इक महल प्रभाया । इहि विधि सर्व रचे भगवाना ॥

नील पीत रनि द्वार सम्हारे । मनहु के चमकत तारे ॥

बोलत पंछी अति अति ज्ञानी । कमल फूल हुले बहु भौति ॥

बोले मोर हंस सुखदाई । कोकिल की हौक मन छवि छाई ॥

मधि चौक प्रभु महल बनाए । इक इक खंभन रतन लगाए ॥

रवि उगत जे रचे द्वारा । तिनिकी सोभा अगम अपारा ॥

‘पाँच खंभों का महल’ पंद्रह हाथ का महल छः द्वार एक ही ‘चौक’ में रानियों का निवास, मधि चौक में प्रभु का महल और प्रत्येक खंभ में रत्नों की ज्योति आदि का प्रयोग स्पष्ट रहस्यवादियों की भाँति वर्णित चित्रकारी अथवा ‘गढ़’ या महल के वर्णन से साम्य खाता दिखाई पड़ता है।

पाँच खंभ पञ्चप्राग के परिचायक हैं, रानिया सिद्धियों की परिचायिका एवं रत्नादि ऋद्धियों के प्रतीक तथा शानी पक्षियों का स्वर खिले हुए कमलों के साथ अट्कमल-दल और अनहत नाद की ओर इंगित करती हुई जान पड़ती हैं। इस सम्पूर्ण वर्णन में रहस्यवादी परम्परा की स्पष्ट छाया है। किन्तु ऐसे स्पष्ट आधिकारिक कथा से सम्मिल नहीं हैं।

सम्भवतः इन वर्णनों को लाकर कवि ने अपने काव्य में अलौकिकता को पुष्ट करने का प्रयत्न किया है या परम्परागत परिपाटी का अनुसरण कर निर्गुण और सगुण ब्रह्म के ऐक्य की ओर इंगित करने का प्रयत्न किया है। कवि की यह प्रवृत्ति आगे चलकर प्रस्तुति नहीं हुई है और न इसकी अन्य रचनाएँ ही सामने हैं जिनके आधार पर इसके धार्मिक विश्वास पर कुछ कहा जा सके।

## काव्य-सौंदर्य

### नखशिख वर्णन

नखशिख वर्णन के स्थान पर कवि ने बन्नों आदि से सुसज्जित उषा का वर्णन किया है ऐसे वर्णन परम्परागत हैं।

लाल चुनरिया अधिक विराज्यै । ललित कंचुकी कुच पर सोह्यै ॥  
चलत गअंध चालि मन मोह्यै । करनफूल करनौटीं सोह्यै ॥  
सीस फूल सिर दमकत भारी । घैनी सरिस सुगंधित डारी ॥

इस रचना से सयोग और वियोग पक्ष का चित्रण नहीं मिलता सम्भवतः मर्यादा और आदर्श को ध्यान में रखते हुए कवि ने परम्परागत उत्तम शृंगार को अपनी रचना में प्रथम नहीं दिया है। वियोगावस्था का वर्णन कवि अनिच्छा के न आने तक कर सकता था; किन्तु इधर भी उसकी अभिव्यक्ति नहीं लक्षित होती।

किन्तु कवि द्वारा सुद्ध-वर्णन बड़ा सजीव हुआ है ऐसे स्थलों की भाषा भाव के अनुकूल ओझ पूर्ण है। सुद्ध भूमि में वृद्धुंडों की भीड़ और आकाश में उड़ते हुए गिद्धों का चित्र देखिए।

खंड मुंड धरती पर ही । सिर विनु धर भावहि धर मांही ॥  
गगन भई गीधनि की छांही । बदी नदी रुधिर की धारा ॥  
हाथी हनै घनै रथ टूटै । टूटै मुंड यो मस्तक फूटै ॥

युद्ध भूमि में आए हुए भूत वैताल योगिन आदि का वर्णन करता हुआ कवि बीभत्स रस की अच्छी सृष्टि कर सका है । जैसे—

फिकरै स्वान भूत वैताला,  
जोगिनि गुहै मुंड की माला ।

चरस चील बहुदिसि तै धाए,  
हरखि गीधनी अंग लगाए ।

रुधिर भछि सत्र करै अहारा,  
पैरत भैरो फिरत अपारा ।

अतः यह रचना एक वर्णनात्मक काव्य है जिसमें कवि ने धीमन्नागरत की कई छोटी छोटी कथाओं को एक में गुम्फित कर दिया है । सम्भवतः श्री कृष्ण की लीलाओं का गुणगान करना ही कवि का उद्देश्य था । किन्तु उपा-अनिरुद्ध की कथा में काव्यतत्त्व अन्य कथाओं से अधिक मिलता है । युद्ध भूमि का वर्णन यथेष्ट सुन्दर और यथार्थ बन पड़ा है ।

भाषा

इसकी भाषा अन्य उपा-अनिरुद्ध काव्यों की तरह अवधी है ।



## उपा-चरित

—मुरलीदास कृत

—लिपिकाल—स० १८८३

—रचनाकाल...

### कवि-परिचय

कवि का जीवन वृत्त अज्ञात है ।

### कथावस्तु

प्रस्तुत ग्रंथ की लिपि बड़ी भ्रष्ट और भाषा बड़ी अशुद्ध है इसके अतिरिक्त पानी से भीग जाने के कारण स्याही इतनी फैल गई है कि पढ़ी नहीं जाती ।

यह एक छोटा सा वर्णनात्मक काव्य है जिसकी कथा भागवत् के आधार पर ही चलती है । केवल कवि ने एक स्थान पर परिवर्तन कर दिया वह यह कि यौवनागमन पर उपा काम से पीड़ित रहा करती थी । एक दिन वह उमा के मन्दिर में पूजा करने गई । उमा ने प्रसन्न होकर उससे वर माँगने को कहा । उपा ने उत्तर दिया कि जिस प्रकार आपको मुन्दर पति मिला है उसी प्रकार हमें भी प्राप्त हो । उमा ने एवमस्तु कहा और अन्तर्धान हो गई । इसके उपरान्त उपा ने अनिरुद्ध को स्वप्न में देखा और व्याकुल हो गई । चिन्तित हो सहायता से अनिरुद्ध उसके मन्दिर में आया । अन्त में बागामुर तथा कृष्ण के युद्ध के दश दोनों का विवाह हुआ ।

कवि का उद्देश्य इस रचना में भागवत की कथा को केवल भाषा में कविता बद्ध करना जान पड़ता है इसलिए इसमें इतिवृत्तात्मक वर्णनों की ही प्रधानता है । रुयोग, वियोग, नख-शिर आदि का वर्णन नहीं मिलता ।

इसकी भाषा अवर्षी है । उदाहरणार्थ कुछ अंश निम्नांकित हैं—

सतगुरु को नाउँ । सद्द विसरि मति जाइ ।

... .. भूले अक्षर देहु बताई ।

... ..

सपने को मुख सत्य न होय । प्रातकाल जागत दुख होय ।



## उपा-हरण

—जीवन लाल नागर वृत्त

—रचनाकाल—गै० १८८६

—लिपिकाल...

### कवि-परिचय

मिश्रबन्धु विनोद और रामचन्द्र शुक्ल 'रत्नाल' ने अपने इतिहास में जीवन-लाल नागर के उपा-हरण, दुर्गाचरित्र रामायण, गंगादातक, अवतारमात्रा, संगीत भाष्य आदि ग्रन्थों के नाम दिए हैं। किन्तु दोनों ही इतिहासकारों ने उनके जीवन के विषय में कोई भी प्रकाश नहीं डाला है। अन्तु कवि का जीवन-वृत्त अज्ञात ही कहा जा सकता है<sup>१</sup>।

### कथावस्तु

बाणामुर ने शिव की तपस्या की जिससे प्रसन्न होकर शिव ने उमा के मन करने पर भी उसे अजेयता का वरदान दिया एवं सहस्रबाहु प्रदान कर दिए। थोड़े ही दिनों में वह शक्ति से धमड़ा उठा और अपनी खुजली ही हुई बाहुओं की खुजली मिटाने के लिए उसने कैलाश पर्वत उठा लिया। सारे प्राणी और पशु पक्षी एवं पार्वती जी भी इससे घबड़ा उठीं वह समझने लगीं की कैलाश सागर में डूबा जा रहा है। इसके अनन्तर वह शिव के पास पहुँचा और कहने लगा कि ससार में कोई योद्धा ऐसा न मिला जिससे सबल युद्ध करके वह अपनी बाहुओं की खुजली को मिटा सकता। इसलिए वह बड़ा परेशान रहता है। शिव ने उसे एक पताका दी और कहा कि जिस दिन यह पताका गिरेगी उस दिन समझे तुम्हारा शत्रु आ गया जो तुम्हारी अन्य बाहुएँ काटकर केवल चार छोड़ेगा।

बाणामुर की उदण्डता से सारे देवता तज्ज आ गए थे। अतएव उन्होंने मंत्रणा के बाद यह निश्चित किया कि शिव की पुत्री बाणामुर की दत्तक पुत्री

१—देखिये विनोद पृ० १३५, और हिन्दी साहित्य का इतिहास

—रामचन्द्र शुक्ल 'रत्नाल' पृ० ११८।

वर्षों और कृष्ण के पौत्र अनिरुद्ध से उसका विवाह हो जिसके फलस्वरूप बाणामुर का गर्व खर्च हो और उसकी भुजाएँ कट जायँ । एक दिन शिव मधुवन में समाधि के लिए जाने लगे । शिव के वहाँ जाने से पार्वती रोकने लगीं । उन्होंने कहा कि आपके चले जाने पर हमारा समय भारस्वरूप हो जाएगा मन बहलाने को तो हमारे पास सन्तान भी नहीं है । इस पर शिव ने उत्तर दिया कि तुम जगदम्बा हो तुम्हें सन्तान की क्या आवश्यकता । अगर तुम यह चाहती हो तो जाओ तुम केवल इच्छा मात्र से सन्तान उत्पन्न कर सकती हो और यह वादान देकर शिव मधुवन में समाधिस्थ हो गए । कुछ समय उपरान्त एक दिन पार्वती जी स्नान करने जा रही थीं कोई आने न पाए इस विचार से उन्होंने अपने दाहिने अङ्ग के मेल से एक सुन्दर पुत्र की मूर्ति बनाकर उसमें प्राण प्रतिष्ठा की और उसका गणपति नामकरण करने के उपरान्त द्वार रक्षा के लिए बैठा दिया, किन्तु अकेला बालक घबड़ा न जाए इस विचार से थोड़ी देर बाद उन्होंने अपने बाएँ अङ्ग के मेल से एक सुन्दर बालिका की मूर्ति गढ़कर प्राण प्रतिष्ठा कर दी । दोनों भाई बहन पौरी में खेलने लगे और उमा स्नानागार में चली गई ।

इधर नारद मुनि टहलते-टहलते उधर से निकले और पार्वती की दो सन्तानों को देखकर आश्चर्य चकित हो गए । वह सीधे शिव के पास पहुँचे और उन्हें उलहना देते हुए कहा कि यही तुम्हारी तपस्या है तुम यहाँ इतने दिनों से समाधिस्थ हो और वहाँ उमा ने दो सन्तानें जन्मी हैं । शिव इस समाचार को सुनकर सकोप मन्दिर की ओर चले । उनको गृह में प्रवेश करने से गणपति ने रोका । पिता पुत्र का युद्ध हुआ गणेश मारे गए और उपा डरकर 'लौन ट्रान' में जा छिपी । अन्दर पहुँच कर शिव को वस्तुस्थिति का पता चला उन्होंने गणपति को हाथी का सिर लगा कर जीवित कर दिया किन्तु उमा ने उपा की मौस्ता से क्रुद्ध होकर उसे एक महीने तक 'लौन ट्रान' में ही रहने का शाप दे दिया ।

एक दिन एक डोमिन ने बाणामुर को प्रातःकाल देखते ही मुँह घुमा लिया । बाणामुर इस व्यवहार से क्रुद्ध एवं चकित हुआ । पूछने पर डोमिन ने बताया कि प्रातःकाल निःसन्तान का मुख देखने से पाप लगता है इसने उसके हृदय पर चोट की और वह फिर शिव के पास पहुँच कर पुत्र याचना करने लगा । शिव ने कहा कि मैं तुम्हारे कर्म की रेखा को तो नहीं बदल सकता किन्तु 'लौन ट्रान' में उमा से शपथित उसकी पुत्री है उसे तुम अपनी सन्तान की तरह ले जाकर पाल सकते हो । इस प्रकार उपा बाणामुर के घर पहुँची । उसके

पहुँचते ही नगरी में अपशकुन होने लगे । पूर्ण यौवना होने पर बाणासुर ने उषा के विवाह के लिए मंत्रियों में मंत्रणा प्रारम्भ की । उन्ही समय आनाशवाणी हुई कि उषा का पति तुम्हारे नाश का कारण बनेगा इसे सुनते ही बाणासुर ने विवाह का विचार छोड़ दिया और उषा को चित्ररेखा के साथ एक अति सुन्दर महल में कड़े पहरे में रख दिया ।

बाणासुर के राग-रूग और महल के वासनामय वातावरण ने उषा को काम-पांडा से विचलित करना प्रारम्भ कर दिया । जब वह बाणासुर को रतिवास में सुन्दरियों के साथ केलि करते, सुरापान करते देखती तो वह बड़ी व्याकुल हो उठती थी । एक दिन उसने अपनी सखी चित्ररेखा से सारी बातें कहीं और वह भी बताया कि मेरा विवाह करने से तो मेरे पिता रहे, अब तुम मेरे लिए कोई घर ढूँढ दो ।

चित्ररेखा ने उषा को पार्वती से मिलने और उनसे घर मांगने की मंत्रणा दी । एक दिन दोनों पार्वती के पास पहुँची । पार्वती ने पहले तो उषा को उसकी कामुकता के लिए गुड़का किन्तु अन्त में कहा जाओ तुम्हें ग्रीष्म पूर्णिमा की रात को स्वप्न में तुम्हारे पति के दर्शन होंगे, गान्धर्व विवाह के उपरान्त शास्त्रानुकूल विवाह होगा । प्रसन्न बहना उषा इस वरदान को पाकर घर लौटी । ग्रीष्म की पूर्णिमा को सज्जज कर उषा उमा के वरदान के अनुसार अपने भानी पति की बात जोहती और कल्पना करती हुई सो गई । उसी रात्रि को उसने अनिरुद्ध का स्वप्न देखा और प्रेमालाप करने लगी किन्तु रति-मुख की पूर्णता प्राप्त करने के पूर्व ही उसकी आँखें खुल गई । विरह और मदनपीडा से व्याकुल हो वह प्रयाप करने लगी; पास सोई हुई चित्ररेखा की आँखें खुली उसने कुमारी को विक्षिप्तাবस्था में पाया । सान्त्वना देने के उपरान्त सारा हाल जानकर उसने चित्राङ्गन प्रारम्भ किया । अनिरुद्ध के चित्र पर उषा खिल उठी । चित्ररेखा योगबल से पतंग सहित अनिरुद्ध को द्वारिका से उठा लाई । कुछ दिनों दोनों मुख से रहे । उषा के अंग पर पुरुष समागम के चिह्न देखकर द्वारपालों को चिन्ता हुई उन्होंने बाणासुर को बताया । अनिरुद्ध और बाणासुर का युद्ध हुआ । नागराज में बद्ध अनिरुद्ध की दशा का हाल नारद ने द्वारिका में कृष्ण से जा बताया ! समैव्य कृष्ण ने चढ़ाई की, घोर युद्ध हुआ बाणासुर की सहायता को शिर भी पहुँचे किन्तु उन्होंने भी अन्त में हार मानी । बाणासुर का दम्भ भंग हुआ और उषा-अनिरुद्ध का विधि पूर्वक विवाह हो गया ।

प्रसन्न रचता में वशि ने पौराणिक शास्त्र की कृपा को सर्वोपेक्ष्य

करके भी अपनी मौक्तिक उद्भावनाओं से उसे अधिक रोचक सरस और स्वाभाविक एवं शिक्षाप्रद बना दिया है।

उषा के जन्म और उसके बाणासुर की पुत्री होने की घटना कवि की स्वतंत्र भावना है। इसके द्वारा उषा को उमने देवांगना का रूप प्रदान किया है साथ ही दुष्टों के नाश के लिए दैवी शक्तियाँ किस प्रकार कार्य करती हैं इसका भी प्रमाण प्रस्तुत करने का प्रयत्न किया है। पौराणिक गाथा में साधारण नारी और पुरुष के वासना जनित प्रेम की गन्ध को इस कवि ने अपनी कल्पना की सुरभित समीर से हृदय ग्राही एवं स-उद्देश्य बना दिया है। कविवर कालिदास के कुमारसम्भव की झलक उषा अनिरुद्ध में दिखाई पड़ती है। जिस प्रकार कुमारसम्भव का उत्तान शृंगार अग्राग का प्रतीक है उसी प्रकार यह प्रेम भी।

इस घटना के द्वारा उषा का प्रेम कामुकता के क्षेत्र से हटकर सात्विकता की कोटि में पहुँच गया है। वह स्वाभाविक और मनोवैज्ञानिक भी है साथ ही दैवी प्रेरणा से उद्भूत भी। वासनामय वातावरण में सारी मुख सामग्री से विरी हुई नव यौवना उषा अगर काम रस से पीड़ित रहती है तो इसमें उसका कोई दोष नहीं।

## काव्य-सौन्दर्य

### नख-शिरस वर्णन

उषा के रूप-सौन्दर्य वर्णन में कवि ने कवि समय सिद्ध उपमानों और उल्लेखों का भी प्रयोग किया है। जैसे—उसकी आँखें कमल के समान हैं, अक्षर बिंबा के समान, जंघाएं कदली के समान हैं आदि।

इस कवि ने वयःसन्धि का वर्णन भी किया है। जिममें यौवन के क्रमिक विकास और नायिका के शरीर पर प्रति दिन बढ़ते हुए लाक्षण्य और आकर्षण का चित्रण बड़ा स्वाभाविक हुआ है। बालिका की चपलता ने गम्भीरता का स्थान धीरे धीरे ग्रहण कर लिया था। उसकी गति मथर होने लगी थी अघरो पर हँसी के स्थान पर स्मित हास्य दिखाई पड़ने लगा था। और उसकी कटि क्षीण होने लगी थी। उसकी केश-राशि मानो यौवन की पताकाएँ होकर हवा में लहराने लगी थीं।

‘दौरन तजिस भई गज गामिनि । हस्य छाँडि स्मित लिय मनु भामिनि ।  
कटि तट लूटि डरज गढ़ बांधे । भुव कृपान लोचन शर साधे ।  
यौवन चिकुर पताका लहरत । मनु सुख चंद फंद से फहरत’ ।

## संयोग-शृंगार

कवि परिपार्थ के अनुसार प्रेमाख्यानों में संयोग पक्ष के अन्तर्गत अनादृत सम्भोग शृंगार एक रति सा हो गया था वहीं पति-पत्नी की केलि, यही हास-भाव आदि का वर्णन इस काव्य में भी मिलता है। इस कवि ने विपरीत रति का वर्णन भी किया है। इसके वर्णन सीधे ओर आवरण हीन हैं।

संभोग करत विपरीत रति, तिय स्वीं छातैं धरि अमिस्त प्रीति ।  
कटि लचकि उचकि कुच कठिन कोर, जव मचाके अंक भरियत किसोर ।  
भंकार होत पायल निसह । कोकिल रच ब्रूकत कैलि नद्य ।

×

×

×

कंचुकि दरकि रही चहुधां पर । लहे परिरंभन को श्रम सुंदर ।  
स्वंद विंदु विकसत कुच ऊपर । मनो ओस कनक जुक्त कनक गिरी ॥

## वियोग-शृंगार

प्रस्तुत रचना में वियोग शृंगार नहीं प्राप्त होता।

## भाषा

प्रस्तुत रचना कथानक की तरह भाषा की दृष्टि से सुन्दर है। इसमें भाषा के ओज एवं प्रसाद गुण के साथ साथ स्वाभाविकता, सरलता, प्रतिध्वन्यात्मकता मिलती है। शब्द चित्र सुन्दर और आकर्षक बन पड़े हैं। अनावश्यक अलंकारों से भाषा को सजाने का प्रयत्न नहीं किया गया है। बरन् बड़े स्वाभाविक और अनायास आए हुए से जान पड़ते हैं। जैसे—यौवनगम के चित्र में कवि ने उत्प्रेक्षाओं और अलंकारों का प्रयोग किया तो है पर वे बड़े स्वाभाविक से लगते हैं।

‘दौरन तजिस भई गज गामिनि । हास्य छांड़ि स्मित लिय मनु भामिनि  
कटि तट लूटि उरज गढ़ि बांधे । भुवन कृतान लोचन शर साधे ।  
यौवन चिबुर पताका सहरत । मनु मुख छंद फंद से फहरत ॥’

इसी प्रकार सेना के चलने से उत्पन्न प्रभाव का चित्रण शब्द विन्यास के कारण बड़ा प्रभावोत्पादक बन गया है।

कसमसित कमठ धस मलित धूम । डिग डिगत अद्रि उठि गगन धूम ।  
फन सहस सेस सल सलत सेत । नृप बान चढ़ि दिग्विजय हेत ॥

इसी उद्धरण में सैन्य संचालन एवं युद्ध-चित्र को अंकित करने के लिए बड़ा कठोर शब्दों एवं अनुप्रास के संयोजन से चित्रात्मकता आ गई है वहीं धूमर और नूपुर की भ्रनकार उपा के नख दिग्न वर्णन में सुन्दर पड़ती है।

धंस-धंस धुंघर की धमकार । चंम-चंम चारु चंमकत चौर ।  
 तंस-तंस तौरि चलै चखतीय । छंम-छंम वज्रुत विच्छुव साज ।  
 कंस-कंस कंकन चूरि वजंत । खन-खन हार हमेल हलंत ॥  
 अनुस्वारान्त भाषा का प्रयोग भी कवि ने यदा-कदा किया है । जैसे—

तमाल तुंग ओ अनंग रंग मुंज मंजुरी ।  
 सुवेस कुंच महंत कदंब अंब यंडुरं ।  
 असोक कुंद चंपक चमेकि केलि संदरं ।

### प्रकृति चित्रण

प्रस्तुत रचना में प्रकृति के आलम्बन रूप का भी दो स्थानों पर चित्रण प्राप्त होता है । वर्षा ऋतु का वर्णन करता हुआ कवि कहता है कि वर्षा होने के कारण नदी नाले उमड़ रहे हैं । पुरवाई हवा का शीतल सुगन्धित भोंका चल रहा है । और पृथ्वी सोंधी सोधी उसासें ले रही है ।

बरखत धरनि धार धाराधर,  
 कबहुँक मन्द कबहुँ बहुतजल धर ।  
 गंधित सीत चलत पुरवाई,  
 छित छकि रति लै स्वास सुहाई ।  
 खल खलात चहु दिस नद नारे,  
 निर्भर भरे द्रत जल धारे ।

ऐसे ही ग्रीष्म ऋतु का वर्णन करते हुए कवि कहता है कि सूर्य के तपन से पशु-पक्षी व्याकुल हो रहे हैं । शीतलता प्राप्त करने के लिए वे नदियों में जा पुसे हैं । तन्त्रों से पत्ते सूख कर गिर रहे हैं और प्यास से व्याकुल गीदड़ आपस में लड़ रहे हैं । पशियों और बन्दरों ने छाया के लिए पेड़ों का आश्रय लिया है—

रवि तन जपत जन्तु दुख पावत,  
 दौरि-दौरि दरियन दुरि जायत ।  
 तरवर पत्र परत भुव उरि-उरि  
 गीदड़ भरत बख्सातुर लरि-लरि ।  
 पंछी तरवर छाँह निहारत,  
 कपि कदंब अंघन हुँकारत ॥

इस प्रकार प्रस्तुत रचना भाषा, भाव तथा अलङ्कार की दृष्टि से सुन्दर है ।

## उपा-चरित्र ( चारह खड़ी )

—जनकुंज कवि कृत

—रचना काल—१८३९

—लिपिकाल—...

### कवि-परिचय

कवि का जीवन वृत्त अज्ञात है।

### कथावस्तु

प्रस्तुत प्रति में कथावस्तु आरम्भ में भागवत के आधार पर ही है किन्तु बीच-बीच में दो एक स्थान पर कवि ने अपनी इच्छा के अनुकूल परिवर्तन कर दिया है जैसे उपा ने जिस दिन अनिरुद्ध को स्वप्न में देखा उसी दिन अनिरुद्ध ने भी उपा को देखा था। दोनों एक दूसरे के लिए व्याकुल रहने लगे थे किन्तु अभाग्यवश एक दूसरे का परिचय नहीं जानते थे। चित्रलेखा को द्वारिका में जाकर मालूम हुआ कि अनिरुद्ध की दशा बड़ी शोचनीय है, किसी वैद्य आदि की औषधि काम नहीं करती, तब वह वैद्य के रूप में श्रीकृष्ण के पास पहुँची और कृष्ण ने इस नए वैद्य को अनिरुद्ध के पास भिजवा दिया। अनिरुद्ध की नाटी देखकर उसने उपा से मिलाने को चुपके से कान में कहा—

‘चतुर वैद्य नारी गही, कही श्रवन समभाइ।

अरध रेति उपा वुमरि तुमकुं देउ मिलाइ॥’

इसे सुनकर प्रसन्न हो अनिरुद्ध ने करवट ली। और सब लोग इस वैद्य की प्रशंसा करने लगे। अनिरुद्ध को लेकर चित्रलेखा उपा के पास पहुँची। दोनों आनन्द से रहने लगे। चेरियों से उपा के शरीर पर सहवास चिन्हों को सुनकर उपा की मा ने उसे समझाया। दोनों में वादा-विवाद हुआ। उपा न मानी। मा ने बाणामुर से सारा हाल कहा। अन्त में कृष्ण और बाणामुर का युद्ध हुआ। बाणामुर हारा। अनिरुद्ध का उपा से विवाह हुआ।

उक्त दो परिवर्तनों से कवि ने उपा और अनिरुद्ध के प्रेम में स्वाभाविकता उत्पन्न कर दी है कुछ नाटकीय गुण का भी समावेश कर दिया है।

## काव्य-सौन्दर्य

### नर-शिख वर्णन

उषा के सौन्दर्य-वर्णन और शृंगार में कवि ने बड़ी शिष्ट और परिमार्जित अभिरुचि का परिचय दिया है। कहीं भी मर्यादा का उल्लंघन नहीं होने पाया है। उसकी उपमाएँ परम्परागत होते हुए भी सीधी-सादी और हृदयग्राही हैं। नारी के स्थूल अवयवों के चित्रण के सौन्दर्य के स्थान पर कवि ने नायिका की वेश भूषा का वर्णन ही किया है। जैसे—

अति सुन्दर कछु कहन न आवै, धकित भए जब दरस दिखावै ।

कमल बदन पर अलग सवारे, लोचन मधुप करत गुंजारे ।

अंग अंग भूखन बसन गिराजै, रति रंभा छवि अति उति छाजै ।

कहीं कहीं तो इस कवि की उपमाएँ तुलसी के समान सरस जान पड़ती हैं। उषा के सौन्दर्य वर्णन में सीता के प्रति तुलसी के 'रूप सुधा पयोनिधि होई' वाली उक्ति की प्रतिष्ठाया निम्नांकित अंश में दिखाई पड़ती है। जैसे—

मानौ मधि काढी सिंधते विधुधर रूप अपार ।

सुखमा की सलिता सकल रस अमृत धार ॥

ऐसे ही आभूषणों और शृंगार के उपादानों के वर्णन में भी कहीं अरुचि का अंश भी नहीं दिखाई पड़ता।

थर थराति बेसर की मोती । अधरन पर तारागन जोती ।

चंद बदन पर बँदी राजै । सीस फूल बेना छवि छाजै ।

वृग अंजन खंजन बित सोहै । घोलत वचन कोकिला कोहै ।

उपर्युक्त अंश में 'धरधरात' शब्द ने एक अनूठा सौन्दर्य उत्पन्न कर दिया है। टिमटिमाते हुए तारों और अधरों पर प्रकम्पित मोतियों का गुण साम्य बढ़ा सुन्दर बन पड़ा है।

### संयोग-शृङ्गार

प्रेम काव्य होते हुए भी इस कवि ने कवियों में प्रचलित रति, केलि, सुरतान्त, आदि का वर्णन नहीं किया है जो इस बात का द्योतक है कि यह कवि शृंगारिकता के विलास पक्ष की ओर विशेष उन्मुख नहीं था।

### वियोग पक्ष

स्वप्न के उपरान्त उषा के वियोग वर्णन के चित्र सुन्दर और हृदय ग्राही बन पड़े हैं—उषा अपने प्रियतम का स्मरण करती हुई कहती है—कि प्रियतम तुम कहां चले गए ऐसा तुमने किया ही क्यों? 'ए प्रीतम उठि सेज तैं कित



गए चतुर मुजान । रस बस करि मनु लै गए मारि बिहर के बान । वह खाना-  
पीना तज कर रोती बिहसती हुई हर समय योगिनी को तरह अपने प्रियतम का  
ध्यान धरती रहती थी—

‘कर मीजै और सिर धुनै गहरे लेत उसास ।  
नयल कुंवर के दरस विनु नही जीवन की आस ।

अथवा

नैनु नींद न आवै, भोजन भूपन भमत न भावै ।  
उलटि-पलटि कर लेत उसासा । नाहि कुंमरि जीवन की आशा ।  
एक सखी घिसि चंदन लावै । एक कुमरि के अङ्ग लगाव ।  
उपा महलन में कियो बियोगी । जैसे ध्यान धरत हूँ जोगी ।

भाषा •

ग्रन्थुत रचना की भाषा अवर्धा है । बारह खड़ी में होने के कारण वृत्त्यनु-  
प्रयास की छटा देखने को मिलती है जो कवि के भाषा पर असाधारण अधिकार  
का द्योतक है । भाषा भाव के साथ चपल और गम्भीर होती चलती है । शिव  
के रूप का वर्णन करता हुआ कवि कुछ ही शब्दों में एक चित्र सा अंकित  
कर देता है—

जटा मुकुट तन भस्म रमाए । कटि लंगोट भंग विष खाए ।  
कर त्रिसूल भूषा पाँच विराजै । भूत प्रेत रन में मत गाजै ॥

सुद्ध वर्णन में भी शब्दों का चयन विषयानुकूल परंपरा और भावोत्पादक  
हुआ है । जैसे—

‘हा देहर हंकार कृस्न पर धाये । पर लै मेघ दान बरसाए ।  
धरि सर चाप कृस्न हंकारे । शिव के दान बृथा करि मारे ॥’

सुद्ध भूमि में उपस्थित भीमत्स दृश्य का चित्रण भी कवि ने उतनी ही  
चित्रात्मकता के साथ किया है जितने कि उसके अन्य वर्णन प्राप्त होते हैं ।  
जैसे—

‘भूत प्रेत जोगिनि इतरावै । भरि-भरि रुधिर ईस गुन गावै ।  
भूम मिलै करताल बजावै । जोगिन भरि-भरि रत्नपर धावै ।  
जांबुक गीध गीधनी गन लावै । भरि-भरि खदर परम सुख पावै ॥

अतः हम यह कह सकते हैं कि भाषा कि सरलता, शब्दों की मधुरता,  
प्रतिध्वन्यात्मकता, एवं चित्रात्मकता की दृष्टि से यह एक उत्कृष्ट रचना है ।

## रमणसाह शहजादा व छवीली भठियारी की कथा

रचयिता...

रचनावल...

लिपिकाल सं० १९०५

### कवि परिचय

कवि का जीवन वृत्त अज्ञात है। कथा का प्रारम्भ श्री गणेशायनमः से हुआ है इसलिए इसकी रचना किसी हिन्दू कवि के द्वारा की गई जान पड़ती है।

### कथावस्तु

दिल्ली में सिकन्दर शाह नाम के बादशाह के कोई सन्तान न थी इसलिए वह बड़ा दुखी रहता था। एक दिन इस दुख से व्याकुल होकर वह राजपाट छोड़कर बाहर निकल पड़ा और मन्त्रियों के त्रास मनाने पर भी नहीं लाटा। दिल्ली से दूर एक सघन वन में एक पेड़ के नीचे उसने आश्रय लिया। उसकी इस मानसिक व्याकुलता को देखकर ईश्वर फकीर के वेश में उसके सामने अवतरित हुए और उसके दुःख का कारण पूछने लगे। थोड़ी देर के बाद विवाद के बाद फकीर ने राजा को पुत्र होने का आशीर्वाद दिया और सिकन्दर प्रसन्नता पूर्वक राजधानी लौट आया। इसके एक पुत्र उत्पन्न हुआ जिसका नाम रमणशाह रखा गया। रमणशाह ने हर प्रकार की बिया पाई और एक दिन बड़े होने पर उसने पिता से आखेट खेलने के लिए आज्ञा मांगी। आखेट से लौटते समय शाहजादे ने पनघट पर एक स्त्री को पानी भरते देखा और मुग्ध हो गया। मौक्तरी से उसे पता चला कि अमुक स्त्री एक भठियारिनी है। इस छवीली भठियारी के पास शाहजादा अक्सर आने लगा जब मन्त्रियों को छवीली भठियारी से कुमार के सम्बन्ध का पता लगा तब उन्होंने राजा से कुमार के विवाह कर देने की बात कही। भठियारी ने कुमार को विमुख करने के लिए राजा ने चित्रकारों को देश विदेश भेजकर सुन्दर से सुन्दर स्त्रियों के चित्र मैंगवाये और वे राजकुमार के मार्ग पर पड़ने वाली अगल बगल की

दीवार पर इसलिए लगवाए गए कि कुमार उनमें से किसी एक को चुन ले । मानसिंह जागीरदार की एक पुत्री विचित्रकुंवर का चित्र कुमार को अच्छा लगा । राजा ने मानसिंह के पास विवाह का सन्देश भेजा पिता ने पुत्री से परामर्श किया और पुत्री ने राजकुमार से विवाह हिन्दू रीति के अनुसार करना स्वीकार कर लिया । बारात में छत्रीली भठियारी भी एक ऊँट पर सवार होकर गई । छत्रीली किसी भी प्रकार कुमार को छोड़ना न चाहती थी इसलिए वह कुमार को विचित्र कुंवर से अलग करने का पड़यन्त्र सोचा करती थी । भाँवरे पड़ जाने के उपरान्त भठियारिन मालिन के वेश में कुमारी के यहाँ गई और उसके सौन्दर्य को देखकर चकित हो गई । वहाँ से लौटकर उसने कुमार से बताया कि उसकी भावी पत्नी की शक्ल सरिनी की है और उससे आँखें मिलाकर देखने वाला मनुष्य मर जाएगा । इसे सुनकर कुमार बड़ा चिन्तित हुआ और उसने भठियारी से अपनी जीवनरक्षा का तरीका पूछा । भठियारी ने उससे कहा कि अगर वह आँखों में पट्टी बांध कर सतुराल जाय और पट्टी बाँधे ही कुमारी के पास जाय बरे तो उसकी जान बच सपत्नी है । कुमार ने ऐसा ही किया । विवाह के बहुत दिन बीत जाने के उपरान्त भी जब राजकुमार के आँखों की पट्टी न खुली तब कुमारी विचित्र कुंवर बड़ी चिन्तित रहने लगी । उसने अपनी सास से सारी बातें पूछीं और उसे छत्रीली भठियारी तथा कुमार का सम्बन्ध ज्ञात हुआ । कुमार को भठियारी के चंगुल से छुड़ाने के लिए विचित्र कुंवर ने गूजरी का भेष धारण किया और दही बेचने के बहाने वहाँ पहुँची जहाँ कुमार भठियारी के पास बैठा था । गूजरी के सौन्दर्य को देखकर कुमार ने उसे अपने पास बुलाया और उससे बातचीत करने लगा । भठियारी कुमार को एक गूजरी के प्रति आकर्षित होते देखकर बड़ी त्रिगड़ी गूजरी और भठियारी में वादाविवाद हुआ । इस वादाविवाद में कुमारी ने अन्योक्ति के द्वारा अपना सारा हाल कुमार को सुनाया लेकिन वह उसे समझ न सका । एक रात टके के स्थान पर गूजरी कुमार के गले की माला लेकर घर लौट आई । लौटते समय कुमार के पृष्ठने पर उसने बताया कि वह पायत के सराय में रहती है । दूसरे दिन कुमार गूजरी को ढूँढ़ने पायत की सराय गया लेकिन न उसे पायत की सराय ही मिली और न गूजरी ही । तीसरे दिन जब कुमार भठियारी के पास बैठा था विचित्रकुंवर ने मरदाने वेश में सराय में प्रवेश किया और नौकर से कुमार को बुलवा भेजा नौकर के आनाकानी करने पर उसने उसे पीटा । मार खाकर नौकर रोता हुआ कुमार के पास गया । अपने विश्वास पात्र नौकर को मारने वाले को दण्ड देने के लिए शहजादा बाहर निकला लेकिन अपने सामने

एक सुन्दर राजकुमार को देखकर ठिठक गया । दोनों ने एक दूसरे का परिचय प्राप्त किया और वे जंगल में शिकार खेलने चल दिए । रमणशाह ने एक हिरण मारा जो पायल होकर करील के कुंज में गिर पड़ा । उसे उठाने के लिए विचित्रशाह ( विचित्र कुँवर ) कुंज में धुमा वहीं उसके पैर में काँटा गड़ जाने के कारण रक्त निकलने लगा । विचित्रशाह के पैर से खून निकलते देख रमणशाह बड़ा दुखी हुआ और अपना साफ़ फाड़कर उसके पैरों पर पट्टी बाँधी । जब दोनों साथ-साथ लौट रहे थे तब विचित्रशाह ने बताया कि वह पायल की सराय में ठहरा है । पायल की सराय का नाम सुनकर रमणशाह ने गूजरी के विषय में पूछा । विचित्रशाह ने बताया कि गूजरी को वह जानता है और अगर रमणशाह कल वहाँ आये तो वह उसे गुजरी से मिला देगा । थोड़ी दूर जाने के उपरान्त रमणशाह से विचित्रकुँवर ने थोड़ा दौड़ाने को कहा और रमणशाह के आगे जाते ही छद्म बेसी विचित्रकुँवर अपने महल में धोड़ा दोड़ा कर पहुँच गई ।

उसी रात को विचित्रकुँवर ने अपने पैर में दर्द होने की बात रमणशाह से कही । रमणशाह इस पर बिगड़ा धीरे-धीरे विचित्रकुँवर ने रमणशाह को सारी बात बताई और कुमार का चिन्ह हार उसके हाथ में दे दिया जो उसने गूजरी के रूप में प्राप्त किया था । कुमार ने दरते-दरते आँख खोली और विचित्र कुँवर को देखकर मुग्ध हो गया । दूसरे दिन कुँवर रमणशाह ने छद्मीली को विचित्र कुँवर की इच्छानुसार आधा जमीन में गड़वाकर शिकारी कुत्ते छुड़वा दिए जिससे वह मर गई ।

प्रस्तुत रचना एक गद्य पद्य मय स्वप्न काव्य है । इसका महत्व दो कारणों से है । पहली बात तो यह है कि इसका नायक मुसलमान है और दो नायिकाओं में एक मुसलमान दूसरी हिन्दू । कुमारो विचित्रकुँवर का विवाह रमणशाह के साथ हिन्दू रीति से कराकर कवि ने हिन्दुओं और मुसलमानों के बीच जो सांस्कृतिक साम्य उपस्थित हो चला था उसका संकेत किया है । ऐसा प्रतीत होता है कि अकरर के समय में जो हिन्दू स्त्रियों के मुसलमानों से विवाह होने लगे थे या डोला भेजने की प्रथा चल गई थी उसी के आधार पर इस काव्य की रचना हुई । भाषा की दृष्टि से भी यह रचना महत्वपूर्ण है । इसमें हिन्दी की प्रारम्भिक खड़ी बोली का रूप प्राप्त होता है ।

प्रस्तुत रचना वर्णनात्मक और संवादात्मक शैली में लिखी गई है । इस रचना की कहानी कल्पित है किन्तु कहानी का ढंग बड़ा सुन्दर है और आरम्भ से अन्त तक कौतूहल तत्पन्न रहा है । गूजरी और कुमारी के

वादाविवाद में दो भगवान् स्त्रियों की प्रकृति के साथ साथ स्त्री मुलभ हथियाँ और सचतिया डाह का परिचय भी इस काव्य से प्राप्त होता है इस प्रकार प्रस्तुत रचना भाषा और कहानी के नूतन प्रयोग की दृष्टि से महत्त्वपूर्ण है और इस बात का प्रमाण उपस्थित करती है कि हिन्दुओं ने मुसलमानों की कथाओं को अथवा मुसलमान नायकों को लेकर अपनी रचनाएँ भी की हैं। प्रस्तुत रचना की भाषा के विषय में पिछले अध्याय में कहा जा चुका है। इसलिए उसी बात को दुहराने की आवश्यकता नहीं जान पड़ती।



## घात सायणी चारणी री

रचयिता.....

रचना काल...

लिपिकाल...

### कवि-परिचय

कवि का जीवनवृत्त अज्ञात है।

प्रलुत घाता राजस्थानी के प्राचीन काव्यों में से एक है जो लोकगीतों और लोक गायकों का आधार बनती चली आयी है। इसकी रचना कब हुई? इसका रचयिता कौन है? कुछ पता नहीं चलता। राजस्थानी भास्ती भाग १ अंक २...३ जुलाई अक्टूबर सन् १९४६ ई० में प्राचीन राजस्थानी साहित्य शीर्षक की खोज के अन्तर्गत यह प्रकाशित हुई है। संपादक ने टिप्पणी में लिखा है 'सायणी को शक्ति का अवतार माना गया है, कई एक अवतारोचित घात कहानियों में जान पड़ती हैं पीछे जोड़ दी गई हैं, कुछ और भी परिवर्तन हुआ, फलतः कहानी की कई बातें परस्पर मेल खाती हुई नहीं दीख पड़तीं।'

यह सामयिक परिवर्तन ही इस कहानी की प्राचीनता के शोक्त हैं।

### कथावस्तु

वेदाचारण बेकरी गांव में रहता है जो कच्छ देश में है। वेदा के पास बड़ा धन है उसके एक पुत्री सायणी है जो महाशक्ति योगमाया का अवतार है। वह शिकार खेलती है, नाहर मारती है, मृग मारती है। वीजागंद साढ़ाइच चारण भाउड़ी गांव में रहता है। जब जङ्गल में मृग उसका अलाप सुनकर चले आते हैं तब मृगों के गले में सोने की माला डाल देता है। राग जब रुकता है तब मृग भाग जाते हैं। जब दूसरे दिन अलाप करता है तब मृग फिर आ जाते हैं तब वह सोने की माला गले में से निकाल लेता है। वीजागंद के पास चालीस पचास घोड़े थे उन्हें बेचने चला है। उसने छपगय के नाला पर डेरा डाला। सायणी खेलती-खेलती मध्याह्न को तालाब पर पहुँची डेरा

देखकर उसे डेरे वाले को जानने की उत्सुकता हुई। मादम हुआ कि डेरा बीजाणंद भाछड़ी वाले का है। वह बीजाणंद से मिलना ही चाहती थी इसलिए उससे मिलने गई। बीजाणंद उसे अपने डेरे में खाने पीने के लिए ले गया। सायणी ने बीजाणंद से गाना सुनने की इच्छा प्रकट की। कई गाने सुनने के उपरान्त उसने मलार सुनने की इच्छा प्रकट की। बीजाणंद ने मलार गाया पानी की बर्षा होने लगी। इस पर प्रसन्न होकर बीजाणंद से सायणी ने मनेच्छित वस्तु मागने को कहा। बीजाणंद ने उससे विवाह की इच्छा प्रकट की। सायणी ने उसे मना किया द्रव्यादि मांगने को कहा। किन्तु वह न माना। सायणी ने कहा अच्छी बात है पर अगर तुम भीतर न मागो वरन् एक ही सदाँर के यहाँ से सवा सवा करोड़ के सात गहने छः महीने में ले आओ तो मैं तुमने विवाह करूँगी। बीजाणंद ने उसकी शर्त मान ली फिर महाजनों सरदारों आदि को बुलवाकर एक पीछे के पेड़ के सामने साँगन्ध रखा कि अगर मैं छः महीने में सायणी की बात न पूरी कर सका तो सायणी अपने वचन से मुक्त हो जायेगी।

बीजाणंद ईडर, चम्पारेन, कच्छ आदि सब जगह घूमा किन्तु उसकी माग पूरी न हुई। गिरनार गढ़ के राजा मंडलीक ने बताया कि भोजराज का पुत्र गुदगल राज जल प्रदेशः (जल से घिरे स्थान) का राजा है। उसके पास अपार धन शक्ति है। उससे मागो तो तुम्हारी इच्छा पूर्ण हो सकती है। काकंड द्वीप तक पहुँचने के दो मार्ग हैं। एक छः महीने का दूसरा डेढ़ महीने का। डेढ़ महीने वाला रास्ता दुस्तर है जहाज टूट जाते हैं मगर आदि लोगों को निगल जाते हैं। बीजाणंद ने डेढ़ महीने के ही रास्ते से जाना पसन्द किया और जहाज पर बैठ कर चल दिया। रास्ता सुगमता से बीता और वह सवा महीने में ही वहाँ जा पहुँचा।

वह भोजराज के पुत्र भूगल के दरबार में पहुँचा उसके प्रधान मन्त्री से मिला। मन्त्री ने आदर सत्कार किया किन्तु बताया कि राजा तो एक महीने में केवल एक दिन रनिवाम से बाहर निकलता है और नया विवाह कर फिर लौट जाता है। कोई रंग महल में जा नहीं सकता। फल यह बाहर था अब तो महीने भर बाद ही मिल सकोगे। किन्तु बीजाणंद ने जिह की। मन्त्री ने बहुत समझाया किन्तु वह न माना। सायणी के लिए वह मरने को भी तत्पर हो गया।

भूगल के महल में दस ज्योदियों हैं। नौ ज्योदियों पर तो पुरुष चोकीदार बैठते हैं। दसवीं ज्योद्री पर स्त्रियाँ बैठती हैं। नौ ज्योदियों को पार कर बीजाणंद दसवीं पर नष्ट के पेश में पहुँचा। भूगल ने उसे मारने के लिए कमान उठायी पर मारा नहीं। पूछा कौन है। उसने उत्तर दिया कि मैं इन्द्र का नट हूँ।

वहाँ बताया गया है कि भोजराज के पुत्र का अलाड़ा इन्द्रपुरी से भी अच्छा है उसे ही देखने आया हूँ ।

भूगल ने बीजाणंद चारण को पहचान लिया । आदर के साथ बैठाया । चार-पाँच दिनों के बाद वह नौ करोड़ का गहना लेकर लौटा । किन्तु छः महीने पूरे हो गए । सायणी बीजाणंद के गाँव को पहुँची लोगों को बुलाया और पीढ़ के पेड़ के सामने खड़े होकर कहा कि बीजाणंद नहीं लौटा । अवधि पूरी हो गई । अब मैं हिमालय पर जाकर रहूँगी । दूसरे दिन बीजाणंद पहुँचा उसे सारी बातें ज्ञात हुई । पीढ़ के पेड़ के नीचे सारे गहने पहना कर वह भी हिमालय की ओर चढ़ दिया ।

सायणी मूडाले—बड़ी मूछों वाले—मालदेव के यहाँ ठहरी । अलाउद्दीन दिल्ली में राज्य कर रहा था । मालदेव उसी के यहाँ नौकरी करता था । राजा के यहाँ मुजरा था । किन्तु सर्दार वहाँ नहीं गया । दूसरे दिन बादशाह ने न आने का कारण पूछा । सर्दार ने उत्तर दिया कि हमारे यहाँ देव आए थे इसी-लिए नहीं आया । बादशाह ने पूछा तुम्हारा देव जिलाता है कि मारता है । उत्तर मिला कि वह जिलाता है । बादशाह ने सायणी को बुलाया कहा कि मरे को जिलाएगी । सायणी ने उत्तर दिया हौं बादशाह ने अपने घोड़े को साप से कटवा कर मार डाला । सायणी ने जिला दिया । इस पर बादशाह ने उसे डावन बताया और दिल्ली के भूगर्भ में पैटने को कहा । सायणी ने सर्दार के साथ भूगर्भ में प्रवेश किया । दोनों पाताल में पहुँचे । सापों ने बैठने को दिया । सापों ने अपने रस से भर कर प्याला दिया । सायणी ने सर्दार को दिया । उसने डर से ओठों से लगाया आख बचाकर बाकी गिरा दिया । ओठों से लगाने के कारण सर्दार के बड़ी बड़ी मूछें निकल आईं जो पहले नहीं थी ।

इधर अलाउद्दीन ने भूगर्भ का द्वार चुनवा दिया । सायणी ने हाथ से उस भित्त को छुवा और वह दूर जा गिरी । फिर क्रुद्ध होकर अलाउद्दीन को शाप दिया कि पढ़ानों का राज्य नष्ट हो जाएगा ।

तदुपरान्त वह हिमालय पर जाकर गल गयी । बीजाणंद भी वहाँ जाकर गल गया ।

प्रस्तुत रचना गद्य में होने के कारण बड़ी महत्वपूर्ण है । संस्कृत भाषा में प्रेमाख्यान गद्य और पद्य दोनों में लिखे जाते थे । वाग भट्ट की कादम्बरी गद्य में है । प्रस्तुत रचना गद्य में प्राप्त होती है । यह रचना इस बात का प्रमाण है कि गद्य और पद्यवद् प्रेमाख्यान की जो परम्परा संस्कृत साहित्य में थी वही



हिन्दी में परम्परानुकूल अपनाई गई। प्राकृत और अपभ्रंश में गद्य के प्रेमाख्यान सम्भवतः लिखे गये होंगे किन्तु अभी वे अप्राप्य हैं।

अस्तु इस रचना के आधार पर हम कह सकते हैं कि प्रेमाख्यानों की यह परम्परा मुसलमानों अथवा किसी विदेशी साहित्य के प्रभाव के कारण हिन्दी में नहीं है, बल्कि यह परम्परा भारतीय है, जिसे हिन्दुओं के साथ-साथ मुसलमानों ने अपनाया था।

राजस्थानी गद्य के कुछ उद्धरण निम्नलिखित हैं—

‘आगे पाताल गया। आगे साप बैसण दिया। अरि प्यालो भरि भरि एक सोनरी दिओ। तिये सापांस्यां, आंल्यां, सापास्यां, जीभां, सांपरी लिपली अर रस कढि कढि अर प्याले भरी जैछे।...

कह्यो जी, माहरे लो बांसे घड़ी जावे छै सू वरस वरावर जावे छै।  
बैठो कुल रहे। कह्यो नूं कांसूं फरीस। कह्यो जी गोनूं, राजा नूं मेली।  
कह्यो धीजाणंद। मरियो जायीसू, कह्यो जी, मरूं तो सायणी निमित्त।



## नल दमयन्ती की कथा

—रचयिता—अज्ञात

—रचनाकाल—स० १९११ के पूर्व

—लिपिकाल—१९११

### कवि-रिचय

कवि का जीवन वृत्त अज्ञात है।

### कथावस्तु

निखद देश के राजा बीरसेन के पुत्र नल रूप और गुग में अद्वितीय थे। उनका नाम देश-देशान्तर में प्रसिद्ध था। विदर्भ देश के राजा भीमसेन को दमन नामक ऋषिराज की कृपा से एक सुन्दर बालिका का जन्म हुआ था जो रूप और गुग में उस समय की स्त्रियों में अद्वितीय थी। पूर्ण यौवना होने पर सखियों के बीच बैठे हुए उसने एक दिन नल के गुग का श्रवण किया और उन पर आसक्त हो गई। चारणों से नल ने भी दमयन्ती के अद्वितीय सौन्दर्य का परिचय प्राप्त किया और मोहित हो गए। इस प्रकार दोनों एक दूसरे के प्रेम में व्याकुल रहने लगे। एक दिन मृगया के लिए गए हुए राजा नल ने सरोवर में एक सुन्दर हंस को देखा और पकड़ लिया। हंस विलाप करने लगा उसने राजा से प्रार्थना की और बताया कि उसके माता पिता का देहान्त हो चुका है। पत्नी और बच्चे उसके वियोग में भूखों मर जाएंगे। नल ने उसे छोड़ दिया। इस पर हंस ने राजा की सहृदयता की प्रशंसा की और दमयन्ती तक उनका संदेश ले जाने को तत्पर हो गया।

सरोवर में नहाती हुई दमयन्ती के पास पहुँचकर उसने नल का संदेश कहा और प्रेम का प्रत्युत्तर नल को देकर अपने स्थान को चला गया।

सखियों ने राजा से दमयन्ती की दशा बताई इस पर उन्होंने स्वयंवर का घोषणा कर दी। नल स्वयंवर के लिए चले, नारद के कहने पर अग्नि, यम, इन्द्र और वरुण भी चले। नल से इन देवताओं ने दमयन्ती के पास अपना

प्रेम सदेश भिजवाया । दमयन्ती ने अस्वीकृति दे दी और नल को ही चुनने का वचन दिया । नल से सारी बातें मालूम होने पर इन देवताओं ने नल का रूप धारण कर लिया । आश्चर्य चकित दमयन्ती को आकाशगणी से वस्तुरियति का ज्ञान हुआ । विवाह के उपरान्त, कलि ने इन्द्र से सारी बात जानकर बदला लेने के लिए सोचा । बहुत दिनों तक इन्तजार करने के बाद एक दिन जब नल आलेट में पानी न मिल सकने के कारण अशीचावस्था में ही सन्ध्या करने लगे तब कलि उनमें प्रवेश कर गया । जिसके फलस्वरूप उन्होंने पुष्कर से लुआ खेला और सब कुछ हार कर उन्हें वनों में भटकना पड़ा । दमयन्ती के कष्ट को न देख सकने के कारण उन्होंने उसे सोती हुई जंगल में छोड़ दिया । दमयन्ती नाना कष्ट सहती हुई चित्तौर पहुँची वहाँ से वह अपने पिता के घर गई । इधर नल ने अयोध्या में राजा ऋतुपर्ण के यहाँ सारथी पद पर नौकरी कर ली । दमयन्ती के दूसरे स्वयंवर की घोषणा पर नल निषध देश पहुँचे । वहाँ दमयन्ती ने उनके खाना बनाने आदि की परीक्षा ली और दोनों का मिलन हुआ । इसके बाद नल ने पुष्कर को हराकर पुनः राज्य प्राप्त किया ।

प्रस्तुत रचना के पात्रों के संवाद पौराणिक शैली में मिलते हैं । मङ्गला चरण के उपरान्त कवि कहता है कि सीता जी के वियोग में घूमते हुए एक दिन रामचन्द्र जी 'अवरण' वन में थे बृहदश्व ऋषि के आश्रम में पहुँचे । ऋषि ने उनका स्वागत किया और बैठने को आसन दिया । रामचन्द्र जी ने ऋषि का कुशल समाचार पूछा । रामचन्द्र जी को सीता के वियोग में कातर देखकर ऋषि ने उत्तर दिया कि महाराज आप इतने दुखी क्यों होते हैं । महाराज नल ने अपनी पत्नी के वियोग में तो बहुत अधिक कष्ट सहें हैं । इस पर रामचन्द्र जी ने नल की कहानी सुनने की अभिलाषा प्रकट की और ऋषि ने उन्हें कथा सुनाई ।

प्रस्तुत रचना एक वर्णनात्मक काव्य है किन्तु बीच-बीच में भावव्यञ्जना के सरस स्थल भी मिलते हैं ।

## काव्य सौन्दर्य

### नल-शिल्प वर्णन

रूप सौन्दर्य और नल-शिल्प वर्णन में कवि ने दमयन्ती के सौन्दर्य के प्रति अधिकतर परम्परागत उपमानों, उत्प्रेक्षाओं का ही आयोजन किया है जैसे उसकी नाक तोते की टोंट के समान, वा 'शंख के समान और नितम्ब नगम्बड़ों के समान थे—

लई नाक ने छीन सोभा मुआ की ।  
 कपोले दुओ ओप लीनी सुधा की ।  
 चिबु की प्रभा काम क्यारी बनी ती ।  
 तहां कंबु सी ग्रीवा सोभा धनी ती ।  
 कुच द्वै बने कोक के से खिलौना ।  
 तहां रोम राजि मनौ सर्प छौना ।  
 कहां पेट की चारुता की सफाई ।  
 जनौ काम ने आसनी सी बिछाई ।  
 बनी नाभि कैसी जनौ कूप सोभा ।  
 जहां ते उठै रूप के चारु गोभा ।  
 नितम्ब हुए काम के से नगारे ।  
 भली भाँति सौ जा सयंभू सम्हारे ॥

इन परम्परागत उपमानों के द्वारा भावाभिव्यक्ति कहीं कहीं बड़ी अनूठी बन पड़ी है जैसे एक स्थान पर दमयन्ती के कटि की क्षीणता और उसी प्रदेश पर पड़ी हुई सिकुड़नों तथा रोमावलि से सम्बन्धित रैर की छरी ( कत्थे की डली ) तथा रस्ती का अप्रस्तुत विधान उर्दू की नाजुक खगली के साथ-साथ कवि की कल्पना शक्ति और दूर की कौड़ी लाने का परिचायक है ।

लंक निहारि ससंक भए कवि, को वनैं मति ते अधिकाई ।  
 बार सितार को तार कहौं, पुनि होत लखे पर न देत दिखाई ।  
 खैर छरी त्रिवली गुण लाय कै, मैन महीप सो हाथ बनाई ।  
 ब्रह्म की लीख सी देखि परे, नृप है और देति है नाहि दिखाई ।

राजा नल के बाह्य रूप के साथ साथ कवि ने उनके व्यक्तित्व का भी चित्र अंकित किया है । जैसे—

गुन कौ गनेस जैसे धन कौ धनेस,  
 दूजो बानी को विमल सुरगुरु सो सयानो है ।  
 कामुना को काम कामतरु की सी बानि ऐसी,  
 सील को समुद्र सबको समानो है ॥

अथवा

लोह बनाय प्रजा पति जू निज चतुरता देखिये कौ विचारो,  
 चित कै खँचि करो इकठां नल राज को गात बनाय सम्हारो ।  
 चन्द कलंक मन्द भयो अरविंद विचारो महातप धारो,  
 देखि कै काम भयो जरि छार सो कोई कहै कि सदा सिव जारो ॥

### संयोग पक्ष

धार्मिक प्रवृत्ति से प्रेरित होने के कारण कवि ने प्रेम के संयोग पक्ष में केलि, भोग अधया हावों आदि का संयोजन नहीं किया है। इस कारण इसमें अन्य काव्यों की तरह सम्भोग शृंगार के वर्णन नहीं होते।

### विप्रलम्भ शृंगार

त्रियोग पक्ष की कतिपय अवस्थाओं के चित्रण मनोहारी और हृदयग्राही बन पड़े हैं जैसे—वन में भटकती हुई दमयन्ती की अस्तव्यस्त अवस्था का वर्णन करता हुआ कवि कहता है कि उसके बाल बिखर गए थे वनस्थल खुल गया था और वह विलाप करती हुई ह्मर उधर भटकती फिरती थी।

मन भावनी यो विलखाती चली कच छूटि गए उधरी छतिंया ।

घिल पै वन मांहि जहां जन नाहिं तजो फोरि नाह अजानातियां ॥

### अथवा

छुटो दृग नीर धरै नहि धीर, बदी उर पीर दुखै टरिवे है ।

कहा अब नाथ, तजो तिय साथ, विवाहों तुम्हें तुमही भरिवे है ।

ऐसे ही अपने पिता के घर पहुँचने के उपरान्त उसे चैन नहीं पड़ती और चादनी रात्रि में बेचैन होकर वही अपनी सखी से कहती है कि सखी इस चन्द्रमा से पूछ कि तुझे तो ब्रह्मा ने शीतलता से गढ़ा था फिर तूने यह दूसरो को दग्ध करने का पाठ कहा से पढ़ा है। तूने यह शंभु के गले में लिपटे हुए विषधरो से अपकीर्ति का पाठ पढ़ा है या तू इसे बड़वानल से सीख कर आया है।

पूछ सखी विधु सैं जह बात तू सीतलता सौ बनाय मढो हँ ।

पै जह जारिवे की गति को कहु कौन गुरु सों कहा ते पढो है ।

शंभु गले विष सौ सिपि कै अपकीर्ति कालिमा पाप पढो है ।

कै बड़वानल ते सिपि कै धिक छीर पयोधिते पूछि पढो है ॥

### भाषा

इस काव्य की भाषा सरल और परिमार्जित ब्रज भाषा है वह भाव के साथ चपल और गम्भीर होती चलती है। नल को सामने देखकर दमयन्ती की भावशून्यता का चित्र भाषा के प्रवाह में बड़ा अनूठा बन पड़ा है।

लखे भूप को राज कन्या लुभानी,

यकी सी जकी सी थकी सी मुलानी ।

जनों भूप ने जाय डारी ठगौरी,  
लखै रूप सोभा भई जाय घौरी ॥

ऐसे ही दमयन्ती को स्वयंवर में आई देख कर उपस्थित राजाओं की मनो-  
दशाओं और दमयन्ती को आकृष्ट करने के लिए उनकी चेष्टाओं का चित्र  
भी सुन्दर और मनोवैज्ञानिक बन पड़ा है ।

कोई मूँछ पै हाथ फेरे मुछारे । कोई पास के पेंव छूटी सम्हारे ।  
कोई भूप देखे बड़ी आरसी कौ । कोई हीर वाली लखै वासरी कौ ।  
कोई चित्र की पूतरी को निहारै । कोई दीठि बांकी चहँ धा घुमावै ।

भाषा का प्रवाह और शब्दयोजना का एक उदाहरण भी देखिए । नल  
के संदेश पर भ्रमल्य कर दमयन्ती अपने मनोभावों को रोक न सकने के कारण  
बड़ी तेजी से कहती है—

सब सौं लरौंगो कानि कुल की करौंगी,  
मात पितु सौं दुरौंगी, करि केतिक जंजाल कौ ।  
आगि में जरौंगी विष खाई के मरौंगी,  
या नलै वरौंगी, ना वरौंगी दृगपाल कौ ।

ऐसे ही नल की सेना के चलने के प्रभाव को कवि ने बड़ी ओझ पूर्ण  
भाषा में व्यक्त किया है ।

‘धनु औ निपंग नल सङ्ग चतुरङ्ग चूम,  
युहुकर की फौज के पहार लुनियत हैं ।  
वज्र न पटह धीर गज्जन गयंद वीर,  
तेज की फतूह अरिजूह भुनिअत हैं ।  
हल सो दवाकि धरा धति धरातल लौं,  
और ईस सेसके सीत धुनियत हैं ।  
गुड़ी सी उड़ी जाति पुहुमि खु ‘थारन’ सौं,  
कच्छप की पीठ पै खड़ाके सुनियत हैं ॥

छन्द

कवि ने दोहा-चौपाई के अतिरिक्त कुण्डलिया, सोरठा, सबइया आदि  
छन्दों का भी प्रयोग किया है ।

यहाँ यह कहना अप्रासंगिक न होगा कि इस रचना में धार्मिक प्रवृत्ति  
प्रधान रूप में परिलक्षित होती है । इस कारण कुछ रहस्यमयी उक्तियों एवं  
अध्यात्मिक तर्कों के संकेत भी बीच बीच में मिलते हैं । जैसे—स्वयंवर में आई

हुई दमयन्ती पाँच नलों को देखकर अचम्भित हो जाती है। अपने वचन और धर्म को संकट में देखकर वह ईश्वर से वन्दना करती है इस वन्दना में भक्ति की भगवान के प्रति स्तुति और याचना का पूर्ण रूप निखर उठा है। यह धार्मिक विश्वास है कि तर्क से भगवान की प्राप्ति नहीं हो सकती। उसे विनती और प्रार्थना से एवं उमकी शक्ति पर विश्वास से पाया जा सकता है। इसी भावना का परिचय हमें निम्नांकित पक्तियों में मिलता है।

‘नलौ पाँच आगे खड़े चो विचारी। लखे तर्क कैकै नहीं भेद पावै।

अस्तु वह अपनी परेशानी अपनी सखियों पर प्रकट करती है। सखियाँ ने उत्तर दिया कि देवता सदैव सत्य की रक्षा करने वाले हैं। उनकी वन्दना करो वे तुम्हारे कष्ट दूर करेंगे।

चहूँ सो करौ अजुली बाँध विनती, कहौ अपनी बात सौँची अर्घिती।  
सदा देयता सत्य के हैं पिआरे, करेंगें कृपा काम द्यौ है तिहारे।

अस्तु उसने उनकी विनती की और उनसे क्षमा याचना करते हुए अपने धर्म की रक्षा का वरदान माँगा। इसलिए कि भारतीय ललना केवल एक बार ही अपने पति का मनसा वाचा कर्मणा वर्ण करती हैं। दूसरे को भूल से भी अपना समझने में उसे पाप लगता है। अस्तु वह कहती है—

जवै आपने दूत नाही पठाओ, तवै हंस पंछी इहाँ एक आयो।  
करी आई वानै नलै की बड़ाई, तहाँ हौ सुनी जू महा मोद छाई।  
करी मैं प्रतिज्ञा नलै देह दीनी, करौ नाथ विनती नहीं और चिन्हीं।  
करी जी दया तो रहै धर्म मेरो, लगो चारिहूँ सौ हमारो निवेरो॥

इस विनती में एक भक्त की भावना के दर्शन के साथ-साथ भारतीय आदर्श नारी का चित्र भी अंकित किया गया है। अस्तु मापा, भाव तथा घटना के सन्निधान और छंद की दृष्टि से यह एक सुन्दर काव्य कहा जा सकता है।



## प्रेम पयोनिधि

मृगेन्द्र कृत

रचनाकाल स० १९१२

### कवि-परिचय

कवि का जीवन वृत्त अज्ञात है। इन्होंने स्वपरिचय में कुछ नहीं लिखा है केवल इतना पता चल सका है कि यह सिख संप्रदाय के थे और गुरु गोविन्द सिंह के अनन्य भक्त थे।

### कथावस्तु

एक सुन्दर नगर में प्रभाकर नाम के राजा राज्य करते थे। वह बड़े धर्मात्मा और प्रजापालक थे किन्तु निःसंतान होने के कारण बड़े दुखी रहा करते थे। ईश्वर की सन्तान और परम भक्ति के प्रताप से उन्हें एक पुत्रल प्राप्त हुआ। राजा और प्रजा ने बड़ा हर्ष मनाया, पण्डित, ज्योतिषी आदि राजकुमार की ग्रह-दशा देखने के हेतु बुलाए गए। ज्योतिषियों ने बताया कि राजकुमार जगत-प्रभाकर बड़ा यशस्वी एवं भाग्यशाली युवक होगा किन्तु पन्द्रह वर्ष की अवस्था में इसकी ग्रहदशा ठीक नहीं है। इस अवस्था के पहुँचते ही यह प्रेम की पीड़ा से व्याकुल होगा और घर तथा राज्य छोड़ कर निकल जाएगा। रात में इसे बड़ी कठिनाइयाँ और दुख उठाने पड़ेगे अन्त में तीन विवाह के उपरान्त घर लौट आवेगा।

रिता ने पुत्र के लिए शिक्षा का समुचित प्रबन्ध किया और तेरह वर्ष की अवस्था में कुमार सभी विषयों में दक्ष हो गया। राजा ने पुत्र को गृहत्याग और निरर्क से बचाने के लिए उसका विवाह चौदह वर्ष की अवस्था में परम रूपवती कुमारी चन्द्रप्रभा से कर दिया। चन्द्रप्रभा और जगतप्रभाकर बड़े आनन्द से अपना जीवन बिताते थे और साथ-साथ आखेट एवं घूमने के लिए जाया करते थे। एक दिन नगर की सड़कों पर घूमते हुए दोनों 'गुदड़ी' बाजार जा पहुँचे। इस बाजार के एक कोने पर बहुत बड़ी भीड़ देखकर कुमार भी कारण जानने की लालसा से वहाँ पहुँचा। उसने देखा कि एक ब्राह्मण बड़ा सुन्दर 'तोता'



बेचने आया है ।। वह तोता जितना सुन्दर था, उतना ही शानी था । तोने के मुख से श्रुति और स्मृति के श्लोक तथा वदित्त आदि सुनकर कुमार बड़ा प्रसन्न हुआ और उसने तोते का अच्छा मूल्य देकर मोल ले लिया ।

राजकुमार तोने से बड़ा प्रेम करता था और एक सुन्दर पिंजड़े में उसे अपने शयनगृह में रखता था । एक दिन कुमार बाहर गया था । चन्द्रप्रभा ने स्नान किया और फिर सोलहो शृंगार कर दर्पण के सामने खड़ी हुई । अपने रूप को देख कर वह स्वयं मोहित हो गई अपनी चेरियों से भी उसने अपने रूप के शिष्य में पूछा । चेरियों ने उसकी बड़ी प्रशंसा की । चन्द्रप्रभा का मन प्रशंसा से न भरा और वह गर्व से भर कर तोते के सामने पहुँची तथा पूछा 'कि क्या तुमने मुझ सी सुन्दरी कहीं देखी है ।' तोता इस प्रश्न पर मौन रहा । इस पर चन्द्रप्रभा ने क्रुद्ध होकर दुःशारा प्रश्न किया । तोते ने तब बड़ी विनम्रता से चन्द्रप्रभा को समझाया कि 'मनुष्य को कभी गर्व न करना चाहिए । गर्व के कारण ही रावण जैसा प्रतापी राजा नष्ट हो गया । ब्रह्मा का गर्व भी खरा हुआ फिर तुम्हारा क्या' । इस उत्तर को सुनकर चन्द्रप्रभा बड़ी क्रुद्ध हुई । उसके नेत्र क्रोध से लाल हो गए ओठ फड़फड़ाने लगे । इतने में कुमार वहाँ आ पहुँचा । चन्द्रप्रभा को क्रुद्ध देखकर उसने इस क्रोध का कारण पूछा किन्तु चन्द्रप्रभा कुछ न बोली । तोते ने राजकुमार के प्रश्न का उत्तर देते हुए कहा कि चन्द्रप्रभा को अपने रूप पर बड़ा गर्व है इन्होंने मुझसे पूछा था कि 'क्या तुमने मुझसी सुन्दरी ससार में देखी है ।' मैंने इन्हें बताया कि मनुष्य को कभी गर्व न करना चाहिए 'इस पर वह क्रुद्ध हो गई है । 'भावी बड़ी बलवान होती है मेरा इसमें कोई दोष नहीं ।' हे राजकुमार मैं तुम्हारे सामने कहता हूँ कि उत्तर देश में कंकनपुर एक बड़ा सुन्दर नगर है । जहाँ पहुँचने में एक वर्ष लगेगा । उस नगर की राजकुमारी 'ससिकला' के सौन्दर्य की समता ससार की कोई भी नारी नहीं कर सकती । और चन्द्रप्रभा तो उसके सामने नितान्त हैय दिखाई पड़ेगी । इतना सुनते ही चन्द्रप्रभा पिंजड़े को उठाकर बाहर चली गई किन्तु कुमार ससिकला के प्रेम में विह्वल हो उठा ।

उस दिन से कुमार का मन उचढ़ा रहने लगा, अन्दर ही अन्दर वह ससिकला के प्रेम में घुटने लगा अन्त में उससे न रहा गया और एक दिन वह तोते के पास पहुँचा तथा उससे ससिकला को दिखाने की विनती करने लगा ।

तोते ने कुमार को प्रेमपथ पर पग रखने के लिए मना किया और समझाया कि इस पथ की कठिनाइयों को तुम सहन न कर सकोगे उसने प्रेम की व्यथा के कितने ही रोमाञ्चकारी चित्र अंकित किए किन्तु कुमार अपने निचार

पर दृढ़ रहा। अस्तु तोता कुमार का पथ प्रदर्शन करने के लिए सहमत हो गया और दूसरे दिन ससैन्य कुमार ने कंकनपुर की ओर तोते के साथ प्रस्थान किया।

तीन दिन के उपरान्त वह लोग एक सुन्दर वन में पहुँचे। मृगों को देखकर कुमार को आखेट की सूझी और उसने अपना घोड़ा एक मृग के पीछे डाल दिया। मृग के पीछे दौड़ते-दौड़ते शाम हो गई कुमार अपने साथियों से बिछुड़ गया। मृग भी कहीं अन्तर्ध्यान हो गया। प्यास से व्याकुल कुमार को एक झोंपड़ी दिखाई पड़ी वह वहाँ पहुँचा। उसमें एक वृद्ध संन्यासी प्यानस्थ था। कुमार के पास पहुँचने पर उसने आँख खोली तथा उसका परिचय और आने का कारण पूछा। कुमार ने सारी घटना बताई और अपने हृदय की व्यकुलता को भी संन्यासी को बताया। कुमार के हृदय में सब प्रेम का अनुभव कर संन्यासी ने उससे आँख मिलाने को कहा। संन्यासी से आँख मिलते ही कुमार ने उसके नेत्रों में कनकपुर, राजघराना, एवं राजकुमारी ससिकला को देखा। कुमारी के सौन्दर्य को देखते ही कुमार मूर्छित होकर गिर पड़ा। होश आने पर कुमार ने अपने को जंगल के उसी माग में पाया जहाँ से वह चला था किन्तु उसके साथी वहाँ न मिले। वह वहाँ एक पेड़ के नीचे सो गया।

दूसरे दिन कुमार अकेला ही कनकपुर की ओर चला। गर्मी से व्याकुल होकर वह एक सरोवर के तट पर पानी पीने की इच्छा से पहुँचा। जल पीने के लिये ज्यों ही वह झुका त्यों ही उसे ससिकला का सुन्दर मुख जल के भीतर दिखाई पड़ा। अपनी सुष-बुध खोकर कुमार सरोवर में कूद पड़ा।

सरोवर में प्रवेश करत ही कुमार बड़ी तीव्र गति से नीचे की ओर खिंचने लगा। थोड़ी देर के उपरान्त उसके पैर भूमि पर टिके किन्तु सरोवर के स्थान पर उसने अपने को एक सुन्दर फुलवारी में पाया। उस फुलवारी में एक सुन्दर महल बना था। कुमार बिनासावश उस महल की ओर बढ़ा। सामने उसने परम रूपवती त्रिपों की एक टोली देखी जिसके मध्य में एक सुन्दरी मणिजटित सिंहासन पर बैठी थी। कुमार के सौंदर्य को देखकर इस नारी की चेरियाँ बड़ी अचम्भित हुईं। उन्होंने अपनी स्वामिनी से उसका रूप वर्णन किया। सुन्दरी मुन कर प्रसन्न हुई। इतने में कुमार उसके पास आ पहुँचा।

सुन्दरी ने कुमार का स्वागत किया और उसे अपने पास सिंहासन पर स्थान दिया। कुमार के लिए नाना प्रकार के खादित व्यंजन मँगाकर उस सुन्दरी ने कुमार को क्षुधा शान्त की और उसे अपने साथ महल में ले गई। वहाँ उसने कुमार को बताया कि वह जादूगर महिशाज की पुत्री है। उसने यह भी बताया

कि वह बहुत दिनों से उस पर आसक्त है । और उसकी राह देना करती थी । कुमार ने अपनी विरह दशा बताते हुए ससिकला के प्रति अनुराग प्रकट किया । उस सुन्दरी ने कुमार से एक दिन रुकने की विनती की । कुमार रुक गया । दूसरे दिन वह चलने के लिए प्रस्तुत हुआ किन्तु महिपालमुता ने उसे रोका । किसी प्रकार कुमार को रुकते न देख कर क्रुद्ध होकर महिपाल मुता ने कनकपुर और उसकी राजकुमारी को मन्त्र से भ्रम कर देने की धमकी दी । इस डर से कुमार वहीं रुक गया । महिपालमुता नित्य प्रातःकाल अपने पिता के दरबार में जाया करती थी और रात में लौटती थी । एक दिन जाते समय उसने कुमार से कहा कि तुम्हारा मन अकेले उकताया रहता होगा । इसलिए बाहर घूम आया करो । तुम्हें किसी मन्त्र-तन्त्र का भय न रहे इसलिए यह गुटिका लो जो सदैव तुम्हारी रक्षा करती रहेगी । गुटिका पाने के बाद कुमार दूसरे दिन चलने को उद्यत हुआ । महिपालमुता ने कुमार को रोकने का प्रयत्न किया किन्तु गुटिका के कारण उसका कोई भी मन्त्र काम न आया । कुमार वहाँ से चठ कर धरमपुर नगर पहुँचा । इस नगर में उसकी भेंट राजकुमारी सूरजप्रभा से हुई । सूरजप्रभा कुमार के रूप पर आसक्त हो गई और वह उसे अपने महल में ले गई । ससिकला के प्रति कुमार ने अपने प्रेम का प्रदर्शन किया । राजकुमारी सूरजप्रभा के बहुत विनती करने पर कुमार वहाँ रुका लेकिन दूसरे दिन वह कनकपुर की ओर चल दिया । चौदह दिन के उपरान्त वह कनकपुर पहुँचा और वहाँ के राजा से मिला । कनकपुर में उसे शत हुआ कि कुमारी ससिकला को कुछ लाग मंत्र बल से उठा ले गये हैं । उसे छुड़ाने का कुमार ने प्रयत्न किया और उसमें सफल भी हुआ । इस प्रकार दोनों मिले और राजा ने दोनों का विवाह कर दिया । कुछ दिन कनकपुर में रहने के उपरान्त कुमार घर की ओर लौटा । रास्ते में उसने सूरजप्रभा को भी साथ ले लिया । सूरजप्रभा के वहाँ से जब वह लौट रहा था तब रास्ते में उसकी भेंट मंत्रीमुत से हुई । मंत्रीमुत दोनों राजकुमारियों को देख कर मोहित हो गया और उन्हें पाने की अभिलाषा से पङ्कज की योजना बनाने लगा । एक दिन दोनों मित्र घूमने निकले मार्ग में उन्हें एक मृतक बन्दर का शरीर मिला । कुमार ने अपने मंत्र बल को प्रदर्शित करने के लिए अपना शरीर छोड़ कर इस मृतक बन्दर के शरीर में प्रवेश किया । अवसर अच्छा देखकर मंत्री मुत कुमार के शरीर में प्रवेश कर गया और अपने शरीर को तलवार से काट डाला । छद्मवेशी मंत्रीमुत इस प्रकार कुमार के रूप में रानियों के पास पहुँचा लेकिन आत्मिक बल न होने के कारण वह उससे कुछ कह न

पाता था। उसकी चेष्टाओं से सूरजप्रभा को कुछ शक हुआ और दोनों उससे मतर्क रहने लगीं। बन्दर के शरीर में कुमार इधर-उधर मटकता फिरता था एक दिन एक बहेलिये ने उसे पकड़ लिया और बाजार में बेचने गया। बन्दर के असाधारण बुद्धि पर लोगों को बड़ा आश्चर्य होता था। मन्त्रीसुत को जब इस बन्दर का पता लगा तो वह सोचने लगा कि कहीं यह कुमार ही न हो इसलिए उसने उस बहेलिये को बुलवाया। उस बहेलिये की स्त्री से कुमार ने बड़ा प्रार्थना की और कहा कि वह किसी भी प्रकार उसे राजकुमार के पास न जाने दे। सूरजप्रभा को भी इस बन्दर का पता लगा और वह उसे देखने गई। कुमार ने सूरजप्रभा को पहचाना। और सकेत से अपना परिचय दिया। सूरजप्रभा सब कुछ समझ गई। दूसरे दिन वह एक मृत तोते को लेकर वहाँ पहुँची कवि रूपी कुमार ने अपना शरीर त्याग किया और तोते के शरीर में प्रवेश कर गया। तोते को लेकर सूरजप्रभा घर पहुँची तथा उसी दिन से वह कुमार रूपी मन्त्रीसुत का आदर करने लगी। एक दिन जब मन्त्रीसुत वहाँ बैठा था वह तोते को वहाँ ले आई, तोते ने मन्त्रीसुत को अपना परिचय दिया। इसे सुनते ही वह डर से कांप उठा। सूरजप्रभा ने मन्त्र बल से मन्त्रीसुत के प्राण निकाल दिए और कुमार अपने शरीर में प्रवेश कर गया। आनन्द से कुमार और दोनों रानियों ने अपने नगर की ओर प्रयाण किया। रास्ते में महिपालसुता का नगर मिला। अपनी पुत्री के अपमान पर महिपाल बड़ा क्रुद्ध था इसलिए उसने कुमार का मार्गारोधन किया। कुमार और महिपाल में भयंकर युद्ध हुआ महिपाल हारा यहाँ कुमार को चन्द्रप्रभा का भेजा एक तोता मिला जिसने चन्द्रप्रभा का विरह संदेश कुमार को दिया उसे सुनकर कुमार ने चलने की तैयारी की। जहाज पर चढ़कर जब ये लोग अपने घर आ रहे थे तब समुद्र में भयंकर तूफान आने के कारण जहाज टूट-फूट गए और कुमार तथा रानिया अलग-अलग जा पड़ीं। कुमार के विन्यास पर सिन्धुपुरुष ने प्रकट होकर उसको सत्वना दी तथा यक्षराज की सहायता से दोनों रानियों को ढूँढ कर कुमार को सौंप दिया। इस प्रकार कुमार अपनी पत्नियों के साथ घर पहुँचा।

इस ग्रन्थ की रचना का कारण बताते हुए कवि ने एक स्थान पर लिखा है कि इसकी रचना दो विचारों से की गई है एक ओर तो कवि 'प्रेम के प्रसंग' को प्रधानता देना चाहता था उसके दिव्य स्वरूप का अंकन करना चाहता था प्रेम की पीर और उसकी कठिनाइयों का वर्णन करना और दूसरी ओर वह जन-साधारण के लोकोत्तर घटनाओं के विश्वास का आश्रय लेकर एक अद्भुत रचना

के द्वारा उनको आनन्द प्रदान करना चाहता था ।

उपरोक्त उद्देश्य के कारण ही इसकी कथावस्तु में अन्य प्रश्नों की अपेक्षा अधिक चमत्कार-प्रदर्शन, असाधारण घटना-विधान या लोकोत्तर दृश्यों की योजना की गई है । पाठक के कौतूहल को सजीव रखने के लिए और नायक के चरित्र की दृढ़ता की परीक्षा एवं बुद्धि-कौशल दिखलाने के लिए असाधारण लोकोत्तर तत्व और चमत्कारिकता के प्रदर्शन का इसमें जितना विधान हुआ है उतना अन्य काव्यों में नहीं मिलता, इसमें पग-पग पर तिलिस्म जादू एवं व्यप्यारी तथा मन्त्र-शक्ति आदि का उल्लेख मिलता है ।

इसके अतिरिक्त प्रेम की लोकोत्तर शक्ति, इस मार्ग की कठिनता आदि का वर्णन कथानक के बीच-बीच में आए हुए संवैयों, और कवित्तों में किया गया है ।

इस प्रकार यह कहा जा सकता है कि कवि ने दांहे चौपाई का विधान वस्तुकथन के लिए किया है और जहाँ भावोद्रेक के स्वर आए हैं वहाँ उनकी अभिव्यक्ति के लिए संवैयों और कवित्त छन्द का प्रयोग किया गया है ।

काव्य प्रणयन की शैली में कवि ने अपने पूर्व के कवियों की परम्परा का अनुसरण किया है उदाहरणार्थ प्रेम काव्यों की यह एक सामान्य विशेषता रही है कि वे अपने चरित्र नायक को कार्य की ओर उन्मुख करने के लिए नायिका के रूप सौंदर्य का वर्णन किसी विज्ञ तोते या हंस से कराते हैं । होता यह है कि नायक की विवाहिता स्त्री जब सज-धज कर रूपवर्धिता नायिका के रूप में उस पक्षी से अपने रूप की प्रशंसा कराना चाहती है तभी वह पक्षी किसी अन्य दूर देश में रहने वाली राजकुमारी के रूप के आगे उसे हीन बताता है । जिसका पता अन्त में राजकुमार को मिलता है और वह अपने घर को छोड़कर उस परम रूपवती को प्राप्त करने के लिए चल पड़ता है । कार्य की गति के बीच-बीच प्रेम-मार्ग की कठिनाइयों का वर्णन एवं लोकोत्तर घटनाओं का चित्रण किया जाता है । गति के विराम में रम-सिक्त स्थलों का आयोजन करना भी इन प्रेमाख्यानों की परिवादी रही है ।

प्रेम पयोनिधि का घटना-विधान अंशतः इसी परिवादी का अनुसरण करता

१. प्रेम पयोनिधि प्रेम की अद्भुत कथा महान ।  
कौतुक हित वरनन करै लख रीकहि गुनमान ।  
प्रेम प्रसङ्ग प्रधान करि वरनियों राजकुमार ।  
प्रेम पयोनिधि ग्रंथ को याते नाम सुधीर ।

है। कथा के संविधान की तरह काव्य के प्रारम्भ में यह कवि सरस्वती, गणेश, अथवा अपने इष्टदेव की स्तुति करते थे, उसके बाद गुरु की वन्दना के उपरान्त अपने को काव्य-गुण से हीन एवं दीन चित्रण किया करते थे। साधारणतः द्वा प्रबन्धों में प्रबन्ध का सागंश प्रथम तरंग में ही दे दिया जाता था और दूसरे तरंग से कवि मूल कथा का प्रारम्भ करते थे। प्रस्तुत रचना में यह सब बातें पाई जाती हैं।

मृगेन्द्र ने इस प्रकार कथावन्ध की रूढ़ि के साथ-साथ काव्य प्रणयन की शैली को भी परम्परा के रूप में अपनाया है।

अस्तु इस काव्य के कवित्त और सवैया में हमें मुक्तक प्रेमकाव्यों की परम्परा मिलती है तो चौपाई और दोहों की शैली में प्रबन्ध काव्यों की, जो हिन्दू प्रेमाख्यानों के कथावन्ध की परम्परा और काव्य-प्रणयन की परम्परागत शैली से अनुप्राणित है।

### प्रबन्ध तत्त्व

जगतप्रभाकर और ससिकला की प्रेम कहानी प्रेमपयोनिधि की मूल घटना है किन्तु सुरजप्रभा तथा महिपालसुता के आख्यान अधिकारिक कथा से कम महत्व के नहीं ठहरते। एक नायक जगतप्रभाकर से सम्बन्धित तीन

१. 'प्रथम सकल सुत आदि प्रणव, प्रणव प्रगद भनन।

सुमरत परमाताद मंगल सग लगे फिरहि ॥

अच्छर अच्छत अच्छेद भेद जिहि वेदन पावत।

जग उत पति धिति हेतु नेत नेतहि करि गान्त ॥

सपद रूप है अगद आन पूरन पलरियां।

ओत प्रोत पर चुरियो खेल आनन महि करियो ॥

सुरनर गित गनाधिपति जाहि सुमर मंगल लहित।

बन्दिता प्रिगिंद तिहि बन्द दर प्रणव वरसाधिपति ॥'

सोरठा—'पैरत परम सुजान, प्रेम पयोनिधि' अपरमित।

तरेन चहत अग्यान, मो मति पतित पपीलन ॥'

कवित्त—'प्रेमपयोनिधि के परत पार पेर कौन।

मन्नू से मौड़ी को भजे जग यों मौज सों ॥

झिन्की कथान के प्रबन्ध बांध बाडे कथित।

कबीन्द्र आज लगे बाही राज सों।

'प्रेमपयोनिधि'

नायिकाओं के चरित्रों के कारण यह कहना अधिक उपयुक्त होगा कि प्रस्तुत रचना में तीन प्रेमाख्यान समानान्तर चलते हैं ।

इन तीनों आख्यानों का विनाश अलग अलग हुआ है महिपाल मुता और सूरजप्रभा का प्रेम और संयोग नायिकासम्बन्ध हैं तो ससिक्ला और जगत-प्रभाकर का नायकसम्बन्ध ।

सम्बन्ध निर्वाह की दृष्टि से तीनों कथाओं का गुंफन करने में कवि ने बड़ी कुशलता से काम लिया है । महिपाल मुता के द्वारा प्रेम की पराकाष्ठा में प्रदत्त जादू की गुटिका के कारण ही कुमार ससिक्ला के पास जा सका, और इस जादूगरनी के माया जाल से छुटकारा भी पा सका, एक की भूल दूसरे के लाम का कारण बन गई । सूरजप्रभा के प्रेम की अनन्यता ने कुमार को ससिक्ला की प्राप्ति के बाद, उसे ग्रहण करने के लिए प्रेरित किया, और इस सम्बन्ध से प्राप्त सेना के द्वारा कुमार 'राजा महिपाल' को मुद्र में परास्त कर सका । अस्तु तीनों कथानक एक दूसरे को कार्य की ओर प्रेरित करने में सहायक दिखाई पड़ते हैं ।

कथा के प्रासंगिक रूप में इस रचना की अनेक छोटी छोटी लोकोत्तर घटनाएँ आती हैं जैसे तोते की कहानी, जंगल में कुमार को ऋषि के मिलने की घटना, सरोवर में ससिक्ला का प्रतिबिम्ब देखने की बात, महिपाल मुता द्वारा निर्मित अग्नि का परकोटा, समुद्र की दुर्घटना के उपरान्त सिन्धुपुरष और यक्षराज की सहायता का वृत्तान्त आदि । किन्तु सबसे बड़ी प्रासंगिक कथा मन्वीमुत की आती है ।

ऊपर कहा जा चुका है कि तीनों प्रेमाख्यान एक दूसरे की कार्य की ओर उन्मुख करने में सहायक हुए हैं अस्तु इन आख्यानों में मिलने वाली छोटी-बड़ी घटनाएँ उसी प्रकार से कथानक की गति को कार्य की ओर मोड़ने में सहायक हुई हैं जिस प्रकार उपरोक्त आख्यान । उदाहरणार्थ, सरोवर में ससिक्ला के प्रतिबिम्ब को देखकर ही कुमार उसमें कूदा था और इसी घटना के फलस्वरूप वह महिपालमुता से जादू की गुटिका पा सका, अग्नि के परकोटे के तोड़ने और मृग को मारने के उपरान्त कुमार और ससिक्ला का प्रथम मिलन सम्भव हो सका । मन्वीमुत का विश्रामघात जहाँ एक ओर कथानक के आश्चर्य तत्व को और भी उद्दीप्त करता है वहाँ ससिक्ला और सूरजप्रभा के सतीत और उनके चरित्रबल की कर्साटी भी उत्पन्न करता है । मन्वीमुत का अन्तिम परिणाम दुश्चरित्र वृत्तप्र और विश्रामघाती व्यक्तियों के कुकर्मों का फल कहा जा सकता है ।

अस्तु हम यह कह सकते हैं कि सम्बन्ध निर्वाह की दृष्टि से यह रचना पूर्ण सफल है ।

## काव्य-सौन्दर्य

### प्रेम-उपजना

प्रेम पयोनिधि में संयोग वियोग का उतना चित्रण नहीं मिलता जितना प्रेम के स्वरूप और इसके पन्थ में आने वाली घटनाओं का वर्णन किया गया है । कवि का कहना है कि प्रेम ही संसार में सार है यही धर्म, अर्थ, काम, मोक्ष का दाता है ।

‘सार विचार जु देखिए, बढ़ो प्रेम को नेम ।  
प्रेमही ते पावत सभै, जगत जोग अरु नेम ।  
धरम अरथ अरु काम पुनि, मुक्ति पदार्थ चार ।  
प्रेमहि करि साधित सकल, प्रेम सभन को सार ॥’

परमात्मा को पाने के लिये प्रेम ही एक मात्र साधन है जिस प्रकार दीर्घ के बिना अधिकार नहीं दूर हो सकता उसी प्रकार प्रेम के बिना ज्ञान की प्राप्ति असम्भव है । जोग, तप, तीर्थ, व्रत स्मृतिपुराण आदि सभी प्रेम के आधीन रहते हैं ।

जोग जप तप तीरथ बरत दान,  
आसुम बरने वै खेलै से खगे रहे ।  
सिद्ध पुराण सुत सासत सकल सोध,  
बोध लै प्रबोध परिपूरन भगे रहे ।  
मुंडित जटिल त्रिंद् रिलि मुनि श्रिंद्,  
मारुत अहारी आठौ जाम जे जगे रहे ।  
साधन के सौर सभै ठौर ठौर थोथर है,  
दौर दौर प्रेम जू के पायन लगे रहे ।

प्रेम के द्वारा ही गोन बालाएँ कृष्ण को पाव सकीं, सेवरी बैसी अद्भूत स्त्री राम को बड़े फल खिला सकी तथा कुबजा बैसी कुरूपा कृष्ण से अपने मन की अनिलाश पूर्ण करा सकी ।

प्रेम की प्रपकता त्रिज बनितान,  
अनत हूँ भोज मौख है बना लिए ।  
चारहुँ पदार्थ की भाजन त्रिज राज जुंसी,  
मन भाए वातन तौ कुबजा बना लिए ।



नीच जात भीली देखो प्रेम की ससीली,  
 रामचंद्र सो मृगिंद जूठे घेर जो खया लिए ।  
 छाती यो छयाये काहू वाछरन चराए काहू,  
 प्रेम कर पाहन ते परमेस पा लिए ।

किन्तु प्रेम जितना ही सुन्दर आनन्ददायी एवं चारों पदार्थ का दाता है उतना ही उसका पंथ कठोर और कुटिल तथा दुस्तादाई है । इसका पंथ संसार से उलटा और विरुद्ध है । इस पथ पर चलने वाले को सर के बल चलना पड़ता है जितनी ही इसमें कठिनाइयाँ होती हैं उतनी ही इसकी तीव्रता बढ़ती चल्ती है । बाल्य में इस पथ पर चलनेवाले को अपने हाथ अपने रक्त से रंगने पड़ते हैं इसलिए मनुष्य को प्रेम पथ पर बहुत सोच-समझ कर पग रखना चाहिए ।

किन्तु प्रेम की यही पीर ही तो प्रेमियों का सर्वस्व है जिसके हृदय में प्रेम की आग न घबकी उसका शरीर स्मशान के समान शून्य और नीरस है ।

‘विरहा विरहा आंखिये विरहा तूं मुलतान ।  
 जा तन में विरहा नहीं सो तन जान मसान ॥

×

×

×

संयोग-शृङ्गार

यही कारण है कि संयोग की छटा प्रेमशोनिधि में सर्वत्र दिखाई पड़ती है । कवि प्रेम की पीर से भरे सर्वे पर सर्वे और कवित्त पर कवित्त लिखना चला जाता है । वह विरह की भावना में इतना तल्लीन रहता है कि उसकी दृष्टि संयोग पद और नारी के खूब सौन्दर्य की ओर बहुत कम झुकती है । समय की परिपाटी और काव्य की प्रवृत्ति के बशीभूत होकर कवि कुछ क्षणों के लिए ससिकला और जगतप्रभाकर के संयोग शृङ्गार को अंकित करने के लिए रुकता है । जैसे जगतप्रभाकर प्रियमिलन की लालसा में इतना व्याकुल दिखाई पड़ता है कि उसका समय काटे नहीं फटता और कभी कभी वह हम व्याकुलता में अपने भाग्य को भी कोमलें लगता है ।

‘निस संयोग के आन की लगीय है अवसेर ।

छिन छिन बियाकुल होत मन देखि दिवस की देर ॥’

×

×

×

१. “ये हो अज्ञान प्रहार प्रान ये कौन से टान अटान करै तू ।

प्रेम के पंथ में पाऊ धरे अपने रक्तापने हाथ मरे तू ।

हा हा मले त्रिय राम को मान ले नेह के नाम न हाथ मरे तू ।

याह के नफेह में नुकसान सों जान त्रिमान को अंक धरे तू ॥”

कवहुं कहत कस भाग हमारे,  
घरी बजावत नहिं घरियारे।

कुमार की इस व्याकुलता के अङ्गुन के बाद कवि ने कुमारी के आने का वर्णन नहीं किया है वरन् फौरन उसने संयोग शृङ्गार का वर्णन प्रारम्भ कर दिया है। इस वर्णन में विव्योक्त और क्लिक्लिङ्गित हाव के साथ प्रथम समागम में होने वाली स्वाभाविक लज्जा का चित्र भी सुन्दर बन पड़ा है<sup>१</sup>।

### विप्रलम्भ शृंगार

प्रेम के वियोग पक्ष का चित्रण कवि ने पात्रों द्वारा अभिव्यञ्जित करने का प्रयत्न नहीं किया है यही कारण कि सुरजप्रभा, महिपालसुता आदि नायिकाओं की विरह दशा का विशद वर्णन नहीं मिलता। केवल एक स्थान पर 'सुरजप्रभा' की मानसिक अवस्था का संकेत करता हुआ कवि कहता है कि वह कभी महलों पर चढ़ कर कौए उड़ाती थी और कभी प्रियतम के लौटकर आने के दिन गिना करती थी इस प्रकार उसके दिन जलविहीन मछली की तरह तड़पते बीतते थे।

‘कवहुँ महल चढ़ काग उड़ावत,  
ऐसी पावन सगुन मनावत।  
‘अवधि दिवस गन मन अकुलावत।  
जल बिहून मछरी तरपावत।  
आहुट पाय पौर पर आई।  
निरखत रहत विफल क लाई।’

किन्तु ऐसे वर्णन अन्य स्थानों पर नहीं मिलते इसलिए यह कहना अत्युक्ति न होगी कि कवि ने पात्रों द्वारा वियोगपक्ष की अभिव्यञ्जना की शैली को इस रचना में नहीं अपनाया है।

### प्रकृति-चित्रण

अपनी ही धुन में मस्त रहने वाले एवं महल की चहारदीवारी में बन्द नायिकाओं की प्रेम लीला को चित्रित करने वाले हिन्दू प्रेमाख्यानक कवियों में साधारणतः प्रकृति-चित्रण की प्रवृत्ति कम दिखाई पड़ती है। उनका ध्यान

१. ‘प्रेम उमंग की उत बलकारी।  
इहु लज्जा बल रोकन वारी।  
गढ़ आँल्लिगन पर बरजत तहि।  
स्वास चढ़ी बरजत तजत अहि।’

अगर जाता भी तो वह प्रकृति के उद्दीपन विभाव तक ही सीमित रहता या वे इने-गिने पेड़ों पौधों के नाम गिना दिया करते थे। मृगेन्द्र भी तत्कालीन प्रवृत्ति से अपने को अलग न कर सके इन्होंने एक स्थान पर वसंत के उद्दीपन रूप का वर्णन किया है<sup>१</sup>।

ऐसे ही प्रभात का वर्णन करता हुआ कवि उषा को संयोगिनी स्त्रियों के रक्तपान के कारण ही लाल देखता है<sup>२</sup>।

कुछ फूलों के नाम गिनाने की प्रवृत्ति का भी अवलोकन कीजिए। फुलवारी का वर्णन करता हुआ कवि कहता है—

‘सर सुरभित सभ फुलवारी, बेल कहीं चबेली क्यारी।  
कहीं मोतिया कहीं मोगरा, जुही केतकी कहीं केवरा।  
मदन वान कहुँ जरद चबेली कहीं निराली फुलित तरु बेली।  
इक दिश फूलत सुमन गुलाबी, चुह चुहात मुख गूड़ी लाली।’

लोक पक्ष

प्रेम प्रमग के बीज जीवन का जितना क्षेत्र था सना है उसमें कवि ने मानव जीवन के अन्य अंगों की ओर भी इंगित किया है। गुरु के प्रति अद्धा फलित ज्योतिष और भाग्य के ऊपर दिग्गम लगभग प्रत्येक काव्य में मिलता है वह इसमें भी पाया जाता है। जैसे—

‘पै भाबी सवपर धलवाना, भलो बुरो नहि परत पिछाना।’

ऐसे ही जगतप्रभाकर के जन्म पर पण्डित लोग उसकी कुंडली बनाकर यह बताते हैं कि बालक तेजस्वी होनेहार है किन्तु प्रेम की पीडा से व्याकुल होकर

१. वहि आइ वसंत वहार ‘अरे बन तू बन है गम खाहु नहीं।  
लख कोकिल भ्रिंग विहंगन भोरु रे तोहि कजू परवाहु नहीं।  
गई रात प्रभाव मई लखदीर तू नैन नीर बडाहु नहीं।  
पुन रात अई वहि तेरी सभा में प्रभा बन छाइ उमाहु नहीं।’

२. सदा प्रभाव संयोग निमा को,

पल पल मत पल अटकत ताको।

अजहुँ पलक संग पलकन भव की,

प्रात पिमाचिनि अति हो ममकी।

रक्त पान प्रेमनि को कीनो।

भई प्रात अरुन मुख लीनो।

बाल उछयो कुकदा वहि ब्रा।

प्रेमिन की परितारिक पूरा।

यह युवावस्था में घर से बाहर चला जाएगा और फिर तीन विवाह कर घर लौटेगा।

किन्तु सबसे उल्लेखनीय है स्त्री जाति के प्रति कवि का दृष्टिकोण। उसका विश्वास है कि नारी का त्राण अपने पति के साथ रहने और उसकी सेवा में ही हो सकता है। विदा होती हुई ससिकला को सीख देती हुई मां कहती है—

यदपि तू अति रूप उजागर। सुन्दर विदित भुवन गुनसागर ॥  
तउ हूँ तिय जगदीस घनाई। पर अधीन सुति सिन्नित गाई ॥  
कैसी हूँ होय सुघर वर नारी। अति रूपवती जजियारी ॥  
पै पति विन गति नाहि लहत है। सासतर सिन्नित वेद कहत है ॥  
वहि नर तन करतार बनायो। सदा सुतंत्र सुर जग गायो ॥

विवाह की सनातनी रीति और तेल में कं समय दी जाने वाली गालियों की प्रथा भी उल्लेखनीय है।

‘वेद मंत्र द्विज करत उचारा। सपत सुहागिनि जाकर धारा ॥  
मलत उवटनो हरख अपारी। देय परस्पर रस की गारी ॥  
मंगल गान विविध कल गायत। दुलहिन दूल्ह को उबटावत ॥

इसके उपरान्त अग्नि को साक्षी कर सप्तपदी करने की प्रथा का भी अवलोकन कीजिए।

‘साखी बीच अगनि भगवाना। भांवर दीन वेद विधाना ॥  
साखा पढ़ि द्विज परम सयाने। कुल प्रणालि का प्रगट बखाने ॥  
सपत पती तव दिज न कराई। वाम अंग तव कुंवरि बिठाई ॥  
विदनारी किय मंगल गाना। निपत तव कीन कनिक दाना ॥

स्त्रियों को शकुनों पर बड़ा विश्वास होता है भले-बुरे का आभास उन्हें अपने अंगों को फड़कने एवं किसी पशु पक्षी की विशेष चेष्टा से होने लगता है। इसका उल्लेख भी इस काव्य में मिलता है।

रुद्रप्रभा ससिकला से कहती है :

आन अङ्ग सम दाहिनी ओर ते,  
फरकत है अलि बढ़े भोर ते।  
मग महीं म्रिगनी निरस अकेली,  
पंथ चीर पुनि खरी दुहेली।  
मो मुख और निरख आकुल भई,  
भरकी लख आपन परछाही।

उतरत जव निवास पग धारयो,  
छीरु उठ्यो तव दई मारो ।'

**छंद**

जहाँ तक छंदों का सम्बन्ध है हम पहले ही कह आये हैं कि कवि ने इतिवृत्तात्मक वर्णनों के लिए दोहा और चौपाई छंद आठ अक्षराली के बाद एक दोहे के क्रम से प्रयोग किया है और कथा के रसमिक्त स्थलों पर कवित्त और सवैया का प्रयोग किया है । नलशिख वर्णनादि के न होने के कारण इस काव्य में अलंकारों का प्रयोग लगभग नहीं सा हुआ है ।

**भाषा**

इसकी भाषा अवधी है किन्तु प्रति बड़ी अस्पष्ट और भ्रष्ट लिखी है इसलिए कवि की भाषा पर कोई निष्कर्ष नहीं दिया जा सकता ।



## रुक्मिणी परिणय

—रघुराज सिंह जू देव कृत ।

—लिपिकाल...

—रचनाकाल सं० १९०७

### कवि-परिचय

श्रीरामचन्द्र शुक्ल 'रसाल' ने इनका नाम राजकुमार रघुवीर सिंह बी० ए० सीतामऊ लिखा है। इसके अतिरिक्त आपका जीवन वृत्त अज्ञात है। आप अच्छे गद्य लेखक और साहित्य सेवी कहे गए हैं। किन्तु 'रसाल' जी ने आपकी रचनाओं का कोई उल्लेख नहीं किया है।

### कथा यस्तु

प्रथम खंड में रुक्मिणी परिणय की सशित कथा का परिचय देने के उपरान्त कवि ने द्वितीय खंड से श्रीकृष्ण जी के जीवन की अनेक कथाओं का वर्णन किया है। जैसे जरासंधवध, कालिवध, द्वारका बसाने की कथा, आदि कई अध्यायों में वर्णित की गई हैं। इसके बाद कवि ने सातवें अध्याय में कृष्ण और बलराम के विनाह के विषय के वार्तालाप को नारद के द्वारा उग्रसेन से कराया है। इस वार्तालाप के उपरान्त रेवती से बलराम के विवाह का वर्णन किया गया है। तदुपरान्त नारद के रुक्मिणी के पिता भीमसेन के पास जा और रुक्मिणी के सामने कृष्ण के रूप और गुण के विस्तार वर्णन करने की कथा कही गई है जिसके द्वारा रुक्मिणी के हृदय में कृष्ण के प्रति अनुराग उत्पन्न किया गया है। नारद ने द्वारिका में जाकर रुक्मिणी के रूप का वर्णन भी कृष्ण से किया। उसे सुनकर कृष्ण के हृदय में रुक्मिणी के प्रति प्रेम उत्पन्न हुआ। इसके बाद कथा भागवत के अधार पर ही चलती है। विवाह के उपरान्त रुक्मिणी तथा उसकी नाना सखियों के साथ कृष्ण के रास के सविस्तर वर्णन भी किया गया है।

प्रस्तुत रचना श्रीमद्भागवत के आख्यानो की काव्यबद्ध घटनाएँ ही प्रतीत होती हैं। आख्यानक काव्य में कहानी का जो लाञ्छित होता है वह इसमें प्राप्त नहीं होता।

## काव्य-सौन्दर्य

### नगर-शिरः-वर्णन

हम पहले कह आए हैं कि प्रस्तुत रचना कई छोटे छोटे आख्यानो का एक संकलन सी है। इसलिए इसमें काव्यगुण प्रारम्भ के और मध्य के अख्यायो में नहीं प्राप्त होते। केवल रुक्मिणी और कृष्ण के विवाह से सम्बन्धित और नारद द्वारा रुक्मिणी के सौन्दर्य वर्णन में काव्य सौन्दर्य परिलक्षित होता है।

रुक्मिणी के नगर-शिरः वर्णन में कवि ने परम्परागत उल्लेखाश्रयों और उपमानों का भी प्रयोग किया है। जैसे रुक्मिणी के काले काले लम्बे बाल ऐसे प्रतीत होते हैं कि वे सर्प हों अथवा नील मणि के घन हों।

‘नील मनीन के सूत किर्यौ, किर्यौ पंनग पूत लसे छवि वार हैं।’

रेसम स्याम समूह किर्यौ, कीर्यौ काम बटे के बटोह अपार हैं।

ऐसे ही भ्रू वर्णन भी बड़ा सुन्दर बन पड़ा है—‘काली-काली माँहि चन्द्र-मुख पर ऐसी मुशोमित हो रही थीं मानों चन्द्रमा में दो सर्प के बच्चे खेल रहे हों अथवा कमल पर भ्रमरों की अबली मुशोमित हो रही हो।

‘खेलहि खेल ससी मैं किर्यौ, अति चंचल सावक द्वे हृदि केरे किर्यौ लसे युग पाँति मिलिद कि है, अरिबिंदन के अति नेरे।’

युद्ध वर्णन में माया बड़ी ओजस्विनी और धीमल रस का चित्रण बड़ा सुन्दर बन पड़ा है। युद्ध भूमि में रक्त की सरिता का रूपक अवशोक्तनीय है।

करि भए भीम कगार हैं बहु बाहु ध्याल अपार हैं।

बुलि केस बहत सेवार हैं कर फटे भीन कतार हैं।

कश्रप कितेकहुँ ढाल हैं गज पाय नक्र विशाल है।

मधि दीप अदवन माल है कंकर विभूषन जाल है।

आवत चक्रहि के भए रथ बहहि ते नौका नए।

बहु फेन भेदहि के छुये काकहि फरालुक है गए।

तह गंध हँस समान है लटनी तरंग क्रिपान है।

यह अस्थि के पत्थान हैं भट काय घाट महान हैं।

माया के प्रवाह और अलंकार की योजना की दृष्टि से रुक्मिणी परिणय का अंश सुन्दर बन पड़ा है। अन्य अंशों में इतिवृत्तात्मकता अधिक मिलती है, काव्य कीशल कम।

## नल-दमयन्ती

—नरपति व्यास कृत

रचनाकाल सं० १६८२ के पूर्व

लिपिकाल सं० १६८२

### कवि-परिचय

इस के लेखक का जीवन वृत्त अज्ञात है ।

### कथा-वस्तु

प्रस्तुत रचना की कथावस्तु भागवत में वर्णित कथा के अनुकूल है ।

### काव्य-सौंदर्य

दमयन्ती के रूप सौंदर्य वर्णन में कवि परम्परागत उद्गमान, उत्प्रेक्षाएँ आदि भी प्राप्त होती हैं । जैसे—

‘कटि मेपला कली कटिजान । भीन लंक केहरि परमान ॥  
महि दमयन्ती औतरि अपार । सगुन सरूप बहन गुन भार ॥  
कठिन पयोहर व्यव संजोल । सम सुरङ्ग ले कुम-कुम गोल ॥  
कोमल चोह जुगल में डीठ । पड नल जनु रंगे मंजीठ ॥  
नाभि निकट रोमावलि दीठी । भ्रमरावलि जनु कमल पइठी ॥’

किन्तु इस सौंदर्य वर्णन में कवि की दृष्टि शुद्ध सात्विक है अतः वह दमयन्ती को साधारण नारी से बहुत ऊपर देवी स्वरूपिणी देखती है । दमयन्ती को साधारण मनुष्य प्राप्त नहीं कर सकता, उसको प्राप्त करने के लिए पूर्व जन्म के उच्च धर्म युक्त पवित्र संस्कारों की आवश्यकता है—

जिहि प्रयाग तनु छाड़यो होई । दमयन्ती त्रिय लाभि सोइ ।  
तिरथ चारानसि सरतीर, निराहार तके’ होई सरीर ।  
जिन पूजिय होय त्रिपुरारी, पावइ सो दमयन्ती नारी ॥

यही नहीं वह सरस्वती स्वरूपिणी ओर बुद्धि दापक है । स्वयंवर में सखियों से विरी हुई दमयन्ती का वर्णन करता हुआ कवि कहता है—

बंक बिलोकि रही ससि बैनी ।

दमयन्ती सिख बुधि वर देनी ॥



देवता तक उसे देखने के लिए लालाइत रहते थे। देवताओं को दमयन्ती के सौन्दर्य को देखकर वृत्ति नहीं होती थी। 'वरुण' रविवर में दमयन्ती को देखकर विरह से पीड़ित हो उठे और उन्हें इन्द्र के सहस्र नेत्रों से ईर्ष्या होने लगी। बाश यह भी इस सौन्दर्य को सहस्र नेत्रों से देख सकते—

ज्युं ज्युं विरह अगनि पर जरै । वरुण विरह बड़वानल धरई ।  
सहस्र नयन देखि मुर राया । त्रिपति केन होहि रूप रस भाई ।  
कहै अगनि जसु वरुण सुवणि । हमको दुप सचायों जानि ।  
भागवतु अति मुर वैराइ । सहस्र नयन देखि त्रिय भाई ।

आगे चलकर दमयन्ती का सौन्दर्य रहस्यमय हो जाता है। जैसे कि दमयन्ती को प्राप्त करने के लिए मनुष्य और देवतादि तपस्या करते रहते हैं। यह पंच शब्द (अनहद नाद) से भी सुन्दर है। साग त्रिभुवन उसी के वसीभूत है जिसके विरह में नल दुखित रहते हैं—

पंच सबद रचो सुधार । कोटि कन्या न वनी उनहार ।  
वचन नयन ता चलन सुरङ्ग । भीम कुँवरि सह अमृत अंग ।  
तास दृष्टि त्रिभुवन वासु भयो । नर त्रै लहरि विरहि परि गयो ।

नल-शिर वर्णन में मिलने वाले रहस्यात्मक संकेत पूर्ण कथानक में प्रस्तुति नहीं हो सकते हैं इसलिए यह काव्य लौकिक प्रेमाख्यान ही कहा जाएगा।

### संयोग और वियोग पक्ष

नल-शिर वर्णन के उपरान्त कवि ने घटना क्रम के क्रमिक विकास या इतिवृत्तात्मक वर्णन ही अधिकतर किया है यही कारण है कि इस काव्य में संयोग शृंगार की नाना दशाओं का वर्णन तो नितान्त शून्य है। हा वियोग-वर्णन में दमयन्ती की कदना जनक अवस्था के कतिपय संकेत मिलते हैं जैसे 'हि स्वामी तुम्हारे बिना हमारे लिए यह संसार अधकात्म्य है। तुम्हारे बिना मैं जीवित नहीं रह सकती—

‘तुम बिन राह अंध संसारि, तुम्ह स्वामी हम प्राण अधार ।  
तुम बिन हियो फाटि मरि जावुं, तो बिन यह तन दुप लहांड ।  
तुम बिन जन्म अकारथ जाय, तुम बिन स्वामि रहन न जाय ।’

उपर्युक्त उद्धरण में पतिपरायणा सती नारी की मानसिक दशा के साथ ही साथ भारतीय नारी की अपने पति पर ही आश्रित रहने की सामाजिक व्यवस्था का चित्रण भी मिलता है।

इस करुणाजनक पुकार के उपरान्त ही कवि की दृष्टि बन में मंथर गति से चलती हुई दमयन्ती पर रुक जाती है और वह स्थिति को भूल कर दमयन्ती की मंथर गति पर शृंगारिक उत्प्रेक्षा करता हुआ कहता है कि क्षीण कटि और उरोजों के भार के कारण ही दमयन्ती चल नहीं पा रही है ।

‘जंघ कुचनि चलि सकै न नारी ।  
नीचे है बाधे छिठसारी ।  
कुच भारी भारु लंक परि खीनु ।  
दमयन्ती चलि सकै न दीनु ।’

अजगर द्वारा दमयन्ती के आवे से अधिक ‘लील’ लिये जाने पर भी दया और आर्द्रता के स्थान पर कवि उस समय की भयावह स्थिति में भी दमयन्ती के सौन्दर्य पर उत्प्रेक्षा करता हुआ दिखाई पड़ता है जैसे क्या अजगर के मुख में कमल विकसित हुआ है अथवा उसके मुख में चन्द्रमा उदय हो रहा है—

के विगस्यो कमल अखंड । के उग्यो अजगरि मुख चंद ।

काव्य सौन्दर्य और अलंकार की दृष्टि से ऐसे अंश चाहे कितने ही सुन्दर क्यों न हों किन्तु परिस्थिति विशेष की पृष्ठभूमि में वे उपहासास्पद ही लगते हैं । फिर भी मापा अलंकार, आदि की दृष्टि से यह एक सुन्दर खंड काव्य कहा जा सकता है ।



आन्यापादेशिक काव्य

## पुहुपावती

दुखहरन दास कृत

रचनाकाल सं० १७२६

लिपिकाल सं० २०००

### कवि-परिचय

आप गाजीपुर के रहने वाले थे और मन्कदास के शिष्य थे। आप के पिता का नाम घाटम दास था। आपका असली नाम 'मन मनोहर' था किन्तु दीक्षित होने के बाद आपने अपना नाम दुखहरन दास रख लिया था। आपने अपने तीन मित्रों का नाम पेमराज, बेचन और मुरलीधर बताया है जो एक ही गुरु के द्वारा दीक्षित हुए थे और सदैव आपके साथ रहते थे इसके अतिरिक्त आपका परिचय प्राप्त नहीं है। निम्नांकित पंक्तियों से उपरोक्त कथन का समर्थन होता है।

‘दुखहरन कायथ तेही गाऊ। घाटम दास पिता कर नाऊ ॥  
तीन्हके वंस मही सुत जामा। जेहि के मन मनोहरि नामा ॥  
अल्पवैस वीधीबुधी दीन्हा। नूतन कथा प्रेम की कीन्हा ॥  
तीन मित्र हम कइ मालाहा। जोरी मिताई अन्त निवाहा ॥  
पेमराज अती सुंदर कला। पढ़त लिखत नौ सी भला ॥  
बेचन राम समै गुन लोना। जैसे बारह वानक सोना ॥  
मुरलीधर अति चतुर विनानी। गायन बली सुरस ग्यानी ॥’

नो०-‘एक समे हम चारिउ एक जाती एक वरन।

पेमराज औ बेचन मुरलीधर दुखहरन ॥’

×

×

×

‘एकै अक्षर गुरु पढावा। जेहि से वेद भेद कीछु पावा।  
इह जग जस सपना कै लेखा। भोर भए फिरि कीछु नहीं देखा ॥’

## कथा-वस्तु

राजपुर में परजापति राजा राज करता था जो बड़ा धार्मिक और सर्व प्रिय राजा था किन्तु इसके कोई सन्तान न थी। इसलिए राजपाट छोड़कर इन्होंने 'भवानी' की बारहवर्ष वृद्धि राधना की। अपनी आशा पूर्ण न होते देख कर इन्होंने अन्त में अपना मस्तक भवानी पर चढ़ा दिया। राजा की मृत्यु से भवानी काप उठी और इस मृत्यु के पाप के भय में कुटित होकर उन्होंने शिव की स्तुति की। शिव ने प्रकट होकर भवानी से सारी घटना का हाल जाना तदुपरान्त उन्होंने भवानी को अमृत दिया जिससे राजा जीवित हो उठा और भवानी ने उन्हें पुत्र लाभ का वरदान दिया। इस प्रकार कुँवर का जन्म हुआ। ज्योतिषियों ने कुण्डली देखकर बताया कि कुमार बड़ा यशस्वी होगा किन्तु बीस वर्ष की अवस्था में यह अपनी जन्मभूमि को तज कर दूसरे देश में चला जाएगा। और जिसके कारण यह वियोगी होकर योगी होगा उससे विवाह कर फिर लौट आएगा।

पाच वर्ष की अवस्था में कुमार पढ़ने बैठा और युवावस्था तक वह चौदहों विद्या में पण्डित हो गया। एक दिन उसने अपने पिता से दिग्विजय करने की अमिलाषा प्रकट की किन्तु पिता के अस्वीकार कर देने पर वह रुठ कर विदेश चल पड़ा। जंगलों में भटकता हुआ कुमार अनूपगढ़ पहुँचा।

अनूपगढ़ के राजा अरसेन की पुत्री पुहुपावती योवनावस्था के आगम से बड़ी व्याकुल रहती थी। अपना मन बहलाने के लिए सखियों की ओस बचा कर वह किसी अज्ञात प्रेरणा से खिड़की खोल कर बाहर किसी की राह देखा करती थी। एक दिन उसकी दृष्टि बाटिका में घूमते हुए कुमार पर पड़ी। कुमार के सौन्दर्य को देख कर वह आसक्त हो गई और उससे मिलने के लिए व्याकुल रहने लगी।

उसी बाटिका की मालिन के घर पर कुमार रहता था। मालिन नित्य कुमारी की सेज फूलों से सजाने जाया करती थी। कुमार को देखने के उपरान्त कुमारी ने फूलों की सेज छोड़कर सखियों के साथ सोना प्रारम्भ कर दिया था। मालिन ने कुमारी से एक दिन उसके इस असाधारण व्यवहार का कारण पूछा। कुमारी ने अपनी वेदना बताई। मालिन ने लौटकर कुमार से पुहुपावती का सौन्दर्य वर्णन किया जिसे सुनकर कुमार मुग्ध हो गया। मालिन से पुहुपावती की दशा को जानकर कुमार की व्याकुलता और बढ़ी। दूती ने लौटकर कुमारी से कुमार का सौन्दर्य और उसकी विरहावस्था वर्णित की इस पर कुमारी उससे मिलने के लिए उत्कण्ठातुर हो गई। मालिन के आदेशानुसार अपनी माता से

आज्ञा लेकर पुहुपावती वाटिका में आई। दोनों ने एक दूसरे के दर्शन किए थोड़ी देर प्रेमालाप हुआ और फिर कुमारी अपने महल को लौट आई।

अम्बरसेन एक दिन आखेट खेलने के लिए चले उनके साथ नगर की सभी जनता और सब राजा भी चले। कुमार भी इन्हीं के साथ शिकार खेलने चल दिया राजा का पड़ाव पहले एक सरोवर पर पड़ा जहाँ उन्होंने मैकड़ों पक्षी मारे। जङ्गल में पहुँचकर उन्होंने बहुत से छोटे-बड़े जानवर भी मारे।

अकस्मात् उसी जङ्गल में एक भयानक शेर निकला जो राजा के सैनिकों को मारने लगा मैकड़ों के मारने के बाद जब सिंह जङ्गल में जा पुगा तब राजा को बड़ी चिन्ता हुई। उसने सोचा कि इस सिंह को बिना मारे लौटने में बड़ी हँसी होगी, शत्रु भी हमें कमजोर जानकर राज्य पर आक्रमण कर देंगे। अतः उसने दिटोरा बिटवाया कि जो भी मनुष्य इस सिंह को मारेगा उसे आधा राजपाट मिलेगा।

कुमार ने इसे सुना और राजा के पास पहुँचा। राजा ने कुमार की सौम्य मूर्ति को देखा और उससे परिचय पूछा। कुमार ने अपना वास्तविक परिचय दिया और सिंह को मारने चल दिया।

सोते हुए सिंह को जगाकर कुमार ने मार डाला। राजा ने प्रसन्न होकर कुमार को आधा राज्य देकर उसका अभिषेक किया इतने में सिंहनी प्रकट हुई और उसने कुमार को लम्कारा।

कुमार के तीर से घायल होकर सिंहनी भागी और उसने उसका पीछा किया। भागते-भागते सिंहनी तीस कोस निकल गई और वह उसके पीछे ही दौड़ता चला गया अन्त में सिंहनी को मार कर लौटते समय कुमार रागता भूल कर भटक गया।

पुहुपावती इस समाचार को सुन कर दुखी रहने लगी। दशरथ कुमार को रास्ते में एक योगी मिला जो इसके पिता की ओर से उसे ढूँढ़ने के लिए भेजा गया था। कुमार को बाँध कर वह राजा के यहाँ ले आया। घर में प्रसन्नता छा गई किन्तु कुमार सदैव दुखी और चिन्तित और बीमार रहने लगा। एक दिन उसके मुँह से प्रेम की बात सुनकर सबों ने उसका विवाह काशीनरेश चित्रसेन की कन्या के साथ कर दिया। किन्तु कुमार इस पर भी विरक्त रहने लगा।

पुहुपावती की दशा को देखकर मालिन 'दूती' के रूप में कुमार को खोजने के लिए चन्दी और नाना कठिनाइयों को पार करती हुई जम्बू द्वीप पहुँची।

राजपुर में प्रवेश करने पर उसने सारी जनता को अपनी वीणा से मुग्ध कर लिया। सब उसके दर्शनों से महामुग्न हो लाम करते थे। राजा ने कुमार को भी उसके दर्शन के लिए भेजा। दूती ने कुमार को देख कर सारी उपस्थित जनता को संज्ञा शून्य कर दिया और कुमार को पुट्टपावती का संदेश देकर उसका पत्र दिया। पत्र पढ़ते ही वह व्याकुल हो उठा और दूती के साथ बैरागी होकर निकल पड़ा।

दोनों चलते-चलते सात समुद्र पार बेगमपुर ग्राम में पहुँचे। जहाँ एक समय बेगमराय राजा का राज्य था किन्तु वह बड़ा गर्वीय था। एक दिन उसके नगर में एक दानव ने प्रवेश कर सबको खा डाला केवल राजा की पुत्री 'रंगीली' बच गई। उसके रूप के कारण दानव ने उसे नहीं मारा। यौवना होने पर रंगीली घाम से पीड़ित रहने लगी। एक दिन उसने भूँभला कर देव से कहा कि पूर्व जन्म के कर्म से तुम्हें यह योनि मिली है। इस जन्म में भी तुम मेरे साथ ऐसा व्यवहार कर रहे हो मैं सदैव घाम से पीड़ित रहती हूँ पता नहीं दूसरे जन्म में तुम्हारा क्या हाल होगा।

दैत्य को यह बात सुनकर ज्ञान उपजा उसने उत्तर दिया कि मैं तुम्हारे अनुरूप वर खोज करता था किन्तु कोई उपयुक्त पुरुष न होने के कारण मैं उन्हें खा जाया करता था। आज से जब तक तुम्हें सुन्दर वर न दूँ दूंगा तब तक अन्न-जल न ग्रहण करूँगा। दानव उसके लिए वर खोजने को निकल पड़ा। समुद्र तट पर दूती के साथ कुमार को सोता देखा। कुमार के अद्वितीय सौन्दर्य को देखकर उसे 'रंगीली' के लिए उठा लाया। दोनों का विवाह हुआ। 'रंगीली' बड़ी प्रसन्न हुई किन्तु कुमार को आद्रग्नता का कारण पूछा। कुमार ने पुट्टपावती के प्रेम की कहानी बताई। रंगीली उत्तर भी नहीं दे पाई कि दानव आ उपस्थित हुआ। कुमार ने बामुरी बजाई सब उस बामुरी से मूर्छित हो गए। जो सुबुद्ध थे उनको ज्ञान उत्पन्न हुआ और रंगीली भी कुमार के साथ जोगिनी के देश में पुट्टपावती की खोज में निकल पड़ी।

इस प्रकार दोनों सातों द्वीपों और छः समुद्रों को पार करते हुए चले जा रहे थे। सातवें समुद्र पर एक नाविक ने उन्हें पार लगाने के लिए मुद्राएँ माँगी किन्तु लालचवश कुमार ने कहा कि हमारे पास धन नहीं है नाविक ने उन्हें चढ़ा लिया। थोड़ी दूर जाने के बाद ही एक भयंकर भँवर में पड़कर उनकी नाव टूट गई और दोनों बिछुड़ गए। और अलग-अलग किनारे से जा लगे।

रंगीली समुद्र तट पर विलाप करने लगी उधर से महादेव और पार्वती भ्रमण करने के हेतु निकले। रंगीली का विलाप सुनकर पार्वती को दया आई

और वह शंकर के साथ उसके पास पहुँची। पार्वती ने कहा कि तुम्हारा प्रियतम अभी तुम्हें नहीं मिलेगा इसी जंगल में चतुर्भुजदेव की पूजा करो कुछ दिनों के उपरान्त तुम्हारा प्रियतम तुम्हें वहीं मिल जाएगा। रंगीली चतुर्भुज की पूजा में संलग्न हो गई।

इधर कुंवर को अपने झूठ पर बड़ा पछताया हुआ और वह विलाप करने लगा। उसने दूती और पुहुपावती का स्मरण किया फिर जङ्गलों में भटकता हुआ 'धर्मपुर' पहुँचा। किन्तु द्वारपालों ने उसे नगर के बाहर नहीं जाने दिया। उन्होंने कहा कि इस नगर के चार दरवाजे हैं कोई इनमें से उस समय तक बाहर नहीं जा सकता जब तक उसके साथ कोई दूसरा साथी न हो। कुमार को बड़ी चिन्ता होने लगी। उसी नगर में दूती भी कुमार की खोज में पहुँच गई थी। एक ने दूसरे को पहचाना और फिर साथ उस नगर से बाहर हो गए।

पुहुपावती के पिता ने इधर उसके स्वयम्बर की घोषणा कर दी थी। स्वयंवर के दिन तक दूती कुमार को लेकर नहीं लौटी थी, इसलिए वह आत्महत्या करने जा रही थी कि दूती ने उसके पास पहुँचकर कुमार के आने की वार्ता कही।

योगी के देश में कुमार स्वयम्बर में पहुँचा और पुहुपावती ने उसके गले में जयमाला डाल दी। दोनों का विवाह हुआ और वे रागराज में मस्त रहने लगे।

कुंवर की प्रथम पत्नी रूपवती पूर्ण यावना होने के उपरान्त कुमार के किरह में रोया करती थी। उसने एक मैना पाल रखी थी। मैना ने एक दिन कुमारी की वेदना का हाल पूछा। कुमारी ने पति के द्वारा त्यक्त होने का हाल बताया और बताया कि वह पुहुपावती की खोज में चले गए हैं। मैना कुमार की खोज में निकल पड़ी। द्रुतते द्रुतते वह पुहुपावती के पास पहुँची उस समय पति-पत्नी रमण कर रहे थे। मैना को देखकर कुमार ने पुहुपावती से उसके काले होने का कारण पूछा, किन्तु यथोचित उत्तर न पाकर उन्होंने उस मैना से प्रश्न किया। मैना ने रूपवती का सारा हाल कह सुनाया और बताया कि उसी के वियोग से मैं काली हो गई हूँ। कुमार को अपने वन्धु-बान्धवों का ध्यान आया और वह पुहुपावती को लेकर समैन्य अपने देश की ओर चले पड़े।

कुमार की सेना उज्जैन नगर पहुँची जहाँ 'शैल्य वर' राज्य करता था। पुहुपावती के साथ कुमार को आया जानकर स्वयंवर में हुए अपमान का



पडा'। सकट में पड़े हुए रत्नसेन को महादेव पार्वती ने सहायता दी थी तो पुहुपावती में भी "रंगीली" और कुमार को सामुद्रिक दुर्घटना के उपरान्त महादेव पार्वती ने आशीर्वाद दिया और उनकी कार्यसिद्धि के लिए मार्ग बता कर सहायता की।

जिम प्रकार नागमती का संदेश लेकर एक पक्षी सिंह द्वीप गया था और उससे नागमती की दशा को सुन कर रत्नसेन ने घर लौटने की तैयारी की उसी प्रकार रूपवती का संदेश लेकर "मैना" कुमार के पास पहुँची और उससे रूपवती का हाल सुन कर कुमार ने भी घर की ओर मुड़ किया।

अनु उपर्युक्त बातों से यह स्पष्ट हो जाता है कि इस रचना के कथानक की घटनाओं का संविधान में हमें "पद्मावत" की स्पष्ट छाया मिलती है। यह अवश्य है कि पद्मावत की तरह यह काव्य दुरान्त न हो कर सुखान्त है।

कथानक के अतिरिक्त इसकी रचना भी मसनवी शैली में हुई है। कवि ने प्रारम्भ में निराकार एक की स्तुति के उपरान्त, शिव, काली और

होइ खुभी मन लक्ष्यो पाए, अनीत सम लागे तेही भाए।

दंपति शान जहाज चढ़ि, उतरि महो दधि पार।

जनु पावौ पर जातए, उबरा प्रान पिआर।

सुरा समुद्र पुनि राजा आवा, महुआ मद छाता दितारा।

ओ तेहि पिऐ सो भावरि लेई, खीस किरै पय पैगु न देई।

पेम सुरा जेहि के हिय माहां, किन बैठे महुआ के छाहा।

‘पद्मावत’

१. “दंपति रतन जतन से राखी। सेत दीप आए अभिजापी ॥

सात कोटि जोजन बिस्तारा। जहा कलि माह बउध आंतारा ॥

सो सम नाधि के देस गमीरा। आए सतए समुद्र तीरा ॥

जहां होइ एक बोहित छोटा। केवट ताकर गरभी लीटा ॥

तेही को तगि गए पुरुख ओ नारी। रतन छपाए भेल भितारी ॥

कहेन्हि बेगि दै हम कह पार उतारि जाँ देहु ॥

बडा पुन्य हाइतुम्ह, कह जागत भाइ जस लेहु ॥

केवट भेष भिखारिन चीन्हा,। बोहित निकट आइ कै कीन्हा ॥

कहेति बेगि जावहु पार। देहु दान कीछु अरु हमारा ॥

बिना दान नहि पार उतारौ। राजा रक नहीं ए बीचारौ ॥

“पुहुपावती”

गणेश की बन्दना की है। फिर गुरु के प्रति धट्टाबलि देने के उपरान्त उसने तत्कालीन शाहजक्त ओरङ्गजेब की बन्दना की है और फिर अपना परिचय दिया है।

जिस प्रकार सूफ़ी कवि चार मित्रों के नाम गिनाया करते थे उसी प्रकार इस कवि ने भी अपने चार मित्रों के नाम लिए हैं।

‘चारि मीत जस चारिउ भाई । एक से एक भए अधिकाई ॥

चारिउ जुग जस चारिउ बेस । जल रज पवन अगिनि कर देस ॥’

उपर्युक्त बन्दनाओं और परिचय के बाद कवि ने इस काव्य के दार्शनिक पक्ष पर अपने विचार प्रकट किए हैं। उसका कहना है कि प्रस्तुत रचना

१. प्रथमहिं सुमिरौ राम का नाऊ । अलख रूप व्यापक सब ठाऊ ॥

घट घट मेह रहा मिलि सोई । अस वह जोति न देखै कोई ॥

ससि सुरज दीपक गन तारा । इन्हकी जोति जगत उजियारा ॥

जगत जोती देखी पहिचानी । वह सो जोती जग रहे छपानी ॥

दो०—निसदिन बनौ राम पद, तुम बनादि करतार ।

माली आदी तुही भेंवर, फुलवारी ससार ।

×

×

×

‘अब संकर को चरन मनावौ, जिनकी कृपा ग्यान दद पावौ ।

तिन्ह सर और देव नहीं दूजा, ब्रह्मादिक मिलि शिव कह पूजा ।

×

×

×

‘आदि सकति देवी कल्याणी, आदि कुमारि आदि भवानी ।

अम्ली स्त्री कंठ नेवासी, हिंशु लाग माया मुख रासी ।

×

×

×

‘नाउ मन्दकदास गुरु केरा । जिनहकी सरन भए हम चेरा ॥

जग कर लोग करै सब फाई । देखत दरस पाय भ्रम जाई ॥

उंचा जैनन मीसा कै आवै । सो सुरन्त मनसा सो पावै ॥

तीन्ह के धवन शब्द उन्ह दीआ । उपजा शान विमल भा हीआ ॥

इह ससार असार कै जाना । राम नाम सुमिरन मन माना ॥

×

×

×

दिली साह सराहा काहा । नौरंगजेब पैरवी माहा ॥

नौखण्ड मह फिरी दोहाई । रविहुते तेब तपै अधिकाई ॥

आत्मा को जागरूक रखने और लोगो को ज्ञान देने के लिए की गई है'। इसके अतिरिक्त उसका यह भी कहना है कि प्रस्तुत रचना प्रत्येक पाठक को उसकी भावना के अनुसार लगेगी। चाहे वह निर्गुण का पुजारी हो चाहे सगुण का। कबीर तथा अन्य निर्गुणियों कवियों की तरह दुखहरन निर्गुण और सगुण के खण्डन-मण्डन में नहीं पड़े हैं। वह केवल ईश्वर भक्ति में ही विश्वास रखते हैं। कवि की यह भावना प्रारम्भ की स्तुतियों से भी स्पष्ट है। जहाँ इस काव्य का प्रारम्भ निराकार राम की उपासना से होता है वहीं शिवशक्ति और गणेश की वन्दना भी मिलती है। इसी प्रकार कवि को न शाक्तों से घेर है न शैवों से ओर न पुराणों में विश्वास रखने वाले मनुष्यों से ही।

कहने का सात्पर्य यह है कि पुद्गुपावती सूफी भावधारा से प्रभावित और उनके साधना पक्ष से अनुप्राणित एक अन्योक्ति परक काव्य है।

### प्रबन्ध कल्पना और सम्बन्ध निर्वाह

'पुद्गुपावती' के कथानक से यह स्पष्ट है कि घटनाओं को आदर्श परिणाम पर पहुँचने का लक्ष्य कवि को अभिप्रेत है। कर्मों के लौकिक शुभाशुभ परिणाम दिखाना भी कवि का उद्देश्य जान पड़ता है। यही कारण है कि उसने कथानक के अन्त में धर्मराज द्वारा कुमार की परीक्षा कराई है। दान न देने के कारण ही कुमार के साथ समुद्र का दुर्घटना हुई थी, 'रंगीली' 'राक्षस' से कहती है कि पूर्व जन्म के कुकर्मों के कारण तुम्हें राक्षस योनि मिली है अब भी तुम नहीं समझते, पता नहीं अगले जन्म में तुम्हारा क्या हाउ होगा।

प्रबन्ध काव्य में मानव-जीवन का एक पूर्ण दृश्य होता है उसमें घटनाओं की सम्बद्ध शृङ्खला और स्वाभाविक क्रम के ठीक-ठीक निर्वाह के साथ-साथ

१. 'समस्त सबह सै छबीता। हुत सन सहस दुह चालीसा ॥  
कहेउ कथा तब जम मोहि ग्याना। कोइ सुनि रोवत कोइ हसाना ॥  
जेहि जस बूझी तैस तेइ बूझा। जेहो जस सभ्नी तैस तेही सूझा ॥  
बहुतन्ह के मन सरगुन आवा। बहुतन्ह निरगुन पटतर लावा ॥  
बहुतन्ह सुनि कै हीअ मह राखा। बहुतन्ह सुनी कै दोसन भाखा ॥  
मोही जस ग्यान रही हीआ माही। कहेउ सपै कीछु छाड़े नाही ॥  
जागहि खेलत जुआ जुआरी। जागहि रसिक पुरुष औ नारी ॥  
जागै कारन मैं चित जानी। दिअ उपजाइ प्रेम कहानी ॥'

दो० इह जग रैनि अंधीरी है, जागै कौन उपाइ।

तब इह रचनी मन रची, कहत सुनत नीसु जाइ ॥'

हृदय को स्पर्श करने वाले प्रसंगों का समावेश होना चाहिए। पुहुपावती में ऐसे स्थल बहुत से हैं जैसे 'रंगीली और रूपवती का विरह, प्रेम मार्ग का कष्ट, पुहुपावती और कुमार का संयोग और वियोग वर्णन, रूपवती का संदेश पाकर कुमार की स्वाभाविक प्रणय-स्मृति आदि।

दुःखहरन का सम्बन्ध निर्वाह अच्छा है। एक प्रसंग से दूसरे प्रसंग की शृङ्खला बराबर लगा हुई है। उदाहरण के लिए 'मैना' के द्वारा कवि ने 'रूपवती' और 'रंगीली' को कुमार से मिलाया है। ऐसे ही शेखी के पीछे भागने के कारण ही कुमार और पुहुपावती का वियोग हुआ तथा दूती के साथ लौटते समय 'रंगीली' से मिलने की घटना घटी। कहने का तात्पर्य यह है कि इस काव्य की सारी प्रासंगिक घटनाएँ आधिकारिक कथा से सम्बन्धित हैं साथ ही कवि ने इस बात का भी ध्यान रखा है कि किसी भी घटना का आवश्यकता से अधिक विस्तार न किया जाय। 'वेगमपुर' के राक्षस का ही वर्णन-वृत्तान्त लीजिए कवि ने उसके रहन-सहन आदि का वर्णन उसकी क्रूर प्रकृति को दिखाने के लिए किया है। लेकिन कुमार को रंगीली के लिए ले आने के उपरान्त उसका विवरण आगे नहीं मिलता वरन् कवि रङ्गीली और कुमार के प्रेम का वर्णन प्रारम्भ कर देता है, चतुर्भुजदेव की मूर्ति के आगे रङ्गली द्वारा हंस के पकड़े जाने की घटना कुमार और रंगीली के पुनः मिलन का कारण बनती है।

प्रबन्ध निपुणता यही है कि जिस घटना का सन्निवेश हो वह ऐसी हो कि कार्य से दूर या निकट का सम्बन्ध रखती हो और नए नए विषय भावों की व्यञ्जना का अवसर भी देती हो।

कार्यान्वय की दृष्टि से हम पुहुपावती की कथा को आरम्भ मध्य और अन्त तीन भागों में बाँट सकते हैं।

कुमार के जन्म से लेकर आखेट की घटना तक कथा का आरम्भ, आखेट से लेकर समुद्र विषयक घटना तक कथा का मध्य और समुद्र विषयक घटना के उपरान्त दूती के पुनः मिलन से लेकर धर्मराज की परीक्षा तक कथा का अन्त कहा जा सकता है।

आदि अन्त की सब घटनाएँ मध्य अर्थात् पुहुपावती के प्रेम की अनन्यता की ओर उन्मुख हैं और दूती के पुनः मिलन से कथा का प्रवाह 'कार्य' 'पुहुपावती और रंगीली के विवाह तथा रूपवती के मिलन' की ओर उन्मुख हो जाता है। इस प्रकार प्रस्तुत रचना 'कार्यान्वय' की कसौटी पर भी खरी उतरती है।

सम्बन्ध निर्वाह के अन्तर्गत ही गति के विराम पर भी विचार कर लेना

चाहिए। पुहुपावती में कथा की गति के बीच बीच, संयोग वियोग नलशिख वर्णनादि के जो वृत्तान्त आए हैं वह गति के विराम कहे जा सकते हैं इनके संयोजन से काव्य में मार्मिक परिस्थिति के चित्रण के साथ साथ कवि सारे प्रबन्ध में रसात्मकता लाने में भी बड़ा सफल हुआ है।

अस्तु सम्बन्ध निर्बाह और मार्मिक परिस्थितियों की रसात्मक अभिव्यञ्जना में कवि बड़ा सफल हुआ है।

## काव्य-सौन्दर्य

### नलशिख वर्णन

कुमार और पुहुपावती के रूप सौन्दर्य का वर्णन पूरे एक खण्ड में मिलता है। यहाँ यह कहना असंगत न होगा कि कवि ने जहाँ एक ओर परम्परागत उपमानों का प्रयोग किया है वहीं दूसरी ओर जायसी की तरह उन्होंने रहस्यात्मक संकेत भी किए हैं।

मस्तक की आभा का वर्णन करता हुआ कवि कहता है कि पुहुपावती का ललाट दुइय के चन्द्रमा के समान था। दूसरे ही क्षण वह कह उठता है कि सूर्य चन्द्रमा भी उसकी आभा की बराबरी नहीं कर सकते, वरन् चन्द्रमा तो उसकी सुपमा को देखकर दिन दिन धीरे होता जाता है, उसने इसीलिये शरक से स्नेह किया। फिर भी उसके ललाट की समता न कर सका।

वरनौ भाल रूप ससि रेखा । सरद समै जस दुइजी रेखा ॥

दुइजी जोति कहै कहँ वोती । सरवर करै न मुरज जोती ॥

पुनि चंद सो देखि लिलाटा । दिन दिन ते आपन तन काटा ॥

महादेव सन् कीन्हैसि नेहा । मकु लिलाट सम पावो देहा ॥

तबहुन जोति लिलाट पै आई । अपने तन की जोति गँवाई ॥

माग के वर्णन में कवि पर विदेशी प्रभाव पड़ा है। फारसी प्रभाव के कारण उसने माग की स्वाभाविक अरुणिमा पर उत्प्रेक्षा करने हुए उसे रुधिर से झूबी हुई खँग की धार से उपमा दी है। भारतीय दृष्टिकोण से ऐसी उपमा खुगुसा मूलक है। 'संगे दिल माधूक' की भावना के अनुसार फारसी में ऐसी उपमाएँ बड़ी प्रचलित हैं।

“वरनौ मांग खरग अस नागी । मनुहु रुधिर भरी है सांगी ॥”

किन्तु इसी अंश की अन्तिम पंक्ति बड़ी सुन्दर बन पड़ी है। कवि कहता है कि यह माग की अरुणिमा नहीं है, वरन् ऐसा प्रतीत होता है मानो फाली नागिन के फन पर बीर बहूँटियाँ एक पक्ति में बैठी हैं।

‘के जनु फन पर बीर बहूँटी । एक भाँति बैठी जनु जूटी ॥’

इसी प्रकार कुचों के बीच वक्षस्थल पर पड़ी हुई हठकी दयाम रोमावलि को देखकर कवि की कल्पना जागरूक हो उठी है और वह कह उठता है कि मानो दो राजाओं ने आपस में झगड़ा किया है। इसलिए उनके बीच विधि ने दैतवारे की एक रेखा खींच दी है जिसके कारण दोनों अपने-अपने क्षेत्र में शान्तिपूर्वक राज्य कर रहे हैं।

तेहि मधे रोमावलि कारी। खरगधार मसि लाइ संवारी ॥  
के दोउ धुच नृप मगरा कीन्हा। तब विधि लीकि खांचि कै दीन्हा ॥  
आधा आध पावो तिन्ह अंसा। तब दोउ राजही जस हंसा ॥  
उंगलियों के वर्णन में उनकी कोमलता के साथ हमें उनके प्रति रहस्यात्मक उक्ति का भी परिचय प्राप्त होता है।

अंगुरी पतरी छीमी ऐसी। मेंहदी लाइ लाली ते सानी ॥  
नख चमकहि जस मानिक मोती। मुख देखइ जस निर्मल जोती ॥  
तेही माथे मह सभ के लिखा वनाइ।  
जो अछर काहु से कैसेहु मेटि न जाइ ॥

पुहुपावती के अतिरिक्त अन्य दोनों नायिकाओं का सान्द्र्य वर्णन कवि ने नहीं किया है। इसी स्थान पर कुमार का नख-दिख वर्णन दूती के द्वारा सबिन्तर कराया गया है। किन्तु कुमार के सान्द्र्य वर्णन में 'रहस्यात्मक' उक्तियाँ पुहुपावती के नखादिख वर्णन से अधिक स्पष्ट और विस्तृत रूप में मिलती हैं। जैसे सारा ससार सूर्य और चन्द्रमा सब कुमार की ज्योति से ही ज्योतिमय हैं। वह सूर्य के समान है और ससार में जो कुछ भी है वह सब उसकी धूप के समान है। इस अंश में भारतीय दर्शन के विम्वप्रतिविम्बवाद की प्रतिध्वनि सुनाई पड़ती है। जैसे :—

प्रथमहि कच कोमरि औ कारी। चोर सेस अली तेही पर वारी ॥  
दान बे कोट मेघ की घटा। जस सिव के सीर सोह जटा ॥

× × ×

‘वरनत भाल रूप मन लोभा। ससि रवि पावो जेहि ते सोभा ॥  
और जहाँ लगि जग मह रचा। वह सुरज सम घोहि की धूपा ॥  
इसी प्रकार नेत्रों की उरमा जहाँ वह खंजन, मीन और मृग से देता है, वहीं पुतलियों पर की गई उसकी उत्प्रेक्षा शंकर के ‘शून्य’ वाद की ओर संकेत करती है।

‘सुन्य माह है पुतली पुतली मह वह जोति ॥  
जोती माह सो जोति है जेहि विनु जोति न होति ॥’

शून्य में ही सीमित परम प्रकाश अथवा ऋग्वेद में आए हुए ईश्वर के अनेक नामों में 'हिरण्यगर्भः' का कुमार प्रतीक है। जिसके गर्भ में प्रकाश करने वाले उर्वादि लोक हैं, और जो प्रकाश करने वाले सूर्यादि लोक का अधिष्ठान है, इससे ईश्वर को 'हिरण्यगर्भः' कहते हैं ( तन्व्योपासनम् पृष्ठ २३ ) नासिका का वर्णन परम्परा के अनुसार ही है। जैसे उसकी नाक तोते की घोंच के समान है।

नासिका उपमा देउ केहि जौरा । सुआ सरग इह दुऔ कठोरा ॥

औ पुनि वह पंछी वह लोहा । वह तो अद्भुत जेहि जग मोहा ॥

किन्तु अधरों के सौन्दर्य वर्णन में यही रहस्यात्मक संकेत प्राप्त होता है।

'अधर मधुर अति छीन सुरंगा । निरखत लजित होइ अनंगा ॥

जहाँ लगि जगह माह अरुनाई । सबन्ह बहि रंग लालोपाई ॥

पान खात मुख पीरु जो चुई । तेहिते वीर बहूटी हुई ॥

सोइ रदन वदन तुअ लाभा । लौके विजुली तेहि के आभा ॥'

'सबन्ह बही रंग लालो पाई' में कबीर की 'लाली मेरे लाल की जित देखूँ तित लाल' वाली उक्ति की जहाँ छाया है वहाँ 'लौ के विजुली तेहि के आभा' में जायसी की 'हंसत जो देखा हंस भा निर्मल नीर सरीर' की प्रतिच्छाया मिलती है। जायसी ने 'नागमती' के रक्त से धीरगदगियाँ उभय की हैं तो इन्होंने कुमार की पान की पीरु की लाली से। इसमें कोई सन्देह नहीं कि जायसी की उक्ति इनसे सुन्दर है। कवि इसी प्रकार कुमार के कपोलों पर के श्रमकणों को गंगा-जल की उपमा से विभूषित करता है।

चाउर अछत दसन सोहाई । चंदन खोरि कपोल बनाई ॥

तेहि पर खमजल कैसे सोहावा । जनु गंग जल से नहवावा ॥'

यही नहीं कुमार की ग्रीवा पर पड़ी हुई तीन रेखाएँ उसे एक ओर 'ओम्' की याद दिलाती हैं तो दूसरी ओर कपोलों पर दाढ़ी की श्यामता और 'भीमती' मूँछें उसे वेदों की ऋचाएँ जान पड़ती हैं।

'दुऔ खवन लेह सोहै दाढी । रेख उठत भीजत मसि गाढी ॥

जस भयंक मंह स्याम कलंका । के विधि लिखा वेद के अंका ॥'

×

×

×

'तीन रेख जेहि कंठ निहारी । मुली हरी हरि ब्रह्म विचारी ॥

परगट संख माह सो देखहु । तीनिहु रेख सो' ऊँ 'करि लेखहु ॥

उपजा आदि सो अछर मूला । जेहि मह कंवल सोरह दल फूला ॥

हृदय से लेकर नाभि तक छटपंगियों के अष्टकमल दलों का वर्णन मिलता है—

‘मान सरोवर सोहै छाती । जोती हार हंस की पाती ॥  
 ग्रीव कुच भौरी राजहि कैसन । चक्र भंवर छवि जल मह जैसन ॥  
 हिए धुक धुकी मन कस देखी । जस रवि स्याम गगन मंह पेखी ॥  
 तेहि के मध्य कंवल एक फूला । दल द्वादस मधुकर मन भूला ॥  
 कै दल द्वादस धारह कला । अर्द्ध उर्द्ध गति धारै भला ॥

×

×

×

‘तेहि परि तीन रेखा जो देखा । नीनिउ लोकाबोदर मह देखा ॥  
 मही श्रीतु लोक नोक पतारा । ऊपर सरग जहां उजिआरा ॥  
 नाभि मुन्य बोहि मधे तेहि मह कौल एक फूला ॥  
 जेहि के जल मह ब्रह्म खोजत हारे भूल ॥

उपर्युक्त पंक्तियों में मणिपूरक, अनाहत और किशुद्र कमलो का वर्णन स्पष्ट दृढयोगियों के अनुसार मिलता है । चरणों की उपमा कवि ने नारायण के चरणों में दी है ।

‘जवन चरन सनकादिक धोया । जो जल जटा माह शिव गोवा ॥  
 जो पग परसी अहल्या नारी । चढि बेवानु बैकुण्ठ सिधारी ॥  
 जो पग केवट अधम पखारा । तरा सौ आपु सहित परबारा ॥  
 बलि के पीठ धरत सो पाउ । गए पताल अमर होइ राउ ॥’

इस प्रकार हम देखते हैं कि कुमार का नखशिख-वर्णन उसके ‘वाच्य’ सौन्दर्य की अभिव्यक्ति न कर उसके ‘ब्रह्मत्व’ की स्थापना करता है । दूती के द्वारा इस प्रकार कवि ने पुद्गलपावती को ज्ञान की दीक्षा दित्वाई है ।

### सयोग-शृङ्गार

तीन नायिकाओं के होने के कारण सयोग-शृङ्गार के विस्तार का बड़ा क्षेत्र था किन्तु सखी भावना के ‘दल’ का प्रतिपादन करने और नाना कष्टों को सहने के उपरान्त नायक और नायिका के प्रथम मिलन का ही चित्र कवि ने अंकित किया है । गार्हस्थ्य जीवन के बीच रहते हुए पति पत्नी का जो प्रेममय व्यवहार होता है उसके चित्र कथानक के अन्त में भी देखने को नहीं मिलते । यह सयोग शृङ्गार केवल ‘मोग’ प्रधान ही है ।

पुद्गलपावती के प्रथम समागम में तो हावों का थोड़ा बहुत सयोजन मिलता है, स्त्री की सहज स्वाभाविक लज्जा के चित्र भी मिलते हैं किन्तु अन्य दोनों नायिकाओं की रति का सीधा वर्णन प्राप्त होता है जो जायसी के वर्णन से कुछ आगे ही है तथा कहीं-कहीं मर्यादा का उल्लंघन कर गया है ।



पुहुपावती की सखियों घरवस समझा-बुझाकर उसे चित्रकारी तक ले आईं किन्तु कुमारी का हृदय भड़कता था और प्रेम तथा डर के बीच झुलता झूलती हुई वह कभी दो पग आगे बढ़ती तो कभी रुकती हो जाती थी ।

चनै परग दुइ पुनि होइ खड़ी । पीय डर हीये धकधकी पड़ी ॥

पूछै मुख नहि आवै नैना । भए सजल जल दुनौ नैना ॥'

इस अंश में भय और व्याकुलता का कितना सजीव चित्रण है । मारे लज्जा और भय के तथा एक अपरिचित को उतने निकट पाकर कोई भी भारतीय नारी सियाए समुच्च कर एक ओर दुबक जाने के और कुठ कर ही नहीं सकती ।

'पुहुपावती जीय चिंता बाढी । बैठि पिछौरे घूँघुट काढी ॥

हँसि कै कुँवर बात तब भाखा । अब कस कपट ओट कै राखा ॥'

'बैठि पिछौरे घूँघुट काढी' में शुद्ध गार्हस्थ्य जीवन की भाँकी मिलती है । आइ भी गाँवों में स्टेशनों पर नव विवाहित वधू के बैठने की मुद्रा को देख कर कोई भी मनुष्य इस उक्ति की मार्मिकता का अनुभव कर सकता है ।

कुमार के छेड़ने पर दोनों में वार्तालाप प्रारम्भ हुआ । इस वार्तालाप में 'रहस्यात्मक' पहेलियों के बुझाने की परम्परा का पालन कवि ने किया है । इन पहेलियों के ठीक-ठीक धूँझ लेने पर पुहुपावती ने समर्पण किया ।

'अब मैं हारी पीय तुम्ह जीता । भा सच अज्र तुम्हारे नीता ॥

देखत नैन नैनि मिली गैऊ । दुइ तन मह एक मन भैऊ ॥'

इसके बाद कवि ने सभोग शृंगार का अनाकृत वर्णन किया है जो सर्वथा मर्यादा का उल्लंघन करता है । 'सुरतान्त' में शृंगार की अस्त व्यस्तता का चित्रण न कर कवि ने पति पत्नी के सहज प्रेम की अनुभूति को और भी तीव्र रूप देने के लिए पुहुपावती से पुरुष की कटोरता पर हलका सा व्यंग्य कराया है जो रस की अनुभूति में सहायक ही नहीं बल्कि हृदय के कोमलतम तारों को स्पर्श करने वाला है ।

'तय घोली पुहुपावति रानी । मुमुकिआइ अम्वित मुख बानी ॥

ये पिय तुम्ह निपट निरदई । अब काहे कीन्हा निठरई ॥

ऐसन करा जो हाल हमारी । जानु हम बैरिन तुम्हारी ॥

सासति कै सच साज नसाया । जानु हम कहु तोरि चोराया ॥'

इस अंश में नव-विवाहिता पत्नी की मीठी लुटकी के साथ प्रेम को उद्दीप्त करने की भावना भी सन्निहित दिखाई पड़ती है । उस व्यंग्य से कुमार उसे फिर अपने आक्रोश में बढ कर लेता है और उलहने का उत्तर उलहने से ही

देता है। दोनों के इस वार्तालाप में प्रेम के गाम्भीर्य के साथ ही साथ मनु-  
हार की भी सुन्दर अभिव्यजना दिखाई पड़ती है।

‘फिरि कै कुँअर नारी उर लाई । एकर उत्तर दीन्ह मुसकाई ॥  
जो नारही तौ बैरनी मोरी । काहे लीन्हें मन चित चोरी ॥  
प्रेम फांस माला गरनाई । अय पुनिकटक जोरि तु आई ॥’

दोनों के एकाकार हो जाने पर कवि की उत्प्रेक्षा सुन्दर होते हुए जहाँ उसमें  
एक ओर सृष्टियों की ‘वक्रा’ की प्रतिध्वनि सुनाई पड़ती है वहाँ दूसरी ओर उसमें  
प्रकृति तथा पुरुष के प्रतीक शिव और पार्वती का सम्मिलन दिखा कर कवि  
ने इन्ने रहस्यात्मकता को भारतीयता के गहरे रंग में रंग दिया है।

‘आधा कंचन पारस आया । कुँअर दयाम पुहुपावति राधा ॥  
के जनु सीव सोए कै लासा । गिरिजा क्यहु न छोड़े पासा ॥’

रंगीली के संयोग शृङ्गार में हावों का कोई संयोजन नहीं दिखाई पड़ता न  
किसी म्यान पर मार्मिक वार्तालाप ही कराया गया है। उसके समुद्र तट पर  
मिलने के उपरान्त ही कवि ने रति का वर्णन कर उसे कुमार के साथ उज्जैन  
पहुँचवा दिया है। कथा की गति में ‘रंगीली’ की रति केवल लीकियता से ही  
पूर्ण है और कामातुरता का ही दिग्दर्शन कराती है, सात्विकता का नहीं।

रूपवती के मिलन में कवि ने लज्जा, सकुच, भय, मान के साथ-साथ  
किरकिचित और कुट्टमित तथा विचोक् हाव का संयोजन किया है।

‘तव रूपवन्ती सीस नवाइ । घूँघट काढ़ि कै रही लजाइ ॥  
प्रथम समागम कै डर डरी । अङ्ग-अङ्ग छुटी धर थरी ॥  
राजकुमार धरी तव बांहा । भीभीक कहेसि मत छुयो नाहा ॥  
तुम वालम निरदई निछोही । कै बियाह औ डेरे मोही ॥  
जद फनीद कैचुरि तजि जाइ । तमु तुम कंत हमहि विसराइ ॥  
इह कहि पाव गहे जय चाही । वनिगा दाव कुँअर कर माही ॥  
दूनो जांघ पर जांघ चढ़ाई । हाथ पकरि लीन्हा उर लाई ॥’

विप्रलम्भ शृङ्गार

प्रेम की पीरसे परिपूरित इस काव्य में रियों की नाना अन्तर्दशाओं का  
वर्णन पद्मपग के अनुसार चतुरमासा आदि में प्राप्त होता है। जायनी की तरह  
विरहावस्था के वर्णन में रहस्यात्मक उक्तियाँ भी प्रस्तुत ग्रन्थ में स्थान-स्थान  
पर मिश्रित हैं।

पुहुपावती वीचनावस्था के प्राप्त करते ही किसी अज्ञात प्रियतम के विरह

मे झुलसा करती थी। मुख-सम्पत्ति के सभी साधनों के होते हुए भी वह आकुल-व्याकुल रहा करती थी।

‘नाह बिना कीछु लागु न नीका। अम्मीत भोजन सो सब फीका ॥  
चिह्न मह विरह प्रेम अधिकाना। चाहे आपन कंत मुजाना ॥  
भूपन पीर हार उर फोली। वरै आगि लागि जनु होली ॥  
परम पीर पुहुपावती भेद न जानै कोइ ॥  
भाकै खोल न रोसा तव कीछु मुख होइ ॥’

उपर्युक्त अंश में प्रेम की रहस्यात्मक अनुभूति उसकी पीड़ा तथा आत्मा के सासारिक वातावरण में रहते हुए भी किसी अज्ञात प्रियतम की लालसा का गुफियों की परम्परा में वर्णन प्राप्त होता है। इस प्रकार का वर्णन जायसी ने पद्मावती के सम्बन्ध में भी किया है। पद्मावती रत्नसेन का परिचय प्राप्त करने के पूर्व अपनी सखी से उपर्युक्त वर टूँडने की प्रार्थना करती है।

वाटिका में घूमते हुए कुमार को देख कर पुहुपावती की यह आन्तरिक ज्वाला और भी भभक उठी और वह तुरन्त ही मूर्छित होकर पृथ्वी पर आ रही। सखियों के पृष्ठने पर उमने केवल डर जाने का बहाना किया किन्तु उसी दिन से उसे प्रियतम के बिना सेज सापिनि के समान और सखियाँ शत्रु के समान प्रतीत होने लगीं।

‘विरह दग्ध से जरै अटारी। सेज भई जस सांपिनि कारी ॥  
काम तेज मुधि बुधि सब गई। सखी सभ जनु डाइन भई ॥  
प्राण जाइ प्रीतम संग बसा। विरह शुभङ्ग अङ्ग-अङ्ग बसा ॥

शरीर का सारा सौन्दर्य नष्ट हो गया। विरह में जख्मी हुई कुमारी अपने रूप की छाया मात्र रह गई।

‘हुँद बदन अरुन तन गोरा। भवो पीत जनु हरदी चभोरा ॥  
सीस केस चाहे बस नागा। ससि मुख विरह राहु सम लागा ॥  
भृङ्गटि धनुष बरुनि सम सोभा। सोइ उलटि मुरतीन्हहि असोभा ॥

कुमार के लो जाने के बाद तो कुमारी की अवस्था बड़ी दौखनीय हो गई। सखार की सारी वस्तुएँ उसे दुःखदाई हो गईं। वह नित्य प्रति अपने प्रियतम के ध्यान में योगिनी की भाँति समाधिस्थ रहती थी और एक दिन तो उसकी मृत्यु भी हो गई।

‘मिलि जन चारि लीन्ह कै साटी। लेइ चले गति देवै साटी ॥  
चलत साट अली सिर मुइ मारहि। चेरी रोइ बसन तन फारहि ॥’

वियोगावस्था में दशम् अवस्था का वर्णन कर कवि ने सूफियो की 'फना' का संकेत किया है।

इसके बाद कवि ने दूती के द्वारा उसे पुनः जांचित कराकर विरह की तीक्ष्णभूति को कवि ने 'पातीखण्ड' में पूर्णरूप से प्रस्तुत किया है। नागमती की तरह वन-वन में पुहुपावती को भटकाने का अवकाश कवि को नहीं था। इसीलिए दूती के द्वारा प्रेषित पत्र का सहारा लेकर पुहुपावती की मनोदशा का अंजन करना कवि को अधिक सुलभ जैसा। यह पत्र बड़ा सुन्दर और मर्मस्पर्शी है।

प्रिय के बिछाह में उसकी स्मृतियों से परिपूरित भवन ज्वाला का एक पुंज मात्र प्रतीत होता है जिससे अवरुद्ध नायिका प्रतिक्षण प्रतिपल भुलमती रहती है।

कंठ के गवन मोहि भवन लागो विरह दवन  
आगी चहुँ दिस तें धाई है।  
कोकिला केकु सुनि लूक हिए लागत है  
कीन्ही कहा सुकता ते द्वारे वीसराई है।  
नैनन्ह के नीर से सरीर चीर भीजि गइ  
बिना दुखहरन जी पीर महा पाई है।  
चात्रिक की बोली तन गोली सी लागत मोहि  
चोली उर जरत मानो होली उर लाई है।

विरह में प्रज्वलित काम से पीड़ित पुहुपावती के लिए प्रियतम का स्मरण ही इसके लिए हारिल की लकड़ी बन गया है। कोई केवल उनसे जाकर इतना संदेश कह देता कि विरहिणी ने अपने शरीर रूपी अंगीठी में काम की अग्नि जला रखी है जिस पर स्त्री अपने हाड़ और मांस को जला रही है और जाड़े में ठंडी सेज पर अपने को वह उसी विरहाग्नि के द्वारा उष्णता प्रदान कर रही है। वह नित्य उसी के ध्यान में ही मग्न रहती है।

‘अंग की अंगेठी मांहि अग्नि अनंग बारि।  
लागी तपै नारि हाड़ कोइला हिए रहत बुझाइ कै।  
नेह की निहाली में चेहाली दुखहरन बिन।  
कंपत करेज सेज जाइन्ह जुड़ाइ कै।  
भागन्ह जौ मिलि जाहु कहै प्रान पिआरे तै।  
तुम्ह हरील की लकड़ी के राखौ हिए लाइ कै।’

संयोगिनी नारियाँ चाँदनी रात में सुख का अनुभव करती हैं। दीवाली में

वह प्रिय के साथ जुआ खेलनी हैं मती-मेलनी तथा आनन्द मनाती हैं किन्तु  
गिरहिणी को न चाँदनी रात में ही सुख है और न किसी सौहार में ही ।

‘मर इंदु अकास उदास सो भो कह लागत है जनु अंग लुकाती ।  
नारी बिरहा बल ते जरई तरई करई दुख की चिनगारी ।  
सम दंपति आनंद कंद करै निसि कंत के संग खेलत देवारी ।  
हम खेली दिवारी विदेसी सों प्रीति के हारो है जोवन मुख जुआरी ।’  
अन्तिम पंक्ति में लोक स्वरहार के द्वारा मनादशा की कितनी सुन्दर अभि-  
व्यक्ति हुई है ।

प्रेमनि का शृङ्गार तो प्रियतम के सामने ही मुखड़ाई होता है । उसके  
वियोग में शृङ्गार के सारे उपकरण नीरस, सारहीन तथा भयावह प्रतीत होने लगते  
हैं इसीलिए विलस कर पुहुपावती लिखती है ।

‘वन भयो भवन गवन जय कीन्हों पीय,  
तन लागे तवन मदन लाइ तापनी ।  
भुत भयो भुवन घो चुरी चुरइल भइ,  
हार भयो नाहर करेजे छुटी कापिनी ।  
दुखहरन पीय वीनु मरन की गति,  
का सौ मैं वरनि कहौ दिथा कहौ आपनी ।  
फूल भयो सूल मूल कली भइ काटा ऐसी,  
रात रकसिनी भई सेज भइ सापिनी ।

उपर्युक्त पक्तियों में भाव-व्यंजना के साथ ही साथ काव्य-सौन्दर्य भी बड़ा  
अनूठा बन पड़ा है ।

नायिका ने बड़ी कठिनाई से अपने शरीर रूपी भाजन में प्रेम रूपी घृत  
एकत्रित किया था किन्तु औचक में ही वह टुलक गया । प्रियतम ! यह छूछा  
भाजन तुम्हारे बिना निरस्तार हो रहा है आकर इस रिक्त पात्र को फिर से  
परिपूरित कर देना ।

‘तन कराह जीव पै अवटायो । प्रीति के जोरन दही जमायो ॥  
मन मथ मन मथ बेजो लीन्हा । मथत कआ जीव माखन कीन्हा ॥  
बिरहा अगिनि से रखवा घीड । औचक माह सो ढरिगा पीउ ॥  
भा माजन अय तेही विनु छूछा । पराए याइ वात के पूछा ॥’

रूपवती के बिरह में प्रकृति के उद्दीपन रूप का अधिक संयोजन किया गया  
है । पुहुपावती के बिरह खंड की तरह इसमें अधिक विस्तार तो नहीं मिलता  
किन्तु भाविकता उससे कम नहीं है ।

संयोगिनी स्त्रियों की आनन्द म्रीडा और पशु-पक्षियों के दाम्पत्य मुख को देखकर वियोगिनी का हृदय दुख से कटने लगता है ।

नारि कंत संग करहि कलोला । देखि सो मुख हिय उठै मलोला ॥

नर पशु पंक्षी कीट पतंगा । दंपति मुख मानहि इक संग ॥

सोधनि भंखै कंत बिनु निसुदिन पंथ निहारि ।

बहुरि खोज नहि पोय लियो जेउ तरु पातइ डारि ॥

पावस की रात काटे नहीं कटती और विरह का वारवार नहीं दिखाई पड़ता ।

“बिजुली चमकै बादर गरजै । सेज अकेली अति ही जिअ छरजै ॥

चहु ओर घाटो नहि नारा । विरह सूफै वार न पारा ॥”

अथवा

“मन तरसै घन घरसै सभ कोई करै धमारि ।

पीव पीव रटत रैन दिन भई पपीहा नारि ॥”

बड़ी मनोकामनाओं से अपने घर को सजाया था किन्तु बिना प्रियतम के नाग नाज फीका पड़ गया ।

“नौ जीवन को ठाट कै छाजन छावो नेह ।

एक साजन प्रीतम बिना भावै कुंज सम नेह ॥”

विरहिणी की विवितावस्था का एक चित्र देखिए ।

“खिन रोवै खिन सोवै खिन, भंखे पछताइ ।

जस सरहस कै जोरी उड़ै परै भुइ आइ ॥”

जिस प्रकार सुनार धार धार सोने को तपा और बुझाकर कुन्दन बनाता है उसी प्रकार वियोगिनी को विरह जलाता और प्रेम अमृत पिटाता है । यही कारण है कि वियोगिनी कभी दग्ध कभी शीतल होती रहती है किन्तु मरती नहीं ।

“फिरि फिरि जारि बुझाई जे जव कुंदन को हेम ।

तैसे विरह जरावत अभी पिआवत प्रेम ॥”

उपर्युक्त पंक्ति में जायसी की उक्ति “भूजेमि अस जस भूजे भारु” की प्रतिध्वनि है किन्तु विरह दशा की उस मार्मिकता की पूर्ति दूसरी पंक्ति में नहीं हो पाई ।

स्फूर्ति के रक्ताश्रुओं से टेसू लाल तथा कज्ज के मिश्रण से बुंधची काली और लाल हो गई है ।

रोवत नैन रक्त कै धारा । टेसु कूलि घन भा रतनारा ॥

काजर सहि बुंद जनु छुटा । आजहुँ स्याम रंग नहि छुटा ॥

गुल लाला घुबंभी सुठि दुखि । ह्वि रक्त माह मै करि मुखी ॥  
जौ सिंगार कोइ बरवस करई । अनिल समान होइ सो जरई ॥

इस उद्धरण में नागमती के रदन के प्रति कही गई जायसी की उक्तियों की स्पष्ट छाया मिलती है ।

कहने का तात्पर्य यह है कि रूपवती के वियोग वर्णन में भाषा की सादगी है किन्तु उक्तियों की मार्मिकता पुद्गुपावती में अधिक है । उपमानों के संयोजन में जीवन की दैनिक अनुभूतियों का आधार लिया गया है जो भावों को और भी प्रभावशाली बना देता है । कवि ने मीली के संयोग पक्ष का तो वर्णन किया है किन्तु वियोग पक्ष का नहीं ।

### भाषा

पुद्गुपावती की भाषा अवधी है । यह कहना अधिक उपयुक्त होगा कि भाषा के क्षेत्र में कवि ने जायसी का अनुकरण किया है । जायसी की ही भाँति इनकी भाषा में लालित्य और प्रासाद गुण मिलता है । भाषा का प्रवाह थोड़े से शब्दों में गम्भीर तथा भावव्यञ्जना जो ऊपर के उद्धरणों से स्पष्ट है, कवि की असाधारण काव्यशक्ति का परिचय देती है ।

### छंद

पुद्गुपावती में कथानक का विस्तार दोहा तथा चौपाई छंद में किया गया है जिसमें आठ अर्द्धालियाँ के बाद एक दोहे या सारंठे का क्रम पाया जाता है किन्तु कथा के रससिक्त अंशों की मार्मिक अभिव्यञ्जना के लिए कवि ने कुण्टलियाँ, मोरटा, अरिन्द तथा कविन छंद का भी प्रयोग किया है ।

### अलंकार

पुद्गुपावती में उपमा, उत्प्रेक्षा तथा व्यतिरेक अलंकार ही अधिकतर प्रयुक्त हुए हैं ।

### उपमा

‘दसन जोति जस जगमग तारा । दारिम अस देखि रतनार ॥

### व्यतिरेक

‘बरनो कहा अधर रतनार । फूल बधूक जेहि पर चार ॥

इन्द्र बधू विदुम रंग नीका । अधर के आगे लागे रंग फीका ॥

### फलोत्प्रेक्षा

पुनि बरनो का नैन सुरंगा । मद पीए मत चार कुरंगा ॥

धनु सरे देखि मृगा भैलाही । बैनी तीधनु निकट न जाही ॥

## आन्यापदेश

पुहुपावती सूक्तियों की साधना-पक्ष का एक आन्यापदेशिक काव्य है। जिसमें तसवुफ के मैदानिक तत्वों का प्रतिपादन किया गया है। अतएव पूर्ण काव्य रहस्यात्मकता का आगार है। प्रबन्ध के बीच प्रत्यक्ष अथवा परोक्ष रूप में दार्शनिक तत्वों की विवेचना और स्पर्शाकरण मिलता है इसलिए पहले इसके रूपक को समझ लेने की आवश्यकता प्रतीत होती है ?

प्रस्तुत रचना में कवि ने जायसी के पद्मावत की 'भांति' वन चितउर मन राजा कीना' जैसी उक्ति के द्वारा इसे रूपक में परिमित करने का कोई प्रयत्न नहीं किया है, वरन् प्रारम्भ में ही दूती के द्वारा उसने 'पुहुपावती' को ब्रह्म का प्रतीक घोषित कर दिया है। निम्नांकित वर्णन में 'नूरमुहम्मदी' के साथ साथ भारतीय प्रतिबिम्बवाद की छाया मिलती है।

ब्रह्म जोति सो लेइ जग साजै । उहै जोति सब ठाउ विराजै ॥  
जहा लगि जग मह जोति यखानी । उहै जोति सब माहि समानी ॥  
बोहि के जोति समे भइ जोति । नहि तो जोति कह अस होती ॥  
जी सो जोति तुन्ह देखत नैना । विसरत रस भोजन सुख चैना ॥

अथवा

‘वह पुहुपावती अदबुद आही । गुप्त प्रेम से देखी ताही ॥

परगट भए न देखे पावै । राजा सुनतहि मार डलावै ॥’

इस प्रकार पुहुपावती ब्रह्म का स्वरूप या सूक्तियों का महवृष है और कुमार साधक। जहाँ एक ओर कुमार साधक के रूप में अंकित हैं वहीं पुहुपावती के लिए वह ब्रह्म का प्रतीक बन जाता है। दूती के द्वारा कुमार के नखाशिल वर्णन में यह बात बड़े स्पष्ट रूप से व्यक्त की गई है जिसका अंतिम अंश विशेष उल्लेखनीय है।

‘जयन चरन सनकादिक धोया । जो जल जटा माह सिव गोवा ॥

जो पग परसी अहेल्या नारी । चढी बेवानु बैकुण्ठ सिधारी ॥

राजा की कुलवारी में रहने वाली मालिन दूती गुह है, अथवा वह सूक्तियों का पीर है। वह कुमार को प्रेम के पथ पर चलने के लिए प्रेरित और अग्रसर करती है।

‘कुंअर सुनव दुती मुख वाता । भां चित चेत हेत के राता ॥

आइ मिला मोरख गुर भारी । छुटि के भरथहरी के तारी ॥

गुर कहि चीन्हि पांव लेइ परा । रोवै लागु बिरह दुख जरा ॥



दूती के साथ ही कुमार पुहुपावती से मिलने चलता है । धर्मपुर में दूती के ही कारण वह उस नगर के चारों द्वारों को पारकर पुहुपावती के स्वयंवर में पहुँचता है ।

रंगीली और रूपवती पहले तो माया के रूप में अवतरित होती है जो कुमार को अपने वश में करके उसे 'पुहुपावती' के पथ से विलग करना चाहती है । यद्यपि कवि ने उनके इन प्रयत्नों का वर्णन कहीं नहीं किया है किन्तु कथा का संनिधान इस ओर इंगित करता है । आगे चल कर यह सिद्धियों का रूपान्तर बन जाती है और कथा के अन्तिम खण्ड में इडा और सुपुम्ना नाड़ी का । कवि ने अन्तिम खण्ड में महलों का वर्णन करते हुए कहा है कि—

‘तीन महल तेहि माह बनावा । स्याम सेत औ अरुन देखावा ॥  
सेत महल रूपवन्ती लीन्हा । स्याम महल रंगीली दीन्हा ॥  
अरुन महल पुहुपावती पायो । दुनौ महल के बीच बनायो ॥  
तिन्हके संग अनेक सहेली । सबै सरूप अनुपम बेली ॥  
राजकुमार सवन मह कैसा । तारन मह चन्द्रमा जैसा ॥

दृष्टयोगियों के अनुसार इडा में अमृत और 'पिंगला' में विष का प्रवाह होता रहता है । अमृत का रंग श्वेत होता है और विष का काला अथवा स्याम । इसलिए रूपवती इडा और रंगीली पिंगला नाड़ी है । निर्गुनियों में कभी-कभी यह गंगा-जमुना सरस्वती के नाम से भी अभिहित की गई है इसलिए 'पुहुपावती' सुपुम्ना नाड़ी हुई क्योंकि कवि ने उसे अरुण महल की अधिष्ठात्री बताया है । यह रूपक 'तीनह के संग अनेक सहेली' से और भी स्पष्ट हो जाता है । इनसे सम्बद्ध नारियाँ शरीर की नाड़ियाँ कही जा सकती हैं । आखेट की भेलनी और बेगमपुर में मिलने वाला 'दानव' शैतान है उसी के कारण गुरु और शिष्य में विछोह हुआ और पुहुपावती के मिलने में कठिनाइयों उत्पन्न हुई ।

• रूपवन्ती की मैना भी गुरु का ही प्रतिरूप है । पुहुपावती मैना की बातें सुनने के उत्तरान्त कहती है—

‘नागमती वैह जस मासूआ । एही मैना कह सो गुन हुआ ॥

अनूपगढ़ और 'चित्रसारी' सहस्रार्द्ध कमल, हृदय एवं स्वर्ग के प्रतीक हैं । अनूपगढ़ के लिए कवि कहता है ।

पुनि गै देखेसि कोट अनूपा । धौलागिरि परधत के रूपा ॥

दस दुवार घावन कंगूरा । निमुदिन गढ़ पै बाजै तूरा ॥

भंस औ घंट भेरी सहनाई । बाजै नौबत सुनत सोहनाई ॥

नदी बह्त्तर गढ मह बहई । पांच पचीस पहरीआ रहई ॥  
 सात खंड उपर सब रावा । सात खंड पुनि हेठ बनावा ॥  
 ऐसे ही चित्रमारी का परिचय देता हुआ कवि कहता है ।

‘कुअरहि आइ सखि सब लेइ तेहि ठाउ ।  
 सात धरौहर उपर चित्रसारी जेहि नाउ ॥

इन स्थानों और पात्रों के अतिरिक्त पुहुपावती में सुफियों के चारों अनस्थाओं और स्थानों का भी बन्धन बाधा गया है ।

सूफियों के लिए अह्लाह की आर्श कुर्सी इदय में है बाहर या विहिस्त में नहीं । उसे पाने के लिए किसी भेदिए ( मुर्शिद ) का होना परमावश्यक है । सूफी इस मत को शरीयत ( कर्मकांड ) से भिन्न मानते हैं । उपासक को जब शरीयत में सतोष नहीं मिलता तब वह किसी जानकार के पास पहुँचता है । मुर्शिद उसकी लगन देखकर उसे मुरीद बना लेता है और एक निश्चित मार्ग का उपदेश दे उसे पथ पर चलने की अनुमति दे देता है । शरीयत को पार कर वह तरीकत के क्षेत्र में पहुँचता है । तरीकत की अवस्था में उसे अपनी चित्तवृत्तियों का निरोध करना पड़ता है । जब वह इस क्षेत्र में सफल हो जाता है तब उसमें ‘म्वारिफ’ का आविर्भाव होता है और परमात्मा के स्वरूप की चिन्ता आरम्भ हो जाती है । तब वह हकीकत के क्षेत्र में पहुँचता है । ‘हकीकत’ में पहुँचने से प्रियतम का संयोग मिलता है और वह धीरे धीरे बरल से ‘फना’ की दशा में पहुँच जाता है ।

सालिक (साधक) को अपने लक्ष्य तक पहुँचने के लिए कतिपय भूमियों को पार करना पड़ता है । सूफी उन्हीं को मुकामात कहते हैं । चित्तवृत्तियों के निरोध से प्रज्ञा का उदय होता है और वह म्वारिफ के मुकाम पर पहुँचता है । म्वारिफ से वह ‘हकीक’ की भूमि पर पहुँचता है । यहाँ उसे हक का आभास होता है । इस प्रकार तसव्वुफ के मुकामात क्रमशः इरक जहद, म्वारिफ, हकीक, बरल एवं फना हैं । इन्हीं को तसव्वुफ की सतभूमयः कहते हैं ।

विचार करने से पुहुपावती का कथानक भूमियों का संकेत करता है । दूती कुमार को सौन्दर्य वर्णन द्वारा ज्ञान देती है और कुमार योगी के रूप में कुलमारी में तीन दिन तक उसके स्मरण में तल्लीन रहता है । यह अंग शरीयत और तरीकत तथा म्वारिफ की अवस्थाएँ कही जा सकती हैं । कुमार और पुहुपावती का शास में मिलना हकीकत की अवस्था है ।

आदि खण्ड में कवि ने इस साधना पद्धति को बीज रूप में अङ्कित किया

है, अंदर रण्ड में यह बीज कथा की घटनाओं के बीच पुथित पड़वित होता हुआ अन्त में हक की पूर्णता को प्राप्त करता है ।

इस प्रकार हम यह कह सकते हैं कि प्रस्तुत रचना जायसी से बहुत अधिक प्रभावित है और इसकी कथा वस्तु में सूरी भावधारा आदि से अन्त तक प्रभावित दिखाई पड़ती है ।

### रहस्यवाद

शृंगार वर्णन रूपक और कथा के उपदेश में सूक्तियों की साधना-पद्धति और रहस्यवादियों की उक्तियों का परिचय हमें पर्याप्त मात्रा में प्राप्त हो चुका है । इस काव्य में ये उक्तियाँ इतनी भरी पड़ी हैं कि उनका संकलन करने में एवं उनके स्पष्टीकरण में एक स्वतंत्र पुस्तक लिखी जा सकती है । कोई पृष्ठ ऐसा नहीं जो इससे सम्बन्धित न हो । समय और स्थानाभाव के कारण यहाँ मक्षेप में हम कतिपय बिजरी हुई रहस्यवादी उक्तियों को संकलित रूप में रखने का प्रयत्न करेंगे ।

बिना गुरु के मनुष्य ज्ञान नहीं पा सकता वह चाहे जितना प्रयत्न क्यों न करे ।

रे मन हेरत का तेहि पायो । जौले गुरु न पंथ दिखायो ॥

तौ लेह मिले न प्रान पीआरा । केतीकौ रौयै करे पुकारा ॥

ससार में लित ओर सासारिक रसों का भाग करता हुआ मनुष्य कभी भी ईश्वर की याद नहीं करता केवल दुःख में ही उसे परमात्मा की याद आती है ।

जौ लगि करहि केलि रस भोगू । तौ लेहि मुमिरद करे न लोगू ॥

जयहि कोई कीछु दुख पाये । तवही सो प्रभु कह गोहरायै ॥

इसीलिए दुःखहरन जी मनुष्य से प्रार्थना करते हैं कि सारी माया ममता को छोड़कर केवल उसी परमात्मा का चिंतन करो, वही सबका रक्षक है, वही भक्ति और मुक्ति का देने वाला है । निम्नांकित अंश में उपर्युक्त माय के अतिरिक्त भक्तिवाद भी प्राप्त होता है ।

दुखहरन तजि धन्य जग मुमिरु सोइ करतार ।

दुख मह हरि मुख दायक जुगुति मुक्ति देनीहार ॥

सासारिक ऐश्वर्य और सुख में रहते हुए भी जागरूक आत्मा व्याकुल रहती है । उसे तभी संतोष मिलता है जब वह अपने अभ्यन्तर की ओर दृष्टिपात कर अपने ही मन की खिड़की खोल कर सुख के साधन की खोज अपने में ही करती है । इसी भाव को लेकर कवि कहता है कि पुटुपावनी जिस समय खिड़की खोल कर भावन्ती थी उसी समय उसे कुछ संतोष प्राप्त होता था ।

‘परम पोर पुहुपावती भेद न जानै कोइ ।

भाकै खोल मरोखा तब किछु सुख होय ॥’

पुहुपावती ने इस प्रकार से तो कुंजर के दर्शन कर दिए किन्तु कुमार की झुकी हुई दृष्टि ऊपर की ओर न उठी और वह उसके दर्शनों का लान न उठा सके ।

ऊपर द्रिष्टि सो पहुँची नाही । जाकर ऐस फूल परिछाहीं ॥

हेरत अरथ समै कहूँ सुना । उरथ क भेद न काहुव बूझ ॥

उपर्युक्त अंश में भारतीय प्रतिनिधवाद के अनिर्दिष्ट मनुष्य को संसार को मोह माना से मुक्त कर पलायन की ओर ध्यान लगाने का उद्देश्य दिया गया है । इसी भाव-वाक्य को कवि ने दूसरे स्थान पर भी प्रस्तुत किया है । श्रुती से ज्ञान पाकर कुमार के ज्ञानचक्र घुल गए और उसने श्रुती से श्रापना भी कि वह उसे साधना का सच्चा रास्ता बताए ।

‘धरम धरित्र अन्य के बूझ । उरथ की जोति अनगानी सूझ ॥

अब वह जानि मिले मोहि कैसे । देहु पंथ पावो तेहि जैसे ॥

श्रुती कुमार से कहती है कि वह जोति हृदय में ही निवास करती है लेकिन चर्म चक्रुओं से देखी नहीं जा सकती ।

बसै जोति सो हृदे मांही । इन्ह नैन फिर देखो नाही ॥

हठयोगिनों की साधनानुव्रति का परिचय भी इस ग्रन्थ में स्थान-स्थान पर प्राप्त होता है । कुमार के विरोग में पुहुपावती स्थानरथ योगी के उन्मत्त रहती थी ।

‘चौर शरीर भई जनु कंथा । धरं ध्यान तीजो वै पंथा ॥

सांस सुभीरनी सुनिरै नाउ । मन माला फेरहि अठाउ ॥’

निर्गुनियों के यहाँ विरोग कर कबीर पंथियों की पत्नियों में गिनती के अंकों का भी रहस्यात्मक अर्थ होता है । उसका परिचय हमें रचित ‘बन्ध’ के पूर्व पुहुपावती द्वारा पूर्ण गई पहेलियों में प्राप्त होता है ।

भरन—‘पीव तुन्ह चौपरि खेल वताया । गंजीका कस नाहि सिखाया ॥

सुरज चाँद कगही दिन राती । केहि कारन भौंयइ अजाती ॥

तज दिए सिर राजा होई । पुनि कुमाच तन पहिरै सोई ॥

दुलहा होइ बरात सवारे । गहि तरुजरी सो का कह भारे ॥

कौन चंग है कैसन होरी । यह संसै पीव नेटहु मोरी ॥

वास चंग हम रंग जो खेलहु । कह जानि के सख मेलहु ॥

एक से चारिउ दस ले लावहु । दस से एक सो चाहै ले आवहु ॥

उत्तर—सुनहु गंजीका तुम्हहि सुनावों । आपन हुकुम जो माँगा पावहुँ ॥  
 वास चंग खेले सम कोई । हम रंग खेल हम रंग होई ॥  
 दुयो नैन जस मुरज चंदा । भा अजाति मन प्रभु कर बंदा ॥  
 सिर ऊपर से ताज उतारी । तजी कुमाच भा भैख भिलारी ॥  
 मन लुह भा प्रेम बराती । काम की खरग हवो बिरहागी ॥  
 पौन की डोरि चंग है काया । तुअ भइ मम सखा भाआ ॥  
 एकै चीत दसौ दिसि जाई । पुनि सो एक पर ठा जाई ॥  
 अद्ग कुमात बरात रबि, एक सेइहै चदाद ।  
 ताज खरग औ दास ससि, दससे इन्हें लड़ाइ ॥

इस प्रकार पुटुपावती का रहस्यवाद जायसी से लेकर कबीर और मल्लक-  
 पथियों के विविध दार्शनिक तत्त्वों एवं अन्य निर्गुणियों के विश्वासों के समन्वय से  
 निर्मित हुआ है जो उस समय की धार्मिक पृष्ठभूमि को प्रतिबिम्बित करता है ।




## नल-चरित्र

—कुँवर मुकुन्द सिंह कृत  
रचनाकाल सं० १७९८  
लिपिकाल सं० १७४०

### कवि-परिचय

श्री रामचन्द्र शुक्ल 'रसाल' ने मुकुन्द सिंह दाणा का परिचय अपने हिन्दी साहित्य के इतिहास में देते हुए लिखा है कि यह कोटानरेश थे। और इनका जन्म सं० १६३५ में हुआ था। इनके अतिरिक्त उनके इतिहास में तथा अन्य किसी इतिहास में इनका परिचय नहीं प्राप्त होता। इनके नल-चरित्र के अन्तः साक्ष्य से हमें इनकी वंशावली का कुछ परिचय प्राप्त हुआ है जो इस प्रकार है—कुँवर मुकुन्द सिंह के पूर्वज बाघदेव थे। बाघदेव की वंशावली में रुद्रसिंह जी के आप सबसे छोटे पुत्र थे। इनके जीवन के विषय में केवल इतना ही परिचय प्राप्त हो सका है।



उपर्युक्त वंशावली की पुष्टि नल-चरित्र में दिए गए कवि के स्वपरिचय से होती है।

प्रथमहिं निज वंसावली कहिहौं मति अनुमान,  
तहि वंसन्ह में आहिहौं बाच देव जगजान।  
ता सुत किरत सिंह नृप कीरति ससि सम जामु,  
राम सिंह तिनके तनय जसु जस जगत प्रणामु।  
तामु तनय विख्यात महि माधौसिंह महीप।  
जगत सिंह पुनि तामु मुन भए वंश बुलदीप,  
ता सुत नै कुल भानु हिंमत सिंह से नाम तसु।  
रामसिंह पुनि जानु तसु मुत भए विख्यात महि,  
तामु मुत सिंघ दलेल नृप जसु जस भरी संसार।  
ससि सम गंगाधार सम मुक्ता सम घन सार।  
रुद्र सिंह ताके तनै भए राजपि समान,  
ध्रुव सम के प्रह्लाद सम जनक सरिस के जान।  
तिनहिं तनय भए तीन विष्णुसिंह नृप जेठ तंह।  
सब गुन भए प्रवीन जसु बुधि तसु को कहि सकै।  
पुरुषोत्तम सिंह मध्य तसु जसु जस जगत प्रकास,  
छोटे मुकुन्द तसु तिन एह कथा प्रगासहौं॥

### कथायस्तु

प्रस्तुत कृति की कथायस्तु महाभारत के अनुसार है। कवि ने सुधिष्ठिर के स्थान पर इस कथा को नारद के द्वारा श्री रामचन्द्र जी की अवतरण बन में सीता के रिछोह के समय सुनवाया है।

यह रचना सूक्ति दंग का एक सुन्दर काव्य है जिसमें लौकिक और अलौकिक प्रेम के अन्तर को स्पष्ट करते हुए कवि ने नल और दमयन्ती की प्रेम कथा को आन्यापदेशिक काव्य के रूप में उपस्थित किया है। काव्य के अन्त में कवि ने स्पष्ट लिखा है कि—

दमयन्ती नारी सती, नल नृप पुन्य श्लोक।  
कर्कोटक रितुपर्न जो, पुरु अवध जस ओक॥  
कलिके दोस नसावई, पावै मंगल छेम।  
पुन्य बडै पातख कटै, जो सुमिरे करि नेम॥

सूक्तियों से प्रभावित होने के कारण इसमें प्रेम के लौकिक रूप की प्रधानता के अन्तर्गत पारलौकिक प्रेम के दर्शन होते हैं। अपने ध्येय को स्पष्ट करने के लिए

कवि ने कलि के फौज के द्वारा उचरित नारों में लौकिकता का स्पष्टीकरण किया है। इस पृष्ठभूमि में नल और दमयन्ती के रति वर्णन को सात्विक प्रेम का प्रतीक अंकित कर सूफियों के इच्छा हकीकी और बल को स्पष्टतर बनाने की प्रयत्न किया गया है। इसी प्रकार दमयन्ती के नखशिख वर्णन में जहाँ नारी का स्थूल और मासल आकर्षण प्रधान है वहीं स्थूल-स्थूल पर अलौकिक रूप के दर्शन भी होते हैं। दमयन्ती का नखशिख एक ही स्थान पर न मिलकर कई जगह मिलता है। स्वयंवर के समय सजी हुई दमयन्ती के रूपवर्णन में अलौकिकता प्रधान है और मासल रूप गौण। ऐसे ही दमयन्ती के महल में अदृश्य नल ने जो अनुभव प्राप्त किए या स्त्रियों की जो चेष्टाएँ देखीं उनमें कवि ने सामाजिक माया का ही चित्रण किया है। यह अंश नितान्त सुन्दर और आकर्षक है। इन मायावियों के प्रभाव से बचते और भागते हुए नल को दमयन्ती के दर्शन अन्त में हुए थे। जिसे देखकर नल माहित हो गए। दोनों ने एक दूसरे की छाया का स्पर्श किया और आनन्द से गद्गद हो उठे यह आत्मा और परमात्मा का प्रथम साक्षात्कार था जो स्थूल न होकर सूक्ष्म अति सूक्ष्म था। इस साक्षात्कार के उपरान्त नल को दमयन्ती की और दमयन्ती को नल की प्राप्ति हुई। कथा के इस संयोजन में कवि ने इस प्राचीन गाथा को नूतन बना दिया है।

मसनवी शैली में रचित होने के कारण, यद्यपि इसमें शाहे बख्त की वन्दना प्राप्त नहीं होती, काव ने निज गुरु-ब्राह्मण आदि की वन्दना की है और अपना धंध परिचय भी दिया है।

## काव्य-सौन्दर्य

### नख-शिख वर्णन

दमयन्ती के सौन्दर्य वर्णन में कवि ने दो शैलियों को अपनाया है। एक में उसने उसका शाल सौन्दर्य परम्परागत उपमानों और उत्प्रेक्षाओं के द्वारा व्यंजित किया है और दूसरी में उसने दमयन्ती को अलौकिक नारी, ब्रह्म का स्वरूप, अथवा वेद और स्मृतियों के साकार रूप में अंकित किया है। पहले वर्णन में लौकिक पक्ष प्रधान है तो दूसरे में रहस्यवादी। इस स्थान पर दमयन्ती के लौकिक सौन्दर्य का ही परिचय दिया जाता है। रहस्यवाद के अन्तर्गत उसके दूसरे रूप की विवेचना की जाएगी।

तत्कालीन काव्य परिपाटी के अनुसार कवि ने दमयन्ती के नखशिख वर्णन में कवि-समयसिद्ध उपमानों और उत्प्रेक्षाओं का उपयोग किया है। जैसे—उसका



मुख कमल के समान नहीं कहा जा सकता वरन् उसकी शोभा उससे भी बढ़कर है। क्योंकि दमयन्ती के सौन्दर्य को देखकर कमल शर्म से पानी में जा डूबे हैं।

मुख समय कमल भए नहि जाते । दुरे लजाए मनहु जल ताते ॥

अथवा उसकी भी कामदेव के समान सुन्दर है या भूलसे हुए कामदेव के दो टुकड़े कर शिव ने दमयन्ती की भाँहे बनाई है।

कामहि भसम किए सिव जबही । रहेउ स्याह मैनु तन तबही ।

रिसते दुई खंड तहि किएउ । तनु सो इनके भ्रुकुटि दिएउ ॥

उसके लम्बे सटकारे बाल ऐसे मादूम होते हैं मानों शशिशुख के उदित होने के उपरान्त रात्रि का अन्धकार पीछे जा छिपा हो।

पूरन राका ससि समान मुख निरखत । नल द्रिग माह भयउ मुख ।

कच अति सघन स्याम लहकाने । मनहु कहैं तिथि तम विस्तारे ॥

मुख ससि सरिस उदय जब भयउ । कच तम भागि पीठि दिस गयउ ॥

उसके अक्ष अक्षों में मानों संध्या दुनक कर रह गई है, दन्तावली की शोभा शशि किरणों के समान आकर्षक है।

अधर सुधर दमयन्ती केरा । संध्या सरिस छवि हेरा ॥

संध्या राग अधर अरुनाई । रद दुति जनि ससि किरनि निकाई ।

टोढ़ी पर पड़ा हुआ हृद ऐसा मादूम होता है मानों ब्रह्मा की उग्राक्षी का निशान है जो उसके सौन्दर्य को निरखने के लिए टोढ़ी को पकड़ कर मुँह उठाते समय पड़ गया था।

उसके वक्षस्थल पर का मासल भाग ऐसा प्रतीत होता है मानों दमयन्ती के लावण्य सरोवर में 'बालस्वरूप मदन ने तैरना सीखने के लिए दो कुम डाले हों अथवा यह चक्रवा चरवी हो या सुन्दर कंचन के लड्डू हों।

दमयन्ती लावण्य सरोवर । बाल रूप मनहुँ पञ्च सर ॥

तैरन सीरान है सो हठ धरि । दमयन्ती कुच दुइ कलसि करि ॥

पुनि चक्रवा चकई जुग जैसे । सोहत जुगल पयोधर ऐसे ॥

के जुग कंदुक मजुल लोने । मड़ेउ धौ काम मुर करि सोने ॥

कैधौ है यह जुग लड्डु धौरे । मदन विवेदित अमृति बौने ॥

मध्य उदर क नापने के लिए शिप ने मानों उसे मुट्ठी से पकड़ा था इसी कारण पड़ी हुई सिंघुइन ने त्रिवली के रूप में मुशोभित हो रही हैं।

मध्य उदर परमान बित, धरेउ मूठि विधिजान ॥

वीनि रेस सोइ सोइह मृयली ताहि बखान ॥

कटि के नीचे के प्रदेश पर कवि ने बड़ी सुन्दर उपमाओं और उत्प्रेक्षाओं का व्यवहार किया है ।

ललित नितम्ब वर्तुलाकारा । मनहुं विधि निज पान सवारा ॥  
रवि रथ एक चक्र विधि मानौ । सीखन हेतु बनाए जानौ ॥  
लहि सिक्षा तब स्रोति बनाए । कांची सहित महा छवि छाए ॥  
रंभा सम जंघा जुग सोहैं । जातरूप के मनहु रझो हें ॥  
जलज जुगल रवि व्रत मन लाई । करै बहुत दिन तप सो राई ॥  
दमयन्ती पग समता न हीं । भए लजित भौम मन मांहीं ॥  
डूब गै जल लज्जा मानौ । अतिहि हलुक तिन्ह कह जल जानी ॥  
डुबै न दीन्ह दीन्ह उतराई । बहु विधि सांसति तिह पाई ॥  
इतनी सुन्दर दमयन्ती नीली साड़ी में और भी खिल उठी है ।

सारी नीली जरकसी सोहै । तहि पर तन गुराई उमगो है ॥  
नील भीन बादर तर जैसे । आतप बाल प्रभाकर कैसे ॥

नीले भीने बादलों के बीच से बाल रवि की फूटती हुई किरणें जिस प्रकार सुशोभित होती हैं उसी प्रकार दमयन्ती मालूम होती थी । कवि की कोमल-  
नुभूति और अभिव्यञ्जना शक्ति का यह सबसे सुन्दर उदाहरण है । उपर्युक्त-  
अवतरणों से यह स्पष्ट हो जाता है कि कवि ने नय-शिल्प वर्णन में कवि-  
परम्परा का तो अनुसरण किया है किन्तु उसकी उपमाएँ तथा उत्प्रेक्षाएँ अनूठी  
बन पड़ी हैं ।

### संयोग शृंगार

दमयन्ती ने जिस दिन से नल के सौन्दर्य की बात सुनी थी और उसपर  
रौंभी थी उसी दिन से वह संयोग सुत्र का मानसिक अनुभव करने लगी थी ।  
नल के चित्र को अपने हृदय से लगा कर अपनी तपन शान्त करती थी और  
रात्रि को स्वप्न में उसी का रूप पान किया करती थी ।

निसि में उनके मिलन मुख पावहि सपना मांहि ।

सोए घरी निज लेखही जागत कै अकुलाहि ॥

यही कारण था कि वह किसी भी समय अपनी आँखें नहीं खोलती थी ।

नल के विद्युरज के डर जानी । नाहि उधारत पलक स्यानी ॥

जागत हूँ मैं सोए रह ही । नल के मिलन आन कछु न चहही ॥

यह मानसिक मुखानुभूति विवाहोपगन्त वास्तविकता के स्तर पर उतरी ।  
सखियों के द्वारा नल के पास पहुँचाए जाने के बाद वह प्रथम समागम के भय  
से डरने लगी इस स्थान पर कवि ने किरकिरी का हाव का संयोजन किया है ।

सखी सकल गृह ते निकसानी । तब दमयन्ती अति डरपानी ॥

चंचल कीन्हें नैन जुग ऐसे । अधिक देखि खंजन गति जैसे ॥

राजा ने जर हँस कर उसे हृदय से लगा लिया तब यह क्षणिक घबड़ाहट उत्साह में परिणत हो गई और दोनों आनन्द में तल्लीन हो गए । इसके उपरान्त कुट्टमित हाव पाया जाता है ।

नाहि नाहि करै डरै सो वाला । त्योंत्यों रभस भरहि महिपाला ॥

बिहसि नैन के कोर चितार्ई । मनहुं इसारा सो नृप पार्ई ॥

विमलम्भ-शृङ्गार

हम के चले जाने के उपरान्त दमयन्ती विरह में पीड़ित रहने लगी । विरह सौन्दर्य का काल होता है इसलिए वह सुन्दरी नल के वियोग में अपनी छाया मात्र रह गई थी ।

जंघ जुगल कसता अति लहई । मरुथल के कदली जनु अहई ॥

जो करि तकि तब कमल लजाई । भागि रहे जल में सो जाई ॥

सो कर को अय कमल हसाई । विरहते अतिहि छीनहुति लसाई ॥

नल जर उसे सोती छोड़ कर चले गए तब तो उसके दुख का बारबार न रहा वह वन में भटकती-बलपती नल का नाम रटती हुई घूमती थी ।

धर्म शास्त्र नीके तुम जाना । सतवादी को तोहि समाना ॥

जीवन धन अरु प्रान हमारा । मम गति तुमहि एक भुआरा ॥

निद्रा बस सो मोहिका त्यागी । गएउ मोहि जानि अभागी ॥

उसे विश्वास नहीं होता कि उसका प्रियतम इतना निष्ठुर हो सकता है इसलिए वह कहती है ।

प्रानेश्वर तु छिप रहेहु, जान परेउ एह मोहि ॥

कसहु प्रेम कस मोह मोहि । इहै हेतु मनु तोहि ॥

चकित आर चितित दमयन्ती सोचती है कि वह नल जा तनिक मुझे भी चितित देखकर स्वयं दुखी हो जाते थे आज इतने निष्ठुर क्यों बन गए हैं कि मेरे विलाप करने पर भी नहीं आते । वियोगावस्था में 'प्रियवान' के व्यवहारों का याद आना स्वाभाविक ही है ।

रंचक मोर मलिन मन देखी । होत तुमहि अति सोच विसेखी ॥

सो हम रोदन वन-वन करहीं । निर्जन वन तकिके अति डरही ॥

तोहि न दया नैकु हृदिहोई । तोहि बिनु मोहि अवलंबन कोई ॥

पति-परायणा दमयन्ती अपने लिए इतनी चिन्ताकुल नहीं है जितनी कि नल के अकेले रहने की चिन्ता से तड़पती है ।

आप सोच मोहि रंच न होई । तुम अकेलहु साथ न कोई ॥  
 सेवा कौन करिहि तुम राई । इहि सोच मम हृदि अति छाई ॥  
 सांभलने जब पथ चलि जैहो । छुधा पियासहि अति दुख पैहो ॥

उपर्युक्त अवतरण में सीधे-सादे शब्दों में भारतीय नारी के हृदय का बड़ा सुन्दर चित्र मिलता है । वह अपने लिए नहीं बरन् अपने प्रति की चिन्ता में घुल रही है और अपने जीवन को धिक्कारती है ।

पापी प्राण न तजत तव मो सम अधमा कौन ॥

तुअ विछुरन अस सुनेउ मैं सालै हिये गुन तौन ॥

और विक्षिप्ता मे गिरि, मृग और खग से नल के विषय में पृच्छती फिरती है ।

हे तउ हे गिरि खग जिते, मृग मैं कहाँ निहोर ।

गए भूप जेहि घाट में, देहु तकाए से ओर ॥

इस प्रकार दमयन्ती के वियोग-वर्णन में हमें परम्परागत उत्प्रेक्षाओं, उप-माओं की झड़ी मिलती है और न ऊहात्मक वर्णनों को भरमार । इस वर्णन में जो सादगी है, हृदय के भावों की सीधे-सादे शब्दों में जो अभिव्यक्ति है और एक सती नारी के अकलुष हृदय की जो गम्भीरता है वह इतनी मार्मिक, हृदय ग्राही एवं स्वाभाविक है कि उसके सामने परिपाटी पर चलने वाली कितने ही कवियों की विरहिणी नायिकाओं को संकुचित होना पड़ेगा ।

छन्द

संपूर्ण रचना दोहे-चौपाई के क्रम में प्रणीत है जिसमें आठ या सोलह अर्द्धालियों के बाद एक दोहे का क्रम रखा गया है ।

अलंकार

अलंकारों में कवि ने सादृश्य मूलक उपमा, उत्प्रेक्षा तथा रूपक अलंकारों का प्रयोग किया है ।

भाषा

इसकी भाषा अवधी है । जिसका लालित्य कहीं-कहीं तुलसी की भाषा के समान है ।

आन्यापदेश

कुंवर मुकुन्दसिंह का नलचरित्र सूरदास के नलदमन की भाँति एक आन्यापदेशिक काव्य है । जिसमें एक ओर तो सुफियों का प्रभाव परिलक्षित होता है और दूसरी ओर कृष्णकाव्य की माधुर्य भक्ति का । इसमें निर्गुण की भावना उतनी प्रधान नहीं है जितना सगुण की । दमयन्ती जहाँ ब्रह्म का स्वरूप है वहीं

वेदों, पुराणों की साकार प्रतिमूर्ति और सात्त्विक प्रेम का प्रतीक एवं उसकी जननी है ।

नल गुन सुत तन रुह उठि आवै । सात्त्विक भाव सकल प्रगटावै ॥

सात्त्विक भाव जो प्रगट भो, दमयन्ती तन माहि ।

गुपुन करन बहु जतन क्रिय, सकी छपाए न ताहि ॥

इसी प्रकार स्वयंभू में उमका मरु-क्षिप वर्णन करता हुआ कवि कहता है कि दमयन्ती वेदों और शास्त्रों का स्वरूप है ।

त्रिवली तीन वेद जमु छाजै । जोतिष सास्त्र दिष्टि जमु राजै ॥

वेद अर्थ रोमावलि जासू । वेद पङ्ग भुज सोइ अहइ ॥

सर्व साख रसना बुध कहई । ... .. ॥

अथवा

है विधाम स्लोक मंह भुजा संधि सो आहि ।

अलंकार अद्वैत पद गृध मुक्त जानहु ताहि ॥

शास्त्रों, मीमांसाओं एवं पुराणों की साकारता का भी दमयन्ती में अवलोकन कीजिए ।

अथर मुधर सोई जनि अहई । पुनि जहि साख मीमांसा कहई ॥

जंघ जुगल सोई छवि पावै । जुगल भेद तेहु तीय लखावै ॥

न्याय साख में तर्क अहै जो । सरस्वती के जानहु रद सो ॥

खोड्स लच्छन है जहि मांही । ओपडसउ दैस जो आही ॥

दो० मत्स्य और पद्म पुरान जो सोई कर जुग आहि ।

धर्म साख मस्तक अहै प्रणव भी है ताहि ॥

प्रणव मांह प्रभु बिंदु जो रहई । भाल बिंदु तमु सोइ तनु अहई ॥

उपर्युक्त अंश से यह स्पष्ट है कि इन शास्त्रों की प्रतिमूर्ति दमयन्ती को समझाने के लिए एक गुरु की आवश्यकता है इसलिए इस गुरु के रूप में उपस्थित किया गया है । वह दमयन्ती से कहता है ।

मोर अवग्याँ करहु जनि पन्थी लखि धरनारि ।

हम पंडित सभ जानउ मोहि सिरप मुख चारि ॥

हस से दमयन्ती नल के प्रेम का प्रत्युत्तर देती हुई कहती है कि मैं नल के हृदय में और नल मेरे हृदय में निवास करते हैं । तुम हम दोनों के बीच माध्यम मात्र हो । अगर तुम हमारा संदेश उन तक पहुँचा दोगे तब हम दोनों के कष्ट का निवारण होगा ।

मैं उनके वे मोरि ह्रिदि बसहि सुनहु मन लाए ।  
कारन मात्र तु होहु इंज जिहते क्लेश नसाए ॥

इसी प्रकार अदृश्य रूप में दमयन्ती के रंगमहल में उरस्थित नल को इन्द्र के दूत के रूप में देखकर जब दमयन्ती चिन्तित होती है तब हंस प्रकट होकर दोनों का परिचय करा देता है । इसी गुरु भावना को कवि ने स्वयंवर में सरस्वती को सखी के रूप में उपस्थित कर पुष्ट किया है । दमयन्ती दिव्य ज्ञान पाने के उपरान्त कहती है ।

धन्य बुद्धि बानी के अहई । को इमि बच रचना करि कहई ॥  
बानी बच दोउ अर्थ बुझाई । मम मन जछ सो वृत्ति न जाई ॥

नल साधक है और दमयन्ती के लिए साध्य भी । दोनों एक दूसरे के लिए आत्मा और परमात्मा के प्रतीक हैं । दमयन्ती के द्वारा भेजे हुए संदेश में निम्नांकित अंश इस बात की पुष्टि करता है ।

हे नल नृप में सरन तुम, लीन्हों मन बच कर्म ।  
जीवन के जीवन तुमही, छाड़े होए अधर्म ।

कलि सूक्तियों के अनुसार शैतान का स्वरूप है और भागतीयों के अनुसार पाप का प्रेरक और पोषक है जो सदैव आत्मा और परमात्मा को एक दूसरे से अलग करने में संलग्न रहता है । एक ओर तो इस प्रकार सूक्तियों के प्रेमाख्यानों का रूपकात्मक सगठन इस काव्य में मिलता है दूसरी ओर 'राम' के शब्दों में यह काव्य कलि के प्रभाव को नाश करने का माध्यम है जिसमें नायक और नायिका निम्नांकित प्रतीकों के रूप में अंकित किए गए हैं ।

दमयन्ती नारी सती नल नृप पुन्य श्लोक ।  
कर्कोटक रितुपर्न जो उरु अवध जस ओक ।  
कलि के दोस नसावइ पावै मंगल छेम ।  
पुन्य बडै पातख कटै जो सुमिरै करि नेम ॥

**रहस्यवाद**

आन्यापदेश की विवेचना और शृंगार वर्णन में रहस्यवादी दृष्टि कोण का परिचय दिया जा चुका है किन्तु बीच में ऐसे भी स्थल मिलते हैं जहाँ उस समय की प्रचलित धन्य धार्मिक भावनाओं के प्रतिबिम्ब भी दृष्टि गोचर होते हैं ।

नल चरित्र का रहस्यवाद सूफी मतावलम्बियों से प्रभावित तो है किन्तु इसमें दृष्टयोगियों की साधना-पद्धति का नहीं अपनाया गया है । शंकर के मायावाद,

वैष्णवों की माधुर्यभक्ति और शूक्तियों के प्रेम की वीर से इस काव्य की रहस्यात्मक भावभूमि निर्मित हुई है।

कवि ने शूक्तियों के शरीरगत, तरीकत, मारिकत और हकीकत को उन्ने स्पष्ट रूप में नहीं अंकित किया है जितना कि 'पुष्टपायती' में दुखहरन ने किन्तु उनका आभास हमें मिलता अवश्य है।

नल-दमयन्ती के रूप का बरतान मुन 'तरीकत' की अवस्था में पहुँच जाते हैं और बाग में प्रकृति के उद्घोषन रूप उनकी इस अवस्था को और भी अग्रसर करते हैं।

तकिए भूप भ्रमर समुदाए । काम वान सम सोभा पाए ।

वानउ के रय होत अपारा । तिहि विध जानहु भ्रमर गुजरा ॥

हुऊं के हहै सिली मुख नामा । विरही तन कह दोउ दुख धामा ॥

यह शरीरगत की अवस्था नल के दूतत्व तक बनी रहती है। दमयन्ती के मन्दिर में नाना स्त्रियों के कामोद्दीपक प्रभाव से बचने के उपरान्त नल म्बारिक की अवस्था में पहुँचते हैं। यह कहना अधिक उपयुक्त होगा कि म्बारिक और हकीकत की सन्नान्ति भूमि इस स्थल पर मिलती है। और स्वयंवर में हकीकत की अवस्था की पूर्णता के उपरान्त वल्ल का प्रस्फुटन हुआ है।

यहाँ कवि वास्तव में शूक्तियों के वल्ल तथा तान्त्रिकों के 'महामुल्य' की भावना से बहुत ही अधिक प्रभावित हुआ है। अन्य हिन्दू और मुसलमान कवियों ने रति के पूर्व पहेली अथवा प्रश्न आदि करके वल्ल इन्द्र हकीकती के वल्ल का सचेत किया है पर उनका वर्णन पूर्ण लौकिक है लेकिन कवि मुकुन्द ने रति-वर्णन में भी अत्रैकिकता का समावेश किया है। लौकिक के साथ अलौकिक का सामंजस्य रस की पूर्ण निष्पत्ति में सहायक है जो कवि की अद्भुत कल्पना शक्ति का परिचायक है।

वल्ल का प्रथम आभास ही नहीं संदेश भी दमयन्ती को हंस के द्वारा मिलता है। दमयन्ती की क्षीण कटि और उसके अन्ध पुष्ट अंगों को देखकर हंस कहता है—

नल और तुमहि भीति जो भएउ । तौलन ताहि काम मन दिएउ ॥

पलरा ससि कह मनहुँ बनाए । रस्मि जामु डोरा जनि लाए ॥

नल नर के जय रेखा लहिहौ । कुच ससि सेपर से छवि गहिहौ ।

यह वल्ल आगे चलकर निगमागम के समन्वित रूप एवं पूजा-अर्चना की विधि में परिणत दिखाई पड़ता है।

हसि नृप तन ते कंचुकी सारी । करही कर ही लिए उतारी ॥  
 स्वेद भाव सात्विक भावा ! पद पछालन मनहु चढ़ावा ॥  
 चुम्बन अधर आचमन सोई । मुख पंकज आमोहित होई ॥  
 गन्ध पुहुप के सम सो भासे । रोम राजि लसि धूप धुआ से ॥

नल पाती दुति दीप सरिस छवि । कुच जुग पदुक मनहु नेवज ॥  
 इमि मनसिज कर पूजा नृप नल । करत भए धरि बहु आसन कल ॥  
 जहि मदनय मुर संके कंपित । ठाढ़े सुरत अन्तरिक दम्पति ॥  
 तिथि तिर्जक अध उर्ध उताना । समुख विमुख गति सात सुजाना ॥  
 अस मिली जाहि दोउ एक होही । तिय पुरुष लखि परे न कोई ॥

यूफियों के इस बल्ल की तुलना बौद्धों की साधना शाखा में 'इकशत्य' धीर के 'कुंडु महासेन' तन्त्र में वर्णित सिद्धि की प्राप्ति के साधन से की जा सकती है । उसके अनुसार छः सिद्धियों को प्राप्त करने के लिए रति प्रधान साधन है इसके बिना वह प्राप्त हो ही नहीं सकती । इस तान्त्रिक भावना का प्रस्तुति रूप उपर्युक्त अवतरण में दृष्टि गत होता है ।

दूसरे स्थान पर भी आत्मा परमात्मा का मिलन सायुज्य मुक्ति और सहस्राधर्म कमल में निहित शक्ति के साथ पुद्गल के संयोग को चित्रांकित किया गया है ।

1. The ( callavira ) Canda-Maharosana-Tantra explains on the one hand the Pratiya-Smṛtipada according to philosophical doctrines of the Malayana whilst on the other hand, the cult of Yogins, such as Mahavajri, Prishnavajri etc. and that of female dieties with sexual actions are recommended.....It is shown how the sic perfections can be attained by means of sexual union. In one passage Ghagvati asks, "O Lord, can the dwelling of Canda Maharosana be attained without woman, or is that not possible ? The Lord said that is not possible, O Goddess—" Enlightenment is attained by means of bliss, and there is no bliss without a woman.....I am the son of Maya and I have assumed the form of Canda Maharosana, you are the exalted Gopa who are one with Prajna-Paranita and all woman in the universe are regarded the incarnations of her, and all men are incarnations of myself.



मेरु धुजा सम जामु ऊँचाई । जामु दिधिकंह परसाई ।

दमयन्ती जुत तंह नल राई । ताहि पर चढ़े हरप अति पाई ॥

प्रस्तुत रचना में शंकर के मायावाद का भी प्रभाव मिलता है । इस मायावाद का अङ्कन कवि ने दो स्थानों पर किया है । पहले कलि के सेना के वर्णन में दूसरे दमयन्ती के मन्दिर में रहने वाली नारियों के वर्णन में । किन्तु दोनों में ही स्त्री के लौकिक आकर्षण को ही प्रधानता दी गई है ।

उत्तम वचन तीत अति लागै । परमारथ जिहि देखत भागै ॥

मूर्ख सकल सेवक जसु अही । माया मुगुध सब रहही ॥

त्रिय पुत्र और कुटुंब जहां लौ । पंक सरिस पै अहहि तहां लौ ॥

नारी के स्थूल आकर्षण और उसकी मायाविनी शक्ति का परिचय कई स्थानों पर दिया जा चुका है । इस प्रकार हमें इस काव्य के रहस्यवाद में एक ओर सूफी मतावलम्बियों और शंकर के मायावाद में विश्वास करने वाले सम्प्रदाय का परिचय मिलता है तो दूसरी ओर सगुण उपासना की भक्तिपद्धति का प्रतिविम्ब दिखाई पड़ता है । जैसे—दमयन्ती नल के पास संदेश भेजते हुए कहती है ।

हे नल नृप मैं सरन उ लीन्हों मन वच कर्म ।

जीवन के जीवन तुमहि छाड़े होए अधर्म ॥

अथवा

करनामय तेहि कह सम कोई । किमि अधोन पर दया न होई ॥

सबै छाड़ि मैं तेहि लव लाई । रज होय रहो चरन लपटाई ॥

कथा का अन्त भी इसी भक्ति भावना और स्तुति में होता है । इस स्तुति में रामजी तथा अन्य उपस्थित साधु नारद के साथ भाग लेते हैं ।

तव पुनि नारद मुनि भगतेसा । लागे स्तुति करन असेसा ॥

तुमही सब के कारन अहइ । तुमही नीति अनीतिह गहइ ॥

तुमही सबे मई हहु स्वामी । तुमही हहु प्रभु अन्तर जामी ॥

इस प्रकार हम देखते हैं कि प्रस्तुत रचना का रहस्यवाद सूफियों के दृष्टि हकीकी, शंकर के मायावाद और तान्त्रिकों के महा गुप्त वाद तथा सगुण भक्तों के अच्युत वाद एवं निर्गुणियों के अत्रैतवाद से निर्मित है जो सांस्कृतिक दृष्टि से बड़ा महत्वपूर्ण है ।

## नलदमन

सूरदास कृत

रचनाकाल सं० १७१४

लिपिकाल...

प्रस्तुत रचना की प्रति बंबई के प्रिंस आफ वेल्स म्यूजियम के क्यूरेटर डा० मोती चन्द एम० ए० पी० एच० डी को प्राप्त हुई थी जो कारसी लिपि में है। उनके नागरी प्रचारिणी पत्रिका में प्रकाशित परिचयात्मक लेख के अनुसार इसकी प्रतिलिपि किसी बाबुहारी बन्द मुहम्मद जहोर ने की है। इस प्रति की नकल हिजरी सन् १११० यानी बादशाह औरंगजेब के राज्य काल से सैतासवें वर्ष समाप्त हुई थी। यह प्रति मिया दिलेर खा के लिए तैयार की गई थी। प्रति का आरम्भ बिसमिल्लाह रहमानुर्रहीम से हुआ है। इसी प्रति की प्रतिलिपि हिन्दी में टाइप की हुई १६१ पृष्ठ फुलस्केप में नागरी प्रचारिणी कार्यालय में वहां के सहायक मंत्री के पास देखने को मिली थी।

नल दमन की रचना अन्धधी में हुई है कवि ने इस काव्य को 'पूर्वी' अन्धधी में लिखने का कारण भी लिखा है।

### कवि-परिचय

इनका नाम सूरदास था तथा इनके पिता का नाम गोवरधनदास था। वे कंबु गोब के थे तथा इनके पुरुखों का निवास स्थान सूरदास पुर जिले के कलनौर स्थान में था। इनके पिता वहां से आकर लखनऊ में बस गए थे और यहीं सूरदास जी का जन्म हुआ था।

‘सूरदास निज नाउ बताऊँ, गोवरधन दास पिता कर नाऊँ।  
कम्बू गोत माछिलै ताम्बू, कलानूर पुरखन कर बाम्बू।  
तात हमारो तहाँ सो आवा, पूरव दिशा कऊ दिन छाया।  
नगर लखनऊ थड़ा सो थानू, रुचिर ठौर बैकुण्ठ समानू।  
मेरो जनम यहँ ठा भयउ, कलानूर कबही नहिँ गयऊ॥

दो० यद्यपि अब हूँ परदेसा । पै नित प्रति मुमिरौ सो देसा ॥

जैसे पंथी वसै सराई । मैंहुँ विदेस रहौं तिन्ह नाई ॥

आपके गुरु का नाम रङ्गबिहारी था । रङ्गबिहारी जी स्वाम दयाल  
भटनागर के शिष्य थे । रङ्गबिहारी जी लाहौर के निवासी थे ।

अब गुरु देव केर गुन गाओं, रंग बिहारी जिन कर नाऊँ ।

और बरनों सो कथा उग्यारी, जग जानी ज्यों रंग बिहारी ।

आदि नगर लाहौर जिन्ह नाऊँ, जनम भूमि उन्हकै तिन्हठाऊँ ॥

इसके अतिरिक्त आपके विषय में कुछ पता नहीं चल सका है ।

### कथावस्तु

उज्जैन का राजा नल छत्रपतियों में सर्वश्रेष्ठ था । उसका पादित्य न्याय तथा धर्म प्रियता समार में विख्यात थी । उसके रूप की उपमा नहीं हो सकती थी 'ब्रह्म रूप जगदीय समाना, जिन्ह देसा सो देति हिराना' । प्रेम-पंथ का वह सदा अनुरागी था । रात दिन प्रेमियों की कथाएँ सुन-सुन कर रोया करता था । विद्वानों से भी उमरा बड़ा प्रेम था । सर्वदा राजसभा में विद्वान आया ही जाया करते थे । एक दिन सभा लगी थी । बात ही बात में प्रेम की चर्चा चल पड़ी और सौन्दर्य की बात छिड़ गई । विद्वानों ने कहा कि मोल्ह फलाओं से पूर्ण पद्मिनी नारी तो सिंहल द्वीप में ही मिल सकती है । इस पर एक भाटिन से न रहा गया । उसने हाथ जोड़कर कहा कि सिंहल द्वीप में पद्मिनी नारी तो होती है पर जम्बू द्वीप में एक ऐसी नारी है जिसका जोड़ा नहीं है । तदुपरात भाटिन ने बुन्दनपुर नगर तथा वहाँ की सुन्दरियों के रूप का वर्णन किया । उसने बताया कि राजा भीमसेन के कोई सन्तान न थी । इसलिये वह दुखी रहा करते थे । बुन्दनपुर में तपस्वी आया था राजा उनके दर्शनार्थ गए । ज्ञान चर्चा के उपरांत राजा को उन्होंने तीन सदाफल दिए और एक जम्बीरी नीबू दिया । रानी ने उन फलों को खाया जिसके फलस्वरूप उन्हें तीन पुत्र और एक सुंदर कन्या दमयन्ती उत्पन्न हुई । भाटिन ने पद्मिनी के अपार नल-शिरस सौन्दर्य का वर्णन किया उसे सुनकर नल प्रेम और विरह से व्याकुल हो उठे । और राज कार्य से अलग रहने लगे । मन्त्रियों आदि ने उन्हें बहुत सम-भाया कि आपकी लोग हंसी उड़ाते हैं इसकी उन्होंने तनिक भी परवाह न की ।

इधर नल के प्रेम की अनन्यता और सच्चाई से दमयन्ती के हृदय में नल के लिए प्रेम जाग्रत कर दिया । इसमें सबसे आश्चर्य की बात यह थी कि नल ने दमयन्ती के पास न तो कोई दूल ही भेजा था और न पर ही । किन्तु नल के प्रेम ने स्वतः दमयन्ती के हृदय पर प्रभाव डाला ।

दमयन्ती भी नल के प्रेम को अपने हृदय में छिपाए विरह से व्याकुल रहती थी। दमयन्ती ने नल का चित्र अंकित किया और सबकी दृष्टि बचा कर वह रात भर उसे देखते देखते, रात आँखों में ही काट देती थी। दमयन्ती की धार ने कुमारी की उदासीनता और व्याकुलता का कारण पूँछा, कोई उत्तर न पाकर चुप रही। एक दिन एक सखी ने दमयन्ती को रात में चित्र देखते देख लिया। बात खुल गई और दमयन्ती तब से उस चित्र को रात दिन अपने पास रखने लगी। वह रो रोकर समय काटती थी और कृशांग होती जाती थी। इसे देखकर एक सखी ने सारा हाल पटरानी से कहा। पटरानी ने राजा से सारा हाल बताया। राजा ने स्वयंवर का आयोजन किया। नल भी आमंत्रित किया गया।

इधर भ्रमण करते हुए नारद को दमयन्ती के स्वयंवर का हाल ज्ञात हुआ। और वे इन्द्रपुरी पहुँचे। उस समय इन्द्र के पास यम वरुण और अग्नि भी थे। सबने दमयन्ती का सौन्दर्य सुना और उसे पाने के लिए लालाछित हो गए। इन्द्र अन्य देवताओं के साथ कुन्दनपुर पहुँचे। किन्तु नल के सौन्दर्य को देख कर उन्हें अपने लक्ष के पाने में शका होने लगी अतएव नल के पास पहुँच कर उन्होंने अपना संदेश दमयन्ती के पास कहलवाया। इन्द्र से अदृश्य होने का भय पाकर नल पौरियों की दृष्टि बचाकर दमयन्ती के महल में पहुँचा। दमयन्ती नल को देखकर उनके पैरों पर गिर पड़ी। थोड़ी देर नल एक टक उसके सौन्दर्य को देखते रहे फिर हृदय पर पत्थर रखकर उन्होंने इन्द्र का संदेश कहा। दमयन्ती ऐसा निष्ठुर संदेश देने के लिए नल को उपालम्भ देने और रौने लगी। फिर नल को इन्द्र के शाप से बचाने के लिए उसने कहा कि आप खंड लाइए मैं स्वयंवर में स्वयं आपका वरण करूँगी अर्तु नल से दमयन्ती का उत्तर पाकर चारों देवता नल का रूप धारणा कर उसके पास बैठ गए। जयमाल लेकर आई हुई दमयन्ती कई नलों को देखकर आश्चर्य चकित हो गई। फिर दारुण बौध कर उसने ईश्वर का ध्यान किया और अपने इष्ट को पाने की प्रार्थना की। ईश्वर ने उसकी विनती सुन ली और आकाश वाणी हुई जिसमें देवताओं के गुण बताए गए। इस दैवी संदेश को पाने के उपरान्त दमयन्ती ने यथार्थ नल का वरण किया। देवताओं ने दोनों को आशीर्वाद दिया और दोनों उज्जैनी आ गए। इन्द्र को स्वयंवर से लौटते हुए द्वारपर और कलियुग मिले जो स्वयंवर में जा रहे थे। इन्द्र से दमयन्ती के वरण की कहानी सुनकर कलि को क्रोध आया और बदला लेने की दृष्टि से वह उज्जैनी पहुँचा। धर्म का वातावरण होने के कारण वह प्रवेश न कर पाया।

एक दिन नल सन्ध्या करके बिना पैर धोए सो गए । कलि को मौका मिला और वह पैरों द्वारा नल के शरीर में प्रवेश कर गया । बापर ने नल के भाई पुष्कर को जुआ खेलने के लिए प्रेरित किया । नल और पुष्कर में जुआ हुआ । नल हार कर जंगल में भटकते रहे । पक्षी पकड़ने में पक्षी द्वारा उनकी घोंती को ले उड़ने की घटना घटी । दमयन्ती को छोड़कर राजा नल चले गए । दमयन्ती अकेले जंगल में भटकने लगी । एक दिन उसे एक अजगर निगलने लगा । एक व्याघ्र ने उस अजगर को मार डाला पर वह दमयन्ती के रूप पर मोहित हो गया । दमयन्ती के सतीत्व के तेज से बलात्कार की चेष्टा में वह जल कर भस्म हो गया । कुछ ब्राह्मणों ने दमयन्ती को चन्देरी नगर पहुँचा दिया ।

इधर नल को अग्नि की लपटों में बिरा हुआ एक सर्प मिला जिसने प्राण रक्षा की मिथा मागी । नल ने उसे बचाता पर सर्प ने उन्हे डस लिया । नल सर्प के बिष से काले पड़ गए । नल को इस बात पर बड़ा आश्चर्य हुआ । सर्प ने कहा कि तुम्हारे दुर्दिन जब मिट जाएंगे तब हम तुम्हारा बिष खींच लेंगे । इस समय अयोध्या में स्तिरुपर्ण के यहा जाकर नौकरी कर लो । नल ने श्रुतुपर्ण के यहा सारथी की नौकरी कर ली ।

दमयन्ती के पिता ने नल के दुर्दिनों की सूचना पाकर उनकी खोज में आदमी भेजे । एक ब्राह्मण ने दमयन्ती को चन्देरी में पहचाना । तदुपरान्त दमयन्ती अपने पिता के घर पहुँची । कथा का अंत आगे पौराणिक गाथा के अनुसार ही हुआ है । केरल एक अन्तर मिलता है वह यह कि इस कथा के अनुसार नल वृद्धावस्था में दमयन्ती के मर जाने के उपरान्त अपने लड़के को राज्य देकर जंगल में चले गए । और वहीं समाधिस्थ अवस्था में उन्होंने अपना शरीर त्याग किया ।

प्रसृत रचना मसनवी शैली में दोहे चौपाई के क्रम से रची गई है । इसका प्रणवन शाहजहा के समय में हुआ था । शाहे बक्की वन्दना में कवि ने शाहजहा की न्याय प्रियता और उसके ऐश्वर्य का वर्णन किया है ।

शाहजहां सुलतान चकता । भानु समान राज एक छता ।  
दिहली उवा सुरज उजियारी । चहो ओर जस किरन पसारा ॥

×

×

×

न्याय नीत जो प्रानन गए । सो प्रथम पद के देखताए ।  
गऊ सिंह एक पाट दिखाए । राव रंक सर के दिखताए ।  
रहा न जग अमित कर चिह्ना । बाघ सौं धैर अन्या सुत लीहा ॥

ईश-वन्दना, स्वपरिचय तथा गुण वन्दना के उपरान्त कवि ने इस काव्य के रखने का कारण बताते हुए कहा है कि एक दिन महाभारत में नल-दमयन्ती का प्रेमाख्यान पढ़ते पढ़ते वह प्रेम की पीर से इतना व्याकुल हो उठा कि उसे नित-मन की सुधि न रही। इस प्रेम की पीर को सारे संसार में फैलाने की इच्छा उसने इस ग्रन्थ की रचना की है।

प्रेम वैन मोरे मन आई । दबी अग्नि यह दियो जगाई ।  
 प्रेम उसास पौन सो बरुं । वार विरह वाती, वाती घृत डारुं ।  
 प्रगट करूँ जो अलाव जग जानै । जो पेमै सिक कै सुख मानै ।  
 पेम बीज लै पौध लगाऊ । अति पेमी जन तिन्हहि रिझाऊं ।  
 इन्ह बिच पेम खान हिय खोलूं । अवध अमोल बोल जग बोलूं ।  
 विरह वेद वानी मुख आनूं । सान पेम सो पेन बखानूं ।  
 और भाठी मद्र पेम च आऊं । नल कै कथा सो नल कै लाऊं ।  
 ऐसो पेम मई मधु डारों । जासों दया पेम पग वारों ।  
 जिन्ह कै बात चाब उपजावै । जो सुन कहै सो उन कहै जावै ।

पेमी पीउ निहार जे चाखत खिन छक जौह ।

एक पियाला फिर पीवै, दोऊ भर अयदौह ॥

महाभारत के आधार पर होते हुए भी इसकी कथा वस्तु में कवि ने अपने रहस्यवादी और सूफी दृष्टिकोण के कारण कथा के प्रारम्भ में परिवर्तन कर दिया है। प्रारम्भ में राजा को प्रेमी के रूप में अंकित कर उसने इदक हकीकी का परिचय दिया है और डोमिन के द्वारा दमयन्ती के सौन्दर्य का वर्णन कराकर उसमें प्रेम जागृत कराया है। यही नहीं 'हंस दूत' की प्रचलित कथा को उसने कहानी में कोई स्थान ही नहीं दिया है। उसके स्थान पर कवि ने नल के प्रेम की अनन्यता को ही दमयन्ती के प्रेम का कारण बताया है। दो अपरिचित हृदय भी अनजाने ही प्रेम के सूत्र में बँध सकते हैं यह बताना उसका उद्देश्य था। सम्भवतः उर्दू की इस भावना का कि—

तासीरे इदक होती है दोनों तरफ जरूर ।

मुमकिन नहीं कि दर्द इधर हो उधर न हो ॥

कवि पर विशेष प्रभाव पड़ा है। इस परिवर्तन से कथानक का सौष्ठव तो नहीं बढ़ता लेकिन उसमें एक अलौकिकता और चमत्कारिता तो अवश्य आ गई है। कथानक का अन्त तो सर्वथा नवीन है। दमयन्ती की मृत्यु और राजा नल का सन्यासी होकर निकल जाना तथा समाधिस्थ अवस्था में उनका शरीरान्त वर्णन किसी भी अन्य काव्य में नहीं मिलता। प्रारम्भ और अन्त की नवीनता

इस काव्य में रहस्यवादी वातावरण को गंभीर बना देती है और लौकिक प्रेम में अलौकिक के आभास को स्पष्ट कर देती है साथ ही यह हिन्दू दृष्टिकोण की परिचायक भी है। दमपन्ती परमात्मा का प्रतीक नहीं है और न नल ही साधक के प्रतीक है। नल के हृदय में स्वाभाविक प्रेम लौकिक स्तर से होता हुआ पारलौकिक में सीमित होता है। गार्हस्थ्य जीवन में रहते हुए भी धर्म, काम और मोक्ष का समन्वय किस प्रकार हो सकता है यह काव्य उम्मी भानना का प्रतीक है।

## काव्य-सौन्दर्य

### नल-शिक्ष वर्णन

फाले सटकारे बाल कवियों के लिए विशेष आकर्षक रहे हैं और इन पर उपमाओं तथा उपमेक्षाओं की भूटी लगाना और दूर की पौड़ी लाना प्रत्येक कवि की परिपाटी रही है। नल-शिक्ष वर्णन में प्राचीन परिपाटी का अनुसरण सुरदास ने भी किया है।

प्रथम केस दीरघ सुघरारे, ठाड़े पांय परै अति कारे।

कोबल कुटिल बरन सुठकारे, सकयकांह जनु नाग बिसारे ॥

लेकिन इस प्राचीन परिपाटी में भी कवि ने शब्दबोजना से एक अद्भुत कालित्य उत्पन्न कर दिया है। उपर्युक्त अंश में 'सकयकांह' शब्द के द्वारा लहराते हुए बान्ध और कुटिल गति से चलने वाले नागों की तुलना बड़ी सुन्दर बन पड़ी है। इसी प्रकार फाले फाले कंदों के बीच सुन्दर दोत मांग की रेखा का वर्णन करता हुआ कवि कहता है कि उसरी यह मांग ऐसी सुशोभित हो रही है मानो जमुना के बीच कनक की रेखा हो अथवा सुल रूपी सूर्य के प्रकाश से काली अथवा रात का हृदय दुख से दरक गया हो। कवि की यह उत्ति बड़ी सुन्दर एवं अनूठी बन पड़ी है।

अथ बरनौ तिन्ह मांग निकार्ह, जमुना चीर कनक जनु आई।

तिन्ह पर पैर जाय तन पारा, अहा सों मन हूयै मभधारा।

मुखरवि कर प्रकास जस भयऊ, तथ निस हियो दरक अस गयऊ।

बड़े बड़े अनियारे नेत्र चन्द्र बदन की मुख पर ऐसे शोभा देते हैं मानो रूप के सरोवर में पड़े हुए दो सुन्दर जहाज सुशोभित हो रहे हों।

दीरघ अनियारे सुघर सुन्दर विमल मुलाज।

मुख छवि वारिध मनो नैन स्वरूप जहाज ॥

कपोलों पर पड़ा हुआ तिल ऐसा प्रतीत होता है मानो रूप के दीप के ली से भग्म होकर किसी का मन राख होकर रह गया है ।

तिल कपोल पर कोटि छवि कहि न जाइ विस्तार ।

वदन दीप छवि पतंग मन देखि जरा भै छार ॥

सुराहोदार गर्दन तो मद से भरी माकूम हाती है ।

‘जानो पैस मद भरी सुराही, गहन वाह रस लै सो चाही’ ।

भारतीय उपमानों के अतिरिक्त फारसी की उपमाओं की गहरी छाप भी हमें इनके काव्य में यत्रतत्र देखने को मिलती है । फारसी कवि कशवे शीख के सनान हृदय के झुलमाने वाले रूप की उपमा देते आए हैं । उनका सग-दिल माकूम अपने प्रेमियों के रक्त से होली खेलता आनन्द मनाता अंकित किया जाता है । इसी भाव की प्रतिच्छाया हमें दमयन्ती के रूप वर्णन में भी प्राप्त होती है वैसे—दमयन्ती की हथेली इसलिए लाल है कि वह अपने प्रेमियों के हृदय से खेलता रही है या मूर्ख प्रातः काल इसलिए लाउ दिखाई पड़ता है कि उसने बिरहिणियों के हृदय का रक्त पान किया है ।

‘सूरज कांति भुज कंचल हथौरे । रातै सौ रहुर सो बोरे ।

उवा नगर वन सुठ रहुर चुचाते । धेरिन रहुर पियन न अघाते ॥

पुनि पहरै ससि नखन अंगूठी । जनु पावक राखसि गह मूठी ।

जो जिउ काढ़ हाथ पर लेई । सो तिन हाथन दिष्ट करेई ॥

इस वर्णन में युद्ध भूमि में वर्णित यक्षनियों का रूप सामने आता है जो वीरमत्त रस का चोतक है रस राज शृंगार का नहीं ।

रोमाञ्ची त्रिली और कुचा के वर्णन में कवि ने भारतीय पद्धति का अनुसरण किया है—

हिय सरवर कुच बुंज करै । संपुट बंधे करेरे खरै ।

निरुसत फिरन वदन ससि दर्ई । निपट कठोर सकुच होइ गई ।

ऊपर स्याम अधिक छवि छाई । ते अलि छौन पैठ जनु आई ।

धरे मैन होउ लूट खिलौना । ऊपर स्याम लहाइ डिटौना ।

शशिमुख से संकुचित कमल की उत्प्रेक्षा में कार्यन्तारग का सम्बन्ध बड़े सुन्दर ढंग से प्रस्तुत किया गया है । ऐसे ही किमी सुन्दर वस्तु को नजर से बचाने के लिए डिटीने का प्रयोग नितान्त भारतीय ही नहीं बरन् भारतीय निरुसत का एक प्रतीक भी है । दोनों उरमाएँ बड़ी सुन्दर और अनूठी हैं । रोमाञ्ची की दशमता और कटि की कृशता पर कवि ने भारतीय उपमानों का ही प्रयोग किया है ।



अलख पेम चौगान हियु बाव खेल मैदान ।  
कुच मनौज साजे तहाँ, मनु गति गेंद निसान ॥

× × ×  
कालिन्दी रोमावली, त्रिवली औघट घाट ।  
नाभि भँवर तन परयो तंह, कह निकसै किन्ह घाट ।

यह कवि नख-शिख वर्णन में उपमाओं और त्रिवली आदि के वर्णन के अतिरिक्त और भी आगे बढ़ गया है। भारतीय दृष्टिकोण से गुस्ताव का वर्णन शृंगार रस के अन्तर्गत निश्चित है। किन्तु इस शास्त्रीय मर्यादा का उल्लंघन इस रचना में हमें प्राप्त होता है। यह अवश्य है कि ऐसे स्थल की भाषा बड़ी परि-  
माजित एवं आलंकारिक है जिसके कारण अस्वीलता का आभास प्रत्यक्ष नहीं दृष्टि गोचर होता फिर भी ऐसे अंश रम्यभास के अन्तर्गत ही आएंगे।

### संयोग शृंगार

कवि ने जिस प्रकार नख-शिख वर्णन में उपमाओं और उत्प्रेक्षाओं का प्रयोग कर लालित्य उत्पन्न करने का प्रयत्न किया है उसी प्रकार संयोग शृङ्गार में बड़े बड़े रूपकों का प्रयोग किया है जिनमें मदन की चढ़ाई और उसकी विजय के चार चित्र अंकित किये गए हैं। यह अवश्य है कि संयोग के पूर्ण हावों का वर्णन लगभग नहीं के बराबर है। स्वयंवर के उपरान्त प्रथम मिलन के लिए सखियों द्वारा सजाई हुई दमयन्ती को उसने साधारण काम के कोप को जीतने के लिए युद्ध भूमि में जाती हुई वीरगना के रूप में अंकित किया है। यह रूपक बड़ा ही सुन्दर और हृदयग्राही है। इसमें स्त्री के शरीर पर उस समय पहनाए हुए अलंकारों के वर्णन के अतिरिक्त उसकी गति और भावभंगिमा का चित्र भी बड़ा सुन्दर बन पड़ा है।

कोप काम जीतन मनु चली । चढ़ी गयंद गौन पर अली ॥  
आंगा अङ्ग अङ्गी लजियारे । चीर खसक कुच पाखर डारे ॥

- 
१. नाभि से निपट लाज के टाउ । हों अबला केह भाँति बताऊ ॥  
मिरग खेल उपमा कित दीजै । बिउ को होन खेर तो कीजै ॥  
जोवन समुद्र सीप तिन्ह माहीं । स्वात बूद रस पायस नाहीं ॥  
जिन्ह हत लिये स्वाति कर बुँदा । टिकत न अजहू सम्पुट मूँदा ॥  
कदल कली पै मुरज न देखा । मुख बाधे निवसी तिन्ह रेखा ॥  
दुहु को मुरज भाग को बली । जाकी किरन खिली सो कली ॥  
बंद को भँवर बीध रस मानै । जीवन जनम सुफल कै जाने ॥

भौंह धनुक बरुनी ते वानी । खरक दसन दुति अधर मसाना ॥  
 ठाड़ तिलक जमधर अनियारै । मानिक सांग गह सीस उदारै ॥  
 सोही चमक आरसी रही । बाएं हांथ ढाल जनु गही ॥  
 नैन चपल हैं कोतल कांछै । कजल वाग ल्यों पुनि आछै ॥  
 पवन लागि अञ्जल फरहरा । सोई जान ध्वजा के धरा ॥  
 कटक कटाच्छ न जांह गिनाया । छुदर घंट मारु जनु गाया ॥  
 रोमावली कमान अडोला । दिगही कुच कंचन के गोला ॥

दो० फेरि भंवर सुर राजहीं, नूपुर बजहीं निसान ।  
 ऐसी सजि कामिनि चली, सेज जुद्ध मैदान ।

मखिणों बीच में आकर थोड़े समय तक इस युद्ध में व्यवधान उत्पन्न कर देता है । पद्मावती में जायसी ने भी ऐसे स्थान पर रत्नसेन और पद्मावती के वार्तालाप में रसायन शास्त्र आदि का बखाना कराया है । उमी का अनुकरण सूरदास ने एक स्थान पर किया है । ऐसे स्थान पर रहस्यवादी उक्तियाँ काव्य सौष्ठव की दृष्टि से अनुपयुक्त मालूम होती हैं जिन्हु कवियों ने बसल की व्यक्त करने के लिए ऐसे स्थलों पर पहेलियों आदि का संयोजन किया है अस्तु सूरदास की ऐसी उक्तियों का परिचय निम्नांकित पंक्तियों में प्राप्त होता है ।

जाइ सेज मन्दिर पग धारा । दुलहन चाँद सखी संग तारा ॥  
 अजहँ प्रीतम दिस्टि न आवा । बीच सखी एक खेल उठावा ॥  
 पांच सखी चंचल अति तिन माही । निपट खिलारन खेल अघाही ॥  
 अंगाय आह दमन होई गई । दूल्हन कर अन्तर पट भई ॥  
 देखन देह न कन्त पियारा । घर ही में अन्तर कर डारा ॥  
 सबही रचा खेल व्योहारु । लागी करन हांस कर चारु ॥  
 सुन दुल्हा दूल्हन हम पांहां । आवन देह नतिन तुम पांहां ॥  
 जब लागि हमह न खेल हरावहु । तौ लगिताह न देखन पावहु ॥

दो० सखी आपुनौ खेल सो, खेलै लागी खेल ।

दूल्हन तिनकर बस परी, पिउ सो होई न मेल ।

इन पहेलियों के बाद कवि ने संभोग शृंगार का वर्णन किया है । कवि का यह वर्णन साकेतिक न होकर सखिल्लष्ट है साथ ही कवि ने हावों आदि का भी संयोजन नहीं किया है । यही कारण है कि ऐसे स्थान पर वानुक्तता और लौकिकता के ही दर्शन होते हैं । कवि ऐसे स्थल पर यहाँ तक बढ़ा है कि उसने प्रथम समागम में होने वाले रक्तप्राव तक का वर्णन कर डाला है ।

संगुट बंधी कली खिल गई । सिज्या पर बसंत रितु भई ॥

हना वियोग होरी कर जारा । किन्हु बखान जोन विधि भारा ॥

विप्रलंब शृंगार

आश्चर्य है कि प्रेम की पीर से परिव्याप्त इस काव्य में नल और दमयन्ती के वियोग की नाना मानसिक दशाओं की अभिव्यञ्जना में वह लालित्य नहीं मिलता जो संयोग शृंगार में मिलता है और न वह गहरी अनुभूति ही दिखाई पड़ती है जो जायगी के नागमती के वियोग वर्णन में दिखाई पड़ती है । दमयन्ती का जंगल में भटकती हुई अकित करता हुआ कवि उसकी मानसिक अवस्था के विषय में कहता है—

तन विन जीउ पीउ मई जीऊ । तन मई जीउ रहै सो पीऊ ॥

मन पिउ मँह तन के सुध नाही । भौंती किये बीच वन माही ॥

इस वर्णन में दमयन्ती की उन्मत्तावस्था का पता तो चलता है किन्तु बीच में ऐसे दार्शनिक तत्व को छानकर कवि ने इसकी सरगता कम कर दी है । जैसे—

‘खोज खोज भई, खोज मिलै कोउ नाँह ।

कंत गवायो गाँव मँह, कत पावै वन माँह ॥

निरन्तर आँसुओं की बहती हुई धारा और अधरों पर प्रिय का नाम रटती हुई दमयन्ती का यह चित्र भी सुन्दर है । जैसे—

नैनहु चली जाइ जल धारा । जनु समुद्र जल लीन्ह अफारा ॥

उनग मेघ बरखन मनु लागे । चातक पिक बलेह अनुरागे ॥

पत्ते के राटवने पर भी उसुर होकर दमयन्ती चौक कर नल के आने की आशा से उम और देखने लगती है । यह स्वाभाविक है जब हम किसी की प्रतीक्षा में होते हैं तो एक हलका सा शब्द भी उसके आने का सूचक बन जाता है । इस मनोवैज्ञानिक अनुभव का कवि ने दमयन्ती के वियोग वर्णन में बड़े सुन्दर ढंग से प्रयोग है ।

पौन भकोर पात जो डोलत । चौक उठै जानहुँ नल बोलत ॥

धावत मिरग रुक जो आवै । होइ यिरुंभु पाछै उठि धावै ॥

ऐसे ही हवा से भी वह प्रार्थना करती है कि मेरा सदेश मेरे प्रियतम के पास पहुँचा देना और कहना कि दमयन्ती का इस प्रकार तुम्हें छाड़ते क्या पीडा नहीं हुई ?

अहो वयेर जंह जंह तुम टोलहु । तंह तंह यही वचन मुख बोलहु ॥

संग मुवाइ छाड़ी दुख डाढी । चादर चीर कियो लै आधी ॥

बड़ो निदुर ति भई न पीरा । तन मन जीउ चीर ज्यों चीरा ॥

जैसा कि हम ऊपर कह आए हैं कि मूरदाम ने नल दमन में सयोग शृंगार पर अधिक ध्यान दिया है और वियोग पर कम । इसलिए इनकी इस रचना में विप्रलम्भ शृंगार सम्बन्धी उक्तिया मिलती तो हैं लेकिन बहुत कम । दमनन्ती के विरह वर्णन में तो नल का विरह वर्णन अधिक सुन्दर बन पड़ा है ।

दमनन्ती को छोड़कर चले आने के थोड़ी ही देर उपरान्त नल वियोग से पीड़ित हो उठे । और इस पठताप में कभी यह अरना सिर धुनते थे और कभी भ्रमते हुए इधर उधर फिरते थे ।

कवहुँ सीस धुनै पछिताही । मनहुँ नाग भनि बैठि गवाई ॥

यूझहुँ लोका वांछ गहघाता । उतर न देह पेम मद नाता ॥

उनके नेत्रों से अध्रुधार निरन्तर बहती रहती थी फिर भी हृदय को शान्ति नहीं प्राप्त होती थी । उनके दिन आर रात कटे नहीं करते थे । मन भ्रमित चञ्चित तथा अशांत हो भागता फिरता था ।

विरह व्याध भयो जिउ लेवा । तरफै ज्यो नौ वक्ता परेवा ॥

जदपि नैन मेघ भर लायंह । आंसू नीर उन नदी बहायंह ॥

तदपि चिन चातक न सिराई । ऊँ तिन्ह स्वाति बूंद लव लाई ॥

दिव ज्यों लों दुख पीर सहारी । विरह रैन दूभर अति भारी ॥

तपा सूर दिन में निस मांही । नीरज नैन जुलै न मुंदाही ॥

मन भया भंवर भंघै चहुँओरा । बेक कमोदनि ज्यो गह मोरा ॥

चलहुँ भखरात तपत ऊखांसा । बड़ी प्रेम मग पीपासा ॥

उनकी विरह की वेदना इतनी बढ़ गई थी कि उनका विलाप एक क्षण रुकजा नहीं था । नल न स्वयं सोते थे और न किसी दूसरे को सोने देते थे ।

अब अति भरै वकै औ रोदै । और न सोवन देह न सोवै ॥

कहने का तात्पर्य यह है कि नलदमन में विप्रलम्भ शृंगार हमें प्राप्त होता है उसमें मार्मिकता भी है किन्तु ऐसे स्थल कम हैं और हमारे विचार से कवि के सयोग एवं वियोग शृंगार का समुल्लस नहीं कर सका है ।

भाषा

जैसा कि हम पीछे कह आए हैं कि प्रस्तुत रचना की भाषा पूर्वी अवधी है कवि ने स्वयं कहा भी है—

यारो पेह कछू में अखिया । इदक फिराक पूरधी भखिया ॥

किन्तु इसकी भाषा में प्रामाण्यता नहीं मिलती वरन् यह शुद्ध, सरस और परिमार्जित है—

अथ घरनौ तिन्ह भांग निकाई । जमुना चीर कनक जनु आई ॥

तिन्ह पर पैर जाय तन पारा । अहा सो मन हूवै मझधारा ॥

हम यह कह सकते हैं कि सुरदास के नलदमन की भाषा में हमें जायसी की भाषा की तरह सरसता और भावव्यञ्जना की शक्ति मिलती है ।

पुस्तक के प्रारम्भिक अंश में जहाँ कवि ने इस रचना के उद्देश्य का वर्णन किया है वहाँ की भाषा कुछ पंजाबी मिश्रित है । सम्भव है कि इस स्थल पर अपनी मातृ भाषा के ज्ञान को दर्शाने के लिए कवि ने ऐसा प्रयोग किया हो क्योंकि कवि को अपनी भाषा पर भी अभिमान था ।

‘हौं अपनी भाषा भी जानूं । नुकता नुकता सब पहचानूं ॥

उस भाषा विच शीर धनेरे । इदक हुकोकत आँखें मेरे ॥

अस अपनी भाषा विच यानी । बनै भली पै कोदह सतरानी ॥

होवै सरमें कल जो कामी । जिस किस तां सो जाइ न वखानी ॥

वाज पारखी होरे ना जानै । रतन पारखी रतन सजानै ॥

भाषा का यह पंजाबीयन आगे कहीं नहीं मिलता ।

**छन्द**

प्रस्तुत रचना प्रेमाख्यानो की परम्परा में दोहा-चौपाई छन्द में रची गई है और इसमें आठ अर्द्धालियों के बाद एक दोहे का क्रम साधारणतः प्राप्त होता है ।

**अलंकार**

अन्य प्रेमाख्यानक कवियों की तरह इस कवि ने भी सादृश्य मूलक उपमा अलंकार का बहुतायत से प्रयोग किया है । इसके साथ ही रास हेतुप्रेक्षा और वातिरेक अलंकार भी प्रयुक्त हुए हैं ।

**रहस्यवाद**

प्रस्तुत रचना मदनवी शैली में लिखा हुआ एक प्रेम ग्रन्थ है जिसमें श्रुतियों का गहरा प्रभाव पड़ा है । प्रेम की मधुर पीर और उससे जनित विरह की मीठी वसक का रसास्वाद कराते हुए प्रेम में अलौकिक-लौकिक की भाँकी दिखाना ही इस कवि का उद्देश्य था । इसी उद्देश्य की पूर्ति के लिए ही उसने राजा नल की प्रेम का पुजारी अंकित किया है जो सदैव प्रेम की कथाएँ सुनकर रोग करता था । इस प्रेम परिपूरित हृदय को केवल एक ठँस ही लगनी शेष थी जिसे डोमिन ने दमयन्ती का रूप वर्णन कर पूरा किया । कथा का प्रारम्भ अलौकिक वातावरण में होता है । डोमिन के द्वारा कुन्दनपुर के सरोवरों, वृक्षों, पक्षियों आदि के वर्णन में कवि ने प्रकृति-रहस्यवाद का संयोजन

क्रिया है। डोमिन कहती है कि वहाँ के पेड़ इस प्रकार खड़े हैं मानों वह परमात्मा के प्रेम और उसके ध्यान में मस्त होकर एक पैर से खड़े हैं।

प्रभु के प्रेम गड़े होई गाढ़े। तिनही ध्यान एक पग ठाढ़े ॥

ज्यों-ज्यों पेग अग्नि तन जारै। कै पतझरि ठूठ कर डारै ॥

उनमें होने वाली पतझट नहीं है वरन् प्रेम की अग्नि में वे अग्ने बाह्य आनन्द्य और आङ्गुर को भस्मीभूत कर रहे हैं। उसी प्रकार विरह में जलते हुए वहाँ के पक्षियों की भी बुरी अवस्था है ! काकिल विरह से काली दिखाई पड़ती है, मोर उसी से निकल होकर कूकता है।

कोकिल विरह जरी भइ कारी। कुहू-कुहू सय दिवस पुकारी ॥

×

×

×

महर जो प्रेम दाह दह रही। तिन दुख सदा पुकारे दही ॥

मोरो निपट प्रेम दुख दाई। निमु दिन मेउ मेंउ चिलाई ॥

दरके हुए अनार और फाँक-फाँक हुई नारगी अलाकिक विरह के कारण जल पड़ते हैं।

नारङ्ग बिन बन्ध प्रेमी सोई। फाँक-फाँक जाकर हिय होई ॥

कहै देखाई दरार अनारा। सो प्रेमी जो हियै दारा ॥

महुआ, आंवले और खिरनी भी उसी विरह का अश्रु जगा रही हैं।

महुआ टपक देखावह रोई। मात मोह मद यह गन हाई ॥

खिरनी कहै देह यह खिरनी। चेतन बहुत खरी सो करनी ॥

अमलै कहै मोहि मधु अमले। जाग नींद मेटी सो मिले ॥

ऐसे ही पुष्प भी विरह में मरमाते दिखाई पड़ते हैं।

घुल घुल कहै जो पिउ विरह, घुल घुल काली देह।

सोई मन पिउ मिलै, रलै रसीले नेह ॥

कुन्दनपुर के पक्के मरोवर मानो प्रेम की आग्नि में पकाई हुई मिट्टी में बने हैं। दिनमें उठती हुई तरंगे प्रेम की हिलोरे हैं जो डबडबाई हुई आँखों की तरह सुशोभित हो रहे हैं।

चहुं दिसि पोर पार धनाई। पाक प्रेम जनु मिटि कचाई ॥

जद्यपि प्रेम हिलोर उठावै। उमंग आंस जल ढरन न पावै ॥

नीरज नैन प्रेम रंग राते। पुतरी चंवर भीत मद माते ॥

पनघटों पर पनिहारियों का रूप देखने योग्य है।

सारी मुरंग हरी रंग अंगी। अति छीनी जानो उर नांगी ॥

प्रघट कवैल कुच दीन्ह दिखाई। निरखन मन मधुकर होइ जाई ॥

लेकिन यह पनिहारियों पनिहारियों नहीं हैं। घरन धे जगत की प्रपञ्च मयी माया का रूपान्तर हैं। इनके फेर में पड़कर मनुष्य अपनी पृथ्वी को छोड़कर पछताता रह जाता है।

माया रूप धरे अति मीठी। मोहन मंत्र बने तिन दीठी ॥  
जो चित देइ चतुर यह माहा। चित चितवत चरहिं तिन्ह पाहा ॥  
तिनसो उरभि धने यित रोवा। और देइ सीस हाथ बहु रोवा ॥

किन्तु इन्हीं पनिहारियों में कुछ जानमयी भी हैं जो अपनी उन मस्तिष्कों को समझाती हैं जो सदैव नीचे की ओर देखती हुई केवल अपने घर का ही ध्यान करती हैं। वे उनसे कहती हैं कि दृष्टि को सीधी कर देखो, यह स्पष्टीली है, सर पर बोझ है, ऐसा न हो कि पैर फिसल जाय और तुम बड़ा फाँड़कर खाली हाथ घर लौटो।

लेजू पाट गहै गह हाथैं। नैनन्ह पानी कलसा माथै ॥  
निपट लाज सो आवहि जाही। पायन दिस्टि मुरत घर माही ॥  
जो कोई सखी नेक दग फेरे। 'सूफी' दिस्टि बंरु कर हेरे ॥  
मिल सब सखी ताह समुभावहं। जन परदेसिन्ह पंथ बतावहं ॥  
बलि चेतहु घर मन देह। बाकी दिस्टि सूध कै लेहै ॥  
माथै बोझ चाट स्पटीली। स्पट परै दुख हाइ छपीली ॥  
जो घट फोरि जाहु घर छूछैं। का पुनि कहहु कंत जब पुछै ॥

उपर्युक्त अंश में सूफी दृष्टिकोण को बड़ी सुन्दरता से सामने रखा गया है। इस सतार की स्पष्टीली राह में कर्मों का घड़ा सर पर रखकर चलने वाली पनिहारी तनिक भी चूकने पर अपना अनिष्ट कर सकती है और उन्हीं खाली हाथों प्रिय के पास आना पड़ेगा। पनिहारी का रूपक जहाँ आत्मा और परमात्मा के सम्बन्ध को स्पष्ट करता हुआ अन्तःसाधना तथा यम-नियम आदि अंगों का ओर इङ्गित करता है वहीं भरे घड़े के टूटने के फारसी प्रतीक द्वारा जन्मान्तरवाद का भी पोषण करता है।

स्पट फोरि घट छोई जल, बिन पानी बिललाहि ॥  
पुनि धौ कब आवा चढ़ै, कब कुम्हार बह जाहि ॥

माया की टोकर में दूया हुआ घट (शरीर) पता नहीं फिर कब पुनर्निर्मित होकर प्रेमानृत से पूर्ण होने के लिए मिल सके इसीलिए हमें अपने हाथ आए हुए अस्मर को बड़ी संलग्नता से काम में लाना चाहिए।

कुन्दनपुर के उच्च सौध मन्दिर और राजा के गढ़ बग़ान में योग-साधना की

भावना मिश्री है जो मेरुदंड पर स्थित महसार्ध कमल, अनहत नाद और ब्रह्म-  
रघ का प्रतीक है ।

बड़ी पंवर पर ऊंच द्विवारा । तिन्ह ऊपर बाजे घर वारा ॥

चेतन पुरुष बैठ घर वारी । घरी घरी जन साधु उतारी ॥

वही आगे चलकर शरीर में स्थित आत्मा का भी प्रतीक है ।

जनु गढ़ कहै कि समुक्ति नर, तू गढ़पति गढ़ माहि ।

अ्यों मोसो गढ़पति सदा, जदपि मोहिये माहि ॥

दमयन्ती के सौन्दर्य में भी अलोकितता का चमत्कार और परा शक्ति के सौन्दर्य का आभास मिलता है । किसी किसी स्थान पर तो 'पद्मिनी के सौन्दर्य की तरह प्रतिस्पर्धा और परमात्मत्व का अभान भी पाया जाता है । जैसे—  
दमयन्ती की दृष्टि से कान ऐला है जो न बंधा हो ।

देस्ये बीधत कथन का, मुन वेधा ससार ॥

जो नै मुना सो विध रहा, कह न जाई विस्तार ॥

यही नहीं हमे आयगी की अंकि 'हंसत जो देखा हम मा निमल नीर सरीर'  
की प्रतिच्छाया दमयन्ती में प्राप्त होनी है ।

जाकी दिष्टि परी वह कौंधा । नैनन लागि रहे तिन्ह चौंधा ॥

पाहन रतन होई सो जोती । होई सजोत न जाते जो मोती ॥

मेरे जान बिहंस जव बोली । यहै चमक चपला भइ डोली ॥

सारा ससार उसके चरणों से लिपटा हुआ है किन्तु वह किसी से प्रेम  
करेगी या नहीं—

तिन्ह चरनन उरभ्य जगत, रहा आस जिय लाइ ॥

सो पुनि वह कापर धरै, रीझै न जानी जाय ॥

नारद के वचनों में दमयन्ती का ईदरीय अंश साक निखर उठा है ।

चरनहु रूपहि रूप जिन, घट घट रहा समाइ ॥

जिन हेरा तिन हेरि छवि, आया दीन्ह हिराई ॥

जहाँ हमे प्रकृति चित्रण में चेतन प्रकृति की रहस्यमयी अनुभूति का परिचय  
मिलता है, पनिहासियों में ज्ञानमयी और अज्ञानमयी माया का रूप देखने को  
मिलता है तथा दमयन्ती के सौन्दर्य में परम सौन्दर्य का आभास प्राप्त होता  
है वही संयोग शृंगार में सुक्तियों के इदक हकीकी और कमल का चित्रण, पंच  
इन्द्रियों का समागम में व्यवधान उपस्थित करना आदि बड़े मार्मिक रूप में  
प्राप्त होता है । सुक्तियों में बिरी हुई दमयन्ती उसी प्रकार शैल्या पर पहुँची  
ब्रिस प्रकार चौद तारों से ब्रिस हुआ आकाश पर सुशोभित होता है । किन्तु



पाच सखियो ने चंचलता में ऐसा खेल रचाया कि प्रिय की दृष्टि से प्रियतम अंकुश हो गया ।

अजहूँ प्रीतम दिस्टि न आवा । बीच सखी एक खेल उठाया ॥  
 पंच सखी चंचल अति तिन मांहि । निपट खिलारन खेल अचाही ॥  
 आगे आह दमन होइ गई । दूल्हन कर अन्तर पट भई ॥  
 देखन दैह न कन्त पियारा । घर ही में अन्तर कर डारा ॥  
 सबही रचा खेल व्योहारु । लागी करन हास कर चारु ॥  
 मुन दूल्ह दूल्हन हम पांहा । आवत दैह न तिन तुम पांहां ॥  
 जब लगि हमेंह न खेल हरावहुँ । तौ लगि ताह ने देखन पावहु ॥

दो० सखी आपुनै खेल सो, खेलै लागी खेल ।

दूल्हन तिनकर बस परी, पिउ तो होइ न मेल ॥

जायसी ने पद्मावती और रतनसेन से रति के पूर्व वादविवाद कराया है जिसमें 'पद्मिनी' ने रतनसेन को इधर हकीकी की सीख दी उसका स्पष्ट प्रभाव इस स्थल पर दिखाई पड़ता है किन्तु मुरदास का वर्णन अधिक नाटकीय है जिससे रम परिपार में व्यग्रधान नहीं पड़ता ।

विवाह के उपरान्त विदा होती हुई नव वधू का, आत्मा का परमात्मा के पास जाने वाला रूपक जो सुक्तियों के 'कना' का परिचायक है हमें दमयन्ती के विदाई के वर्णन में दिखाई पड़ता है ।

कोरा गहि जब कन्त बुलावै । सबही समद विधान चढ़ावै ॥  
 रोवंह भाई बाप महतारी । रोवंह सखी जिनही अति प्यारी ॥  
 सब रोवंह भंखह मन मांहा । बस न चले चली धन ताहा ॥  
 कीन्ह पयान विधान उठाया । चोल करारन्ह राम चलाया ॥  
 लास लोग जे हितू कहाए । तिनूह छन में भए पराए ॥  
 मौन संग चला न कोई । सब मिल ततखन कीन्ह विछोई ॥

आत्मा के प्रयाण का वह रूपक दमयन्ती के पुनः स्वयंवर की सूचना पाकर जाते हुए रितुपर्ज के वर्णन में बड़ा स्पष्ट है ।

काया रथ मन सारथी, तन में राजा प्रान ॥

छिन में सौ जोजन चलै, स्वास चपल है जान ॥

जिस प्रकार पद्मावती और रतनसेन सूफी दृष्टि के अनुसार साध्य और साधक के रूप में अवतरित किए गए हैं उसी प्रकार दमयन्ती और नल भी आत्मा और परमात्मा के रूपान्तर होकर साध्य और साधक के रूप में दिखाई पड़ते हैं । 'भारतीय माधुर्य भक्ति' के अनुसार प्रेम का पवित्र इन्धन और प्रियतम के हृदय

मे स्थान उस समय तक नहीं प्राप्त हो सकता जब तक उसका 'अनुग्रह' न हो । साधक केवल आत्मसमर्पण कर सकता है । अपनाना या न अपनाना उसी के हाथ है । नल दमन में हमें इन दोनों दृष्टिकोणों का समन्वय परिलक्षित होता है । दमयन्ती नल के लिए विलाप करती हुई कहती है—

पिउ मो मैं यह बल नाहीं, जो आप मिलौ तुम आह ।

जब लग तुमहीं कृपा कै, लेहु मोहि मिलाह ।

हौं अनाथ कछु होय न मोसों । जो कछु होय नाथ सब तोसों ॥

मोसों यहै पैम दुख भरना । नाउ तिहारो सुमिरन करना ॥

यह बल नाहि कि तुम पहुँ आऊँ । मिलि कै तन कै तपन बुझाऊँ ॥

तुमही प्रघट होहु जो आई । आपा आन देहु आन दिखाई ॥

इस अंश में जहाँ भारतीय नारी की पति-निर्भरता मिलती है वहीं एक भक्त की भगवान से विनती के साथ ही साथ आत्मसमर्पण और भगवान को सगुण रूप में देखने की याचना परिलक्षित होती है जो शुद्ध भारतीय दृष्टिकोण की परिचायक है । अनुग्रह की महिमा और उसकी याचना भी बड़े सुन्दर ढंग से कवि ने एक स्थान पर व्यञ्जित की है ।

दो० जदपि पीउ को चाह विन, पीउ को चहै न कोइ ।

पिउ पियार पुनि तिन्ह चहै, जाह चाह जिउ होइ ।

इसी 'अनुग्रह' की महिमा को पुट करने के लिए ही कवि ने दमयन्ती के हृदय में स्वर्द्ध भू प्रेम उत्पन्न किया है । दूत या हंस का माध्यम ही हटा दिया है ।

जहाँ उपर्युक्त अवतरणों में दमयन्ती आत्मा के रूप में नल से विनती करती हुई दिखाई पड़ती है जो उसके लिए परमात्मा है वहाँ दमयन्ती के वियोग और उसकी स्मृति में खोए नल का वर्णन एक हृदयोगी साधक की अनन्य मक्ति और समाधिस्थ अवस्था का चित्र अंकित करता है—

'जनु अवधूत रोक तनु सासा । मन लै गर्यौ प्रान कै पासा ॥

काया समुक्त आप सो न्यारी । रहा लगाय तिन्हैं सन तारी ॥

अब तन सो कुछ रहा न नाता । मन तन त्याग भीत रंग राता ॥

इस हृदयोगी साधना की आवश्यकता दमयन्ती के पिता भीमसेन को उनके नगर में आया हुआ सिद्ध बड़े रसज्ञ शब्दों में बताता हुआ कहता है कि जब मनुष्य अपने मनस्वी दर्पण को मली प्रकार स्वच्छ कर लेता है तब उसे पद्म ज्योति का प्रतिबिम्ब दिखाई पड़ने लगता है और उस समय अनहत नाद को सुनता हुआ वह 'सहज' का अनुष्ठान करता है । इस 'सहज-प्रियतम' के संयोग

द्वारा साधक को दिव्य दृष्टि प्राप्त होती है और आत्मा-परमात्मा के बीच द्वैत का भाव नष्ट हो जाता है। इस अद्वैतावस्था में साधक परम ज्ञान का लाभ कर मोक्ष प्राप्त कर लेता है।

प्रथम मांज मन दूरपन काई । तब निरमल छवि देह दिखाई ॥  
सौ हों स्यास सबद मत कला । सह जई जाट रैन दिन चला ॥  
तासो छज सोई मन मांजै । मांज ह्यान अंजन दृग आंजै ॥  
अवरहं नैन ज्ञान हिय होई । रहे न द्वैत रहस होई सोई ॥  
मुक्त होई अलख जय सूरै । सहजै सकल मरम तब चूरै ॥

कहना न होगा कि सम्पूर्ण रचना में जहाँ हमें स्थान-स्थान पर सृष्टियों के प्रेम की पीर उनके साधन की चार अवस्थाओं शरीरगत, तरीकत, मारिपत, हवीकत एवं स्थानों जैसे बरल, बका, और फना के दर्शन होते हैं वहीं सिद्धों के हठयोग, शंकर के मायावाद, बल्लभ की माधुर्य भक्ति एवं वैदिक अद्वैतवाद और पाराशरिक शिखरप्रतिनिम्नवाद के भी दर्शन होते हैं। पूरी रचना रहस्यवाद के गम्भीर वातावरण से परिब्यास होते हुए भी उसकी गरिमा के मार से दबी हुई न हाकर हलकी मुन्दर और हृदयग्राही है। माया और भाव का लालित्य ओज आर प्राणाद गुण एवं करमना की ऊँची उड़ान तथा अनुभूति की गहराई ने इसे उत्कृष्ट रचना बना दिया है।

इस दृष्टिकोण को सामने रखते हुए प्रश्न उठता है कि क्या यह काव्य एक आन्यापदेशिक काव्य है? जायसी ने पञ्चावत को आन्यापदेशिक काव्य कहा है किन्तु यह पर्याई में ही घटित होता है। मूँ से कहाँ भी उसे इस नाम से नहीं पुकारा है उन्होंने अपना उद्देश्य तो पहले ही बता दिया है कि वह प्रेमाग्नि से संसार को दग्ध करना चाहते हैं इसलिए उन्होंने उसकी रचना की—

ऐसो प्रेम मई मधु ढारौ । जासो दया प्रेम पग वारौ ॥  
जिन्ह के बात चाव उपजावै । जो मुन कहै सो उन कह जावै ॥

यह यह जानते थे कि इस प्रेम के गीर की एक बार अनुभूति हो जाने पर परम सत्य की अनुभूति में प्राणियों को देर न लगेगी। जिस प्रकार काठ से अग्नि प्रकट होकर काठ को जला देती है उसी प्रकार हम पंचभूत शरीर में प्रकट हुई सच्चे विरह की अग्नि पंचभूतों और माया के बन्धनों से आत्मा को स्वतन्त्र कर परमात्मा तक पहुँचाने में सहायक होगी।

अग्नि प्रकट जब काठ तै, काठे देह जराइ ।  
तवाहि काठ तासौ मिलै, नातर मिलै न जाइ ।

इसी भावना से प्रेरित होकर उन्होंने इस लौकिक प्रेमकथा को अलौकिकता से अनुरजित कर उपस्थित किया है कहीं-कहीं लौकिक पक्ष में अलौकिकता का अंश दब न जाय इसलिए स्थान-स्थान पर उसे बड़े कलात्मक ढंग से वह अभिव्यंजित करते गए हैं, जिसके कारण 'नल-दमन' आत्मा-परमात्मा के प्रतीक मान्य होने लगते हैं किन्तु कथा का अन्त लौकिकता को स्पष्ट कर देता है अगर इस काव्य को आन्यापदेशिक काव्य बनाना हो कवि को अभीष्ट होता तो वह दमयन्ती और नल के वृद्धावस्था का वर्णन न करता। इसलिए कि भारतीय विचार के अनुसार आत्मा और परमात्मा अनादि और अनन्त हैं। लेकिन यहाँ कवि रस रूप से कहता है—

चलत-चलत जीवन चल भयेऊ । रहा न रूप रङ्ग उड़ गयऊ ॥

सूखा सरवर रहा न पानी । दाऊ कवल बेलि मुरझानी ॥

तिन्ह सब अङ्ग रङ्ग पलटाए । भवर केस वक रूप दिखाए ॥

दो० तन फुलवारि निपट गयो, जस आन हेमन्त ।

ताहि पन भई वसंत पुनि हहि फिर पति न वसन्त ।

यही नहीं उन्होंने दमयन्ती की मृत्यु के उपरान्त नल को अपने पुत्र को राज्य भार सौंप कर जङ्गल में तपस्या करने और वहाँ परम हस को प्राप्त करने की घटना का वर्णन किया है।

‘मन तिन्ह देख तन सुख गंवाई । प्रात तिनहि में रहा समाई ॥

उपज ज्ञान अज्ञान हेराना । चल वियोग संजोग समाना ॥

सुमिरन भजन विसर सब गयऊ । जाकर भजै सोऊ अब भयऊ ॥’

अगर कवि का उद्देश्य रचना को पूरा रूपेण आन्यापदेशिक काव्य ही बनाने का होता तो वह दमयन्ती की मृत्यु, नल के वाणप्रस्थ लेने और योग साधना में तल्लीन होकर परमात्मा से तदाकार हो जाने की बात का उल्लेख न करता। अस्तु यह काव्य बीच-बीच में अन्याक्ति पूर्ण होते हुए भी आरम्भ से अन्त तक ‘अन्यापदेश’ नहीं कहा जा सकता।



## नल दमयन्ती चरित्र

( नल पुराण )

—सेवाराय कृत

—रचनाकाल—सं० १८५३ के पूर्व

—लिपिकाल—१८५३

### कवि-परिचय

प्रस्तुत रचना कवि ने किसी राम पाल के लिए की थी। यह रामपाल कौन थे पता नहीं। न कवि के विषय में ही कुछ शत है।

### कथा वस्तु

कवि ने पौराणिक गाथा के प्रारम्भ और मध्य में कई परिवर्तन कर दिए हैं। अस्तु इसका संक्षिप्त कथानक निम्नलिखित है :—

मानसरोवर में एक हंस रहता था जो स्वर्ण के समान पीत वर्ण था। तथा वेदों और स्मृतियों का पण्डित था। नृमि के दर्शन करने के लिए वह एक बार पृथ्वी पर आया। दक्षिण देश में एक विचित्रनगर था वहाँ का राजा सिंहधोष था। उसके दमयन्ती नाम की एक अनुपम सुन्दरी कन्या थी। वह दस सहस्र सखियों के बीच में रहती थी और आनन्द कोड़ा किया करती थी। एक दिन एक सखी ने उसे 'कोक' पदकर सुनाया जिससे उसकी सुध बुधि में बिकास हुआ।

‘एक जुतीय ‘कोकिन’ जु पदी दिन प्रति दिन सुधि बुधि अति बढ़ी।’

एक दिन चित्रसारी पर दमयन्ती अपनी सखी चित्रा के साथ चढ़ी उसी समय वह हंस भी एक कर वहीं आ बैठा। दमयन्ती के रूप को देखकर वह अपने को भूल गया और उड़कर दमयन्ती के हाथों पर बैठ गया।

हंस को हाथ पर बैठा देखकर दमयन्ती ने उससे पूछा कि तूम तो मानसरोवर के वासी हो पृथ्वी पर कैसे आए ? हंस ने उत्तर दिया मैं ब्रह्मा की बनाई

को देखने निकला था। इस पुर में आकर बड़ा सुख पाया। वास्तव में  
रे हाथों और कमलों में कोई भ्रन्तर नहीं है। तुम्हारा मौन्दर्य भद्रितीय  
ऐ राजकुमारी मेरे हृदय में तुम्हारे लिए दया उत्पन्न हो गई है। मैं  
समान तुम्हारा वर खोजूंगा। वह योगी होगा, वीर होगा और  
कामकामी भी होगा। जब तक मैं तुम्हारे लिए ऐसा वर न  
खोज लूं तब तक मैं विधि का वाहन होने योग्य न कहाऊँ। दमयन्ती इसे  
मुनकर प्रसन्न हुई और उसने कहा कि तुम अपने वचन को मत भूलना।

इसके बाद इधर उधर वर की खोज में घूमता हुआ हंस नरवर पहुँचा  
और राजा नल के सौन्दर्य पर मोहित हो गया और सोचने लगा कि दमयन्ती  
के लिए यही उचित वर है यह सोचकर उसने नल के हाथों का स्पर्श किया।  
नल ने इतने सुन्दर हंस को देखकर उस पकड़ने की इच्छा से हाथ बढ़ाया।  
हंस बोला कि मुझे क्यों पकड़ते हो। मैं तो देश देश का भ्रमण करने निकला  
हूँ। नल ने कहा भाई तुम तो मानसरोवर के वासी हो नीर-शोर विवेकी हो  
मोती चुगने वाले हो फिर तुम मेरे हाथों पर क्यों आ बैठे।

हंस ने कहा कि मैंने भ्रमण करते हुए सिंधघोष की पुत्री दमयन्ती को  
देखा है उसके समान सुन्दरी ससार में नहीं है। मैं अब उसके लिए वर दूँ  
रहा हूँ तुम ही मुझे उसके लायक लगे हो मेरी बात मान लो नल ने इसे  
स्वीकार कर लिया। हंस ने लौटकर दमयन्ती को सारा हाल बताया। और  
फिर मानसरोवर लौट गया। दमयन्ती तब से नल के लिए पीड़ित रहने लगी।  
उसकी सखी चित्रा ने नल का एक चित्र निर्मित किया। दमयन्ती सदा उसे  
हृदय से लगाए रहती थी।

दमयन्ती के पिता ने उसके स्वयंवर की घोषणा की। नल भी स्वयंवर में  
जाने के लिए चला। नारद से इन्द्र, अग्नि, वरुण और यम भी दमयन्ती के  
के सौन्दर्य और स्वयंवर की चर्चा सुनी थी इसी उद्देश्य से वह भी जा रहे थे।  
इन्द्र ने नल को देखकर उन्हें अपना दूत बनाया और दमयन्ती के पास अपने  
विवाह का संदेश लेकर भेजा। दमयन्ती ने उसे अस्वीकार कर दिया। इसके  
अनन्तर कथानक महाभारत के अनुसार ही मिलता है।

दमयन्ती को विवाह कर नल सां योजन पहुँचे तब इन्द्र ने उनके मार्ग का  
अवरोध किया। और कहा मुझे दमयन्ती दे दो या युद्ध करो। नल और इन्द्र  
में युद्ध होने लगा। युद्ध की भयंकरता देखकर नारद ने दोनों का बीच बचाव  
किया। देवता और मनुष्य के बीच युद्ध को उन्होंने अव्यवहारिक बताया।  
इन्द्र ने युद्ध तो बन्द कर दिया किन्तु नल को बारह वर्ष तक पत्नी के बिछोह

का शाप दिया। शाप का समय आया और नल ने अपने माई पुष्कर से जुआ खेलने की इच्छा प्रकट की। पुष्कर ने उन्हें बहुत मना किया किन्तु जब वह नहीं माने तब जुआ हुआ और नल हारे।

लेखक ने नल और दमयन्ती पर जंगल में पड़ने वाली आपदाओं को तनिक और विस्तृत कर दिया है तथा इन घटनाओं में चमत्कार लाने का भी प्रयत्न किया है। जैसे—नल ने भूख से पीड़ित होकर एक मछली पकड़ी किन्तु जिस समय दमयन्ती ने उसे भूतने के लिए जुआ उसी समय उसकी उँगलियों के अमृत में जीवित होकर मछली पानी में कूद गई। नल ने फलों को तोड़ने के लिए हाथ बढ़ाए और पेट ऊँचे हो गए। धुआ से पीड़ित होकर उन्होंने एक तीतर को उसकी पत्नी और बच्चों के साथ पकड़ा। किन्तु जैसे ही उसे भूतने चले अग्नि टंडी हो गई और एक-एक कर तीतर उड़ने लगे। तीतर के बच्चों को पकड़ने के लिए नल ने अपनी धोती कैंरी लेकिन वे धोती सहित उड़ गए। एक रात दमयन्ती को सोता छोड़ नल चल दिए। आगे की घटनाएँ महाभारत के अनुरूप हुई हैं।

प्रस्तुत कथानक के प्रारम्भिक परिवर्तनों में सूक्तियों की रुढ़ि का प्रभाव विदित होता है। नल और दन्द्र से युद्ध कराकर कवि ने नायक को धीरादान नायक अधिकृत करने का प्रयत्न किया है। साथ ही सूक्त कथानकों की कथा का संयोजन और लोकवातावरणों की परम्परा का अनुसरण परिलक्षित होता है।

इन्द्र का शाप और उर्वशी के द्वारा ऐच्छिक फल की प्राप्ति का वरदान एवं गणेश की पूजा और स्थापना के वर्णन द्वारा इन कथा में देवी शक्तियों का योग भी सूफी शैली के अनुसार ही है। इन परिवर्तनों में आश्चर्य तब इस कहानी में महाभारत से अधिक मिलता है।

कवि ने नल पुराण की रचना की है। जिसका उद्देश्य गणेश महिमा का वर्णन करना है। कथा का प्रारम्भ गणेशावनमः से होता है। कृष्ण की बुधधिर से गणपति की पूजा करने को कहते हैं और उही सम्बन्ध में नल चरित्र उन्हें सुनाते हैं।

हे नृप गणपति पूजन कीजें। अरि को जीत परम मुख लीजें।

सर्नो एक अतिहास मुचपाळा। है वन में तुम को मुख शाला।

मुन समान छित पाल कीनों। मत बांछित दीनन को दीनों।

सम्पूर्ण कथानक में रथान स्थान पर काव ने गणेश की महिमा का वर्णन किया है। दमयन्ती से उसकी सखी चित्रा नल को दूढ़ने के लिए ब्राह्मणों को भेजने के पूर्व गणेश की स्थापना और पूजन और व्रत के लिए कहती है।

या व्रत का देवांगना करै ।  
 जानि उरवशी चित्र में धरै ।  
 सुर मुनि जन ताकौ धारै ।  
 सो निज मन बंछित फल पावै ।

इसी प्रकार उर्वशी दमयन्ती से वन में गणेश की स्थापना करा कर पूजा कराती है और वाञ्छित अभिलाष पूर्ण होने का वरदान देती है । तदन्तर गणेश महिमा के वर्णन में ही काव्य का पर्यवसान होता है । दमयन्ती और नल ने राज पाते के उत्तरान्त गणेश की वन्दना की ।

दमयन्ती महलन में गई । संग विचित्रा आनंद भई ।

नल ने पंडित राज बुलाए । गगनति के निज मंत्र जराए ।

ऐसे गगनति दीन दयाला । नल राज दियों भू पाला ।

जो जन गुण गणेश के गावै । भयसागर के दुख नसावै

श्री कृष्ण के द्वारा गणेश की इस प्रकार वन्दना कराकर कवि ने गणेश पर के महत्व को बढ़ाया है ।

संपूर्ण काव्य में नीति विषयक सूक्तियों सती स्त्री के तेज का वर्णन तथा पति-परायणता के उदाहरण बिखरे मिलते हैं । प्रेम काव्य होते हुए भी उसमें शृंगार की प्रधानता न होकर शांत और फरम रस की प्रधानता पाई जाती है । नीति विषयक कुछ सूक्तियों निम्नांकित हैं । जो मनुष्य अपने वचन का पालन नहीं करता उसे नरक में जाना पड़ता है ।

'अपने मुख के वचन को, जो न करे प्रतिपाल ।

कोटि जनम लै नरक में, सदा रहे बेहाल ॥'

मनुष्य को प्रीति और धैर्य लायक से करना चाहिए । अपने से निम्न स्तर के मनुष्यों से ऐसा व्यवहार करना निषिद्ध है ।

'प्रीति धैर्य लायक सों कीजै । पुनि संबंध पाइ रस लीजै ॥'

अपने समान धीरे से युद्ध करने वाले को स्वर्ग की प्राप्ति होती है ।

'अपने सम सो जुद्ध जु कीजै । तजै प्राण सुरपुर पग दीजै ॥'

संसार में केवल भाग्य प्रधान है कर्मगति टाले नहीं टल सकती ।

'कर्म रेश मेटे नहि कोई, कबहुँ और ते और न होई ।'

×

×

×

विधना लिख्यौ जगत में होई । सो नहि पलटि सकै मुनि कोई ॥

कर्म रेश लिखि जानी वैसे । परं भोगनी जन को वैसे ॥



अपने धर्म का पालन करना ही मनुष्य का परम धर्म है । सासारिक मोह-माया में पड़ना भूल है इसलिए कि यह जीवन धन भंगुर है ।

हरि कौ कियौ उलंघन कीजै । किते दिवस अपनी पै जीजै ॥

यह छिन भंग खरीर कहावै फिरि काहू के काम न आवै ॥

ऐसे ही जीवन में हार-जीत लाभ-हानि तो लगी ही रहती है कोई चीज ससार में स्थिर नहीं है ।

द्रव्य न काहू की रही सदा रहै नहि प्रीति,

कबहुक रन में हारि कबहुँ पाइये जीति ।

×

×

×

परै दुःख जो तन मैं भारे । रंचक गनिए प्रीतम प्यारे ॥

दुःख में सोच न कीजिए राई । नहीं हरन कीजै सुख पाई ॥

मनुष्य को मोक्ष की कामना करनी चाहिए वही उसके जीवन का ध्येय है । गृहस्थाश्रम में केवल दश चलाने के लिए रहना चाहिए एक पुत्र के उपरान्त वागप्रस्थ ले लेना चाहिए—

एक पुत्र जब होत सुजाना । वन में जाइ रहे जु निदाना ॥

वन में जाइ समाधि लगावै । योनि जु देह मनुष्य की पावै ॥

पतिव्रता स्त्री का धर्म और भारतीय लक्ष्मी का आदर्श दमयन्ती के चरित्र में निरख उठा है । दमयन्ती कहती है—

युवती को पति एक है पति को युवति अनेक ।

हम सी नल को बहुत हैं नल से हमको एक ॥

नल के अतिरिक्त किसी पर पुरुष का विचार मात्र रौरव नर्क का भारी बना देगा—

जौ उर में हम और विचारै । जन्म जन्म नके पराधारे ॥

बेद अवग्या करी न जाई । समुझ लेउ ऐसे सुख पाई ॥

पत्नी का धर्म है कि पति को भोजन घराने के बाद उसका उच्छिष्ट भोजन पाए । इस अद्य में भारतीय नारी के वैवाहिक जीवन के आदर्श के साथ साथ तत्कालीन स्त्री की सामाजिक स्थिति का परिचय प्राप्त होता है ।

भोजन प्रथम पीय को दीजै । उच्छिष्ट आप लै लीजै ।

ऐसे धरम चांम को रहै । सुति सुम्रित वानी यो कहै ॥

इस प्रकार प्रस्तुत रचना में नीति-नीति और सामाजिक जीवन की तत्कालीन अवस्था का चित्रण अन्य काव्यों से अधिक प्राप्त होता है ।

## विप्रलम्भ-शृंगार

दमयन्ता के विलाप और विरहवर्णन में कण्ठ रस बड़ा सुन्दर बन पड़ा है। दमयन्ती विलाप करती हुई पति के दर्शन की अभिलाषा के हेतु कहती है कि हे प्रियतम जिसे तुम सर्वसुन्दर कहते थे वही आज तुम्हारे वियोग में सूखी जा रही है।

अहो कंठ वन तजी अकेली। सूकति है कंचन की बेली।  
अमृत मय दरसन दरसाओ। हमको वन में क्यों तरसाओ।

फिर वह विभिन्न अवस्था में पेड़ों और पल्लवों ने नल के बारे में पूछती फिरती है—

अहो कदंब अम्ब गम्भीरा। देखे कितहूँ रणधीरा ॥  
पीर हरन सुख करन पलासा। पुजवौ वीर हमारी आसा ॥

X

X

X

पीपर पूजन निसिदिन कीनौ। तुम्ह कंथ बताइ न दीनौ।  
जो असोक तुम नाम धराओ। करा आज मेरौ मन भायौ ॥

‘पीपर की पूजा’ वाणी उक्ति में गार्हस्थ्य जीवन की एक सुन्दर भौंकी और भारतीय विश्वास का परिचय मिलता है। आज भी हमारे यहाँ की छिर्वाँ विशेष पर्वों पर बरगद और पीपल आदि पूज्यते हैं।

धर्म और नीति प्रधान होने के कारण प्रस्तुत रचना में संयोग शृंगार नहीं प्राप्त होता।

छंद

प्रस्तुत रचना दोहा-चौपाई छन्द में प्रणीत है। किन्तु कहीं-कहीं चौपाई और कुण्डलिया का भी प्रयोग किया गया है।

भाषा

इसकी भाषा अवधो है।

यह काव्य अरुनी कोटि का एक विशेष काव्य है जिसमें प्रेम काव्य के द्वारा जाति-धर्म आदि का प्रतिपादन किया गया है।

## लैला-मजनूँ

—राम जी सहायकृत

—लिपिकाल...

—रचनाकाल...

### कवि-परिचय

कवि का जीवन-वृत्त अज्ञात है ।

### कथावस्तु

यह कृति सुफियों से प्रभावित एक छोटी सी रचना है । इसकी लिखावट बड़ी दोषपूर्ण और अस्पष्ट है । अन्त की सात आठ पंक्तियाँ तो पढ़ी ही नहीं जाती । किमी प्रतिलिपि-कार ने एक छोटी सी 'बही' के पृष्ठ पर ज्योतिष शास्त्र से सम्बन्धित लेखों, कुण्डलियों एवं अन्य रचनाओं के साथ इसकी भी प्रतिलिपि कर ली थी, किन्तु प्रतिलिपिकार कोई कम पढ़ा-लिखा व्यक्ति जान पड़ता है, इसलिये कि इसमें पाद्यों आदि की बड़ी अशुद्धियाँ मिलती हैं इसी प्रति के आधार पर रचना का परिचय दिया जाता है ।

लैला को दूँदता हुआ मजनूँ फकीरी बेप में मुल्तान से दिल्ली पहुँचा । रास्ते में एक मनुष्य ने उसका परिचय पूछा । उसने बताया कि यह मजनूँ है उसका निवासस्थान मुल्तान में है, जाति का पठान है, लैला को दूँदता हुआ वह दिल्ली आया है । किन्तु लैला के निवासस्थान का उसे पता नहीं मिलता है । इस मनुष्य को मजनूँ की इस बात से बड़ा आश्चर्य हुआ और उसने कहा कि लैला का मिलना बड़ा कठिन है, उसतक तो वायु और पक्षी भी नहीं पहुँच पाते । अन्त में मजनूँ के आने की खबर लैला को मिली और उसने मजनूँ को बुलाया भेजा । लैला के द्वार पर मजनूँ आकर दक गया और कहला भेजा कि 'तुम्हारे महल के द्वार पर तो हजारों की भीड़ लगी है, फिर मैं फकीरी वेश में हूँ कैसे तुम तक पहुँच सकूँगा ?' मजनूँ के इस संदेश को पाकर लैला मुग्ध होकर रुजे पर आ बैठी । और वहीं से मजनूँ से पूछा कि वह उसके महल तक मुल्तान से आ कैसे सका है ? रास्ते में मिलने वाले भूत-पिशाच तथा अन्य भयंकर जीवों ने उसे

जीवित कैसे रहने दिया ! मजन्नू ने अपने प्रेम की दुहाई देते हुए कहा कि वह लैला को 'सुरति' की डोर पकड़ कर यहां तक आ सका है । लैला ने कहा कि अगर मजन्नू को अपनी जानप्रिय है तो वह लौट जाए अन्यथा उसे राजा पकड़ कर मरवा डालेगा । मजन्नू ने उत्तर दिया कि 'आशिक' को मात का डर नहीं हुआ करता । इस पर लैला ने कहा कि तुम मन्दे हो तुम्हारे शरीर पर फटे कपड़े हैं रास्ते की धूल से लथपथ हो, मैं स्वस्थ हूँ तुम्हारा हमारा मिलन असम्भव है । मजन्नू न माना, इस पर लैला ने कहा कि अगर तुम्हारा प्रेम सच्चा है तो मेरे कहने से आग में कूद पड़ो । मजन्नू सहर्ष कूदने के लिये तैयार हो गया । अग्नि प्रज्वलित की गई और मजन्नू उसमें कूद पड़ा, किन्तु जिस प्रकार भगवान ने प्रकट होकर प्रह्लाद को बचा लिया था उसी प्रकार लैला ने भी प्रकट होकर मजन्नू को अग्नि से बचालिया । इन प्रकार दोनों का संयोग हुआ ।

इस रचना का कथानक लैला मजन्नू की शामी कथा पर अवलम्बित होते हुए भी भिन्न है । शामी कथा के अनुसार लैला और मजन्नू इरान में पास ही पास रहते थे और बाल्यावस्था में एक ही चटसार में पढ़ते, ये उस समय दोनों में प्रेम का प्रादुर्भाव हुआ था । लैला कोई परम सुन्दरी न थी लेकिन लडकपन का स्नेह युवावस्था के प्रगाढ़ प्रेम में परिवर्तित हो गया था । दोनों के कुलों के पारस्परिक कटह के कारण उनका विवाह न हो सका । लैला का विवाह अन्य 'अमीर' के साथ हो जाने के उपरान्त मजन्नू उसके प्रेम में पागल होकर जंगलों और सड़कों तथा रेगिस्तान में भटकता रहता था । इधर लैला भी उसके लिये व्याकुल रहा करती थी तथा छुक्-छिप कर उससे मिलने भी जाया करती थी । विरह और दुःख के कारण मजन्नू दुर्बल होता गया और एक दिन उसकी मृत्यु हो गई । लैला ने मजन्नू के प्राण त्याग का संदेश पाकर आत्महत्या कर ली । इस प्रकार मूल शामी घटना दुस्मान्त है ।

प्रस्तुत रचना सुखान्त है । इसके अनिरिक्त कवि ने लैला को 'दिहली' की रहने वाला अंकित किया है । सुल्तान में लैला के रूप सौन्दर्य को सुनकर अपना राज-पाट छोड़ मजन्नू दिहली उसके दर्शन के लिए आया और वहीं उसने कवि के अनुसार लैला को प्रथम बार देखा भी । लैला ने उसके प्रेम की परीक्षा ली और उस परीक्षा में उत्तीर्ण हो जाने के बाद दोनों का संयोग हुआ । अस्तु प्रारम्भ से लेकर अन्त तक की सारी घटनाएँ इस रचना में शामी कथानक से भिन्न हैं ।

१—लैला मजन्नू का किस्सा विविध रूपों में मिलता है उर्युक्त कथानक इस किस्सा की मूल घटनाओं पर अवलम्बित है ।

इस कथानक के परिवर्तन के दो प्रधान कारण प्रतीत होते हैं पहला यह कि कवि हिन्दू था इसलिए उसने दुरान्त के स्थान पर हिन्दू काव्यों की परम्परा के अनुसार सुखान्त रचना ही की है। दूसरे यह कि प्रत्येक सूफी काव्य में नायक अपने प्रियतम के अनुपम सौन्दर्य का वर्णन सुनकर माया मोह को त्याग उसकी खोज में निकल पड़ता है। कथा के प्रारम्भ में नायक के मार्ग में पड़ने वाली कठिनाइयों की प्रधानता रहती है और प्रारम्भ में प्रेम भी बिपन्न रहता है। धीरे धीरे नायिका के हृदय में भी प्रेम का सञ्चार दिखाया जाता है, इस प्रकार इन काव्यों में वर्णित प्रेम बिपन्न से सम की ओर उन्मुख हो जाता है। मेरे विचार से कथानक को सूफी ढंग से प्रस्तुत करने के लिए ही कवि ने सम्भवतः इतने परिवर्तन किए हैं।

इस रचना के अन्त में वर्णित मजनों की अग्नि-परीक्षा की लोकोत्तर घटना, सांस्कृतिक दृष्टि से बड़ी महत्वपूर्ण है। कारण कि कवि ने इस घटना का भाग्य प्रहाद के पौराणिक गाथा से स्थापित किया है जो इस बात का प्रमाण उपस्थित करती है कि हिन्दू सूफीमत की ओर आकृष्ट हो चले थे वे मुसलमानों की प्रसिद्ध कहानियों को उसी प्रकार अपनाने लगे थे जिन प्रकार मुसलमान हिन्दुओं की कहानियों को। यही नहीं तात्त्विक दृष्टि से वे पौराणिक गाथाओं और शाही कथाओं में निहित 'दार्शनिक' सिद्धान्तों में कोई विशेष अन्तर नहीं मानते थे। सत्य की खोज ने हिन्दू-मुसलमानों का भाव शीघ्र कर दिया था। अतः हम यह कह सकते हैं कि तात्कालीन युग में हिन्दुओं और मुसलमानों के बीच जो सांस्कृतिक साम्य और सहृदयता उत्पन्न हो चुकी थी उसकी स्पष्ट छाया इस काव्य में दिखाई पड़ती है।

जहाँ तक काव्य-सौष्ठव और प्रबन्धात्मकता का सम्बन्ध है, यह काव्य उच्च-कोटि का नहीं कहा जा सकता, कारण कि इसमें 'इतिवृत्तात्मक' वर्णनों और लोकोत्तर घटनाओं की ही अधिकता मिलती है, संयोग, वियोग की नाना दशाओं तथा नव-निल वर्णनों आदि में रसात्मक स्थलों पर कवि का चित्त नहीं रमा है।

जैसा कि हम पहले कह आए हैं कि यह रचना सुफियों से प्रभावित है। इसकी कथावस्तु का विकास भी उन्हीं कथाओं के अनुसार ही हुआ है। उदाहरणार्थ मजनों लैला के सौन्दर्य की बड़ाई सुनकर सुलतान से चल पड़ा था।

हुआ यह हवाल सुरति उसकी लागी।

छोड़े गज राज बाज माया त्यागी ॥

उपर्युक्त उद्धरण में 'सुरति' शब्द विशेष उल्लेखनीय है। सन्तों ने अपनी वानियों में 'सुरति' शब्द का प्रयोग निरन्तर किया है इसका तात्पर्य दार्शनिक शब्दों में ब्रह्मज्योति से सम्बन्धित उस क्रांतिदर्शी किरण से है जिसके द्वारा जीव इसी जीवन में ब्रह्म-साक्षात्कार करके मुक्त हो सकता है। वास्तव में मन की वह मुँदी वृत्ति का कारण इस संसार की प्रत्यभिज्ञा, ( स्मृति ज्ञान ) है, वहाँ ( परमात्मा ) की सुरति ( स्मृति ) उसे अन्तर्मुखी बनाती है। मन के प्रसरण शील स्वभाव को पीछे की ओर मोड़ना ही, मुलटी सुरति को उलटी करना ही साधना-मार्ग है, प्रभु के सम्मुख रहना है। इस प्रकार हम देखते हैं कि मज्जू के हृदय में प्रेम, सुरति के कारण जागृत हुआ और वह राजपाट आदि छोड़कर लैला की खोज में चल पड़ा, और भटकता हुआ दिल्ली पहुँचा। दिल्ली में सितब के द्वारा वर्णित लैला के निवास स्थान के परिचय में उसकी अलौकिकता और परमात्मतत्व का संकेत मिलता है—

लैले नव खंड जाइ किसि विधि पायै ।

पंछी जीव जंत्र कोउ पहुँचत नाही ।

जै हो किस भांति राज सुनि है सारी ।

इसी प्रकार लैला के पास मज्जू के भेजे हुए सन्देश में भी 'रहस्य' की छाया मिलती है वह कहता है कि तुम्हारे द्वार पर तो राजाओं, रायों की भीड़ लगी रहती है, तुम्हारा दर्शन मुझ भिखारी को किस प्रकार हो सकेंगे—

‘मैं राये कैसे चलो लगी साह की भीर ।

दरस कौन विधि होइगो दूजे भेस फकीर ॥’

उपर्युक्त अंश में साधकों की उस भीड़ का चित्रण मिलता है जो उस तक पहुँचने के मार्गों पर लगी रहती है जिसे देखकर एकाकी आत्मा घबड़ा उठती है और वह परमात्मा से अनुग्रह की मांग करती है।

लैला का मज्जू को बुलवाना भी रहस्यमयी प्रेम व्यंजना का संकेत करता है। यह प्रेम उसी प्रकार का है जैसा कि परमात्मा को अपने भक्त के प्रति होता है। बिना किसी के बताये हुए भी लैला मज्जू के लिए चिंतित हो उठी और उसने उसे बुलवा भेजा। ऐसे ही लैला के पूछने पर कि तुम यहाँ तक पहुँचे कैसे मार्ग में मिलने वाले सरोवरों और जङ्गलों के जीवों ने तुम्हें जीवित कैसे रहने दिया, मज्जू का उत्तर एक साधक की मनोवृत्ति और परमात्मा तक पहुँचने के माध्यम प्रेम पर बड़ी सुन्दर उक्ति है—

‘लगी लगनि सरीर में जागि उठी सब देह ।  
आग कोस हजार ते अटकी सुरति सनेह’ ॥

अथवा

लगी ढाक मुल्तान ते, सआइ सिकन्दर पास ।  
अया उसकी भूल गहि मु तेरी लागी आस ।  
पकरी जब झूल अधिक अकलैं दौरी ।  
आई चित फूलि सुरति तुजमें दौड़ी ॥

तुम्हारी ‘सुरति’ की भूल को पकड़ कर मुल्तान से दिल्ली तक दम मारते में आ पहुँचा हूँ । इस भूल के पकड़े रहने पर मार्ग के रहने वाले जीव-जन्तु भेरा क्या कर सकते थे । इस उक्ति में मुल्तान संसार और दिल्ली परमात्मा का निवास स्थान तथा मार्ग के ‘भौल’ और ‘गैल’ में बसने वाले जीव-जन्तु ‘माया’ के रूपान्तर बन जाते हैं ।

कहानी के अन्त में मजनों का लैला के आदेश पर अग्नि प्रवेश, फिर उसका लैला द्वारा जलने से बचाया जाना, भगवान् की भक्त को अपनाने के पूर्व कठिन परीक्षा लेने की प्रवृत्ति का द्योतक है जिसके पूर्ण होते ही भक्त और भगवान् प्रेम के आक्रोश में एकाकार हो जाते हैं ।

अस्तु प्रस्तुत रचना में रूपक काव्य की छटा भी मिलती है ।

भाषा

यह रचना भाषा की दृष्टि से भी महत्वपूर्ण है संभवतः इसकी रचना उस समय हुई थी जब रेखता ( उर्दू ) का विकास हो रहा था और लोग इस साधारण बोल्-बाल की भाषा का प्रयोग अपनी रचनाओं के बीच-बीच में करने लगे थे । अस्तु इस रचना में ब्रजभाषा के बीच ‘रेखता’ का प्रयोग किया गया है । जैसे—

जा दिन ते विछुरत भयो फिर न देखे नैन ।

जैसे घाइल नीर विनु तलफत ही दिन रैन ॥

रेखता—ढूँड़ी मुल्तान सहर डिली आरो ।

ढूँड़ी लाहौर ओर नगर सहारो ।

साहिव के हाल चित्त हेले ।

खबर कर सिनाय जहां बसी लैले ॥

अथवा

लागी जब सुरति पास तेरे आया ।  
फूला जब चित्त मित्र अपना भाया ।  
देखा महबूब खूब साहिब अपना ।

जहाँ तक अलंकार आदि का सम्बन्ध है उनकी छटा इस काव्य में देखने को नहीं मिलती इसलिए कि कवि की दृष्टि रसात्मक स्थलों पर नहीं जमी है ।

छन्द

सम्पूर्ण रचना दोहा चौपाई छन्द में प्रगीत है ।

लैला मजनूं इस प्रकार सांस्कृतिक पक्ष और भाषा दोनों की दृष्टि ने महत्त्वपूर्ण खण्डकाव्य है ।





## रूपमंजरी

नन्ददास कृत

रचनाकाल सं० १६२५ के लगभग

### कवि-परिचय

अष्टछाप के कवि नन्ददाम के विषय में हिन्दी संसार काफी भिन्न है इस-लिए इस कवि के जीवनवृत्त को लिखकर लेख के आकार को बढ़ाने से कोई लाभ नहीं दिखाई पड़ता । अस्तु हमने इस स्थान पर उनके जीवन के विषय में कुछ कहना अनुपयुक्त समझा है । डा० दीनदयालगुप्त अपनी पुस्तक में अष्टछाप के कवियों पर काफी गम्भीर अध्ययन कर चुके हैं ।

### कथा-वस्तु

निर्मलपुर के राजा धर्मधीर के अत्यन्त सुन्दरी रूपमंजरी नाम की एक कन्या थी । जब वह विवाह योग्य हुई तब उसके पिता ने उसके अनुरूप किसी योग्य घर के साथ उसका विवाह करने का विचार किया । घर की खोज का कार्य उन्होंने एक ब्राह्मण को सौंप दिया । ब्राह्मण ने छोमबरा कन्या का विवाह एक क्रूर और अयोग्य व्यक्ति के साथ करा दिया । इस अनेमिष्ठ विवाह से रूपमंजरी के माता-पिता को अपार दुख हुआ । इधर रूपमंजरी भी अपने पति से अस्वस्थ रहने लगी । उसकी एक इदुमती नाम की सखी थी जो उसे बहुत अधिक प्यार करती थी और उसके रूप-गुण के ऊपर मुग्ध थी । वह सदैव इस विचार में रहने लगी कि रूपमंजरी का रूप गुणसंपन्न नायक के उपभोग के योग्य है । लोक में इसके अनुरूप कोई नायक नहीं दिखाई देता । लोक से अतीत कृष्ण भगवान जो अनन्त रूप और अनन्त शक्तिधारी हैं इसके उपयुक्त नायक हैं ।

इदुमती ने मन में सोचा 'यह विवाहिता है इसलिए इसके हृदय में उपपत्ति का बीज अंकुरित करना चाहिए । उसने कृष्ण के रूप और गुणों का वर्णन रूपमंजरी से किया । एक दिन वह उसे गोवर्धन पर्वत पर ले गई और वहाँ कृष्ण के रूप के दर्शन कराये । इन्द्रमती भगवान कृष्ण से नित्य प्रार्थना करती थी कि भगवान मेरी इस सखी को अपना दें ।

राजकुमारी को एक दिन स्वप्न में कृष्ण के दर्शन हुए। दूसरे दिन रूप-मंजरी ने अपने स्वप्न की अनुमति अपनी सखी इन्द्रमती को सुनाई। रूपमंजरी काल्पनिक नायक कृष्ण के ऊपर ऐसी मुग्ध हो गई कि दिन-रात उसी के ध्यान में रहने लगी। रूपमंजरी के प्रगाढ़ प्रेम ने उसके हृदय को ऐसा प्रभावित किया कि स्वप्न में उसे श्रीकृष्ण का संयोग सुख अनुभव हुआ और तब से वह आनन्द-मग्न रहने लगी। कृष्ण प्रेम में मतवाली रूपमंजरी एक दिन अपने घर और अपनी सखी इन्द्रमती से छिपकर वृन्दावन चली गई। इन्द्रमती भी उसकी खोज में वृन्दावन पहुँची वहाँ पहुँच कर इन्द्रमती ने अपनी सखी को कृष्ण के रास में निमग्न देखा और इतनी प्रसन्न हुई कि उसका चार-पार न रहा। इस प्रकार इन्द्रमती और रूपमंजरी एक दूसरे की संगति से इन जीवन में निस्तार पा गई।

नन्ददास कृत रूपमंजरी विद्वानों के अनुसार उनकी व्यक्तिगत जीवनी पर आधारित है। २५२ वैष्णवों की वार्ता में रूपमंजरी का नाम आया है और वह अकबर की रानियों में से एक थी। जो अकबर को अपने पास न आने देती थी। वार्ता यह भी लिखती है कि रूपमंजरी नन्ददास से मिलने के लिए आकाश से नित्य आया करती थी। प्रस्तुत रचना में इन्द्रमती के रूप में नन्ददास ही अवतरित हुए हैं ऐसी लोगो की धारण है। यद्यपि नन्ददास ने स्वयं इस आख्यान को कल्पित कहा है फिर भी इसमें कवि के वास्तविक जीवन का इतिहास और कल्पना का कुछ ऐसा मिश्रित रूप हो गया है कि कल्पना और इतिहास को ठीक ठीक अलग नहीं किया जा सकता।

हिन्दी साहित्य प्रस्तुत रचना को नन्ददास की कृष्णभक्ति सम्बन्धी और बल्लभ संप्रदाय की भक्ति के अनुकूल एक छोटा सा आख्यान काव्य मानता आया है। किन्तु हमारे विचार से प्रस्तुत रचना हिन्दू कवियों के प्रेमाख्यानो की परम्परा में रचा गया है।

प्रश्न यह उठता है कि रूपमंजरी हिन्दू कवियों के प्रेमाख्यानो की परंपरा का काव्य कहाँ तक कहा जा सकता है।

हम पिछले पृष्ठों में कह आए हैं कि हिन्दू कवियों ने शुद्ध प्रेमाख्यान एवं आन्यापदेशिक प्रेमाख्यानो की रचना की है। अलौकिक प्रेम को व्यंजित करने वाले प्रेमाख्यानो पर सुक्तियों का प्रभाव पड़ा है। किन्तु इन कवियों ने सूक्ती धार्मिक परम्परा और विश्वासो को प्रश्रय देते हुए सनातन धर्म के विश्वासों तथा अन्य धर्मों के विचारों और भावनाओं को भी अपनाया है। इसलिए ऐसे काव्यों में सगुण और निर्गुण दोनों में ब्रह्म की उपासना प्राप्त होती है।

रूपमञ्जरी सगुण ब्रह्म को रूपमार्ग से प्राप्त करने की साधना का प्रतिपादन करने वाला आन्यापदेशिक काव्य है। इस काव्य की आरम्भिक घटना से ही स्पष्ट है कि कवि ने प्रेम की साधनापद्धति को इस तरह आधार बनाया है जिसमें पढ़ने अथवा सुनने से मनुष्य को ज्ञान प्राप्त हो सकता है। आरम्भ में ही इस विषय का संकेत करने के उपरान्त कवि ने निर्मयपुर के राजा धर्मधीर की पुत्री रूपमञ्जरी का परिचय दिया है। ध्यान देने की बात है कि अलौकिक प्रेम से सम्बन्धित प्रेमाख्यानों में राजाओं और उनके निवास स्थानों तथा पाशों के सारगर्भित और सोहेस्य नाम देने की परम्परा प्राप्त होती है। जैसे सर्व-मंगला, रंगीली, धर्मपुर, आदि जिसका अनुसरण हिन्दू और मुसलमान दोनों प्रेमाख्यानक कवियों ने किया है और यही बात हमें नन्ददास में भी दिखाई पड़ती है।

उपर्युक्त प्रेमाख्यानों की कथा की भूमिका के रूप में कवि नायक नायिका के निवास स्थान, नगर और महल का वर्णन मूल कथा प्रारम्भ करने के पूर्व करते आए हैं जिसमें उच्च धीरहर का वर्णन अरुण किया गया है। रूपमञ्जरी में कवि ने इस परिपाटी का भी अनुसरण किया है।

प्रेमाख्यानों की सामान्य विशेषताओं के सम्बन्ध में हम कह आए हैं कि इन प्रेमाख्यानों का शीर्षक नायिका के नाम पर ही दिया जाता था जैसे पद्मावती इन्द्रावती, पुद्गावती आदि। जो रूपमञ्जरी में भी पाया जाता है।

अब घटना के संविधान पर भी विचार कर लेना आवश्यक है। प्रेमाख्यानों में नायिका के हृदय में प्रेम जागृत करने के लिए कवियों ने दूती, स्वप्नदर्शन, गुणश्रवण, चित्रदर्शन आदि का सहारा लिया है। रूपमञ्जरी में इन्दुमती दूती का कार्य करती है और इस दूती के द्वारा कवि ने रूपमञ्जरी के हृदय में कृष्ण के प्रति अनुराग जागृत किया है। जिसके फलस्वरूप उसे नायक का दर्शन स्वप्न में होता है। पूर्व राग के अन्तर्गत वियोगावस्था की नाना अवस्थाओं का वर्णन

- 
१. अब हीं बरनि सुनाऊँ ताही । जो कुछ मो उर अन्तर आही ॥  
 धर पर इक निर्मरपुर रहै । ताकी छवि कवि का कहि कहै ॥  
 नए धीरहर मुखद सुगला । जनु धर पर दूसर कैलास ॥  
 ऊँचे भूटा घटा बतराही । तिन परि केकी केलि कराही ॥  
 नाचत सुभग सिरांड झुलत यो । गिरधर पिय की मुकुट लटक ज्यों ॥

‘नन्ददास प्रयावली’

‘ब्रजरत्नदास’ पृ. ११९।

पङ्क्तनु आदि का संयोजन प्रेमाख्यानों की एक रुढ़ि थी जिसका अनुसरण नंददास ने किया है।

रस-सौन्दर्य वर्णन, संयोगावस्था में हावों आदि का श्याम्बीय संकेत तथा रति आदि के कामोत्तेजक वर्णन ऐसे आख्यानों की सामान्य प्रवृत्तियाँ हैं जो रूपमंजरी में प्राप्त होती हैं।

उपर्युक्त बातों के अतिरिक्त प्रस्तुत रचना प्रेमाख्यानों की परम्परा में दोहा-चौपाई छंद में रची गयी है। अस्तु कथा प्रारम्भ करने की शैली में, नायक और नायिका के हृदय में प्रेम जागृत करने के तरीकों में, संयोग विरोग आदि के वर्णन में, कथा के शीर्षक के चुनने में तथा छन्द योजना में हमें रूपमंजरी हिन्दू कवियों के प्रेमाख्यानों की परिपाटी का अनुसरण करते दिखाई देती है। पृथ्वीराज की वेलि और नंददास की रूपमंजरी में कोई विशेष अन्तर नहीं लक्षित होता है। रूपमंजरी के अन्त में रहस्यात्मकता की छाया कुछ अधिक गंभीर और लोकोत्तर जान पड़ती है। इसलिए हम कह सकते हैं कि रूपमंजरी हिन्दू कवियों के प्रेमाख्यानों में लिखा हुआ एक आन्यापदेशिक काव्य है।

**प्रबन्ध कल्पना**

प्रस्तुत रचना घटना प्रधान है। इसमें चरित्र की अनेकरूपता या घटना के स्थान पर केवल प्रेम व्यापार का ही प्राधान्य है। कहानी-कला की दृष्टि से यह एक सफल रचना नहीं कही जा सकती।

**आध्यात्मिक दृष्टिकोण**

प्रस्तुत रचना में नन्ददास ने अपनी भक्ति-पद्धति के दो रूपों का वर्णन किया है। एक ससीम लोक सौंदर्योपासना द्वारा निस्सीम दिव्य सौन्दर्य को पाना और दूसरा प्रेम के उत्पत्ति भाव द्वारा भगवान् के नैऋत्य को प्राप्त करना। कवि ने रूपमंजरी के रूप में इन्दुमती की आभक्ति द्वारा रूपोपासना के मार्ग का वर्णन किया है। और कृष्ण में जार भाव से रूपमंजरी की आभक्ति द्वारा भक्ति के माधुर्य भाव को दिखाया है<sup>१</sup>।

**काव्य-सौंदर्य**

रूपमंजरी के स्वभाव-वर्णन के लिए कवि ने सादृश्यमूलक अलंकारों का प्रयोग किया है जो कवि समय सिद्ध परम्परागुणकूल हैं। किन्तु अनूठा उत्प्रेक्षाओं और मनोहर उक्तियों द्वारा कवि ने वर्णन की रोचकता को हृदयग्राही बना दिया है। मुग्धा के रूप सौंदर्य का वर्णन करता हुआ कवि कहता है कि उसके

अंग-अंग शुभ लक्षण से युक्त है। दृष्टि के पदार्थों का सीन्दूर से सीमित होकर जैसे उसमें बस गया हो। उसकी मुख की शोभा इतनी उज्ज्वल और कान्तिपूर्ण है कि उसके पिता का घर बिना दापक के ही प्रकाशमान रहता है।

### संयोग शृंगार

संयोग शृंगार का वर्णन कवि ने बड़े संक्षेप में किया है जो रूपमंजरी के स्वप्न के समय अंकित किया गया है। इस संयोग में रति के कुछ चित्र मर्यादा का उल्लंघन कर गए हैं। स्वप्न संयोग के बाद कवि ने रूपमंजरी को समीप हर्षिता नायिका के रूप में अंकित किया है और इसी स्थान पर कवि ने नायिकाओं के २८ अलंकारों में से स्वभाव सिद्ध कुछ अलंकारों के नाम गिनाए हैं। जिसमें विलास, संभ्रम, बुद्धिमत् आदि का उल्लेख किया गया है।

### विप्रलंभ शृंगार

रूपमंजरी की विरह दशा का वर्णन षड्विंशतियों के अन्तर्गत किया गया है। पावस ऋतु में काले काले बादल वियोगिनी रूपमंजरी को भयंकर दिखाई देते हैं उसे अनुमान होता है मानो मन्मथ अपनी सेना लेकर उसके ऊपर आक्रमण कर रहा है। जब रूपमंजरी बहुत बिकल होने लगती है तब उसकी सहचरी ईदुमती वीणा बजाकर उसका मनबहलाव करती है। कवि कहता है यदि मर्मस्थान में कोई सीधा शत्रु घुस जाता है तो वह महान दुःखदायी होता है परन्तु जहाँ ललित विभंगा रूप की टेढ़ी गांठों हृदय में घुस जाय तो उसकी पीड़ा का ता कहना क्या। कहने का तात्पर्य यह है कि नन्ददास का विरह वर्णन बड़ा सुन्दर स्वाभाविक और मर्मस्पर्शा बन पड़ा है।

### भाषा

नन्ददास के लिए प्रसिद्ध है कि 'और सब गढ़िया नन्ददास जड़िया' भाषा के सौष्ठव, शब्दविन्यास और अनूठे उपमा तथा उत्प्रेक्षा के लिए ब्रजभाषा काव्य में नन्ददास को अन्य कवि कम पा सकें। इनकी भाषा का साठव हिन्दी साहित्य को इनकी बहुमूल्य देन है।

### छंद

प्रस्तुत रचना दोहा,—चाँपाई छंद में प्रणीत है।

१. 'उमने बादर कारे कारे। बड़रे बहुरि मयानक मारे।  
शुभदन मिलन देख डर आवे। मन्मथ मानो हाथी हरावे ॥
२. 'मूर्धा जो कछु उर गढ़े, सो कादे दुख होय।  
ललित विभंगी जेह गढ़े, सो दुख जाने सोय ॥

नीतिप्रधान प्रेम-काव्य

रहे। तदुपरान्त अपने को सम्हाल कर मधुकर ने कहा कि हमारे तुम्हारे प्रेम की गति उभी प्रकार होगी जिस प्रकार मृग और सिंहनी के प्रेम का फल हुआ था। इस पर मालती ने सिंहनी और मृग की कथा पढ़ी। मधुकर ने बताया कि एक मृग बड़ा सुन्दर था लेकिन उसमें काम वासना बहुत थी, वह नौ दस मृगियों के साथ घूमता रहता था। एक दिन एक सिंहनी उसे देखकर काम पीडा से पीडित हो उठी और उसके पास पहुँची। सिंहनी को देखकर मृग भागने लगा किन्तु सिंहनी ने उसे रोक कर अपना प्रेम प्रदर्शित किया और कहने लगी कि मेरे साथ रतिमुरज का लाभ करो तुम्हें मृगिया भूल जाएंगी। मृग को विश्वास न आया, उसने कहा कि तुम्हारे साथ रहने से तो मेरी दशा घूहर और काग की तरह हो जाएगी। सिंहनी ने घूहर और काग की कहानी जानने की अभिलाषा प्रकट की मृग ने बताया कि जंगल के सारे पक्षियों ने घूहर को राज देने की सोची। इतने में ही एक काँवा वहाँ पहुँचा और उसने पक्षियों को मना किया और कहा कि गहड़ के स्थान पर तुम घूहर को राज्य देकर अपना बड़ा अनिष्ट करोगे। तुम लाग गरुड की शक्ति से क्या परिचित नहीं हो, जिसके पंख के पवन से शैव भी कम्पित होता है, पहाड़ भी चूर चूर हो जाते हैं। सागर भी डरता है जो त्रिहिरी के अंडों की बात से स्पष्ट है। इस पर पक्षियों ने त्रिहिरी के अंडों की बात पढ़ी। काँवे ने बताया कि सागर के तट पर एक त्रिहिरी का जोड़ा रहता था। त्रिहिरी जग गर्भवती हुई तो उसने अपने पति से अंडा देने का स्थान पूछा और कहा कि सागर के तट पर अंडे देने से समुद्र द्वारा उनके बच्चा ले जाने की आशंका है। त्रिहिरी ने कहा कि तुम्हारी अक्ल मारी गई है, अगर समुद्र तुम्हारे अंडे बहा ले गया तो उसे उसी प्रकार लौटाना पड़ेगा जिस प्रकार अगस्त मुनि को लौटाना पड़ा था।

त्रिहिरी ने अंडे समुद्र तट पर दिए किन्तु समुद्र उन्हें बहा ले गया। त्रिहिरी विलाप करने लगी। त्रिहिरी गहड़ के पास गया और उनसे अपने अण्डों को समुद्र से दिलवाने को कहा। गहड़ समुद्र की ओर क्रुद्ध होकर चले। समुद्र गहड़ को आते देखकर डर गया और रत्नों सहित उसने अण्डे लौटा दिए। इसे सुन कर पक्षियों ने गहड़ को राजा बना दिया।

घूहर का नाम 'अरिमर्दन' रखा था। उसने अपनी जाति धुलवा कर मेघवरन (कौओं) को मरवा डालने की मन्त्रणा की। रात्रि में घूहरों ने सैकड़ों कौवे मार डाले। तब मेघवरन घूहरराज के पास पहुँचा और उनसे क्षमा याचना कर सन्धि कर ली। तदुपरान्त वह घूहरराज को कुसला कर एक गुफा में ले गया और गुफा में आग लगा कर घूहरराज को मार डाला। इसीलिए मैं कहता

हूँ कि जिनमे दुश्मनी होती है उनमें दोस्ती कभी नहीं हो सकती । मृग ने कहा इसीलिए मुझे तुम्हारे प्रेम पर विश्वास नहीं होता ।

सिंहनी ने उत्तर दिया कि तुमने तो हमें काक के समान जान लिया है, किन्तु मैं अगर अपने वचन का पालन न करूँ तो कुलांगना नहीं हूँ । साधु का वचन कभी नहीं टलता चाहे भ्रुव और मेरु अपने स्थान से टल जाएँ । इन वचनों को सुनकर मृग को सन्ताप हुआ और वह सिंहनी के पास आया । सिंहनी ने कहा कि तुम मेरे साथ काम क्रीड़ा करो और देखो मृगानियों को भूल जाते हो या नहीं । जब तक सिंह नहीं आया तब तक दोनों बड़े आनन्द से रहे ।

बहुत दिनों के उपरान्त सिंह पहाड़ियों से उतरा । सिंहनी ने आगे बढ़ कर सिंह का सत्कार किया और बड़ी दूर से उसका आहार ले आई । उसने सोचा कि इतनी देर में मृग भाग जाएगा । किन्तु इतने दिन सिंहनी के साथ रहने से मृग अपनी चपलाई भूल गया था और मारे डर के वह नदी तट पर ही बैठा रहा । सिंह ने मृग को देखा और मार डाला ।

मालती ने उत्तर दिया मधु तुम मुझसे प्रपंच करते हो, वास्तव में सिंह ने मृग को इस प्रकार नहीं मारा वरन् घटना जिस प्रकार घटी मैं बताती हूँ । सिंह को आया जान कर सिंहनी ने मृग को छिपा दिया और सिंह के साथ खेल करती रही । सिंह थोड़ी देर बाद नदी पर पानी पीने गया और मृग को देखा किन्तु मृग भागा नहीं । इसे देख कर सिंहनी पछताने लगी । उसने सोचा कि मेरे जीवन को धिक्कार है जो मृग मुझसे पहले मारा जाये । इसलिये ज्योंही सिंह मृग को मारने के लिये उठला त्योंही सिंहनी उछल कर मृग के सींगों पर जा पड़ी और पेट फट जाने के कारण मर गई, तब मृग मारा गया । मधु तुमने कथा भूल से गलत बताई है वास्तव में इस प्रकार सिंहनी ने मृग से प्रेम निभाया । इस पर मधु ने कहा कि यह तो और भी बुरा हुआ, दोनों के प्राण गए ।

मालती ने झुंझला कर कहा कि मधु मैं तो तुम्हारे प्रेम में वैसे ही व्याकुल हूँ, विरह से जल रही हूँ और तुम जले पर नमक छिड़कते हो । मधु ने उत्तर दिया कि प्रेम 'दूर से एक दूसरे को देखते रहने में जितना अधिक तीव्र होता है उतना परस्पर पास रहने और स्पर्श में नहीं होता ।'

मधु की इस उक्ति पर मालती ने कनाज के कुँवर कर्ण की कथा कही और बताया कि कुँवर कर्ण का विश्वास था कि जो अवला प्रथम उसका हाँथ पकड़ कर अपनी छाया पर ले जायेगी उसके साथ ही वह रमण करेगा । अस्तु उसने कितनी ही स्त्रियों से विवाह किये । सुहागरात को दोनों एक ही कमरे



में बैठे रहते किन्तु नव विवाहिता नारी संकोचवश एक कोने में हुक्की बैठी रहती थी और कुमार दूसरी ओर चुनचाप अपनी स्त्री के द्वारा प्रथम काम चेष्टा की अभिलाषा करते बैठा रहता था। प्रातःकाल होने के उपरान्त वह उस स्त्री को अधकूष में ढाल देता था। शरसेन की पुत्री पद्मावती के कानों में भी कर्ण के दस असाधारण व्यवहार की बात पड़ी और उसने उसी से विवाह करने की ठानी। पद्मिनी के साथ कुंवर कर्ण का विवाह हुआ। कुंवर ने पद्मिनी के साथ भी उसी प्रकार रात बितानी प्रारम्भ की। दो पहर रात्रि के व्यतीत होते देखकर पद्मिनी ने गुलाब की पिचकारी भर कर कुंवर की पीठ पर मारी और फिर उसे अपने हृदय से लगा लिया। फिर दोनों में परस्पर प्रेम हुआ। मालती ने कहा कि मधु मेरे साथ कब ऐसा व्यवहार करेगा। मधु ने उत्तर दिया कि जिस प्रकार कुमारी ने समझ बूझकर अपने पति को चुना था उसी प्रकार समझ बूझकर तुम्हें भी अपना पति चुनना चाहिए। तुम राजा की पुत्री अनजान सी बातें कर रही हो। तुम मेरे राजा की पुत्री हो और हमारे तुम्हारे गुरु भी एक हैं, इसलिए हमारा सम्बन्ध नहीं हो सकता। यह कह मधु चला गया। उस दिन से उभने पढ़ने आना बन्द कर दिया।

स्त्रियों से मधु के रामसरोवर के तट पर रहने की बात को सुनकर मालती वहाँ गई। उसके रूप को देखकर चन्द्रमा के घोले में कमल सम्पुटित हो गए और भ्रमर उसमें बन्द हो गए। मधुकरी ने आकर मालती से अपने पति को बन्धन से मुक्त करने की स्तुति की, किन्तु मालती ने उत्तर दिया कि मधुकर के लिए क्या कहती हो वह तो कठोर काठ को भी काट डालता है। भ्रमरी ने उत्तर दिया कि प्रेम के कारण वह कमल से ऐसा व्यवहार नहीं कर सकता। चकवी ने अपने बिड़ोह की याचना की और प्रेम की मार्मिकता को बताया। मालती चकवी को एक सुन्दर पिण्ड में बन्द कर अपने महल में ले आई। चकवी के कहने पर ही मालती ने अपनी सखी से सारी वेदना स्पष्ट कह सुनाई और मधु को पाने की अभिलाषा प्रकट की।

उसकी सखी जैतमालती मधु को बन्धीभूत करने के लिए राम सरोवर के तट पर गई। मधु और जैतमालती में वार्तालाप हुआ और मधु ने बताया कि वह कामदेव का अवतार है। शिव के द्वारा भस्म होने के पूर्व वन में 'मालती' पुष्प के रूप में रहती थी और भ्रमर के रूप में वह। शिव के द्वारा भस्म हो जाने के उपरान्त इस मालती ने पुनः दूसरे भ्रमर से प्रेम करना प्रारम्भ कर दिया था, इसलिए वह मालती के प्रेम में दुबारा बद्ध नहीं हो सकता। जैतमालती के पास सम्मोहन मन्त्र था वह धीरे-धीरे इसका प्रयोग बातें करते-करते मधु पर कर रही थी

और मधु धीरे-धीरे बशीभूत हो रहा था। इस सखी ने इस बीच मालती को बुलवा लिया। मालती के रूप को उस समय देखकर मधु अपनी सुध-बुध खो बैठा। इसी बीच चैतमालती ने उसे पूर्ण रूप से अपने बश में कर लिया और मधु से उपा अनिरुद्ध के समान विवाह करने को कहा। मालती और मधु का गंधर्व विवाह हुआ। दोनों सरोवर के तट पर के कुंज में रतिसुख लेने लगे।

एक माली ने इनको इस अवस्था में देखा और राजा से खबर कर दी। राजा ने दोनों को पकड़ लाने के लिये सेना भेजी। इस खबर को एक सखी ने मालती से बताया। मालती ने मधुकर से किसी दूर देश में भाग चलने को कहा। मधुकर न माना और उसने 'मल्लंद सुत की कथा' मालती को सुनाई जो इस प्रकार थी।

चम्पावती और कुँवर मल्लंद के चन्दा नाम का पुत्र था। धींस वर्ष की अवस्था में वह उस देश का सबसे सुन्दर युवक गिना जाता था। उस राजा के मन्त्री के एक चौदह वर्षीय कन्या 'अनवरी' नाम की थी। वह नित्य राज-वाटिका में पुष्प चुनने आती थी। एक दिन कुँवर ने उसे देखा और मोहित हो गया। मालिन से उसने अपने मन की व्यथा बताई। मालिन ने दोनों को मिलाने का वचन दिया। जब दूसरे दिन कुमारी फूल चुनने आई तब उसे मालिन ने बात में उलझा लिया और कुँवर को बुलवा भेजा। कुँवर को देख कर कुमारी भी मोहित होकर मूर्छित हो गई। उसकी मूर्छा को मिटाने के लिए मालिन ओपधि दूढ़ने गई। इसी बीच में कुमारी को होश आ गया, एकान्त पाकर दोनों ने रतिसुख का लाभ किया। तब से नित्य कुमारी रात में कुँवर के पास उसी कुंज में आ जाया करती थी। एक दिन जब कि दोनों रति में संलग्न थे एक शेर आ पहुँचा। उसे देख कर दोनों भागे नहीं, जब शेर मुँह फाड़ कर उनकी ओर बढ़ा तब कुमार ने उसी अवस्था में पड़े-पड़े ऐसा तीर मारा कि शेर के दोनों तालू बिध गए। कुमार रति झोड़ा में उसी प्रकार फिर संलग्न हो गए। जो प्रेम में ऐसी हिम्मत करता है उसे यम से भी डर नहीं होता। इसलिये तुम घबड़ाओ नहीं मुझे किसी का भी डर नहीं है। इतने में सैनिक निकट आ गए। मधु ने उन्हें गुल्लक से मार गिराया और फिर मालती की सुगन्ध चारों ओर विकीर्ण कर दी जिससे लाखों भौंरे इकट्ठे हो गए। राजा ने सैनिकों के मारे जाने की बात सुन कर विशाल वाहिनी भेजी किन्तु उन्हें भौंरों ने चाट-चाट कर खदेड़ दिया। राजा को इस पर विश्वास नहीं आया और उसने दूत को भेज कर वास्तविक बात का पता लगवाया। दूत ने मधुकर से बातें कीं। मधुकर ने

राजा को चुनौती दी और कहला भेजा कि अगर उनमें शक्ति हो तो आकर मुझसे मालती को छुड़ा ले जाएँ ।

राजा ने इसे सुनकर दलदल के साथ चढ़ाई कर दी । राजा को इस प्रकार आते देख मालती ने विष्णु की स्तुति की और अपने मुहाग की अलङ्कता मोंगी । विष्णु ने उसकी विनती सुन ली और गरुड़, चक्र एवं शिव की शक्ति सिंह को उनकी रक्षा के लिए भेजा । राजा को फौज को एक ओर से गरुड़ ने दूसरी ओर से सिंह ने तीसरी ओर से चक्र ने और चौथी ओर से भैंसों ने संहार करना प्रारम्भ कर दिया । राजा इस दशा को देखकर भागा किन्तु सिंह उसका पीछा करता गया । तब राजा ने 'तारन' मंत्री को बुलवाया । 'तारन' मंत्री ने अपने स्वामी को बचाने के लिये मंत्र बल से सिंह का मुख फेर दिया और राजा को मधुमालती के विवाह की मंत्रणा दी । इस प्रकार राजा ने दोनों का विवाह कर दिया और वे आनन्द से रहने लगे । ✓

चतुर्भुजदास की मधुमालती प्रेमाख्यान होते हुए भी अन्य प्रेमाख्यानों से भिन्न है । इसकी पहली विशेषता रचना शैली में ही मिलती है, कारण कि कवि ने एक कहानी के बीच छोटी छोटी पाँच कहानियाँ दी हैं जिनमें पशु-पक्षी की कहानी 'तोता मैना' और पंचतन्त्र की कहानियों की शैली में मिलती है । इसके अतिरिक्त भारतीय संस्कृति और धर्म तथा नीति की सूक्तियों इतनी सुन्दरता से गुंफित की गई हैं कि यह एक नीति काव्य भी कहा जा सकता है । कवि ने काव्य के अन्त में कहा भी है कि यह प्रेम प्रबन्ध अवश्य है किन्तु इसका विषय यहाँ तक सीमित नहीं है, वरन् राजाओं के लिये यह राजनीति का ग्रन्थ है और मन्त्रियों के लिये उनकी बुद्धि को उद्दीप्त करने वाली रचना है ।

‘काम प्रबन्ध प्रकाश पुनि मधुमालती प्रकाश ।

प्रद्युम्न की लीला यहै, कहै चतुर्भुज दास ॥’

×

×

×

राजनीत किये मैं साखी । पंच उपाख्यान छुट्ट यों भापी ॥

वरनाथक चातुरी बनाई । थोरी थोरी सब कुछ पाई ॥

‘राजा पढ़े तो राजनीत मंत्री पढ़े सुबुद्ध ।

कामी काम बिलास हान्ते हान्ते सुबुद्ध ॥’

यही कारण है कि हितोपदेश और जातक की शैली में पशु-पक्षियों की छोटी छोटी कहानियाँ पात्रों से कहला कर कवि ने कथा को ही कुशलता से आगे नहीं बढ़ाया है वरन् नीति सम्बन्धी सूक्तियों को भी एक सुन्दर लड़ी में पिरो दिया है । कथोपकथन के बीच अचान्त कथाएँ इतनी सुन्दरता से गथास्थान

लाई गई हैं कि पाठक बिना रुके बड़े चाव से उन्हें पढ़ता हुआ आगे बढ़ता चलता है। सबसे उल्लेखनीय बात यह है कि इन कथाओं के कारण आधिकारिक कथा का सूत्र कहीं भी छिन्न नहीं होता वरन् कथा के पात्रों की चारित्रिक विशेषता भी प्रस्फुटित होती जाती है। इसलिये कवि की यह उक्ति कि 'कथा मौक्त मधुमालती ज्यो पदकुरु मो वसन्त' अत्युक्ति नहीं है।

### नीति-पक्ष

इस कथा के नीतिपक्ष का अवलोकन कीजिए—एक बार हृदय में मेल पड़ जाने के उपरान्त फिर कभी भी दो हृदय निश्छल होकर मिल नहीं सकते। इसलिए अपने पूर्व वैरी पर कभी भी विश्वास न करना चाहिए। चाहे वह कितना भी मिष्टमाषी क्यों न बन जाय, अपने वैर को भूल कर फिर स्नेह-भाजन बनने का प्रयत्न क्यों न करें। 'न विस्वातः पूर्वं विरोधस्य शत्रोर्मित्रस्य न विस्वसेत्'। जिस प्रकार कुएँ में डेकड़ जितनी ही नीचे की-ओर झुकती है उतनी ही वह कुएँ का जल सोखती है, उसी प्रकार वैरी जितना ही विनम्र होता जाता है, उतना ही उससे हानि की सम्भावना बढ़ती जाती है।

‘उयोइ जन प्रण अति करे तो न पतीजौ गंभीर ।

ज्यों ज्यों नीमै दिगुली त्यों त्यों सोखे नीर ॥’

मनुष्य को अपने वचन का पालन करना नितान्त आवश्यक है। देवता भी इससे प्रसन्न होते हैं—

‘वाचा बंध सार जो ग्रहई । उनको देव देव कर कहई ॥

भूठे वचन अकारथ लहिए । सो अपने सुकृत को दहिए ॥’

मनुष्य को बिना किसी प्रयोजन के दूसरे के घर न जाना चाहिए। जो मनुष्य बिना प्रयोजन दूसरे के घर जाते हैं उन्हें जीवन में दुःख और लघुता ही का अनुभव करना पड़ता है।

‘रवि गृह गयो चन्द भयो मन्दा । हारे धामन बल के करि छन्दा ॥

शंकर जटा सुरसरी आई । ऐसे घर कर लघुता पाई ॥’

धन की अधिकता और काम की तीव्रता में मनुष्य इस प्रकार अन्धा हो जाता है कि उसमें और जन्मांध में कोई अन्तर नहीं रह जाता—

‘जो गति अंधो जन्म की, सोगत काम को अन्ध ।

लक्षवान धन अन्धरो अन्तर पूरन अन्ध ॥’

क्षुधा तथा काम से पीड़ित मनुष्य को लज्जा तथा भय नहीं रह जाता।

‘क्षुधा अर्थ मेरी अनुरागी । चिंता काम काम कर जागी ॥’

लज्जा डरते मेरी भागी । मुन सखी जैत भान यों त्यागी ॥’

भले मनुष्य सदैव परोपकार में संलग्न रहकर स्वयं दुःख सहते हैं, उनकी गति पेड़ के गमान होती है जो पत्थर मारने पर फल देते हैं और शीत और घाम को अपने सर पर वर्तान्त कर दूसरों को छाया देते हैं—

‘देखी धरनी अंगु की सर्व विस्व के हित ।

पुनि तरवार की गति कहा परहित काज करेय ॥-

भूप सहे शिर आपने औरे छाम करेय ।’

ओ मनुष्य उद्यम, साहस, बुद्ध और पराक्रम से कार्य करते हैं उनसे यम भी डरता है—

‘उद्यम जस साहस प्रबल, अधिक धीर नर चित्त ।

ताके बल की भत कहो यम की कटक संकित ॥’

कवि ने जहाँ एक ओर नीति और धर्म विषयक उक्तियों से अपना काव्य अलंकृत किया है वहाँ काम की अवहेलना उसने नहीं की । उसका मधु प्रद्युम्न का अवतार है और देव का अंश है । जैत मालती कहती है कि मधु का विनाश करने वाला कोई उत्पन्न ही नहीं हुआ । प्रेम और काम तो सृष्टि के साथ ही संसार में उत्पन्न हुए हैं वह संसार के अणु-अणु में प्रतिबिम्बित है और कोई भी मनुष्य इससे शून्य नहीं हो सकता ।

‘जा दिन से पुहुमी रची जिय जंत जगनाम ।

भयन मध्य दीपक रहे त्यों घट भीतर काम ॥’

शरीर मध्य जागृत सदा जग की उत्पति वाम ।

ज्यों हूँदो त्यों पाइए प्राण संग नित काम ॥

गोरस में नयनीत ज्यों काष्ठ मध्य ज्यों आग ।

देह मध्य त्यों पाइये प्राण काम इक लाग ॥

विजुरी ज्यों घन मो रहे मंत्र तंत्र महि राम ।

देह मध्य ज्यों काम है फूल मध्य पैराग ॥

दर्पन मो प्रतिबिम्ब ज्यों छाया काया संग ।

कामदेव त्यों रहत हैं ज्यों जल बसतु तरंग ॥

१. मधुकर को ऐसी को मारी । देव अंश पूरन अवतारी ॥

उनकी अकथ कथा बहु न्यारी । तीन लोक सिंगरे जिन जीते ।

ऐसे ख्याल बहुत इन सीते । सुर मुनि अमुर नाग नर सोई ।

व्यापे सकल रत्नो नहि कोई । ओगी होइ के जिन मारे ।

औरन को सहि दुख बिदारे । शशि सराप या को गुह पायो ।

## काव्य-सौन्दर्य

### नख-शिख वर्णन

मालती के नखशिखवर्णन में कवि की शृंगारी प्रवृत्ति का परिचय मिलता है। उसकी उपमाएं और उत्प्रेक्षाएं परम्परागत होते हुए भी अनूठी मालूम होती हैं। काली-काली निकुर राशि के बीच निकली हुई मांग की रेखा पर काशी करवत की उत्प्रेक्षा बड़ी सुन्दर बन पड़ी है। इसी प्रकार ललाट पर दिए हुए मृग-मद को रम की रसना से साम्य देकर बड़ा सुन्दर बना दिया है—

‘वैनी मध्य मांग दश पाटी । मनहुँ शैश फनी करवत काटी ॥

तापुर शीश फूल मन धारी । मृग मद तिलक रसना है कारी ॥’

चन्द्रमुख पर बरौनियों की श्याम रेखा के सौन्दर्य पर सदेहालंकार की कवि ने झड़ी सी लगा दी है। जैसे कवि कहता है, मानों चन्द्रमुखी के मुख पर सपों ने सुधा पान के लिए अपना डेरा जमा रखा है अथवा मधुकरों की पंक्ति खिले हुए कमल पर भंडरा रही है। अथवा नायिका ने मदन से युद्ध करने के लिए अपनी भाँ रूपी कमान खींच रखी है। ‘बेंदे’ की मुक्ता के पास तीन चार लटकती हुई और उम पर पड़ी हुई लटें ऐसी सुशोभित होती हैं मानों अंडों को सेती हुई नागित सुशोभित हो रही हो—

‘मुक्ता चार अलक ढिग सोहें । अण्डन पर मनो नागिन सो है ॥’

बिम्बाधरों के पास दमकती हुई दन्तावली ऐसी सुशोभित हो रही है मानों रक्तधन में बिजली सुशोभित हो रही है—

‘अधर पर वारे निरखन हारे । पुनि बिम्बाफल पाके न्यारे ॥

तामे दशन अति मुसकति सोहै । विजुरी मनो रक्तधन को है ॥’

रक्तधन में बिजली का संयोजन कवि की अपनी उद्भावना है जो कवि परिपाटी से सर्वथा नवीन है। नाभि के वर्णन में भी हमें एक अनूठापन मिलता है उसे कवि ने काम के चढ़ने की ‘पेड़ी’ अथवा सीढ़ी माना है।

‘नाभ कूप हाटक जैसी । पुनि त्रिलोक सोभा मह ऐसी ॥

पेड़ी काम चढ़न की कीन्हीं । कै विधि आह अङ्गुरिया दीन्हीं ॥’

कटि की क्षीणता की मृगमरीचिका से उपमा देकर कवि ने बड़ी सुंदर उद्भावना की है। इस उक्ति में स्थूल और सूक्ष्म का साम्य बड़ा सुन्दर और अनूठा बन पड़ा है। जिस प्रकार मृगमरीचिका दिखाई पड़ते हुए भी सूक्ष्म होती है, इन्द्रियों के द्वारा अनुभव नहीं की जा सकती, उसी प्रकार नायिका की कटि दिखाई तो पड़ती है किन्तु वह इतनी सूक्ष्म है कि उसकी स्थूलता का अनुभव नहीं किया जा सकता—

‘बेहरि कटि किधौ मृग छाहीं । मानो टूट परे जिन अवहीं ॥’

‘दूट परे जिन अबहीं’ में ‘जिन’ का प्रयोग एक अद्भुत लालित्य उत्पन्न कर देता है। ऐसा मान्य होता है कि यह अभी दूटी, अभी दूटी, यह शब्द कवि की स्वामादिक लोच को भी बड़ी सुन्दरता से अभिव्यक्त करता है।

### संयोग-पक्ष

काम की विशालता तथा उसके प्रभाव को इस कवि ने स्वीकार किया है, इसलिये नीति विषय की प्रधानता होते हुए इस काव्य में नारी का स्थूल सौंदर्य प्रेमाख्यानों की परम्परा के अनुकूल सुरित हुआ है। यह अवश्य है कि इसकी शृंगारी भावना मर्यादा का उलंघन नहीं करती। यही कारण है कि इस काव्य में रति या मुरतान्त का न तो वागनामय चित्रण मिलता है और न हावों का संयोजन ही। ऐसे स्थलों का उसने कहानी के संघटन में ही संवेत कर दिया है। केवल एक स्थान पर ही कंचुकी के तड़पने की घनिष्ठ सुनाई पड़ती है। मधु को देखकर काम से पीड़ित पतिहारियों का वर्णन करता हुआ कवि कहता है—

‘प्रागृथो मेन कंचुकी तरके। जल के कुंभ शीश ते ढरके।’

बाकी अंशों में वह केवल संवेत मात्र करता है। उसके अनुसार स्त्री का रोकन पति के बिना उसी प्रकार सूना है जिस प्रकार राजा तारों के बिना या सरोवर कमलों के बिना।

‘ज्यों निशि उड़गन चंद बिहूनी। जैसे वाड़ी चंपा पिक दिन सूनी॥

रित वसंत पिक दिन नहिं नीकी। बरखा घन दामिनि दिन फीकी॥

मनि घर लाल हेम दिन सूनी। सुय दिन जोवन कंत बिहूनी॥’

इतना होते हुए भी कवि की कवि बड़ी परिमार्जित प्रतीत होती है। उसने रति और संभोग के अश्लील वर्णनों से अपने को भरसक बचाया है। यही कारण है कि इस कवि का संयोग शृंगार कहीं भी अमर्यादित नहीं होने पाया है।

### भाषा

इस रचना की भाषा अवधी है, किन्तु नीति सम्बन्धी स्थलों पर इस कवि ने संस्कृत के श्लोकों का प्रयोग किया है और उनके भावार्थ को कहीं कहीं उन्हीं के नीचे अपनी भाषा में अनूदित कर के दे दिया है।

‘विस्वासः पूर्वं विरोधस्य शत्रोर्मित्रस्य न विस्वसेत।

दग्धं चलूकः किंदरामध्ये काक हुतासने॥’

‘ज्योह जन प्रण अति करे तो न पतीजौ गभीर।

ज्यों ज्यों नीमै दिगुली ल्यों ल्यों सोखे नीर॥’

## छन्द

सम्पूर्ण रचना दोहे और चौपाई में वर्णित है जिसमें अभी तक आठ अर्धालियों के बाद एक दोहे का कम प्राप्त होता है, लेकिन स्थान-स्थान पर कवि ने सोरठा कुण्डलियां, कवित्त आदि छन्दों का भी प्रयोग किया है।

इस प्रकार कथा के संयोजन, भाषा, भाषा और अलंकार की दृष्टि से यह एक उत्कृष्ट रचना ठहरती है।





## माधवानल कामकंदला चउपई

...कुशललाभ कृत

रचनाकाल सं० १६१३

लिपिकाल सं० १६७९

### कवि-परिचय

कवि का जीवन वृत्त अज्ञात है।

### कथावस्तु

एक समय इन्द्रपुरी में राजा इन्द्र ने प्रसन्न होकर अप्सराओं को नाटक खेलने का आदेश दिया। इन्द्रपुरी की अप्सराओं में सबसे सुन्दर अप्सरा जयन्ती को अपने रूप और कला पर बड़ा घमंड हो गया था इसलिए उसने यह सोचकर कि उसके बिना नाटक हो ही नहीं सकता, भाग ही नहीं लिया। इन्द्र ने जयन्ती को क्रुद्ध होकर शाप दे दिया और वह शाप के फलानुसार मृत्युलोक में शिला के रूप में अवतरित हुई। इन्द्र ने शाप देने के उपरान्त जयन्ती के विनती करने पर वह वरदान भी दे दिया था कि जब माधव ब्राह्मण उसका वरण करेगा तब वह शाप मुक्त हो जाएगी।

जयन्ती शिला रूप में पुष्पावती नगरी में अवतरित हुई। पैलाश पर्वत पर योगिराज शंकर बारह वर्ष की समाधि में अविफल बैठे थे। एक दिन समाधिस्थ अवस्था में ही उनका मन उमागमन के लिए चंचल हो उठा और उसी अवस्था में वह इस विचार से स्खलित हो गए। शंकर के वीर्य के पृथ्वी पर गिरने की आशंका तथा उसके द्वारा होने वाले संभाव्य उरगत के विचार ने प्रेरित होकर विष्णु ने प्रकट होकर उस बिंदु को अपनी अंगुली में ले लिया और उसे एक कमलिनी की नाल में रख दिया।

गङ्गा तट पर पुष्पावती नगरी में राजा गोविंद चन्द्र राज करता था इस राजा के प्ररोहित शंकरदास को कोई पुत्र नहीं था इसलिए वह बहुत दुखी रहता था। एक रात उसे शिव ने स्वप्न में बताया कि गंगातट पर जाओ वहाँ तुम्हें

एक पुत्र मिलेगा। दूसरे दिन प्रातःकाल ब्राह्मण अपनी पत्नी के साथ गङ्गा तट पर गया और एक बड़े ही सुन्दर बालक को पाया। इस ब्राह्मण ने पुत्र का नाम माधवानल रखा जो बड़ा बुद्धिमान एवं तेजस्वी था। एक दिन बारह वर्षीय बालक माधवानल अपने समवयस्कों के साथ नदी तट पर पहुँचा वहाँ शिला रूपिणी नारी को देख कर बालकों ने खेल ही खेल में माधवानल को धूँहा बना कर इस नारी से विवाह कराया। माधवानल के पाणिग्रहण संस्कार के उपरान्त वह शिला अप्सरा बन कर आकाश में उड़ गई और सारे बालक अवाक होकर उसे देखते रह गए।

इन्द्र लोक में पहुँच कर जयन्ती बड़ी दुखी रहने लगी। उसे बार-बार माधव का ध्यान आता था, वह सोचती थी कि माधव ने उसका बड़ा उपकार किया है साथ ही साथ वह माधव की विवाहिता पत्नी भी है इसलिए एक रात्रि को माधव के पास वह फिर आई और आकर उसने अपनी सारी कहानी एवं हृदय की व्यथा माधव पर प्रकट की। तदुपरान्त प्रति रात वह माधव के पास आती और दोनों दाम्पत्य मुख लाभ करते। एक दिन 'जयन्ती के सो जाने के कारण इन्द्रलोक पहुँचने में देर हुई जिसके कारण अन्य अप्सराओं ने उसका भेद पा लिया और उन्होंने इन्द्र से जाकर शिकायत की। इन्द्र के डर से जयन्ती ने थोड़े दिन आना बन्द कर दिया। उसके न आने से माधव बड़ा दुखी रहने लगा कुछ दिवस उपरान्त जयन्ती माधव के पास आई और उसने सारी बात माधव को बताई, यह भी बताया कि किस विवशता के कारण विवाहिता स्त्री होते हुए भी वह माधव के पास नहीं आ सकती है। उस दिन से माधव स्वयं इन्द्रपुरी जाने लगा। एक रात इन्द्र ने फिर अपने यहाँ नाटक का आयोजन किया। जयन्ती बड़े संशय में पड़ गई अन्त में उसने माधव को भ्रमर का रूप देकर अपनी कंचुकी में अवस्थित कर लिया। समा में नृत्य करते समय वह अपने अंगों को विदोष रूप से इसलिए नहीं मोड़ती थी कि कहीं कंचुकी के बीच में अवस्थित भ्रमर रुखी माधव दब न जाए। इन्द्र ने जयन्ती की इस दशा को ध्यान से देखा और माधव रूपी भ्रमर को कंचुकी में अवस्थित देखकर बड़ा क्रुद्ध हुआ और उसने जयन्ती को वेश्या के रूप में मृत्युलोक में जन्म लेने का शाप दिया। इस शाप के कारण कामावती नगरी में कन्दला वेश्या के रूप में जयन्ती ने जन्म लिया।

इधर माधव अप्सरा के प्रेम में व्याकुल रहने लगा। अनजान में माधव का रूप उसके लिए घातक था। नगर की सारी स्त्रियाँ उसके रूप पर मोहित थीं तथा अपने घर का काम छोड़कर उसको याद में समय व्यतीत किया करती

धा और अपने पति की ओर ध्यान नहीं देती थीं। एक दिन कुछ आश्रमियों को लेकर एक महाजन ने राजदरबार में माधव के ऊपर स्त्रियों को दुश्चरित्रा बनाने का अभियोग लगाया और उसके निष्कासन की प्रार्थना की। राजा ने माधव के रूप का प्रभाव देखने के लिए उसे अपने यहाँ निमंत्रित किया जहाँ उसकी रानियाँ एवं अन्य स्त्रियाँ भी थीं। माधव के रूप को देखकर स्त्रियाँ विह्वल हो गईं और कुछ अपने को संभाल न सकीं। स्त्रियों की इस दशा को देखकर राजा ने माधव को निष्कासन की आज्ञा दे दी। माधव पुष्पावती को छोड़ कर धूमता हुआ कामावती पहुँचा।

इन्द्रमहोत्सव के दिन राजा काममेन के यहाँ नाटक खेला जा रहा था। मृदंग आदि बाजे बज रहे थे। माधव भी राजद्वार पर पहुँचा किन्तु अन्दर होते हुए तंत्रीनाद एवं मृदंग की धुन सुनकर अपना सर धुनने लगा। द्वारपाल के पूछने पर उसने बताया कि पूर्व की ओर मुँह किए हुए जो पखावज बजा रहा है उसके अंगूठा नहीं है इसलिए स्वर भंग हो रहा है। द्वारपाल के द्वारा इस बात के मान्य होने पर राजा ने माधव का बड़ा सत्कार किया और उसे अन्दर बुला लिया। माधव को काम कन्दला ने देखा और कन्दला ने माधव को। दोनों एक दूसरे को परिचित से जान पड़ने लगे। माधव सोचने लगा कि सम्भवतः यह वही अप्सरा तो नहीं है जिसने मुझे अपने कुच के बीच में रख लिया था और कन्दला यह सोचने लगी कि सम्भवतः मैंने इसे अपने कुच के बीच कभी रखा दिया था कन दिया था स्मरण नहीं आता। इतने में कन्दला का नृत्य प्रारम्भ हुआ और एक भँवरा कन्दला के कुच के अग्र भाग पर आ बैठा। उस भ्रमर के बैठते ही कन्दला की स्मरण शक्ति जागृत हो गई और उसने माधव को पहचान लिया। इस स्मरण शक्ति के जागृत होने के साथ ही भौरी ने कुच पर दर्शन किया और काम कन्दला ने उसे पवन स्रोत से उड़ा दिया। नर्तकी की इस कला की ओर माधव को छोड़कर किसी ने ध्यान नहीं दिया अतएव माधव ने नर्तकी को पास बुलाकर राजा द्वारा प्रदत्त सारे आभूषण आदि को कामकन्दला पर निछावर कर दिया। माधव के इस व्यवहार को राजा ने अपना अपमान समझा और उसे देशनिकाले का दण्ड दे दिया। कामकन्दला ने माधव से मिलकर उसे अपने पूर्व जन्म का सारा हाल बताया और धर ले गई। माधव कुछ समय तक कामकन्दला के साथ रह कर राजाशा के अनुसार कामावती छोड़कर चल दिया। कन्दला के वियोग में भटकता हुआ माधव राजा विक्रमादित्य के राज्य में पहुँचा और उसने पर दुःख भजन विक्रमादित्य द्वारा अपने वियोग दुःख से छुटकारा पाने की अभिलाषा हेतु शिव मन्दिर में गाथा लिखी जिसे पढ़कर विक्रमादित्य

पड़ा दुःखी हुआ । विक्रमादित्य की आज्ञा से सारे नगर निवासी इस विरही को ढूढ़ने निकले । गोपविलासिनी नाम की वेश्या ने शिव मन्दिर में माधव को ढूढ़ निकाला । तदुपरान्त विक्रमादित्य ने वेश्या के प्रेम को त्यागने के लिए बड़ी विनती की एवं प्रलोभन दिए लेकिन माधव के न मानने पर विक्रमादित्य ने कामावती पर चढ़ाई कर दी । कामावती में विक्रमादित्य ने कन्दला की परीक्षा लेते समय माधव की मृत्यु का झूठा सन्देश कहा जिसके कारण कन्दला की मृत्यु हो गई । कन्दला की मृत्यु का हाल जानकर माधव भी मर गया । वैताल की सहायता से अमृत प्राप्त कर विक्रमादित्य ने दोनों को पुनः जीवित किया और उसके उपरान्त विक्रमादित्य के कहने पर कामसेन ने कन्दला माधव को सौंप दी इस प्रकार कन्दला को पाकर माधव अपने पिता के यहाँ पुनः लौट आए ।

कुशललभ का माधवानल कामकन्दला प्रेम काव्य होते हुए भी नीति और उपदेश प्रधान काव्य कहा जा सकता है । इसलिए कि कवि ने चउपाई में तो कथा का वर्णन किया है किन्तु दोहों, सोरठों और गाथा एवं सस्कृत के श्लोकों तथा मालवी छन्दों में उपदेश और नीति का प्रतिपादन किया है । यह नीति सम्बन्धी उक्तियाँ कथा की घटनाओं के साथ ऐसी गुम्फित कर दी गई हैं कि पाठक का न तो जी ऊबता है और न कथा के रस परिपाक में कोई बाधा उत्पन्न होती है जैसे—पुहुपावती को छोड़कर माधव कामावती नगरी पहुँचा । वहाँ के सुन्दर नर-नारियों एवं नगर की शोभा को देखकर हर्षित हुआ किन्तु कोई उससे बात न पूछता था । इस पर कवि कहता है कि मनुष्य को उस नगरी में न जाना चाहिए जहाँ अपना कोई न हो ।

माधव पुहुतउ नगरी मझारी, रूपवंत दीसइ नर नारी ।  
मन हरखिउ नगरी भाँहि भ्रमइ, कोइ बात न पूछै किमह ।  
तिणि देसइइ न जाईइ, जिहाँ अप्पणु न कोई ।  
सेरी सेरी हीउंता, वत न पूछइ कोइ ॥

अथवा माधव को राजा ने कुपित होकर कामावती से निर्वासित कर दिया इस पर कवि कहता है यदि माँ पुत्र को विप दे, पिता पुत्र का विक्रय करे और राजा प्रेजा का सर्वस्व हर ले तो इसमें वेदना अथवा दुःख की कोई बात नहीं—

माता यदि विपं दद्यात्, पिता विक्रयते सुतम् ।  
राजा हरति सर्वस्वं, यत्र का परिवेदना ॥

यहाँ एक बात और कह देना आवश्यक प्रतीत होता है वह यह कि इन उक्तियों में तत्कालीन सामाजिक अवस्था का भी पता चलता है। उपर्युक्त अंश से यह स्पष्ट है कि उस समय राजा का एकाधिकार माना जाता था, प्रजा को राजाशा का उत्पन्न करने अथवा उसका निरादर करने का कोई अधिकार न था, 'पुत्र' पर माता-पिता का अधिकार उनी प्रकार था जिस प्रकार राजा का प्रजा पर। इस उद्धरण में राजा की आज्ञा-भंग करना अथवा महत्त गुरुप को मानमर्दन करना एवं नारी के लिए पृथक शय्या रखना उनका शस्त्र के द्वारा बध करने के समान कहा गया है।

आज्ञा भङ्गा नरेन्द्राणां महन्तां मान मर्दनम् ।

पृथक् शय्या च नारीणाम शस्त्र बध उच्यते ॥

इस अंश में राजा और महापुरुषों के तत्कालीन सम्मान की सूचना के अतिरिक्त स्त्री का पुरुष पर ही अवलम्बित रहने की प्रथा का पता चलता है। उपर्युक्त अंश दगी रूप में या कुछ परिवर्तनों के साथ दामोदर-गणपति एवं अज्ञात कवि नामा माधवानल कामकंदला में भी मिलते हैं। जिनकी रचनाएं सं० १६०० से १७०० के बीच में हुई हैं। अतः हम कह सकते हैं कि इन रचनाओं में आए हुए ऐसे अंश तत्कालीन सामाजिक अवस्था के दर्शन हैं।

अब कुछ नीति और उपदेश विषयक उक्तियों के भी उदाहरण लीजिए। मनुष्य को अपने सद्गुण एवं हृदय की चुप्पी के ताले में बन्द रखना चाहिए जब कोई गुणवान पुरुष मिले तभी इस ताले को बचन रुपी कुंजी से खोलना चाहिए अर्थात् प्रत्येक व्यक्ति से अपने मन की बात कहना मूल्यता है।

मन मंजूषा गुण रतन चुपकर दीधी ताल ।

को सगुण मिलइ तो खोलइ, कुंजी बचन रसाल ।

संतार में कुछ ही ऐसे व्यक्ति मिलते हैं जो दूसरों के गुणों का आदर करते हैं, कुछ ही निर्धनों से प्रेम कर सकते हैं और कुछ ही ऐसे व्यक्ति हैं जो दूसरे के कार्यों के लिए चिन्तित और दुःख में दुःखित होते हैं।

चिरला जाणसि गुणा, चिरला पालंति निद्वणा नेह ।

चिरला पर कजकरा, पर दुखले दुक्खिय चिरला ॥

अथवा दुर्जनों का स्वभाव ही दूसरों के कार्यों का भिनाश करना है उन्हें इसी में तृप्ति मिलती है जैसे चूहा बन्नों की काट शक्ता है लेकिन उमरे उतरा कोई लाभ नहीं होता।

दुर्जनस्य स्वभावोऽयं परकार्यं विनाशकः ।

न तस्य जायते तृप्तिः मूषको वच्च भक्षणात् ॥

कहने का तात्पर्य यह है कि इस रचना में नीति और उपदेशात्मक कथनों की बहुलता मिलती है।

काव्यप्रणयन की शैली की तरह कथावस्तु में भी कवि ने अपनी कहानी-कला की कुशलता का परिचय दिया है। अन्तरा जयन्ती के अभिषेक होने की कहानी आलम की बड़ी प्रति में भी मिलती है किन्तु इस कवि ने उसे दो बार इन्द्र से अभिषेक कराया है। पहले शाप से वह प्रस्तर की मूर्ति के रूप में पृथ्वी पर अवतरित हुई और दूसरे शाप से कंदला वेश्या के रूप में। इन दोनों घटनाओं के द्वारा कवि ने जयन्ती के तीन जन्मों की कहानी का संयोजन कर जहाँ एक ओर कथानक में लोकोत्तर घटनाओं और कुतूहल का संयोजन किया है वहीं माधव और कंदला के प्रेम में स्वाभाविकता उत्पन्न कर दी है। इसी प्रकार माधव को शिव का अंश अंकित कर कवि ने माधव और कंदला के सम्बन्ध को आदर्श प्रेम का प्रतीक बना दिया है।

कथानक के सम्बन्ध निर्वाह की दृष्टि से आलोच्य कथानक दो भागों में बाँटा जा सकता है। आधिकारिक और प्रासंगिक।

आधिकारिक कथा के अन्तर्गत माधव और कंदला की प्रेम कहानी आती है, जो उनके पूर्व जन्म से सम्बन्धित है। जयन्ती के शाप की घटनाएँ, माधव का पुष्पावती और कामावती से निष्कासन, कामावती में माधव और कंदला का मिलन तथा माधव का कंदला को पाने का प्रयत्न मूलकथा के अन्तर्गत आते हैं।

भ्रमर के दंशन की घटना, मृदंगियों आदि का त्रुटि पूर्ण वादन, विक्रमादित्य की प्रतिष्ठा एवं बैताल द्वारा अमृत लाभ प्रासंगिक कथा के अन्तर्गत आते हैं।

जहाँ तक आधिकारिक और प्रासंगिक कथाओं का सम्बन्ध है दोनों का गुम्फन कवि ने बड़ी कुशलता से किया है जैसे अमृतलाभ के लिए ही कवि ने बैताल का उल्लेख किया है, इसके अतिरिक्त नहीं। ऐसे ही भ्रमर के दंशन की घटना को कवि ने इन्द्र समा में भ्रमर रूपी माधव से सम्बन्धित कर जहाँ इस प्रासंगिक घटना में लोकोत्तर वातावरण का अंकन किया है वहीं भारतीय तत्व का भी समावेश कर दिया है।

अतः हम कह सकते हैं कि कथा प्रबन्ध की दृष्टि से यह रचना बड़ी सफल और सुन्दर बन पड़ी है।

कार्यान्वय की आरम्भ मध्य और अन्त की अवस्थाएँ स्पष्ट हैं। इन्द्र के शाप से लेकर कामावती में माधव-कंदला के मिलन का प्रसंग आरम्भ, कामावती

से निष्कासन से लेकर विक्रमादित्य की प्रतिष्ठा तक मध्य और अमृत लाभ से माधव और कंदला के पुनर्मिलन तक कथा का अन्त कहा जा सकता है। आदि अंश की सब घटनाएँ मध्य अर्थात् कंदला के प्रेम की अनन्यता की ओर उन्मुख हैं। इसके बीच आए हुए नलशिख वर्णन संयोग-वियोग के चित्रण आदि मध्य के विराम के अन्तर्गत आते हैं। अमृत लाभ के उपरान्त घटना प्रवाह फिर कार्य की ओर मुड़ जाता है। इस प्रकार 'कार्यान्वय' के सभी अवयव इस काव्य में मिलते हैं।

जहाँ तक गति के विराम का सम्बन्ध है हम यह कह सकते हैं कि मार्मिक परिस्थितियों के विवरण और चित्रण जो इस स्थल पर मिलते हैं वह सारे प्रबन्ध में रसात्मकता लाने में बड़े सहायक हुए हैं।

अस्तु कथा के संगठन, कार्यान्वय के सामञ्जस्य और मार्मिक परिस्थितियों की अभिव्यञ्जना की दृष्टि से यह रचना पूर्ण उतरती है।

## काव्य-सौन्दर्य

### नल-शिख वर्णन

कंदला के रूप वर्णन में कवि ने परम्परागत उपमानों का ही वर्णन किया है जैसे वह चम्पक वर्ण है। अधर 'प्रवाल' के समान लाल और घाल हंस के समान मन्दार है, नाक दीप शिला के समान है, नेत्र भयभीत मृगी की आँखों की तरह चञ्चल हैं।

चंपक वर्ण सकोमल अङ्ग । मस्तकि वेणि जाणि मुयंग ॥

अधर रंग परवाली बेलि । गयवर हंस हरावड गेलि ॥

नाक जिसी दिवानी सिखी । बाहि रतन जड़ित यहिर सी ॥

मुख जाणि पूनिमनु चंद । अधर वचन अमृत मय बिंद ॥

पीन पयोधर कठिन उत्तंग । लोचन जणि त्रस्त कुरंग ॥

संयोग शृङ्गार में कवि ने भोग विलास का वर्णन नहीं किया है केवल उसका संकेत मात्र मिलता है।

काम कंदला विषय रस, माधव विलसइ जेह ॥

ते मुरम जाणइ ईसवरह, किइ बलि जाणइ तेह ॥

पहेली बुझने, गाथा गाथा और गूढ़ कहने और सुनने की प्रथा का अनुसरण इस काव्य में संयोग शृङ्गार में प्राप्त होता है।

प्रिय पर दीपइ नीयजइ, दता मांहि समाइ ।

जिणि दीठइ पीउ रंजीइ, सो मुक भूके माइ ॥

—'काव्य' (उत्तर)

हूंगर कड़ण्ड घर करइ, सरली मुंकि धाइ ।  
 सो नर नयणे नीपजइ, तसु मुक सदां सुहाइ ॥  
 —‘मोर’ ( उत्तर )

### विप्रलंभ शृंगार

इस काव्य का विप्रलम्भ शृङ्गार भी उतना ही हृदयग्राही है जितना कथा भाग । वियोगिनी की मानसिक अवस्था का संवेदनात्मक वर्णन करने में कवि बड़ा सफल हुआ है । जैसे विरह के दिन और रातें काटे नहीं कटती वन्दला के लिए ‘निमिष’ दिन के समान और रात्रि छः मास की तरह लम्बी प्रतीत होती है ।

निमिष इक मुक दिन हुआ, रयणि हुई छः प्यास ।  
 चालंभ ! विरहइ तुम तण्ड, जीव जलइ नीसास ॥

प्रियतम के वियोग में भी हृदय के टुकड़े टुकड़े न हो गए । इसपर भुंभला कर नायिका कहती है कि ऐ हृदय तू वज्र का बना है या पत्थर का जो प्रियतम का बिछोह तुझसे सहन हो सका ।

रे हिया ! बज्जर घड़ीयउ, कि पापाण कुरंड ।  
 चालंभ नर निच्छौहीयउ, हुउ न खंडउ खंड ।

माधव को भेजे हुए संदेश में वन्दला कहलाती है कि प्रियतम तुम मुझसे इतनी दूर हो तो यह न समझना कि तुम्हारे प्रति मेरा प्रेम कम हो गया है ।

दूरंतर के चास, मत जाणउ तुम्ह प्रीति गई ।  
 जीव तुम्हारइ पास, नयन बिछोहे पर गये ॥

तुम्हारे वियोग में मैं इतनी कूश हो गई हूँ कि उँगली की अंगूठी हाथ का कंगन बन गई है ।

विरह जे मुक नइ करिउ, ते मंह कहण न जाइ ।  
 अंगुल केरी मुद्रड़ी, ते बांहड़ी समाइ ।

मेरे हृदय में अग्नि जल रही है और उसका धुंआ अन्दर ही अन्दर घुट कर रह जाता है मैं दिन-दिन पीली पड़ती जाती हूँ ।

हियड़ा भीतरि दब बलइ, धूँआ प्रगट न होइ ।  
 बेलि बिछोहया पानण्डा, दिन दिन पीला होइ ॥

मेरे नेत्रों की ज्योति रोते-रोते चली गई है और हाथों में बल निचोड़ते-निचोड़ते छाले पड़ गए हैं ।

कन्ता मंह तू बाहरी, नयण गमांया रोइ ।  
 हत्थली छाला पड़्या, चीर निचोइ निचोइ ॥



लोक काव्य होने के कारण जन साधारण में प्रचलित बहुत सी उक्तियाँ भी इसमें मिलती हैं जिनकी भाषा भी परिवर्तित है । जैसे—

लाली मेरे लाल की जित देखू तित लाल ।

लालन देखन में चली मैं भी हुई गुलाल ॥

इह तन जारू, भसि करूं धूयां जाइ सरगि ।

जय प्री बाढल होइ करि, वरस बुझायइ अगि ॥

या

लोचन सुम हो लालची अति लालच दुख होइ ।

जूठा सा कटूतर मोहै, सांच कहैगो लोइ ॥

**अलंकार**

कवि ने अलंकारों में सादृश्य मूलक उपमा अलंकार का ही प्रयोग किया है जो स्वतः आए जान पड़ते हैं । काव्यकौशल और अलंकारों की छटा-दिखाने में कवि नहीं उलझा है इसलिए इसमें दूर की कौड़ी लाने का प्रयास नहीं मिलता ।

**भाषा**

इसकी भाषा चलती हुई राजस्थानी है जिसमें कहीं कहीं अपभ्रंश के शब्दों का प्रयोग हुआ है ।

**छन्द**

आधिकारिक कथा की रचना कवि ने चउपई छन्द में की है लेकिन नीति आदि का प्रतिपादन करने के लिए उसने सोरठा, गाहा, दूहा एवं सरहूत के मालती छन्द का भी प्रयोग किया है ।



## सत्यवती की कथा

—ईश्वरदास कृत

—रचनाकाल—सं० १५५८

### कवि-परिचय

कवि का जीवनवृत्त अज्ञात है ।

### कथावस्तु

एक दिन जन्मेजय ने व्यास से पांडवों के वनवास की कथा पूछी । उन्होंने बताया कि आठ वर्ष तक पांडव नाना वनों में घूमते हुए नव वर्ष भारखण्ड वन पहुँचे । जहाँ उन्हें मारकण्डेय मुनि मिले । मुनि ने युधिष्ठिर को सत्यवती की कथा सुनाई जो इस प्रकार थी—

मथुरा में चन्द्रोदय राजा राज्य किया करता था जो बड़ा पराक्रमी एवं धार्मिक था । सन्तानहीन होने के कारण वह बहुत दुखी रहता था । एक दिन अपने इस कष्ट को मिटाने के लिए वह राज-पाट छोड़कर वन में चला गया और वहाँ शिव की आराधना और कठिन तपस्या करने लगा । शिव उसकी तपस्या से प्रसन्न हुए और उन्होंने प्रकट होकर राजा से वरदान माँगने को कहा । राजा ने कहा—

मुनु स्वामी शिव संकर जोगी । पुत्र लागि मैं भयउ वियोगी ।

पुत्र लागि मैं तजु भंडारा । देस नगर छाड़ा परिवारा ॥

शिव ने उत्तर दिया कि पूर्व जन्म में तुमने ब्राह्मणों और स्त्रियों को निरपराध दुःख दिया है । इसलिए तुम्हें पुत्रंलाम ब्रह्मा ने नहीं लिखा है । मैं कर्म की रेखा को नहीं बदल सकता ; किन्तु जाओ तुम्हारे वहाँ एक कन्या का जन्म होगा उसका नाम सत्यवती रखना—अस्तु शिव के वरदान स्वरूप राजा के वहाँ कन्या का जन्म हुआ ।

बड़ी होने पर यह कन्या घड़ी धर्मपरायणा निकली वह नित्य शिव का पूजन किया करती थी ।

इन्द्र का पुत्र रितुपर्न बड़ी दृष्ट प्रकृति का था एक दिन वह अहेर खेलने गया किन्तु रास्ता भूल जाने से उसके साथी बिछुड़ गए । वह भटकता-भटकता एक वन्यवृक्ष के पास पहुँचा जिसकी शाखाएँ तीस कोस तक फैली हुई थीं । उस पर चढ़कर उसने पृथ्वी की ओर देखा—कुछ दूर पर उसे एक सुन्दर सरोवर दिखाई पड़ा जिसमें कुछ सुन्दर बालाएँ नहा रही थीं । उसमें से एक के रूप को देखकर वह मोहित हो गया और एक टक देखा रहा । इस बाला की दृष्टि भी उस पर पड़ी उसका मन भी तनिक विचलित हुआ किन्तु दूसरे ही क्षण अपने को अर्द्धनग्न अवस्था में देखकर वह सकुचित हुई और उसने रितुपर्न को शाप दे दिया कि तुम तुरन्त ही कुट्टि हो जाओ । शाप के फल-स्वरूप कुट्टि होकर रितुपर्न पृथ्वी पर गिर पड़ा । पीटा से वह रात-दिन तटपा करता था और उसके शरीर से निकली दुर्गन्ध से सारा जङ्गल व्याप्त हो रहा था ।

एक दिन वनदेवियों उधर से निकलीं और रोगी की इस शोचनीय अवस्था को देखकर उन्होंने वरदान दिया कि चन्द्रोदय की पुत्री से विवाह करने के उपरान्त तुम्हारा शरीर ठीक हो जायगा ।

चन्द्रोदय राजा कुछ दिनों के उपरान्त उसी जङ्गल में आलेश खेलने आया । रोगी की दुर्गन्ध से वह इतना विचलित हुआ कि नगर में लौटकर उसने दान आदि देकर प्रायश्चित्त किया । फिर भोजन करने बैठा । बिना अपनी पुत्री सत्यवती को साथ में बैठाए वह भोजन नहीं करता था । सत्यवती उम्र समय तक महल में पूजा के बाद लौट कर नहीं आई थी । राजा ने वृत्त को भेजकर उसे बुलवाया किन्तु सत्यवती ने कहला भेजा कि राजा से कह दो वह भोजन कर ले मैंने अभी पूजन समाप्त नहीं किया है । आश्चर्य से राजा बड़ा क्रुद्ध हुआ और उसने सत्यवती को जंगल में पड़े कुट्टी को सौंप दिया ।

सत्यवती तब से चौदह वर्ष तक उसी पेड़ के नीचे अपने पति की सेवा करती रही । एक दिन सत्यवती ने अपने पति से 'प्रभावती' तीर्थ नहाने के लिए कहा और बताया कि उस पुण्य तीर्थ में देव कन्याएँ आदि भी नहाने आती हैं । किन्तु चलने में असमर्थ होने के कारण उसके पति ने जाने से मना कर दिया इस पर सत्यवती उसे अपने कन्धे पर लाद कर तीर्थ की ओर चली । दिन भर चलने के कारण वह बहुत थक गई । सन्ध्या के झुट-पुटे में वह पर्वत पर चढ़ती चली जा रही थी, एक स्थल पर एक ऋषि तप कर रहे थे । रितुपर्न का पैर ऋषि के लग गया इस पर क्रुद्ध होकर ऋषि ने शाप

दिया कि जिस मनुष्य ने उन्हें ठोकर मारी है उसका शरीरान्त प्रातःकाल तक हो जाए ।

इस शाप को सुनकर सत्यवती काप उठी और उसने तुरन्त ही कहा कि अगर मैं वास्तव में सती हूँ तो कल से सूर्य निकलना ही बन्द हो जाएगा ।

सत्यवती के प्रताप से रात्रि बढ गई । सारे संसार में अंधेरा छा गया । इस अनहोनी बात को देखकर देवतादि बड़े चकित हुए । अन्त में ब्रह्मा सत्यवती के पास पहुँचे । सत्यवती ने उन्हें शाप की बात बताई और अपने पति को कचन वर्ण बना देने का वरदान मागा । ब्रह्मा ने प्रसन्न होकर उसकी बात मान ली । प्रातःकाल हुआ स्तिुपर्न ने प्रभावती तीर्थ में स्नान किया । उनका रोग दूर हो गया ।

पार्वती ने सत्यवती और स्तिुपर्न का विवाह कराया सारे देवता बराती आने । तदुपरान्त दोनों चन्द्रोदय के पास आए । चन्द्रोदय पुत्री और जामाता को पाकर बड़े प्रसन्न हुए ।

प्रगुप्त काव्य की रचना सिकन्दर शाह के समय में हुई थी । डा० राम-कुमार वर्मा ने हिन्दी साहित्य के आलोचनात्मक इतिहास के प्रथम संस्करण में प्रेम काव्यों की सूची में इसे भी स्थान दिया था । सम्भवतः मसनवी शैली में रचित होने के कारण डा० साहब ने इसे प्रेम काव्य समझा किन्तु जहाँ तक इस रचना के वर्ण्य विषय का सम्बन्ध है वह शुद्ध प्रेमाख्यान नहीं कहा जा सकता है । इस भूल का निराकरण उन्होंने दूसरे संस्करण में कर दिया है ।

किसी भी प्रेमाख्यान में नायक-नायिका की प्रेम कहानी का होना आवश्यक है । चाहे इस प्रेम का प्रारम्भ नायक की ओर से हो या नायिका की ओर से या दोनों के हृदय में प्रेम एक ही समय समान रूप से जागृत हो । दूसरे यह कि प्रत्येक प्रेमाख्यान में पात्रों की ओर से प्रिय पात्र को पाने का प्रयत्न, उसके राह में पड़ने वाली कठिनाइयों के साथ-साथ संयोग वियोगादि की अवस्थाओं का चित्रण भी रहता है ।

इस काव्य में प्रेम का यह स्वरूप नहीं मिलता । यह कहा जा सकता है कि भारतीय दाम्पत्य प्रेम का शुद्ध रूप इसी काव्य में मिलता है । एक सती नारी की कर्तव्य परायणता और पति सेवा में प्राप्त दैवी गुणों और शक्ति की कहानी में क्या प्रेम की महत्ता के दर्शन नहीं होते ? किन्तु हमारे विचार से यह एक प्रेम काव्य उस समय कहाँ जा सकता था जब कि सत्यवती ने स्तिुपर्न का वरण या तो स्वयं किया होता या उसे पाने के लिए वह उत्सुक अङ्कित की

वाला काव्य है जो भाषा अलङ्कार और अभिव्यक्ति की दृष्टि से एक निम्न कोटि का काव्य टहरता है ।

हो सकता है कि यह कवि की प्रथम रचना हो जो उसके प्रारम्भिक जीवन में लिखी गई हो जैसा कि कवि ने कहा भी है—‘अल्प बयस मैं मति कर भौरा’ और उसकी अन्य रचनाएँ अधिक प्रौढ़ हो किन्तु जब तक अन्य रचनाओं का पता नहीं चलता तब तक हमें इस कवि को निम्न कोटि का मानना ही पड़ेगा ।



## माधवानलाख्यानम्

आनन्दधर कृत...

रचनाकाल

लिपिकाल...

### कवि-परिचय

कवि का जीवन वृत्त अज्ञात है ।

### कथावस्तु

प्रस्तुत रचना की कथावस्तु में माधव के पूर्व जन्म की कथा नहीं प्राप्त होती । अन्य माधवानलाख्यानों की तरह इसकी कथावस्तु का घटनाक्रम प्रायः पाया जाता है । इसमें कोई विशेष अन्तर परिलक्षित नहीं होता ।

आनन्दधर विरचित माधवानल कामकन्दला गद्य-पद्य मिश्रित चम्पू काव्य है । कथानक की घटनाओं का वर्णन संस्कृत के गद्य में प्राप्त होता है और नीति आदि विषयक सूक्तिया पद्य में लिखी गयी हैं । कवि ने पद्मिनी चित्रिणी आदि स्त्रियों के लक्षण भी गिनाए हैं ।

संस्कृत के श्लोकों के अतिरिक्त ग्रीच-ग्रीच में अवधूत के दूहे भी मिलते हैं । इन दूहों की संख्या लगभग ३०-४० होगी । अधिकतर ये दोहे नीति सम्बन्धी हैं जैसे ।

‘भ्रमरा जाणइ रस विरसु, जो चुम्बइ वणराइ ।

पुण्या क्या जाणइ धापुड़ा, जे मुक्क लक्कड़ खाइ ॥,

माया के ये दोहे स्वयं कवि के द्वारा लिखे गए हैं अथवा किसी दूसरे ने इनको संग्रहीत कर इस रचना में रख दिया है निश्चित तप से नहीं कहा जा सकता । याज्ञिक जी के पास संस्कृत के माधवानल कामकन्दला में भी संस्कृत श्लोकों के बीच-बीच ब्रज भाषा के दोहे मिलते हैं । उस रचना का आरम्भ आनन्दधर की रचना से भिन्न है किन्तु ‘आशामगो नरेन्द्राणो’ अथवा ‘अतिरूपा-द्धता सीता नष्टो’ आदि श्लोक उसमें भी पाये जाते हैं ।

लोक काव्य के कारण हो सकता है कि आनन्दधर की संस्कृत रचना में अन्य लोगों ने प्रचलित दोहों आदि को अपनी ओर से जोड़ दिया हो।

इस रचना में माधवानल के भोग-विलास आदि का वर्णन नहीं मिलता। साधारणतः यह काव्य एक नीति मिथित प्रेम काव्य कहा जा सकता है जो अपनी भाषा की सरलता के कारण प्रसिद्धि प्राप्त कर सके।



## माधवानल कामकन्दला

—आलम्बकृत

रचनाकाल सं० १६४०

( सन् १९११ हिज्री ) ।

### कथावस्तु

एक समय पुष्पावती ( पुष्पावती ) नगरी में राजा गोपीचन्द्र राज्य करता था । उसके राज्य में एक माधव नामक ब्राह्मण रहता था, जो सुन्दर और सर्व-शास्त्रों का ज्ञाता तथा छलित कथा के सभी अङ्गों उपाङ्गों में पारङ्गत था । वह तपस्वी एवं कर्मकाण्डी था तथा नित्य राजा को पूजा कराने उसके महल में जाया करता था । उसकी मोहनी सूरत पर नगर की सारी स्त्रियाँ न्यूँछावर थीं और उसको देखते ही अपनी सुघ-सुघ खो बैठती थीं । एक दिन नदी तट से स्नान के बाद वह गीत गाता हुआ घर लौट रहा था । नगर में प्रवेश करते ही उसके गीत की धुन एक स्त्री के कानों में पड़ी जो अपने पति को भोजन परोस रही थी, उसके गीत ने इस स्त्री को इतना सम्मोहित कर लिया कि उसके होंथ से सारी भोजन सामग्री छूट कर पृथ्वी पर गिर पड़ी । स्त्री के इस व्यवहार से उसका पति बड़ा क्रुद्ध हुआ और उससे ऐसे व्यवहार का कारण पूछने लगा, तथा मार डालने की धमकी भी दी । इस पर उस स्त्री ने अपने पति से क्षमा मांगते हुए बताया कि माधव के राग से मैं इतनी विक्षिप्त हो गई थी कि मुझे तन वदन की सुघ न रही, इसी कारण ऐसी भूल हो गई ।

‘माधौनल क्रियौ रागु । सुनि धुनि हौं विरमै भइ ॥

तहां जाइ मनु लागु । ताते गिर्यौ अहारु भुइ ॥’

गृहणी के इस उत्तर ने उसके पति को क्रोधान्ध कर दिया और वह उसी समय घर से निकल अन्य ध्यक्षियों को एकत्रित करके राजदरबार में पहुँचा और राजा से विनती की कि माधव को निष्कासन दिया जाय अन्यथा सारे नगर निवासी राज्य छोड़कर कहीं अन्य स्थान को चले जायेंगे, क्योंकि माधव के रहते नगर की कोई भी स्त्री ऐसी नहीं है जो अपनी गृहस्थी का कार्य सुचारु रूप से



कर सके। इस ब्राह्मण में न जाने कैसी सम्मोहनी शक्ति है जिससे वह सारी नारियों का हृदय अपने वश में किए हुए है।

प्रजा के इस आरोप को सुनकर राजा ने माधवानल को बुला भेजा और स्वयं उसकी सम्मोहनी शक्ति की परीक्षा लेनी चाही।

अपनी वीणा को लिए हुए जब माधवानल दरबार में पहुँचा तब राजा ने अपनी बीस चेरियों को कुसुम्भी साड़ी पहनाकर कमल पत्र पर बैठने को कहा। इसके उपरान्त राजा ने माधवानल को अपनी बाधकला प्रदर्शित करने की आज्ञा दी। वीणा की झंकार और उनसे निःसृत मधुर ध्वनि ने कामिनी के कलित कलेवर में एक उन्माद उत्पन्न कर दिया और मदन की पीडा से वे अपनी सुध सुध भूल गईं। शरीर को सम्हाल न सकीं तथा स्खलित हो गईं। स्वयं राजा भी बहुत प्रभावित हुए तथा स्त्रियों की दशा देखकर उन्होंने उन सब को भीतर जाने की आज्ञा दी, लेकिन बाते समय प्रत्येक स्त्री अपने पृष्ठ भाग पर कमल पत्र सपटाए हुई थी।

‘माधौ विप्र नाद अस कहा। भीजै चीरु मदन तब वहा ॥

तब राजा आइसु द्यौ, चेरी दइ उठाइ।

सब ही के पीछे रहे, कमल पत्र लपटाइ ॥’

राजा को इस परीक्षा के उपरान्त प्रजा की बात पर विश्वास हो गया और उन्होंने माधवानल को निष्कासन की आज्ञा दे दी।

माधव ‘पुष्पावती’ को छोड़ घूमता फिरता दस दिन बाद कामावती नगरी पहुँचा जहाँ कामसेन राज्य करता था। राजा कामसेन समीत प्रेमी था और उसके दरबार में नृत्य और संगीत समाएँ हुआ करती थीं। इसी नगरी में कामकन्दल नाम की अपूर्व सुन्दरी नर्तकी थी। जिस दिन माधवानल इन नगरी में पहुँचा उसी दिन दरबार में संगीत और नृत्य समारोह था। नगर की सारी जनता दरबार में समारोह देखने जा रही थी। माधवानल भी इसी भीड़ के साथ अन्दर जाने लगा किन्तु द्वारपाल ने उसे अन्दर जाने से रोक दिया। अस्तु वह बाहर ही रह कर संगीत सुनने लगा किन्तु योड़ी ही देर बाद उसने दुःख से अपना सिर धुनना प्रारम्भ कर दिया और सारी सभा को ‘मूर्ख’ कहना प्रारम्भ कर दिया। माधव के इस व्यवहार से द्वारपाल को बड़ा आश्चर्य हुआ और उसने राजा से जाकर कहा कि एक अपरिचित ब्राह्मण बाहर बैठा हुआ अपना सिर धुनता है और सारी सभा को मूर्ख कहता है। राजा ने द्वारपाल से इसका पूरा कारण पूछने को कहा तब माधवानल ने द्वारपाल से कहला भेजा कि मन्दिर के अन्दर जो बीस मृदंग का अज़ाड़ा चल रहा है उसमें

ग्यारहवें आदमा क कबल चार उगया ह, अउः स्वर मंग हा रहा ह, १८७३  
मूर्ख मभा इते जान नहीं पाजी है। राजा ने इसकी पुष्टि की और बात सच  
निकली। इस पर प्रमत्त होकर कामनेन ने माधव को भीतर बुझा बैठा और  
उनकी बड़ी आबनगत की तथा उसे चुड़चुड़, मणिमाल तथा दो कोटि टका उपहार  
स्वरूप दिए और अपने पाम सिंहासन पर बिठाया।

कामन्दला इस गुण्ड को देख कर बड़ी प्रसन्न हुई और मन में सोचने  
लगी कि अब तक उसके नृत्य का कोई पारखो न होने के कारण उनकी कला-  
प्रदर्शन व्यर्थ ही जाता था, किन्तु अब उसकी कला सकल होगी, इसलिए  
माधवानल के दरबार में आने के उपरान्त उसने अपना नृत्य बड़ी तन्मयता से  
प्रारम्भ किया।

सर पर पानी का कयोरा रख कर हाथों से चक्र बनाती हुई जिस समय वह  
पग संचालन कर रही थी उसी समय कबुकी की सुगन्धि से आकर्षित होकर एक  
नर्तक उसके कुच के अग्र भाग पर आ बैठा। भ्रमर के दर्शन से उसे पीड़ा होने  
लगी किन्तु नृत्य की मुद्रा के खण्डित होने के मन से तथा माधव के सामने मूर्ख  
भनने की चिन्ता से उसने अपनी मुद्रा में किंचित अन्तर न आने दिया,  
वरन् सांस को सींच लिया जिसने अघरों की सुगन्ध न आने पाए और फिर  
कुच के छोट से तेज वायु का संचालन किया जिसके कारण भ्रमर उड़

१. 'धुनि गुन कन्दला बरइ । जल भरि सीस कयोरा धरई ॥  
भृकुटी चाप चल्ल मुख मोड़हि । कर अंगुरी सौ चक्र फिरोहि ॥  
दीप बोति इक भंवर उड़ाई । कुच के अग्र सौ दैठो दाई ॥

X X X

छिन छिन कयहि मधुकरा, अल न बेड न होइ ।  
माधौनल सब वृन्दै, और न वृन्दै कोई ॥

X X X

जो घर छुवै चक्र गिरि पड़ई । कान कन्दला औगुन धरई ॥  
सैच पवन मुख वायु न आवहि । अलन भोज सनोर चपड़हि ॥  
पवन तेज मधुकर उड़िचल । माधौनल वृन्दै यह कथा ॥  
तब राजा के नैन निहारै । मूर्ख रावा न कला बिचारै ॥  
रीमसौ माधव कला बिचारै । मुद्रिक दोइर दए उतारै ॥

X X X

गया<sup>१</sup>। कामकन्दला की इस कला को केवल माधवानल ही देख और समझ पाया समा के अन्य लोग मूर्ख की नाई बैठे रहे। जब राजा ने भी कामकन्दला की प्रशंसा न की तो माधवानल ने अपना मुकुट आदि उतार फेंका और मुद्रार्थ भी राजा को लौटा दी।

माधवानल के इस व्यवहार से कामसेन चौंक पड़ा और पूँछने पर माधवानल ने उत्तर दिया कि तुम और तुम्हारी समा दोनों ही मूर्ख हैं। कामकन्दला की कला के तुम पारखी नहीं हो सकते, इसलिये मैं मूर्खों के द्वारा प्रदत्त वस्तु नहीं लेना चाहता। राजा को माधव के इस अधिष्ठ व्यवहार पर बड़ा क्रोध आया और उन्होंने उसे निष्कामन की आज्ञा दी<sup>२</sup>। राजा ने राज्य भर में यह भी दिट्टारा पिटवा दिया कि जो कोई भी माधवानल को आश्रय देगा उसकी खाल में भूसा भरवा दिया जायगा।

अस्तु जिस समय माधवानल 'कामावती' को छोड़कर जाने लगा उसी समय मार्ग में आकर कामकन्दला ने अपना प्रेम प्रकट किया और अपने घर में जाने के लिये अनुरोध करने लगी<sup>३</sup>। पहले तो वेश्या के घर जाने से विप्र ने इनकार किया किन्तु कामकन्दला ने अपने सतीत्व का आश्वासन देकर स्वीकृति ले ली और प्रसन्नता पूर्वक विप्र को लेकर अपने घर पहुँची।

१. 'नाचत त्रिय कुच अग्र पर, मधुकर बैठ्यौ आइ।

असन सोत समीर सो, दीना भवर उड़ाइ ॥'

X

X

X

२. 'तू राजा आविवेकी आई। गुन औगुन बूझी नहि ताही ॥

मैं दिशा परबान सुजाना। रीझ कला नहि राखी प्राना ॥

क्रोधवत राजा डरि कहै। दीठ विप्र चुप क्यों नहि रहै ॥

मारो खड्ग टुक दुइ करी। विप्र दोष अपजस तैं डरै ॥'

X

X

X

३. 'बलहु विप्र घर बैठहु मोरे। चरन धोइ सेवहु कर जोरे ॥

प्रेम क्या कहु मोहि सुनावहु। काम अग्र की तपनि बुभावहु ॥

मैं रोमी तुम वैद गुनानी। मोहि सजीवनि देहु सो आनी ॥

काहे गोरिख रहि अंजला। अब सग लेइ करहु मोहि चेला ॥

मैं भई धुधल तू सूरज मेरा। तू चंदा हौं भई चकोरा ॥'

तू मधुकर हौं कमलती, बैस बास रस लेहि।

मेरे बूद तैं सचाति जल, आसैं बूंद भरि भरि देहु ॥

—माधवानल कामकन्दला—आत्म । .

काम कन्दला के हृदय में माधवानल के लिए प्रेम जाग्रत हो ही चुका था इसलिए घर पहुँच कर उसने विप्र की बड़ी सेवा की। ऐश्वर्य और धिलस की सारी सामग्री एकत्रित की और गणियों से विप्र को वशीभूत करने की रीति पूछने लगी। सखियों ने कामकन्दला को रीति की सारी रीति बताकर सुन्दर वस्त्रों और आभूषणों से सुसज्जित कर कुसुम शय्या पर माधवानल के साथ भेज दिया। इस प्रकार माधव ने दो रातें सहवास मुख और काम क्रीडा में कामकन्दला के साथ व्यतीत की और तीसरे दिन राजाज्ञ से वह नगर छोड़कर चलने को तत्पर हुआ। कामकन्दला उसे जाने नहीं देती थी हाथ पकड़कर बहुत धिन्ती करने लगी कि मुझे छोड़कर मत जाओ। दोनों में बड़ी देर तक वादविवाद होता रहा और अंत में एक सखी ने आकर माधव की बाह छुड़ा दी। माधव विदेश चल पड़ा और कामकन्दला बेहोश होकर पृथ्वी पर गिर पड़ी। फिर एक दिन गिरह से व्याकुल होकर माधव ने जंगलों में भटकते हुए प्राण त्यागने का विचार किया। उसी समय उसे पर-दुख भँजन राजा विभ्रमादित्य का विचार आया और अपने दुख के निवारण के लिये वह उज्जैन नगरी की ओर चला। उज्जैन में पहुँच कर उसने

१. 'कहै कन्दला मुनौ सहेली । मोहि सिखबहु प्रेम पहेली ॥  
अबलौ मुग्धा हती अलबेली । सिखबहु रस की रीत सहेली ॥  
रवि सेज न जानहु प्रथम समागम जिय पहिचानहुँ ।  
बहु मुजान माधवनल अही । सब मग कोक बखानहुँ ताही ॥  
चउदह विद्या कोक बखानै । अंग बास मनमय की जानै ॥

X X X

कोक रीति कन्दला सिखाई । माधोनल पै सखी पटाई ॥  
माधो निरखि रीति कै राहा । तिहि छिन आइ मदन तन दहा ॥

X X X

मदन धनुष सर पंच लै, माधो सनमुख आइ ।  
काम कंदला निरखि कै, सन-सन ग्रहराइ ॥

२. 'गहि रही काम कंदला बाहीं । हौं ताहि जान दैउ जु नाहीं ॥  
कहति काम ये मीत बताऊँ । कै जु चले मन मोर बुझाउ ॥  
अहाँ मीत सज्जन परदेसी । विद्याधर मन मोहन भेला ॥  
मारि कटारिन भेटा दाहू । ता पाछे तुम पर भुमि जाहू ॥'

X X X

देखा कि राजा हर समय राजों महाराजों तथा अन्य लोगों से घिरा रहता है । इसलिये उस तक पहुँचना कठिन है, यह देख वह दुरी होकर इधर-उधर भटकता रहा । अन्त में वह महादेव जी के मंढप में गया जहाँ नित्य प्रातःकाल राजा विक्रमादित्य पूजा के हेतु आया करता था । और उसने रात में एक गाथा मण्डप की दीवाल पर लिख दी ।

‘कहाँ करों कित जाऊँ हों राजा रामु न आहि ॥  
सिय वियोग संताप वस, राघौ जानत ताहि ॥’

प्रातःकाल विक्रमादित्य ने पूजा के बाद इसे पढ़ा और मन में सोचता हुआ चला गया । दूसरे दिन फिर माधव ने दूसरी गाथा दीवाल पर लिखी ।

‘रामचन्द्र नहि जगमेंह आहि । सिया वियोग कियो दुख जाहि ॥  
राजानल पृथ्वी सों गयउ । जिहि विछोह दमयन्ती भयऊ ॥’

दूसरे दिन राजा ने फिर पढ़ा और बहुत दुःखी हुआ तथा दरबार में आकर घोषणा की कि मेरे राज्य में एक विरही बड़ा दुखी है, इसलिए मैं उस समय तक अन्न-जल न ग्रहण करूँगा जब तक उसे मेरे सामने न उपस्थित किया जायगा ।

अतएव सारी प्रजा में खलबली मच गई और सब इस अज्ञात विरही को ढूढ़ने निकल पड़े ।

राजा के यहाँ जानवती नाम की एक दासी थी वह बड़ी चतुर थी । उसने उस वियोगी को ढूढ़ने का धीड़ा उठाया और रात में शिव के मण्डप में गई । माधवानल वही दुर्बल मलीन पड़ा हुआ था और कामकन्दला का नाम रट रहा था । दासी ने उसकी दशा को देखा और उसे विश्वास हो गया कि यही विरही है । उसने राजा को आकर इसकी सूचना दी ।

इस सूचना को पाकर राजा बड़ा प्रसन्न हुआ । माधवानल विक्रमादित्य के सामने लाया गया । राजा ने उसकी सारी कहानी सुनी और फिर उसे वेश्या का प्रेम त्यागने के लिये कहा । कितनी ही सुन्दरियों के प्रलोभन दिए किन्तु माधवानल ने कामकंदला को छोड़कर अन्य किसी की ओर देखने तक की इच्छा प्रकट नहीं की । ‘मागो येही बात सुन लीजै, मी कह कामकंदला दीजै ।’ अन्त में विक्रमादित्य ने ससैन्य कामावती नगरी की ओर कूच किया । कामावती से थोड़ी दूर पर शिविर डालकर विक्रमादित्य छिपकर कामावती नगरी में पहुँचा और कामकंदला की प्रेम परीक्षा लेने के लिये उसके यहाँ गया ।

कामकंदला विधितावस्था में पड़ी माधव का नाम जप रही थी। राजा ने पास जाकर उससे प्रेम प्रदर्शित करना प्रारम्भ किया, किन्तु कामकंदला के नीरस व्यवहार और अन्यमनस्क दशा से क्रुद्ध होकर उसने कामकंदला के बसस्थल पर लात मारी। लात खाकर कामकंदला ने उसके पैर पकड़ लिए। राजा ने उसके इस व्यवहार का कारण पूछा तो कामकंदला ने कहा कि मेरे हृदय में विप्र माधवानल का निवास है जिनसे आपका चरग छू गया है, अतः वह मेरे लिए पूष्य है। कामकंदला के इस उत्तर ने राजा को द्रवित तो किया किन्तु उसने दूसरा आघात किया और बताया कि माधवानल नाम का एक विप्र विरह में तड़प-तड़प कर कुछ दिन हुए उसकी नगरी में मर गया है।

माधवानल के देहान्त की बात सुनते ही कामकंदला अचेत होकर गिर पड़ी और उसका प्राणान्त हो गया। कामकंदला की मृत्यु से राजा बड़ा दुखी हुआ और अपने शिविर में लौटकर राजा ने माधवानल को कामकंदला की मृत्यु का समाचार सुनाया जिसे सुनते ही माधवानल का भी देहान्त हो गया।

इन दोनों की मृत्यु से विक्रमादित्य बड़ा दुखी हुआ और अपने पाप का प्रायश्चित्त करने के लिये उसने चिता बनाई और जलकर मर जाने के लिये तत्पर हुआ। चिता में अग्नि लगाकर वह बैठने ही वाला था कि इतने में 'वैताल' ने आकर उसे रोका और राजा से ऐसा करने का कारण पूछा। राजा ने सारा वृत्तान्त वैताल को सुनाया। वैताल सब सुनने के बाद पाताल पुरी से अमृत ले आया जिससे दोनों को फिर जीवित किया गया।

इसके उपरान्त विक्रमादित्य ने 'वांसठ' ( वृत् ) को कामसेन के यहाँ भेजकर कामकंदला को मागा किन्तु कामसेन ने कामकंदला को भेजने से इनकार किया। इस पर दोनों पक्षों में घमासान युद्ध हुआ। इस युद्ध में कामसेन के सारे सैनिक काम आए। अन्त में कामसेन ने विक्रमादित्य से क्षमा मांगी और कामकंदला को सौंप दिया। इस प्रकार माधवानल कामकंदला का स्याग हुआ और दोनों आनन्द से विक्रमादित्य के राज्य में रहने लगे।

पर खोज ( १९२१-९ ) में जो बड़ी पोथी उपलब्ध हुई उसमें मूल कथा के आगे पोछे और भी कुछ अवांतर या प्रासंगिक कथाओं का संविधान किया गया है। मंगलाचरण के अनन्तर इन्द्र की सभा का वर्णन है, जिसमें जयन्ती नाम की अप्सरा उर्वशी की भाँति अभिषक्त होती है, वह शिला होकर बन में पड़ी रहती

१. 'कामकंदला विरह वस, दस्तर गात मन्थीन।

मुख माधौ-भाधौ रहै, होइ सो छिन छिन छीन ॥'

—'माधवानल कामकंदला'—आलम।

है। माधव अपने गुरु के लिए सामग्री लेने जाता है और शिला को देखता है। उसके द्वारा शिला का उद्धार होता है। माधव उसके साथ इन्द्र की समा देखने की इच्छा करता है। अर्पति उसके गुण पर रीझती है, वह पृथ्वी पर कामन्दला के रूप में अवतरित होती है। पुष्पावती नगरी के नरेश गोविन्दचन्द्र के यहाँ से माधव निर्वासित किया जाता है और कामावती नगरी में आता है, वहाँ राजा की दी हुई भेंट वह कामन्दला के मृत्यु पर रीझ कर दे देता है। राजा उसकी भृष्टता पर रीझ कर देश निकाले को घोषणा करता है। विक्रम से सहायता पाकर वह कामावती पर उसे चढ़ा देता है। बालन्दल और माधवानल की मृत्यु होती है और बैताल अमृत लाकर उन्हें जिलाता है। शुद्ध होने पर काममेन पराजित होता और कामन्दला को दे देता है, जिसे पाकर माधव घर लौटता है।

श्री बालकृष्ण दास की हस्तलिखित प्रति प्रारम्भ में राखित है, पर अन्त में बहुत सा अंश 'रामा वाली' छोटी प्रति से उसमें अधिक अंश अक्षर संश्लिष्ट है जिसमें माधव के पिता शंकरदास का वर्णन आदि आता है। विक्रम माधव के अनुरोध करने पर उसके साथ पुष्पावती गया। राजा ने विक्रम का आगमन सुना तो अपने पुरोहित शंकरदास को दूत बनाकर उसके पास भेजा। वह विक्रम के पास पहुँचकर उसे भेंट आदि देकर आने का कारण पूछने लगा। विक्रम ने भी शंकरदास की उदासी का निमित्त जानने की जिज्ञासा की। वह रो पड़ा और कहने लगा कि मेरा पुत्र पुष्पावती से निर्वासित हो कामावती चला गया है तब से उसका पता नहीं चलता। विक्रम ने माधव को उसके सामने किया। पिता परम प्रसन्न हुआ। माधव ने निर्वासित होने के पश्चात् की सारी गाथा पिता के समक्ष निवेदित की। विक्रम ने कहा कि मैं तो केवल माधव को सँपने के लिये आया था। मेरा कोई अन्य प्रयोजन नहीं। पुरोहित ने सोटकर गोविन्दचन्द्र से पूरी कथा कही। राजा ने आकर सत्कारपूर्वक माधव को नगर में बुला लिया।

## काव्य-सौंदर्य

### नर-शिव वर्णन

बाल्य ने नारी सौंदर्य का वर्णन-उपमाओं और उत्प्रेषाओं के सहारे बड़ा खाल्तिपपूर्ण और मनोमुग्धकारी किया है। नर-शिव के वर्णन में उन्होंने परम्परा-गत उपमाओं का ही सहारा लिया है।

काळे बालों के बीच की मांग में धिस कर भरा हुआ चन्दन और रपान

स्थान पर गुँधी हुई पुष्पमाला अम्बर में जटित नक्षत्रावली और सर्प के मुँह पड़ती हुई दुग्ध धार के समान सुशोभित होती है<sup>१</sup> ।

मांग के आगे मागिक का वेदा ऐसा प्रतीत होता है मानों सर्प ने मांग उगल दी हो<sup>२</sup> । नासिका के अग्र भाग में लटकता हुआ मोती ऐसा प्रतीत होता है मानों दीपक पुष्प गिराना चाहता है<sup>३</sup> । जलते हुए दीपक की बत्ती का अग्र भाग गिरने के पूर्व तिरछा होकर लटक जाता है और उसकी चमक का साम्य मोती से कितना सुंदर बन पड़ा है ।

इस प्रकार अधर पल्लव पर बिछलती हुई मुस्कान से निकीर्णि दंत ज्योति वैसे ही मालूम होती है वैसे कमल पत्र पर बिजली की रेखा हो, कितनी अनूठी और कोमल कल्पना है ।

पञ्चस्थल पर पड़ी हुई मोतियों की माला नास से आदोलित होकर दोनों कुचों पर लहराती हुई ऐसी प्रतीत होती है मानों दो शिव सिंघ ने एक साथ ही नुरसरि को धारा बहा दी हो<sup>४</sup> । अथवा तन्वंगी के शरीर पर उरोज इस प्रकार सुशोभित हो रहे हैं मानों कनक बेलि में दो श्रीफल लगे हों<sup>५</sup> ।

नानि निकट से चलने वाली रोमावली ऐसी प्रतीत होती है मानों स्वर्ण के खंभ पर किसी ने कस्तूरी की क्षीण रेखा खींच दी हो अथवा सर्पिणी अपनी बाँड़ी से निकली हो या दो कमल-रूपी कुचों की सुंदर मृगाल दिखाई पड़ती हो । किन्तु कवि की अन्तिम उत्प्रेक्षा बड़ी सुंदर एवं नवीन है । उसके अनुसार

१. मध्य भाग चन्दनु घटि भरै । दूध धार विषधर सुख परै ॥

कहुँ कहुँ पुष्प कहुँ कहुँ मोती । जनु घन में तारागन जोती ॥

—माधवानल कामकन्दला—आलम ।

२. “भाग अग्र मागिक दिए औ मुक्तागत सग ।

छिन छिन जोति धरै मर्ना उठली जु भुजंग ॥”

×

×

×

३. “नासा अग्र मोती इमि रहई । दीपक पुष्प करन को हहई ॥”

×

×

×

४. “मुक्ताहल दोउ कुच विच रहई । दुहु मेरुमाय जनु सर सरि बहई ॥  
कुच कंचन भरि सांस वारे । सर सरि धारि जनु ईस उधारे ॥”

×

×

×

५. “कनक बेलि श्रीफल जुग लगे । किधौ पुष्प गुथि अति अनुरागे ।”

—माधवानल काम कंदला—आलम ।



ऐसा जान पड़ता है मानों यमुना ने अपनी गति बदल दी है और वह उल्टे पार बैलाश पर्वत पर गंगा से मिलना चाहती है। कुच्चों के ऊपर लहराती हुई मोतियों की माला से गंगा का स्वच्छ जल एवम् रोमावली की श्यामता से यमुना की श्यामता का बड़ा अन्दा साम्य कवि ने स्थापित किया है।

कवि ने जहाँ नवीन उद्भावना के साथ पुरानी परम्परा की उपमाओं और उत्प्रेक्षाओं में सौन्दर्य ला दिया है वहीं उसने परम्परा के अनुसार कैले के खम्भे से जांघों की उपमा तथा दाडिम और त्रिम्बाफल से अधरों और दन्तनों की उपमा भी दी है।

### संयोग शृंगार

शृंगारकाव्य में नारी का सौन्दर्य उपभोग की वस्तु भी है इसलिये इस कवि ने रति की क्रीड़ाओं का भी वर्णन किया है और उससे उत्पन्न शारीरिक विकारों की ओर भी संकेत है किन्तु उसमें शालीनता और मर्यादा का विनोद उल्लेखन नहीं हुआ है।

कामकंदला ने अपनी सहेलियों से कोक रीति को पूछा इसलिए कि वह केवल अब तक मुग्धा थी और इस कला को सीख लेने के उपरान्त वह माधव के पास रसकेलि के लिए पहुँची, कवि ने इस स्तर को केवल कुछ ही शब्दों में व्यंजित कर दिया है। रति के उपरान्त की अवस्था नारी की शिथिलता और उसकी उनींदा तथा अलसाई आँखों के सौंदर्य एवं अस्त व्यस्त आभूषणों आदि

१. 'उदर छीन रोमावलि देखा । फनक खंभ मृग मद की रेखा ॥  
नाभि निकर स्यो नागिन चली । जनु कुच कमल नलिन विभ भली ॥  
नाभि पानि सौ उड़ी मुहाई । कवल हुतै अलि अबलि आई ॥  
कै उलटी फालिंदी द्रवही । गिरि गंगा परमन वौ चहई ॥

×

×

×

२. 'कहै कंदला सुनौ सहेली । मोहि मिखावहु प्रेम पहेली ॥  
अवली मुग्धा हती अलबेली । सिखवहु रम की रीत सहेली ॥'

×

×

×

कोक कला हमही कहीं, सब विधि अर्थ बखानि ।

और मिखावहुँ मोहि कछु, पूछहुँ गुन जन मान ॥

कामकंदला

×

-×

×

का वर्णन अवश्य हमें विशद् किन्तु शालीन मिलता है<sup>१</sup> ।

### विप्रलम्भ शृंगार

प्रियतम के बिछोह से बड़ा दुख नारी के लिये नहीं है । उसका जाना मृत्यु से कहीं पीड़ा जनक है । वियोगिनी के लिए ऐसी अवस्था में मूर्च्छा के अतिरिक्त कोई दूसरा उपाय नहीं रहा, अतः माधव के बिछोह में कंदला का मूर्च्छित हो जाना स्वामाधिक ही था<sup>२</sup> । मूर्च्छा के उपरान्त विरह की पीड़ा असह्य हो उठती है और इस वेदना की तीव्रता में मनुष्य अपने को ही सारे कर्मों का दोषी समझने लगता है, यह शरीर ही न रहे तो फिर दुख ही क्यों रह जाए इतनी पीड़ा ही का अनुभव क्यों हो किन्तु यह हृदय और शरीर उसे हाड़ मांस का न मालूम होकर वज्र का गढ़ा मालूम होता है<sup>३</sup> ।

पानी के बिछोह से तालाब जैसे निर्जोब पदार्थ का पक्ष तक फट जाता है किन्तु मेरा हृदय क्यों नहीं फट जाता । वास्तव में ये प्राण पड़े निर्लज्ज हैं वरन् प्रिय का बिछोह मैं कानों से सुनती ही क्यों<sup>४</sup> ? प्रियतम के साथ जीवन

१. 'उरझे बाल हारन निवारहि । सब अंग भूषन सखी सुधारहि ॥

मुख पखारि पुनि पान खवारहि । नखछत मांहि कुंभ कुमा लगावहि ॥'

×

×

×

शिथिल गात कंचुकी तरक बिखरी माँग लट छूट ।

अधर दंत उरनल तरक काचावली कर फूट ॥

'सखी सकल मिलि रही सुजानी । व्याकुल देखि मुख छिरकहि पानी ॥

काम कंदला परिहरि सेजा । भई बिहाल तन रह्यो न तेजा ॥

झलकै पलक उनींदि नैना । अति जमुहाद आवहि नहि बैना ॥

कवल प्रवेश भवै जो किया । कोस झरोरे सकल रस लिया ॥'

×

×

×

२. 'काम मूर्च्छित धरनि महीं परी । सखी आइ करि अक भरी ॥'

३. 'यह हिय बज्र बज्र ते गढ़ा । पाल्यो बज्र बज्र में बढ़ा ॥

जा दिन मीत बिछोह भयऊ । तब किनि खंड खंड है गयऊ ॥'

×

×

×

माधवानल काम कंदला—आलम ।

४. 'बिहुरन जल ताल तरकै । पापी हियै नैक नहि मुकै ॥

ऐसे निलज रहत नाहि प्राणा । मीत बिछोह सुनत किनि काना ॥

गए न प्राण मीत के संगी । ऐसे निलज रहत गहि अंगा ॥'

×

×

×

की संपत्ति और सुख चला गया केवल नेत्र प्राण और तन विरह का दुख सहने के लिये रह गए हैं। हृदय को कहीं भी शान्ति नहीं मिलती। एक जगह बैठा भी नहीं जाता बेचैनी में कभी घर और कभी बाहर भागने का मन होता है। प्रियतम का नाम जपने और सिर धुन कर रोने के अतिरिक्त कोई चारा नहीं रह जाता।

प्रेमी की उद्धिगता का बार-बार नहीं, समय काटे नहीं कटता। दिन में व्याकुलता बढ़ती है, तो रात की याद आती है। सम्भवतः रात को सोकर ही कुछ शान्ति मिल जाए, किन्तु हाथ रे मनुष्य के असफल मनोरथ वही भी किसी भी समय तो चैन नहीं मिलता।

विरह की पीड़ा सब कुछ तो छीन लेती है। शरीर केवल एक सूखे अस्थि पंजर मात्र रह जाता है। मतिभ्रम हो जाता है और प्रेमी पागल की तरह हो जाता है। राने-पीने और नहाने की इच्छा नहीं होती केवल औरों प्रियतम के आने की राह देखती रहती है।

मन की चंचलता तथा अज्ञ का शृङ्गार सब भूल जाता है और फिर चेतना भी धीरे-धीरे साथ छोड़ने लगती है। शरीर इतना कुशा पाय हो गया है कि वह खोस की तेजी को भी सहन नहीं कर पाता और मन सारे देशों से प्रियतम के

१. 'आलस्य मात विदेक्षिया छै गयो संपत्ति मुख।

नैन प्राण विरह बस रहे सहन को दुख ॥'

×

×

×

२. 'खिन माधो माधो गुहिरावै। खिन भीतर खिन बाहर आवै ॥

विरह ताप निशि सेज न सोवै। कर मोड़ सीउ धुनि धुनि रोवै ॥'

×

×

×

३. 'जो दिन होइ तो निशि रहे, जो निशि होइ तो प्रात।

ना दिन सांति न रैन मुख, विरह सतावत गात ॥'

×

×

×

—माधवानल कामरंजक—आलस्य।

४. 'शून्य गीत गुन चतुर्गई। गति मति आनि विरह योराई ॥

×

×

×

५. 'अंजन मज्जन भोग विभारे। सजल जैन है जल के नारे ॥

चल मलीन सीत नहि बैसै। लक टेक माधो मग जोवै ॥'

×

×

×

लिये दौड़ता फिरता है<sup>१</sup> ।

संयोग में जो वस्तुएँ मुखदाई होती हैं वही वियोग में दुखदायी बन जाती हैं । वसंत और पावस ऋतु, मलय समीर तथा सूर्य और चन्द्रमा प्रकृति की हर मुखकारी वस्तु दुख की तीव्रता को ही बढ़ाने वाली होती है । इसलिए तो 'कन्दला को कुछ नहीं सुहाता'<sup>२</sup> ।

विरह की पीड़ा केवल नारी के हृदय में ही नहीं होती, पुरुष भी इससे उतना ही व्याकुल होता है । कन्दला के विटोह में माधव भी आहें भरता पागलों की तरह घूमता-फिरता था और केवल कन्दला के ध्यान में ही मस्त था<sup>३</sup> ।

उसकी कराह से बन के पशु-पक्षी भी विचलित होकर अपनी नींद खो देते थे और हिंस पशु अपनी पाशविकता भूल जाते थे । कृपकाय माधव सूखे पत्ते की तरह अपने ही हृदय में अपनी पीड़ा छिपाए हुए भटकता फिरता था<sup>४</sup> ।

वास्तव में यह विरह-समुद्र अगाध अलेख है, इसमें पड़ कर कोई भी पार

१. माधो विरह कन्दला व्यापी । विरह की ताप सकल तन व्यापी ॥  
 दारे तन मारे मन रहई । हिये पीर काहू नहि कहही ॥  
 छिन चेतै छिन चेत नहि आवै । जौं बिकल हर देस मैं धावै ॥  
 खांस लेत विंवार सन डोलै । छिन मैं मरे सखी समालै ॥

X

X

X

२. रितु बसन्त कोकिल दहई । मलय समीर आग जिमि दहई ॥  
 पावस रितु बरलै ज्वर भेहा । भक्तति मरत है मुमिरि सनेहा ॥  
 सूर्य चन्द्र सीतल सब कहई । मिलि समीर आगि जिमि लहई ॥  
 जे जे सीतल मुखुद सहायक । ते सब मोहि भए दुख दाइक ॥'

माधवानल कामकन्दला

३. विदुरत काम कन्दला नारी । माधव नल ययो दुख मारी ॥  
 विरह स्वास हियरे जो बदै । छिन-छिन आहि-आहि कर काटै ॥  
 बन-बन फिरै बोन बजावै । सूखे काठ अगन अनु लावै ॥  
 मन चिंता करतय वियोगी । गोरख ध्यान रहै जिमि ओगी ॥

X

X

X

४. जैते सूख पात जु डोले । सल सहे माधो नहि बोले ॥  
 छिन-छिन टेर-टेर कै रावै । बन पंछी नींद न सोवहि ॥  
 बाघ सिंह कोठ निकट न आवै । चहुँ दिसि विरह अगिनि उठि धावै ॥

X

X

X

नहीं पाता । वह जीवित नहीं रह सकता और अगर वह जीवित रहता भी है तो ससार के लिए बेकार होकर पागल हो जाता है । इसलिए कि विरह की चिनगारी नित्यप्रति बढ़ती हुई सारे शरीर को भस्मीभूत कर देती है ।

### अन्य रस

माधवानल में आलम ने जहाँ एक ओर संयोग, वियोग और सम्मोग शृंगार का बड़ा सुन्दर सरस और मनोवैज्ञानिक चित्रण किया है वहाँ उसकी लेखनी वीर और भयानक रस में भी उतनी ही पटुता से चली है ।

सैन्य के चलने और उसके बजते हुए राजों के प्रभाव का द्वान्द्विक चित्र कितना सरस बन पड़ा है<sup>१</sup> । दो सेनाओं का घमासान युद्ध, हाथी से हाथी और और घोड़ा से घोड़ा की भिड़त तथा रंट-मुंडों का पृथ्वी पर गिरना बड़ा सजीव बन गया है<sup>२</sup> । कटे हुए रंड-मुंड भी युद्ध की हुंकार करते हुए दिखाई पड़ते हैं<sup>३</sup> ।

१. विरह समुद्र अगम अगाध अपि अही । बूडि मरै नहि पावै थाही ॥  
 बुधि बल छल कोउ पार न पावै । जो नर सत्त गगन चढ़ धावै ॥  
 विरह उसत नर जियै न कोई । जो जीवहि सो बौरो होई ॥  
 विरह चिनग चिह तन पर जरई । छिन-छिन अधिक अग्नि निस्तरई ॥  
 सोई अग्नि माधैतन लागि । बन-बन फिरहि विरह बैसगी ॥

×

×

×

—माधवानल काम कंदला—आलम ।

२. मेघ सन्द जिमि बजै निसाना । उठै अन्कुर अम्बर घहराना ॥  
 भरे हाश धुनि सुनै अडारु । सर समूह अउबाजहि मारु ॥  
 मारु सबूद सनहि जिमि वीरा । पुलकत रोम रोम अउधीरा ॥<sup>१</sup>

×

×

×

३. 'रावत पर रावत चढ़ि धाए । धनुज पर धनुज चढ़ि आए ॥  
 पाइक सो पाइक भए जोरा । लहत बार अर मुख नहि मोरा ॥  
 राज सो राज कीने खोदन्ता । चिन्है कुञ्जर में मत मन्ता ॥  
 बाजै लोह उठै टन्कारा । तापर फिरै पद्म की धारा ॥  
 फूटै फूट मुंड कटि जाही । बाजै सार सार छन जाही ॥

४. हां कै खड्ग उतरि गए मुंडा । फिरै राति धरती पर मुण्डा ॥  
 सर जूझ धरती जै परहीं । मूडो मार मार उबरहीं ॥

इस युद्ध से उत्पन्न बीभत्सता और भयानकता का स्वरूप कितना रोमांचकारी बन पड़ा है<sup>१</sup>।



---

१. बोले घाव साउ उखरही । जंह तंह रफन के नीर दरहों ॥

जोगिनि फिर भूत निखाना । बैठे करें लोह स्नाना ॥

×

×

×

माधवानल कामरुन्धरा ।

## सहायक ग्रन्थों की सूची

### हिन्दी के ग्रन्थ

- |                               |   |  |
|-------------------------------|---|--|
| १. पण्डित रामचन्द्र शुक्ल     | — | हिन्दी साहित्य का इतिहास                           |
| २. डा० रामकुमार वर्मा         | — | हिन्दी साहित्य का आलोचनात्मक इतिहास                |
| ३. मिश्र बन्धु                | — | मिश्र बन्धु विनोद                                  |
| ४. रामशंकर शुक्ल 'रसाल'       | — | हिन्दी साहित्य का इतिहास                           |
| ५. शिव सिंह                   | — | शिव सिंह सरोज                                      |
| ६. डा० नरोन्द्र               | — | रीतिकाल की भूमिका                                  |
| ७.                            | — | मति राम ग्रन्थावली                                 |
| ८. रामचन्द्र शुक्ल            | — | पदमावत की भूमिका                                   |
| ९. परशुराम चतुर्वेदी          | — | मध्ययुग की प्रेम साधना                             |
| १०. श्रीचन्द्रबली पाण्डेय     | — | तसव्युक्त और सूफीमत                                |
| ११. जायसी                     | — | पदमावत   |
| १२. नूरमुहम्मद                | — | अनुराग बाँसुरी : श्रीचन्द्रबली जी द्वारा संम्पादित |
| १३. बलदेव प्रसाद मिश्र        | — | वैदिक कहानियाँ                                     |
| १४. डा० दीनदयालु गुप्त        | — | अष्टछाप और बल्लभ सम्प्रदाय                         |
| १५. रामचन्द्र शुक्ल           | — | रस मीमांसा   |
| १६. पं० विश्वनाथ प्रसाद मिश्र | — | पांडुमय विमर्श                                     |
| १७. पं० विश्वनाथ प्रसाद मिश्र | — | विहारी   |
| १८.                           | — | रसगंगाधर   |
| १९. डा० केमरी नारायण शुक्ल    | — | रूसी साहित्य                                       |
| २०. नामवर सिंह                | — | हिन्दी साहित्य में अपभ्रंश का योग ।                |

### हस्तलिखित ग्रन्थों की सूची

- |                |   |                     |
|----------------|---|---------------------|
| २१. मंजून      | — | मधुमालती            |
| २२. नूरमुहम्मद | — | इन्द्रावली          |
| २३. आलम        | — | माधवानन्द कामकन्दला |

२४.	रामगुलाम	—	प्रेम रसाल
२५.	जान कवि	—	रतन मंजरी
२६.	"	—	छीटा
२७.	"	—	गुह्य वारिखा
२८.	"	—	कथलावती
२९.	"	—	रूप मंजरी
३०.	"	—	कामलदा
३१.	"	—	रत्नावली
३२.	"	—	कथा नल-दमयन्ती की
३३.	"	—	छवि सागर
३४.	"	—	मोहनी की कथा
३५.	"	—	चन्द्रसेन राजा सील निधि की कथा
३६.	"	—	काम रानी व श्रीराम दास की कथा
३७.	"	—	बलकिया विहारी की कथा
३८.	"	—	मित्रि सरा देवछदे की कहानी
३९.	"	—	कालिदास मन्द्यावली

### पत्र-पत्रिकाएँ आदि

४०.	श्री जैन मिहान्व भास्कर	—	भाग १ जुलाई-नवम्बर १९१२
४१.	नगर प्रचारिणि पत्रिका	—	
४२.	विश्वभारती गैड ५ अंक ३, अप्रैल-जून ।		
४३.	अनुशीलन	—	प्रयाग विश्वविद्यालय
४४.	ज्ञान सिखा	—	लाहौर विश्वविद्यालय
४५.	हिन्दुस्तानी	—	हिन्दुस्तानी ऐकेडमी
४६.	राजस्थानी शोध पत्रिका	—	
४७.	राजस्थान भारती	—	
४८.	शोध पत्रिका	—	
४९.	Jain Antiquary	...	Vol. III.
५०.	Journal of the Bihar & Orissa Research Society	...	Vol. XXIX.
५१.	Report of the VIIth Oriental Conference Baroda—	...	Dec. 1933.
५२.	Indian Antiquary	...	Vol. XLIX 1920.



53.	Rev. Cannon Sell D. D. ...	Sufism.
54.	Browne ...	A Year amongst the Persians.
55.	Reynold Nicholson ...	Mystics of Islam.
56.	Murray & T. Titus ...	The Religious Quest of Indian Islam.
57.	Dr. Kaumudi ...	Studies in Moghul Paintings.
58.	Grousset ...	Civilizations of the East Vol. II.
59.	Winternitz ...	A History of Indian Literature Vol. I & II
60.	Ambika Prasad Bajpai ..	Persian influence on Hindi.
61.	Madan Mohan Malviya ...	Mysticism in Upanishadas
62.	Bhagwan Das ...	Hindu Ethics.
63.	E. H. Palmer ...	Mysticism.
64.	Nicolson ...	Mysticism in Persian Poetry.
65.	P. C. Wahar ...	Notes on the Jain Classical Literature.
66.	Lewis .	The allegory of love.
67.	Moncrieff ...	Romance & Legend of Chivalry.
68.	Heighet ...	The Classical Traditions.
69.	Crompton ...	Cambridge History of English Literature Vol. II.
70.	Bhoja ...	Striggar Prakash Vol. I.
71.	B. S. Upadhyay ...	Woman in Rigveda.

